
बीरेन्द्रकुमार भट्टाचार्य (जन्मः १९२४) हे एक नाम्नेचे 
आसामी नवलिका बरौपी १९७९ वर्सा तांच्या 'मृत्युंजय' 
नवलिकेक भारतीय ज्ञानपीठ पुरस्कार मेक्छे. भट्टाचार्य हे 
कवी, काणीकार आणि टीकाकार आसात. १९५३ ते 
१९६३ या काळांक ताणी 'रामधेनू' या आसामी 
नेमाळयाची संपादणी केली. १९६३ ते १९६७ ही पांच 
वर्सा ते साहित्याचेर भर दिवपी 'सदिनिया नबयुग' 
साप्ताहिकाचे संपादक आशिल्ले. भट्टाचार्य हे उखरूल, 
मणिपूर हांगा व्हेंच्यूर खिश्चन मिशन हायस्कूलाक 
विज्ञान विशय शिकैताले. (१९५०-५२) हाली ते गौहाटी 
विश्वविद्यालयाक वृत्त पत्र व्यवसाय विभागात 'रीडर' 
म्हणून काम करतात. 


भट्टाचार्यानी सुरवातीच्या काळात करैल्या नवलिकां पैकी 
'यारूईंगम' ही एक. १९६१ वर्सा तिका साहित्य 
अकादमीचो पुरस्कार मेको. तांच्यो आसामी भासेक 
पंधरा नवलिका उजवाडाक आयल्यात. काणयाचे दोन 
संग्रह आणि आणिकूय बरेचसे ग्रंथ ताणी बरैल्यात. डॉ. 
भट्टाचार्य 'आसाम साहित्य सभे'चे आणि 'भारतीय 
साहित्य अकादमी'चे अध्यक्ष आसात. 

पुस्तकाचे फाटले वटेन एक शिल्पाकृती दिल्या. शिल्यांत तीन जोतिशी 
बुद्धभगवानाची आवय राणी महामाया हिका पडिल्ल्या सपनाचो अर्थं राजा 
शुद्धोधनाक सांगतात अशें दाखयलां. शिल्पाचे सकयले वटेन एक बरोवपी तें सांगप 
बरोवन घेता. मारतांतल्या लेखनकलेची ही अशे तरेची सगळ्यांत पुविल्ली नोंद 
आसूंये. 

नागार्जुनकोंडा, दुसरो शेकडो, इसवी. 

नॅशनल म्युझियम, नवी दिल्ली हांच्या बरेपणान, 

दार अद उक्तें आसलें आनी तांँतूंतल्यान वाऱ्याच्या झोता वांगडा 
थंड - शीतळ हवा भितर येताली. तिणें तिजो वास घेतलो. रातभर पडटालो तो 
पावस सोंपून आतां मात्सो आसर जाल्लो, तरीय मळब कुपांनी धांपिल्लें. ती 
तशीच हांतरूणार पडिल्ली. अस्वस्थ, अस्ताव्यस्त, आपले पांय तिणें तोंडाकडन 
मोडून घेतिल्ले ; तिजे पोले उक्यार पडिल्ले. आंग बागोवन आपल्या कुशळ 
बोटांनी इशेवा बुटांची फितां बांदतालो, ताज्या तोंडार कसलोच उमाळो 
दिसनासलो. तिका एकदम वीटशी आयली. तो भातां आपणाक त्याच खिणाक 
सोडून वेता म्हणपाची तिका खात्री आसली. आपलो ताका खर्‍्यानीच मोग 
आशिल्लो जाल्यार तो तशें करतलो आशिल्लो काय ! इत्सा नासूनय आपुण ते 
खोपयेंत आइल्ली त्या दिसाचो तिका उगडास जालो, आयचेच सारको पावस 
पडटालो. ती भाताच्या श्षेतांत काम करताली. त्या दादल्यान तिका! एकटीच 
सांपडायल्ली आनी हांगा हाडिल्ली. एक वर्स जालें तीं एकठांय राविल्लीं. "विजोड 
जोडप्यावरी. एकठांय रावतकच तांचे मजगती कसलें तरी बंदन तयार जाल्लें 
आनी झूँज सोंपतकच तें बंदन सासणाचें करपाचें उतर ताणें दिल्लें. झूज केन्नातरी 
सोंपतले हातूंत दुभाव नासलो. पुण तांकां जाय तशे तें सोंपतलें काय म्हणपाची 
खात्री नासणी. जपानाक हार खावंची पडटाली आती मणोपुर आनी आसाम ह्या 
वाठारांनी दवरिल्ली तांची फोज माघार घेताली, ताजी आशा, आत्मविस्वास 
हांचे कुडके जात्ले. तिजे वांगडा सारचेल्ल्या फुडाराच्यो तिस्त्यो जाहल्यो. तिका 
दिल्लें उतर आपुण राखतलों हाजी ताका आतां खात्री नासली. मिरांत, दुभाव, 
कलकलो ह्या उमाळचांच्या विळख्यांत ताजे मन सांपडलें. 

इशेवारान कपडे घाले. नुलपत ताणें रायफल खांदार हुमकळायली आनी 
तो तिजे मुखार येवन उत्रो रावलो; कांय उलयनासतानां. ताज्या धृयनासलेल्या 
कपड्यांक दबंसाण येताली. ताका लागून तिका अदिकूच शिसारी आयली, 
सकाळच्या मोव वताचे पटे उक्ऱ्या दारांतल्यान आयले आनी ताज्या तोंडार पडले. 
शी ! कसलें तें तोंड, दुखान भरिल्लें, वासनेन माखलेलें ! ताणें दिमी मोडली. 
शिसारेन खांदो हालोवन तिणें “ना” म्हळें. कसली तरी वीट येवन ती 
हांतरूण,र बसली. तिज्या खांद्यावेल्यान तांबडो, काळो हेलो गळून सकला पडलो 

आनी तिजी मोव गोरीं थानां उक्तीं पडलीं. इशेवारो तांचो उमो घेवंक वेतालो, 
तेन्ना ताज्या नाकार दुकां गळळीं. 

“ शारेंग्ला तुका जालां तरी किदें ! ” ताणें अजापान विचाल्लें. 

““तूंय हेर सोल्दारां भाहेनूच दुबळो. ” शेल्यान आपलीं दुकां पसत तिणे 
म्ह्ळे. 

तिका थातारपा पासत इशेवारान तिका सांसपिली, अस्ताव्यस्त केंसांतल्यान 
आपलीं बोटां भोंवडायत, तो किदेंय तरी मोगाळशें सांगूंक सोदूं लागलो, 

“ हांव परतो येतलों.” ताणें म्हळें. पुण ताज्या आवाजांत नेट नासलो. 
तजी उतरां आडखळळीं, एक खीणभर तांणीं एकाभेकांक पळेलें; सामकी परकी 
कशीं. 

“म्हाका खरें दिसना, ” तिणें म्हळे. 

आपशींच तिणें आपलें तोंड ताजेपसून पयस व्हेलें. इशेवारा तिका आतां 
सोडून वेतालो; आपणाक दीस गेल्या हें खबर आसून लेगीत. 

तिज्या फुडाराविशीं ताका मातूय चिता नासली, आपलें उतर तो विसरून 
गेल्लो. आपगें ताका कितलो पराथिल्लो. पुण तो विरगळ्ळोना, आपले मोगाचे 
बायलेच्या फुडार।परस ताका हिरोहिटोचो हुकूम चड मोलाचो आसलो. ताका 
पइ्चाताप जाल्ल्यावरी दिसनासलें. तिका दिसले तो आपणाक खेळयता. तिका दुख 
जालें. ताणें आपलो विस्वासघात केलो अशें तिका दिसलें. 

इशेत्राराक क्रिद करचें तेंच कळना जालें. ताजी निराशा ताज्या तोंडार 
स्परट दिसताली. कांय खीण तो तिजेमुखार वोग्गी उबो रावलो. मागौर ताणें 
आडखळत म्हळें, “ हांव हांगा रावलों तरी ते म्हाका रस्त्यांदलो सुणो कसो 
फारान मारतले.' 

कोण मारतले ?” 
“गोरे मनीस !” ताणें म्हळें, “हांगा रावप म्हळघार भिरांत. तुका 
समजना.' 

शारेंग्लाक ताजें सांगप पटले. आमी पळून वचूंया आनी खंयच्यातरी 
पयसुल्ल्या गांवांत घोवबायल कशीं रावंया अशें तिणें सूचयलें . 

इशेवारान तक्रली हालोवन म्हळें, “तें जावचें ना. तुमचे लोक म्हाका 
गोऱ्यांलागीं सोंपयतले. आमचेविशीं तांकां मातूय मोग ना. ' 

“ना. ते तशे करचे नात " शारेंग्लान म्हळें. पुण आपल्याच उतरांचेर तिजो 
विस्वास नासलो. 

“ धरिल्ल्या सोल्दारांची गत किदें जाता तुका खबर ना.” इशेवारान म्हळें. 


“जितो रावतलो जाल्यार आतांच पळून वचप हो एकूच उपाय. हांगा रावल्यार 
सगलेंच सोंपलें .” 

आपणाक युद्धाविशीं चडशें खबर ना म्हणून शारेग्लाक कळून आयले, पुण 
ताजेपसून पथस रावपाचो विचार तिच्यान सोसूं नज जालो, तिणे आडखळत म्हळें, 
“ तुजे तुरक शेंवटून उडय आनी सुकण्याभशेन मेकळो जा.” 

इशेवारान जाप केली ना. त्याच वेळार ताज्या कानार कॅप्टनाचो निबर 
आवाज पडलो. तो ताका येवपाचो हुकूम सोडटालो. इशेवाराचें तोंड धरवे फटफटीत 
जालें आनी ताणें ताकतिकेन म्हळे, “ शारेंग्ला, हांव आत्तांचे आतां गेलों ना 
जाल्यार, म्हजेच मनीस म्हाका हांगाच आनी आत्तांच मारून उडयतले. ”' 

शारेंग्लाचें सगले आंग शिरशिरलें, ती उठली, त।जेसरी गेली आनी ताका 
गदगद हालयत, तिणें रडत, रडत म्हळें, “ ना. हांव तुका वचूंक दिवचीना, ” 

इशेवाराचें धवें तोंड अदिकूच धवें जालें. ताणें तिजेकडेन दुखेस्त आनी 
काकुळतेचे नदरेन पळेलें. “ हॉव तुका उतर दितां. हांव परतो येतां. आतां 
आनीक रावंक जायना. कॅप्टनाक दृभाव मारतलो आनी तोच हांगा येतलो. '' 

शारेंग्लान ताका मारिल्ली वेंग सदळ केली आनी ती ताजेपासून पयस 
सल्ली. आतां ह्या सगल्या संवसाराक अर्थच उरूंक नासलो. दुख - दिणें रितेपण 
तिज्या मनाक तोंपूं लागलें. 

आपले आपण!क सांवरून ताणें तिका वेंग माल्ली. तिजे छातयेक ताजी 
छाती तेंकिल्ली. ताज्या काळजाची धडधड तिज्या काळजाक कळूळी, ते निराशंत 
त्याच विचारान तिका बरें दिसले. काळजाच्या अटंग्या रानांत एक पारवो ह्‌ूं 
करता अशे तिका दिसलें. तांचे खोंपयेचे भायले कुडींत, भूकेश्‍्त दुकरां वोंय, वोंय 
करतालीं, अदर्था उक्त्या दारांतल्यान थंड किरांव वारे आयलें आनी दोगांचीं 
भांगां शियान कुडकुडली. आपल्या आंगांतलें सगलें रगत गोठेता अशे शारेंग्लाक 
दिसलें. आपल्या क'ळजाचो बर्फाकुडको जाता काय अशी तिका भिरांत जाली. 
स्थळ आनी काळ म्हळ्यार एक निर्जीव रितेंपणशं जाल्ले, कांय वेळ खोंपयेत 
कसलीच हाल वाल नासली. एका सुरूच्या झाडाक वाऱ्याचो झोत हालयत गेलो. 
तो तिका आपले वेंगेंतल्यान सोडोबंक लागलो. तिणें विरोध केलोना. अदर्था 
उक्त्या दारांतल्यान तिणें फांतोडच्या मळबाचेर नदर माल्ली. भोंकत भोंकत एक 
सुणो कुडींत धांवत आयलो. इशेवारा कडेन पावलो तसो तो आकांतान भोंकूंक 
लागलो. सुणो ताजे पांयाकडेन बसलो अ!नी आपल्या मुखावेल्या दोंकल्यानी ताजे 
बूट खरपूंक लागलो. इशेवारा ताजेकडेन भिये, मियेत पळोवंक लागलो, त्या 
सुण्याच्या वागपांत ताका एक भिरांतेचो असो निरोप कळूळो. 

तिका पळोवपाचो धीर जायना जावन ताणें आपलो नदर सकयल केली 
आनी म्हळें, “ म्हज्प्राव आनीक रावंक ज'वचेंना. ते आयले. ” 

“कोण आयले ? ” शारेग्लान विचाल्लें. धनी आनी ताजो सुणो हांचे 
मजगतीं किदें चलिल्लें तें तिका खबर लेगीत नासले. ती आपल्याच विचारांत 

गुह्ल जावन गेल्ली, 

“ गोरे सोल्दार.'' 

तिणें ताजेकडेन उत्सुक्रतायेन पळेलें. ती कांयच उलयलीना, भायल्या सुरू 
रुखांच्या हालपी ताळचांकडेन ती शून्य नदरेत पळोवंक लागली. 

तिका पळोवपाक इशेवारान नदर वयर केली. ताजे काळीज परचातापान 
भरून गेलें, ताजे दोळे तिज्या पोटाकडेन गले. तिज्यांत अ'पलो अंश दवरून तो 
वेतालो. पुण भावनावश जावयाचो तो वेळ नासलो. ताणें आपले आपणाक 
सांबाळळो आनी बेगीबेगीन म्हळें, “ आबेय तुजेलागीं रावतलो.” स्वास घेवपाक 
तो मात्सो रावलो आनी मागीर ताणें म्हळें, “ शारेंग्ला, हांव परतो येतलों, हें 
झूंज सोंरतलें - बेगीनूच सोंपतलें अशें दिसता म्हाका. हें झूंज अशें सासणाचें 
चलचेंना. आबेय हो बिस्वासू सुणो. तो तुजेलागीं रावतलो.'' 

आपल्या धनयाची ही थारावणी आबेयक मानलीनादी दिसता ताज्या 
पांयांक आपली तकली घांशीत कृंय, कुंय करीत आनी शेपडी हालयत त,णें 
आपली नाराजी उक्ती केली. 

झारेंग्लान सुण्थाकडेन तिडकेन पळेलें. इशेवाराचे मालक्रीचें आपणालागीं 
कांयच उरचेंना अशं तिका दिसळें, सासणाची ताटातूट हेंच तिज्या कपळांत आसले, 
दोळ्यांत जमा जाल्लीं दुकां तिणें पुसून उडयलीं आनी ती आपल्या आपणांतूच 
मुंगल्ली , 

“' ब्हर त्या सुण्याक. तो तुजेलागीं येवंकर सोदता.”' तिणें वयल्यावयर म्हळे. 

हीं उतरां म्हणटाना तिका बळ आयले. भितल्ल्यान खंयच्यान तरी एकदम 
शक्त आयिल्लेभाशन तिका जालें. नशिबांत बरयलां तें सोंसपाचें तिणें थारायलें. 
तिज्या तोंडार सस्तताय फांकली. 

तिणे म्हळ, “ तुवें वचपाचें थारायलां जाल्यार आतां रावता कित्याक ? 
चल वच आनी म्हाका म्हज्या नशिबार सोड.” 

इशेवारान पारखिलें, आतां एक खीण लेगीत रावलो जाल्यार जीव 
संकटांत पडटलो तो निर्शलो. कांयच उलयनासतनां, ताणें तिजेलागी काकुळटन 
पळेलें आनी तो चलूंक लागलो. तो कुडीमायर आयलो. रोखडोच तो दक्षिण-' 
पश्चिम रस्त्यार पावलो. व्ह॒डल्या सुरू रुखांत ताज्या पाउलांचो आवाज लिपुन 
गेलो. ताज फाटल्यान आबेय चलूंक लागलो. ते नदरेभायर पावले. 

शारेंग्लान आपले आपणाक सांवरून घेतली. कइटान ती घरचीं कामा 
करूंक लागली. रांदनींतलो उजो सामको पालवठ्लो. तिणें तोजेर फूंक मल्ली 
भानी जाळ दिसूंक लागतकच तिणें दुकरांपासत अन्न शिजोवप।खातीर आयदन 
रांदनीर दवल्लें. आयदनांत उदक ओतलें आनी मागीर तांतूंत रानपालो आनी 
आपल्या जेत्रणांतलें उश्टे घाळें, थोड्या वेळांत आयदन खतखतूं लागलें. तिका 

दिसळें आपल्या काळजांतूय अशेच किदे तरी खतखतता. 

_ तिज्यान एकसुरेंपण सोंसूं. नज जालें, आपणें आपलें आंकवारपण बगडावन 
सगलें कितें वगडायलें अशें तिका दिसले. आतां ती एक सोडिल्ली बायल जाल्ली, 
हें जीवघेणें एकसुरेपण सोंसपाक तिका मितल्लें बळ जाय आसले, 

दुकरां खातालीं तेन्ना उत्तरेच्या मळबांत दुसरो एक आवाज आयलो, 
सुर्वेक लांबूच लांब ' गंय, गंय ' असो आवाज आयलो. पुण मागीर तो गोऱ्यांच्या 
विमानांचो आकाँताळो आवाज जालो. विमानां एका फाटल्यान एक अशीं येतालीं. 
एका जम्या फाटल्यान दुसरो जमो ... दर एका जम्याचो आकार \ अक्षरावरी 
आमलो. विमानांनी गांवाचेर घिरट्यो घाल्यो आनी रोकडोच बॉम्ब पडपाचे 
आवाज आयकूक आयले, शारेंग्लाची भिवन गुळी जाली. दुकरांक खाण घालताली 
तो दोवलो उडोवन ती हवाई हल्ल्याच्या शेल्टराकडेन धांवली, धांपे - धांपेत ती 
एका चरात पडली. उज्याचे बॉम्ब आपल्या वयरूच घडायंच करून फुदट्रात अशें 
तिका दिसले. घरां जळपाचो चरचर आवाज आनी पळत वचपा खातीर 
लोकांच्यो दुखेस्त हुयेली तिज्या कानार पडटाल्यो. तिका घुंवळ येताशी दिसली. 
भोंवतणचो संवसार थरथरूंक लागलो. तिजी सुद गेली. 

ती शाबुद्दीर आयली तेन्ना तिका दिसले आपूण एके वंयेलागीं पडल्या, 
ओल्या तणाचेर, सगळे कडेन थंडाय आसली. गुलाबांचो मधूर परमळ शीतळ 
वाऱ्याच्या ल्हारां वांगडा तिजेकडेन आयलो. तो परमळ तिणे आपल्या स्टासांत 
मरून घेतलो. तिका दिसले आपुण एका नव्याच जगांत, एका नव्याच युगांत 
जियेतां गोबरें, मोवशें मळब सामकें लागीं आसा अशें ताका दिसले. हवेंतल्यान 
कुपां सवकसाथेन मुखार वेतालीं, तिजी तकली अजून जड आसली, आनो बॉम्ब 
हल्ल्याक लागून तिज्या आंगाक आइल्ली मुप्रेणी अजून तशीच उरिल्ली. तिजें 
तोंड शांत आसले, दोळे शितळ. जे शांततायेक ती इतलो वेळ आंवडेतालो ती 
सामकी लागीं आसा अशें तिका दिसले. 

लागसारूच गुलाबाचो एक झेलो पडिल्लो तिका दिसलो. तिका 
अजाप जालें. हो झेलो हांगा कोणें हाडलो ? इतल्यांत तिका जाग आयल्ली. 
आपुण घरांत ना आनी आपले तकले पोंदा दादल्याचो ओव्हरकोट आसा. त्या 
ओब्हरकोटाचो धनी मात खंयच दिसनासलो. हे परमळीत गुलाबूय ताणेंच हाडल्या 
जातले. चरांतल्यान तिका उखलून हांगा तणेंच हाडलो काय? आपल्या सुद 
नाशिल्ल्या आंगाक ताणें हात लायला जातलो. अनवळखी मनशान आपणाक 
उखलून हांगा हाडली ह्या विचारान तिजे पोले लजेन लाल जाले. 

ती उठून बसली आनी भोंवतणी पळोवंक लागली. लागसार कोणूच 
नसलो. पयस एक दुकर जमनींत मुसंडी मारतालो. ती उबी रावली, चडटेर दोन 
पावलां चलून गेली, आनी मुंयेर पडिल्लो तो गुलाबा-झेलो काडलो, फुलां ताजीं 

टवटवीत आसलीं आनी तांचो परमळ तिका चड्च गोड लागलो. तिणें तो झेलो 
आपले शातयेलागीं धल्लो, दोळे धांपले. त्या ओल्या, ओल्या सँम।च्या सोबीत 
बाळकांच्या स्पर्शान तौ सुखावली, तिज्या काळजांतलें थंड किरांव बर्फ वितळूंक 
लागले. तिणे एक समाधानाचो हुस्कार सोडलो. उदेतेच्या मळबाँत सूर्या दिश्‍टीक 
पडलो. काळणशीं कुपां हांसूक लागली. 

तिका इशेवाराचो परतुत उगडास आयलो. तो आतां आपणाक सामको 
अंतरलो अशें तिका दिसलें. तो सोडून गल्लो म्हणून ती व्यथीत जाल्ली. परतून 
लिज्या मनांत बीट उप्रासली गांवांत गोरे सोल्दार आयले जायत काय ? ती 
चडटी सवकसायेन चडत गेली आनी रोखडीच दोंगृल्लेच्या माथ्यार पावली. 
थंयच्यान तिणें गांवाचेर नदर माल्ली. कांय घरां अजून धुंवतालीं. गांवची इगजे 
उज्यांत जळून गोबर जाल्ली. तेमकाक उजो लागिल्लो आनी जळिल्ल्ल्या लाकडाचे 
कुडके सकयल पडटाले. खुरीस तर दिपनासलोच. '' देवा-धनया तुज्या दुइट पातकी 
पुतांक ख्यास्त कर.” तिणें म्हळे .आनी ती प्रार्थना “ फुतफुतली, देवा आमकां 
शांतताय दी ! सँत।न आज चड बळीइट जाला, ताका आळाबंदा हाडंक जाय.” 

दोंगुल्ले मुखावेल्या मळामेरेन, वाऱ्यावांगडा जळटे इंगळे आनी गोबोर उडून 
वेतालो. सकयल गांवांत, दुकरां आनी कुकडां उज्यग्तल्यान पळून वेतालीं. तिजी 
खोंप जळून गोबर जाल्ली. दुकरां पळून गेल्यां जातली, आपल्या लृस्कानाचें तिका 
वायट दिसलेंन!. खोंप जळळीं तें बरेंच जालें. तिजेवांगडाच आपली लजूय जळून 
गेल्ली . 

त्या दिसा मळबे सदांपरस कितलेशेच नितळ आसलें दक्षिणपुर्वेकडलें शि रोय 
पर्वताचे शिखर निखट्या दोळ्यांक दिसतालें. बॉम्ब - विमानांनी दुसर्‍याय गांवांचेर 
बॉम्ब उडयल्या जातले. ह्या पिशेपणाक लागून गांवच्या लोकांक खूब सोंसचें पडलां 
जातलें. 

थोड्या वेळान, गांवांतलो शांत रस्तो परतून गजबजूंक लागलो, गांवांतल्यान 
तीगजाण व्हडान उलयत येताले, 

ुर्वेक तांकां ली दिसली ना. पुण रोखडेंच तांच्या हालचाली वेल्यान तिणें 
पारखिलें तांणीं आपल्याक पळेल्या. ती एक बायलेचे भूत आशिल्लेवरी ते 
तिजेकडेन पळोंवक लागले. ती मातूय हाल्ली ना. तांचेलागी उलोवपाक तिका 
धीर जालो ना. ते. आपलेविशीं उलयतात हें ती जाणा आसली तिणें तांची तोड़ां 
बारीकसाणीन प'रखिलीं आनी रोखडीच तिका तांची वळख पटली. 

एकलो आसलो रिशांग, तिजो सांगाती आनी पोरणो मोगी. दुसरो आसलो 
डाझेक, गांवांतलो सगल्यांत मानेस्त गांवकार आनी तांगखल चाल्लीरीतींचो 
जाणकार. तिसरो आसलो डथिंगखूय, गांवांतल्या बगर - किरिस्तांव वाठाराचो 
मुखेली. तिजें काळीज धडधडूं लागले, ते तिका पळेताले आवी तिजेर टीका 

करताले, फाटल्या कांय म्हयन्यांतले आपले चलणुकेचेर ते खर टीका करतात 
आसतले. तिका जातीभायर घालपाचीय शक्यताय आसा. डाझेक आनी 
डाथिंगखय़ हे रोखडेच थंयच्यान गेले. रिशांग आपलेकडेन येता हें तिणे पळेलें. 
आपलो कोट आशिन्लो ते सुव!तेर तो आयलो आनी ताणें तो उखल्लो. आपलो 
सोडवणदार कोण हें तिका आतां कळून आयले. ताणें आपल्य। हातांत तो कोट 
घेतलो. ताज्या खांद्याक रायफल हुमकळटालें, रोखडोच तो तिजेलागी येवन 
रावलो. तो चितेंस्त दिसतालो. कांय वेळ तीं एकमेकाक पळेत रावली. 

रिशांग आतां दांडगो दादलो जाला हें शारेंग्लान पारखिलं, ताजे केंस 
मात्शे तांबझे जाल्ले, ताजे बदामी दोळे मात्शे हळडवसार जाल्ले, आनी ताजीं 
पोल्याचीं हाडां मुखार सरिल्ली. ताणें खूब वायट दीस पळेल्या जातले. ताजो 
तो भादलो उक्तो मेकळो हासो आतां नाशिल्लो, तो चितेस्त दिसतालो. आनी 
ताजी नदर किदें तरी सोदताली . 

“एका जपान्यावांगडां तू रावली? ” ताणें घोगऱ्या ताळयान तिका 
विचाल्लें. 

बाररेंग्लान मान हालयली. लजेक लागून तिज्यान ताज्या दोळ्याक दोळो 
लावंक जायना जालो. 

*“ डाझेक आनी ङाथिगखूय हांणीं म्हाका सगले सांगलां.” ताजो आवाज 
गंभीर आसलो. 

“ सगले सागलां ? '' शारेंग्लान विचाल्ल. तौ दुखावली. 

आपल्या अघःपतनाची काणी ताणें आपलेच कडल्यान आयकूक जाय 
आसली अशे दिसलें तिका. 

“ हय. तांकां तुजी कथा बरी खत्रर आसा.” 

कथा ” ह्या उतराचेर नेट दिवन ताणें म्हळे. 

ताजेकडेन पळेनासतना तिणें आपल्या हातांतलो फुलांझेलो हुमकळायत 
दवल्लो. आपणे हाडिल्लो झेलो आपणे तिका दिवचो वा ताजेविशीं किदेय तरी 
उलोवचें अशे तिका दिसतालें हें ताका खबर आसलें. पुण ताज्यान तांतूंतले कांयच 
करप जालें ना. तांचेमदी एक वणतशी उबी जाल्ली. ती आतां आंकवार उरक 
नासली. तीं गुलाबाचीं फुलां तिका फाव नासलीं. आपली बायल जातली ते आंकवार 
चलयेकूच तीं फांव. आपले मनांतले उमाळे ताज्यान तिका सांगूं नज आसले. तरी 
आपुण एका वेळार तिजो मोग करतालो, हाजी विसराय ताका पडनासली. 
शारेंग्लाक लोक सुखासुखी आपणावचो नासलो. आतां तिंजी गत शौनळ बायले 
भाशेतूच आसली. आपलो मोग दुसरे कोणेंतरी झोमून व्हेलो, हो विचारूच 
ताज्यान सोंसूं नज जालो. ताज्या मनांत दुस्वास रिगलो आनी एके जीवघेणे 
निर्शेणेन ताका रेंवडायलो. ताज्यान हो उमाळो आळावंदा हाडंक जायना जालो. 

ती एकाद्री गुरवार आसा जायत; गांवकारांक तसो दुबाव मारतालो. हय तांचे 

भितल्ली वणत घट जाल्ली, ती वणत आतां कशेच भाशेन मोडक जावंची ना. 
शारेंग्लान ताज्या मनांत किदे चलता तें प)रखिलें, ती लजेन सामकी मेहली. 

आपलें शरीर भश्टले हें तिका खबर आसलें पुण तिका आपुण निष्पाप दिसताली. 

आनी तिजें मन ह्या तरण्याकडेन ओड घेतालें. पुण दादल्यांक हें कशेंच कळेंना. 
तांचे भितल्ली मोनेळ आतां सोंसूंक जायना जाली. 

“तूं म्हजेविशीं किदेंतरी सांगतालो *हय़ ?” शारेंग्लान ल्हवूच म्हळे. 
आडखळत, ताणें म्हळें “हय तुजी कथा. ते तुका बरेतरेन वागयतले गांवकार 
आतां एका तात्पुरत्या गांवांत रावतात. तुक्रा ते डालालाँग मदीं रावंक दितले '' 

तिजेवेले वजे मात्शें ल्हव जालें, “ म्हज्यान जाल्लें जाल्यार हांव म्हजो 
सगलो भूतकाळ धूवन उडयतलो आसली.” तिणें माफी मागिल्ल्यावरी म्हळ. 

रिशांगान कांय जाप केली ना. थोडया वेळान ती ङालालाँगाक, चलयांचे 
न्हिदया-घरांत, गेली. ती ब्हडल्या रस्त्यान गेलींना तांणीं ल्हानूच वाट धल्ली. 
ती वाट रेब्यान बरबटलेली आनी निसड़ी आसली. 

ती इतली अशीर आसली कि दोगांमनशांक तेकून चलंक जाप नासले. पुण 
पोरणे इश्ट कशीं ती एकमेकांक तेंकून चलतालीं. मदीं, मदीं तांचे खांदे एकमेकांक 
लागताले. वाटेंत सुरुच्यो सुयो आनी हेर पानां पडिल्लो तांच्या पाबलांची सरसर 
जाताली आनी तीं बगीन बेगीन चलतांना तांच्या पावलांच्यो कुरवो रेव्याँत 
उदेल्यो . 

त्या आदल्या मोग्यांक आपले मदली भावनीक वणत जाचतालो. तिका 
पळोवन व्हेत्या उप्रांत हे वाटेन वचपाची तिका संद मेळूंक नासली. भूरगेपणांत 
आनी तरणेपणांत ती आपल्या सांगात्या वांगडा हे वाटेतल्यान गल्ली. तीं 
एकामेकालागीं हास्य - विनोद करतालीं, फुलां - फळां खुडटालीं आनी लोकगीतां 
आनी धर्मीक पदां म्हणटालीं. ह्या सगल्याचो तिका परतून उगडास जालो आनी 
ती व्यथीत जाली ती कांय रुखांक वळखली. एका रुखाचेर एक फूल फुललेले . 
तिणें हात लांबयर्तो ताजवेले उदका - थेबे तिज्या उक्त्या मोव, गोर्‍या हातार 
पडले. तिणें तें फुल खुटून गूलाबां मजगती दवल्ल आनी त्या सगल्या फुलांचो 
उमो घेतलो, 

त्या उम्याच्या चूक - चूक अशा आवाजात रिशांग अजापलो. तें फूल आनी 
ताजो घेतिल्लो उमो ताजे काळीज हालोवन गेलो, ताणें तें फूल बारीकसाणेत 
पळेलें. ताजो रंग खूबच सोबीत आसलो. 

“हे फूल म्हळ्यार माणकुली राणीचशी दिसता. '' रिशांगान “हळें- 

“ओ ते दीस ! त्या दिसांची याद आसा तुका रिशांग ? त्यावेळार आमकां 
फुलां म्हळ्यार जाल्ले. आमी रानांत हेडटालीं, पिसोळीं धरतालीं आनी फुलां 

पंजायतालीं "हय ! ” भरगेपणांतले उगडास काडटानां तिजे काळीज उमाळचान 
भरुन आयले. 

“ दोस म्हळ्यार दीस ते! ते हुस्वयामेकळे, नितळ दीस हाव कशे 
विसरन ? ” ताज्या उमाळ्यान भरिल्ल्या आवाजांत ताजी भूरगेपणाविशींची 
ओड उक्ती जाताली. मागीर ताणें म्हळे, “ तूं विसल्ली ? ” 

जारेंग्लान मान हालयली आनी तो लजली. तिजे दोळे ओले जाले, त्या 
उमाळयत ती खीणमर आपले आपणाक विसल्ली. आनी एकामेकाक तेंकून 
चळताँना तिका मेकळे, मेकळें दिसळे. एकदां तिजी नाजूक बोटां ताज्या पोल्याक 
लागलीं. 

तो तामसो जालो. त्या स्पर्शान ताजे रगत हून जालें, खीणभर ताका 
दिसलें आपुण त्या झुजा-आदल्या काळांत भासा. तेन्ना तो तिज्यांत आपले आपणाक 
पळेतालो, त्या दिव्टाव्याक लागन ताजे दिसपट्टे जिवीत सर्गाभाशेन जाल्ले, 
सपनांनी आनी खोशयेन उपाट भरिल्लें. ते ओडीक लागून ताजें मन उगडासांतले 
तिजे मूर्तीत शेणन गेल्लें. 

परतून उगडास जागे जाले आनी ताज्या मनांत कोडसाण पेरीत गेले, कारण 
तिजे आंकवारपण ना जाल्ले, आनी ताज्याच वांगडा तिजौ मोहिनीय ना जाल्ली. 

कुपां परतून दाटून आयली, मळब दिसनासलेंच म्हळ्यार जाता. 
सुरु-रूखांच्या ताळयांच्या फाटल्यान मळब दडून गेल्लें. वाटेंत तांच्यो दाट 
सांवळचो पडिल्ल्यो. कंगरखीसाभाणन दिसपी पानांमदल्या खांचीतल्य!न हांगाथंय 
गोबर्‍या मळबाच्यो कपयो दिसताल्यो. सुकणी वेगवेगळ्या ताळयान गातालीं, 
पुण मेळ नासलो. फक्त गोडसो गोंदळ पातळेल्लो. मस्त नावाडगो वारो दाट 
रुखावळीचेर तुटून पडटालो आनी पानां पिरंगतालीं. 

तें फूल रिशांगाक भेटोवचें अशी जबर इत्सा शारेंग्लाच्या मनांत उदेली, 
पुण ती भेट ताका दिवपाक तिका धीर जालो ना. तिका दिसले आपुण ती 
पान्ताय वगडावन बसल्याँ. 

इतल्यांत दुसरीच एक गजाल घडली. कांय पावलां मुखार एक घोंटेर मूंय 
पडिल्लो आनी तांतूंतल्यान एक सुकणें किळंच मारीत उडून गेलें, घोंटेरांत जखमी 
जाल्लें सुकण्याचे एक पील आसलें. रिशांगानूय तें पळेलें, शारेंग्लान रिशांगाकडेन 
फुलां दिलीं भानी अचळय त्या सुकण्या-पिलाक हड्यालागीं धल्ले. त्या जखमी 
जिवाकडेन ती पळेत रावली. तें पीळ मर्णालागीं झंजतालें, रिशांग लेगीत 
उमाळचान आकूळ-पिकूळ जालो. ताका दिसल जिवीत हें संपन्न आसले तरी 
अघटितान भरिल्लें. 

शारेंग्लाचे मांडयेर त्या पिलान जौव सोडलो. तिणें ताका कुशीक व्ह्रून 
दवल्लं. 

“जिवीत हें दुखान भल्लां.” 

मळब आनौक काळें जालें, रिशाँगाचे माथ्यार कांय पावसाथेबे पडले. 

तीं फुलां अजून लेगीत सोबीत दिसतालीं. हय नर्‍्हयशें वोतूय आतां ना 
जाल्ले. सुरूरुखां सकयल हवेंत कांय कुपांचे थिपके उबतांना दिसताले, हागाँ- थंय 
धांबपी कोंबये = पिलांभाशेन ते दिसताले. 

रिशांगान ती फुलां शारेंग्लाक दिलीं, तिणें गुलाब घेतले पुण तें फूल परत 
के ले. 

“हें फूछ दवर न्ही ” तिणें काकुळटेन म्हळे. 

रिशांग मात्सो हांसलो आनौ ताणें ते फूल हातांत घेतलें. 

आमच्या आदल्या इश्टागतीच्या नांवान. ” 

रिशांगान थंडसाणेन म्हळें, “ आतां आमच्यांनी आदले भाशेन एकामेकालागीं 
चळूंक जावंचें ना. तूं जाणाच तें, जाणा मू?” 

“ हय जाणा हांव. ” 

आतां तीं बेगीन बेगीन चळूंक लागलीं, आतां पावस पड़ंक सुरवात जाली. 
मातां बेगीन चल्ली ना जाल्यार आपुण पुराय भिजून वेतलीं अशें तांकां दिसले. 

शारेंग्लान गुलाबाची फुलां घट आपल्या उजव्या हातांत धल्लीं आनी तीं 
बेगीबेगीन चलूंक लागली. तीं परतून आनीक उलयलीं नात. 


[_] 


झुजाक लागून आपलो मूळ गांव सोडून गांवच्या लोकांक दुसरेकडेत वच्चें 
पडलं, थंयच्या खूबऱ्या घरांनी जपान्यांनी ठाण मांडिल्ले, आनी गांवचो लोक 
आपणाक कसली नखलामी घडूं नये म्हणून दुसरेकडेन गेल्लो. हे नवे सुवातेर एक 
तात्पुरतो नवो गांव वशिल्लो, जपानी फाटीं सरताले देखून तांकां परतून आपल्या 
पोरण्या गांवांत वचपाची आशा दिसताली, पुण इतल्यांत बॉम्ब हल्लो जालो 
आनी खूबशी घरां जळून गेली. जपान्यांफाटल्यान दोस्त देशांचे सँंनिक आयले ते 
त्या उध्वस्त वाठांरात रावताले, 

शारेंग्ला रावताली तो “ डालालाँग ” नव्या तात्पूरत्या गांवाचे मदीं 
आसलो. लांकडाच्यो पटयो आनी सुकिल्ल्या पानांची केल्लें तें लांबरूंद घर हें 
हेर नागा घरांभाशेनूच दिसतालें. तें आंकवारींचे घर आसले. थंय लग्न जावंक 
नाशिल्त्यो चल्यो चलत आइल्ल्यो कला शिकताल्यो आनी जाण्ट्यांचें समाजीक 
जीवन जियेवपाक तयार जाताल्यो. हें शिक्षण केंद्र गांवचे लोक चलयताले, 
पारंपारिक रीतीन दरएकले चल्येचो फाव तो विकास करपाखातीर गांवकार 
सगळे तरेचे येत्न करताले. गांवांतल्या सैनिकांच्या उपस्थितीक लागन तांचेर 
आनीक भार पडिल्लो. किदेंय बरेंवायट घडत म्हणून तांका आदीच काळजी 
घेवंची पडटाली. शस्त्रां घेतिल्ले गांवचे तरणाटे ' डालालाँगाची ' दोळचांत तेल 
घालून राखण करताले, चलयो उदक हाडप'क झरीकडेन वेताल्यो, रानांत वचून 
जळव पंजायताल्यो, शेतांत रोवणी वा लुंवणी करताह्यो. असलो घराभायलो वावर 
करताल्यो तेन्ना त्या चलयांची राखण ते तरनाट करताले. 

डाल'लाँग'ंतल्या चल्यांच्या मनांत आंकवारपण वगडायल्ल्या शारेंग्लाविशीं 
मात्शी अडी आसली. तीं तिका थंय रावंक दितालीं, पुण तिजेलागी इश्टागत 
करीनासली, चलत आइल्ले चालीप्रमाण तीं एके लांकडी खाटीर एकठांय 
न्िहिदतालीं, एकाच ताटांत जेवतालीं, वांगडा काम करताली, खबरी करतालीं 
आनी त्या घरांत भयणी भयणी सारकीं रावतालीं, 

पुण तीं सदांच आपुण आनी शारेंग्ला मजगतीं अंतर दवरतालों, 
डाथिगखूयची चली खुतिग्ला ही मात तिजेलागीं बरे भाशेन चलताली, आनी 
तिका आपली इइटागत दिताली. 

ते रातीं शारेंग्ला आनी खृतिग्ला भायरुच जेवलीं आनी डालालाँगाक 
रातचीं पावली. रिंशांगान तांका घराच्या आंगणामेरेन सांगात दिल्लो. येन्नामेरेन 
दुसऱ्यो चल्यो न्हिदिल्ल्यो. त्यो उलयत डालालाँगांत गेल्यो रांदनी कडन 
बसल्यो. रांदनींत उजो ल्हवसो पेट्रालो आनी ताजेर दवल्लेळी बूल अजून हुन 
आसली. तांणौ पांय लांकडाच्या कद्यांत दवल्ले आनी बृलींतल्या उदकान धुले. 
रोखड़ीच तीं लांबूच लांब लांकडी खाटीर न्हिइंक गली, रादनींतलो उजो हळुहळू 
पालवलो आनौ सगल्यां घरांत थंडाय पातळळी. 

जायतो वेळ शारेंग्ला हांतरुणार पड्न रावली. तिका न्हीद येनासली, 
लांकडी वण्टींच्या खांचींतल्यान शीतळ चंद्रकिरणां झिरपत झिरपत जमनीर 
पडटालीं. तें चित्र कितले सोबीत दिमतालें म्हणून साग ? 

भायर पडिल्लें चांदनें ताजे परस सुंदर दिसताले. ताज्या रुपेरी स्पर्शान 
मोऱयो दोगृंत्ल्यो जित्यो जिव्यो जाल्ल्योशयो दिसताल्यो. लिकलिकीत दोळचांचे, 
भरिल्ल्या आंगांच्यो, सोबीत पायांच्यो परयो थंय भोंवतात असो भास जातालो, 
तांच्या खांदचार पाच -भांगराच्यो शाली आशिल्ल्यो आनी ताँचीं तोंकां हवेंत 
उबतालीं आनी वाऱ्यार सरसरतालीं असो भास जातालो. त्या सर्गीय संदरींच्या 
मोगांत पडून वारो आइतालो, गरजतालो आनी भायल्यान दार गडगडायतालो. 
ताजे उरफाटे, रुपेरी आनी शांत चंद्रीम मळबात सवकसायेन चलतालो, 
ताज्या किर्णानी काळीज थंडावताले. 

मदीं, मदीं रातचीं सुकणीं चिवंचिवंतालीं आनी शीतळ शांततायेचो भंग 
करतालीं 

शारेंग्लाक परींची, तरण्या प्रेमिकांची आती मळबांतल्या अद्भुत देवाचीं 
सपनां पड्टाली. 

भायर एक सुणो भोंकलो आनी तिजीं सपनां भंग जालीं. सुण्याचे भोंकप 
ल्हव, ल्हव करून व्हड जायत गेलें. ताजेर तिजें लक्ष गेले. तिणें षुतिग्लाक उठयली. 
आनी तिका तें वेगळेच तरेचें भोंकप आयकुपाक सांगले. 

खृतिग्लान मात्शें पिरंगून म्हळें, “ कांय न्हय तें. सुणो चंद्राक भोंकता. ' 
शारेंग्लाचें मत वेगळे आसले. “ हें भोंकप म्हजे वळखीचें,”” तिणें म्हळे. 

ती हांतरुणावयल्यान उठली, दाराकडेन गेली आनी तिणें दार उगडळें . परी 
अजून दो गुल्ल्याचेर -भोंवताल्यो, एक सुणो मितर आयलो. श।रेग्लान दार धांपलें 
आनौ रांदनीकडेन वचून तिणें उज्यार फूंक मारुन तो परतो पेटयलो. उज्याच्या 
उजवाडांत ती आबेयक वळखली. सुणो तिज्या पांयांलागीं लोळू लागलो आनी 
वुंय, वृंय करुंक लागलो. तो आपल्या दावकुलांनी तिजें पाय मायेन खरपूंक 
लागलो. ताणें आपल्याक किदें रेकाद हाडला जाल्यार पळोवपाक तिणें आपल्या 
उजव्या हातान ताजे गुबगुबीत, केंसाळ आंग ब!रीकसाणीन सांसपिलें. रोखडेंच 


आयले आमचें राज्य 13 


तिका ताज्या गळपट्यांत घडी केल्ली चीठ मेळळी, ती काडून तिणें ती उज्याच्या 
उजवाडांत वाचली, 

पुरो जाल्लो सुणो रांदतीलागच्या कोनशांत बसून जेम काडूं लागलो, 
खुतिग्ला शारेंग्लाक पळेत राविल्ली. तिका तें सगलें कुवाडेंशे जाल्ले, 

“ किदें घडलां ? हो सुणो कोणाचो ?” खृतिग्लान विचाल्ल, 

““तो सोंपलो, हो सुणो ताजो. "शारेंग्लान म्हळें. “ सुण्यान म्हाका 
ताजेविशीं रेकाद हाडला.'” 

““कोणतो ? तो जपानी?” खतिग्ला खाटीवेल्यान उठली आनी 
शारेंग्लाकडल्यान चीठ घेतली. शारेंग्ला एक उतर उलयली ना. खृतिग्लान चीठ 
वाचली. तिका कळूळें इशेवारा खऱ्यानीच सोंपला. 

“' जालां तें बरें जालां.” थोडोवेळ चितून खूतिग्लान थंडसाणेन म्हळें आनी 
आपले इहिटिणीक ती चीठ परत दिली. 

“तं अळशिकवाणें जिवीत जियेताली. हांव तुज्या जाग्यार आशिल्ली 
जाल्यार जीव दितलीं आसली. ” 

“आनीक किदे करतलीं आसली हांव ? 
निबर जावं नाका. ” 

खूतिग्ला जाप करक वेताली. इतल्यांत दार उको जालं आनी एक मनीस 
भितर येतालो तो तिणे पळेलो. 

“तूं अजून कित्याक जागी ? ” रिशांगान विचाल्लें, ताणे सुणो भोंकता तो 
आयकल्लो आनी ङालालाँगात किदेंय वायट घडलां अशें चितून तो सुनशा घेवपाक 
आइल्लो. आपणे किदें पळेलें. आनी किदें वाचल तें खुतिग्लान ताका सांगल. 
रि्ञाँगान शारेंग्लाकडल्यान ती चीठ घेतली आनी बारीक साणीन वाचली, ताणें 
ती चीठ तिका परती दिली. 

“हो विदेसेली कोण ? ” चीठ बरोवप्याविश्षीं ताणें विचाल्ल, 

“ ते खोंपयेंत हांव राविल्लीं तेन्ना तो एकटोच नाशा म्हाका मेळिल्लो. 
शारेग्लान म्हळे. 

* एकटोच कित्याक ? ” रिशांगान अजापान विचाल्ले. “ निदेसेलीक तुका 
मेळपाक कित्याक दिलो? ” 

“तो राष्ट्रीय हिंद फौजेत आसलो म्हुण, हेर नागांनी गोर्‍यांक आदार 
दिल्लो, ” शारेंग्लान म्हळें. 

“अशें तर ! म्हण्टकच तो जपानी फौजेवांगडा आइल्लो ? तो तांगखूल 
नागा ? ” रिशांगान विचाल्ले. 

“ न्हय, तो आंगामी नागा '' 

रिशांग खीणभर थामलो आनी मागीर ताणें म्हळें, 

“ पुण तो सुंदर तांगखूल बरय़ता. '' 

“ हय. तो म्हजे लागी तांगखुल भाशेंत उल्यतालो, ” 

“ चीठ बरी बरयल्या. ताजी तांगखूल भास बरी आसा. तो खंयचो ? ” 

“ कोहीमाचो. ” शारेंग्लान अडखळत म्हळे, 

विदेसेळीच्या गांवाच्या नांवांविशीं तिका खात्री नासली. 

“ कोहीमा जायत बा दुसरो खंयचो तरी लागचो गांव जायत,” 

“ताजी पिराय किदे? '' 

“' जातली पंचेचाळीस. ”” शारेंग्लान अदमासान सांगले 

“तो दिसता कसो ? ” 

“ ताजो एक दोळो बरो ना, तो सदांच उदकाळ दिसता, '' 

रिशांगान जाप केली ना. ताजं मन झुजाच्या सुर्वेच्या दिसांकडेन गेले. त्या 
वेळार तो कोहीमांत आसलो. ताणें त्यावेळार विदेसेलीविशीं आयकल्लें. झुंजाच्या 
काळांत ताजेविशीं ताका आनीक खबरी कळळयो. कोहीमालागी खोनोमा म्हण 
गांव आसा थंयचो तो. 

“ तू वळखता ताका ? ” शारेंग्लान विचाल्ले. 

“ हांवे ताजेविशीं आयकलां. ” रिशांगान म्हळें 

“तो जपान्यां बांगडा कोहीमाक आयलो. स्वतंत्र नागालँड स्थापप हें ताजे 
सपन, ”' 

प्रस्तांच्यो जापो दिवपाक शारेंग्लाक बाज आयलो. कांय वेळ तिजीं चितनां 
तिज्या सोंपिल्ल्या मोग्याभोंवती भिरभिरुं लागलीं. अ'पलो जीव वाटावपाक तो 
तिका सोडून गल्लो. पुण आतां ताज्या नशिबांत आसा तेंच घडलें. फाटींसरपी 
जपानी पलटणीचेर घुरी घालली आनी तिजे सगले वांगडी मेलले. तांचेर घुरी 
घाल्ली ती एका गनिमी पंगडान आनी तांतंत जायते नागा तरणाटे आसले हैं 
तिका खबर आसले ताज्या मर्णाचो शोक करपाक तिजेशिवाय आतां कोणूच 
उरक नासलो, पुण तिजी चलणूक कांय सरळ नासली, तिणें ताजो मोग करुं 
नासलो. पुण तरी तीं एकठांय रावतालीं. तेन्ना ताणें तिका मानान वागयल्ली. 
ताणें तिक्रा भुलोवन आपल्या मोगा - पासांत घुसपायल्ली. तो तिका मात्सो 
आवडटालो जायत पुण ताजे पातकी चलणुकेपासत तिज्यांन ताका केन्नाच 
मोगसूंक जालो ना. केन्नाच ना. तो मेलो म्हण तिका वायट दिसले. पुण, तिका 
तें संकश्टशे दिसळें ना. ताजेपासून ती गुरवार रावल्या हें तिज्यान 
विसरूंक जाय नग्सले, ताकाच लागून ती आपल्या आदल्या सांगात्याक आनी 
मोगाक पयसावल्ली. इशेवाराक लागून तिज्यान आतां दुसर्‍याकोणाच लागी 
लग्नाच्या पवित्र बंधनांत बांदून घेवंक जाय नासलें. ताज्या मर्णान तिज्यांतली 
कोडसाण ना जाल्ली जायत पुण अवलक्षणी मनीस म्हणून तिका ताजी याद 

उरतळी. आपल्या खिणयाळ्या पुखापासत दादलो पातक करता आनी ताका 
लागन बायलांच्या मनाक करट भोगतात. 

इतल्यांत शारेंग्लान पळेले खूतिग्ला वाजेल्या. सोंपिल्त्या मोग्यापासत 
कोणिंय किद्याक जागी रावची हे तिका समजनासलळें. रिशाँग थंय आसलो देखून 
तिका मात्हे वेगळे शें दिसताले, तिका रिशाँगविशीं आदर दिसतालो आनी मोगय, 
पुण तिज्यो भावना जाण जावन घेवपाक ताका वेळ नासलो. तो विउेसेली विशी 
ह्या राजकी सपनां रचपी मनशाविशीं चिततालो जायत. पुण त्या खिणाक ती 
इशेवाराचो वा विदेसेलीचो विचार करीनासली. ती आपल्याच विचित्र स्थितीचो 
विचार करताली. 

डाला - लाँग सोडून वचपाचो रिशांगाचो विचार दिसलोना, आनी न्हिदूंक 
वचपाक शारेग्लान हालचाल केली ना, आपल्याच विचारांत गुल्ल जावन तीं 
आतां उज्यालागी बिल्ली. 

खतिग्लाक इशवाराचे भानगडीत कांयच रस नासलो. बिदेसेली आनी 
ताज्या राजकी सपनांतूय तिका रस नासलो. देखून तिणें तांकां “ बरी रात" 
म्हळें आनी ती न्हिईँक गेली, 

“ बिदेसेली मात्सो पिसो सो दिसना तुका? ” रिशाँगान गंमीरपणान 
विचाल्ले. कळकळीन विचाल्लेल्णा त्या प्रस्तान शारेंग्ला जागी जाली. रोखडोच 
तिणें उलोवषांत वांटो घेतलो. 

“हांव नकळ, हांव इतलेंच जाणा कि ताजी दिशा तुजे दिशे उरफाटी, 
म्हाका राजकरण, झज्षंज बी कांय कळना. तो वावर दादल्याचो, ” शारेंग्लान म्हळें, 
इशेवारा लागीं आपूण राजकर्ण आनी झूंज हांचेविशीं जायते फावट उलयल्या 
ताजी तिका याद जालीं खूब वेळा तो आपणाक आमचो सोडवणदार म्हणून 
समजतालो. 

गोऱ्या आशिया बदला ताका पिगसो आशिया जाय आसलो विदेसेलोच्या 
मनांतूय स्वतंत्र राज्य घोळटालें, पुग ताणें ताजी व्याख्या स्पश्ट करूंक नासली - 
''सपनां रचपो सगलेच पिशे आसतात. तांकां दिसता फकत युद्ध करुनूच आपलें 
सपन साकार करुं येता. म्हाका बात्रा हे पटना. ” शारेंग्लान चितून म्हळें. 

शारेंग्लाचे हें विचार करुन दिल्लें मत रिशांगान मानलें. तिज्यांत खूब 
शाणेपग आसलें हें तो जाणा आसलो ताका दिसले आतां ती आपले बरोबरची 
जाल्या. ती झुंजाच्या हुलपांतल्यान गेल्ली आनी उप्रांत तिका झुजाचीं पिशपणां 
कळिल्ली. झूज लोकांक सुखापरस दुखूच चड भेटयता हें तिका पुराय कळिल्लें. 

“ शारेंग्ला, हांवृय एक सप्नाळू मनीस. सपनां रचप म्हळ्यार गृन्यांव 
न्हय. मनीस सपनां रचताच, पुण झुंज आमचीं सपनां मोडून उडथता, दोस्तांचे 
फौजेक आदार दिवपाक हांव स्वंयसेवक मंडळांत रिगलों, तेन्ना म्हाका दिसूं 

नासले गांवकारांक आपली घरां वगडावचीं पडटलीं, गरजेच्या वस्तींचो प्रेस 
वाडटलो, आनौ तूं म्हजी सांगाती आनी मोगी तुजे आंकवारपण वगडावन 
बसतली. आमच्या गांवचे लोकूय चड दुखेस्त जाल्या, आतां ते खातिगाक, 
फानितफांगाक आनी म्हाका दोशी थारायतात, आमचे सांगणे वेल्यान तांणीं 
झुंजांत वांटो घेतलो. आनी जपान्या आड झुंजपांत तांणी दोस्तांचे फौजेत वांटो 
घेतलो. बॉम्महल्ल्यांक लागून ते आतां सामके कांत जाल्या. तांकां आतां शाँतताय 
जाय. तुका हें खबर आसा, संन्यांतल्या वयल्या अधिकाऱ्यांलागी आनी 
सरकारलागी हावें उलोवणीं केल्या आनी आमच्या हाल अपेशटा भोगपी 
लोकांपासत हांवें आदार मागला. लोकांची सेवा करपाक आनी तांकां विधायक 
वाटेंत व्हरपाक आमकां सोशीक मनशां जाय. तूं सांगता तें खरें. विदेसेली दुसरे 
वाटेन वेत्ता. स्वतंत्र नागा राष्ट्राची कल्पनाच चुकीची. ” रिशांगान गंभीरतायेन 
म्हळें. 

रिशाँगाचें चितप बरोबर हें शारेंग्लान रोखडेंच पारखिलें, ताजो आपल्या 
भापणाचेर आनी लोकांचेर विस्वास आसलो. 

बिदेसेलीचें मनूच तिका कळनासलें. किदेंय तरी करूंक जाथ अशी ताजी 
व्हड उर्बा आसली. तो सुभाष बोसाक खूब मानतालो. ब्रिटिशांआड झुजप!क 
ताणें एक सेन्य्र तयार केल्ले. 

'' आमचे खोपयेत म्हाका तो मेळळो तेन्ना विदेसेलीच्या मनांत जायत्यो 
कल्पना आसल्यो. ताज्यो कल्पना मात म्हाका कळपासारक्यो नासल्यो. सुभाष 
बोसाभाशेन तो नागालंडाक सोडोवंक सोदतालो. ताजो भेजो खूब पिकाळ. '' 
शारेग्लान म्हळे. “ पुण तूं सांगता ती वाट कळपाक आनी चलपाक सोंपी. तो 
सामकी सरळ - सोंपी. ” 

“देव बरें करुं, शारेंग्ला. ह्या झुजाक लागून आमचे भुंयेचें चित्रूच बदलून 
उडयलां. परतून तें अशें केन्नाच जावचें ना. केन्ना, केन्ना म्हाका अशें दिसता. 
आमगेले जाण्टेले चुकतात. सामान्य मनझाच्या मनांत किदें शिजता तें तांकां 
कळुंकूच ना. लोकांक जेजूचे वाटेन वचूंक जाय. शांततायेचे आनी मोगाचे 
वाटेन, जपानी आपल्या बुशिदो धर्मात मुरल्यात, आनी नागा चलत आइलल्या 
हिसेच्या धर्मात किरिस्तांव संवसार म्हळ्यार गोऱ्यांचो देत जेजूची शिकवण 
विसल्ला. हाजे तुका वायट दिसना ? " रिशांगान विचाल्लें. 

शारेंग्लाक दिसलें रिशांग फक्क़त राजक्या भाशेन उलयना, पुण 
मनशाभाशेन. तिजें काळीज भरून आयले. 

फांतोड जायमेरेन तीं उलयतालीं. ते राती कोणाचोच दोळो लागलो ना. 
उज्या भोंवतणच्या खबरींनौ तांकां हुनसाण मेळळी. एकामेकांपसून पयस जाल्ले ते 
मोगी समाजीक अनो धर्मीक विशयाचेर उळ्यताले आनी तांची मनां एकामेकात 

कशीं भरसून गेलीं तें तांकांच खबर नासले. झुजाच्या क्रूर सत्यापसून तीं पयस 
वचक सोदताली. 

झुजाविशीचे आपले अणभव तांणी एकामेकांक सांगले आनौ आपल्या 
दोळ्यांमुखार घडिलल्या प्रसंगांची वणना केली. त्या दिसांनी ती जपान्यांनी 
घेतिहल्या गांवांत भेस बदलून आइल्लो आनी जपानी सेन्याच्यो हालचाली 
पढेतालीं. केन्ना, केन्ना तीं झूज पेटिल्ल्या झुजा मेंळांतल्यान वेताली. आनी 
दोनी वाटांतल्या मार फोगांत सांपडटाली. जपानी संनीक काळजीदार आनी 
सोशीक आनी रानांत झूज मारपांत खांपे. 

पुण तांकां गुरख्यांची आनी शिखांची मिरांत दिसताली. गुरखे आनी शीख 
हाणीय झुजपांत आपली कसब दाखयली. आसाम रायफल्स आनी स्कॉटिश 
हायलंडरसांनी लेगीत रानांतल्या झुजांत आपले कर्तप द।ख यल्लें. 

शारेंग्लाक तसो झंजपाचो अणमव नासलो, पुण तिगें जपानी सँनिकाँक 
लागशिल्ल्यान पळेल्ळे. तांकां जेवपाक थोडेच अन्न पुरो जातालें, केन्ना केन्ना तर 
ते रानांतली कंदमुळां खावन जियेताले. भापलो पातशाय हिरोहिटो हाजेर तांचो 
खुबूच भावार्त. आशिया फक्कत आशियाई लोकांचोच अशे तांकां दिसतालें. केन्ना 
केन्ना तांचें कर्तप अजापाचे दिसतालें. शिरोय पर्वत - रांगेंतल्यांन चड आडखळीचे 
वाटेतल्यान ते भारताचे मुंग्रेर पाविल्ले. आपलें सामान व्हरपाक तांणौ हतयांचो 
उपेग केल्लो. ह्या देशांतल्या चिदबीन गाळींतल्यान मणीपूरांतल्या उंव दोंगराचेर 
हतयाँनीच सामान - सुमान, हत्यारां आनी रणगाडे हाडिल्ले. 

एकामेकांक पयसावल्ले ते मोगी संवसारातल्या सगल्या विशयांचेर उलयले, 
आपल्या तुटिल्ल्या संबंदाचेर मात तीं उल्यली नात. ताँकां तें विसरंक जाय 
आसले. आता तीं उलयलीं तीं फकत दोन मनशां कशीं, 

न्हिदिल्ल्यो चलयो उठच्यो न्हय म्हणून तीं ल्हव उलयतालीं, पुण फांतोड 
जाली तेन्ना कांय चलयो उठल्यो आनी ऊब घेवपाक रांदनीकरडेन आयल्यो. 

“ च्या पियेतलो ? '' रिशांगाच्या पूरो जाल्ल्या तोंडाकडेन पळेत शारेंग्लान 
विचाहलें. 

“ च्याचो वेळ जाला आमी सगळींच च्या घेवंया. ” रांदनीभोंवतणी 
बशिल्ल्या चलयांकडेन पळेत रिशांगान हांसत म्हळे आनी बाकीच्या 
चलयाँक उठात म्हणून सांगले. चला भयणींनो आमी च्या घेवंया आनी पदां 
म्हणूं या. कितलीं वर्सा जाली हांवे तुमचीं गीतां आयक्‌ नात. ” 

तयार जावपाक चल्यांक थोडो वेळ लागलो. तीं येवन उज्या भोंवतणी 
बसलीं. खीणामितर गीतांक सुरवात जाली. रिशांगानूय तांतूंत आपलो आवाज 
मेळयलो . 

खुतिग्ल[चो घराबो बिगर - किरिस्तांव हें रिशांगाक खबर भासले. धामिक 

गीतां म्हणप तिका सारकें जम नाकले, पुण तिका लोक - गीतां मात मेसबरी 
म्हणूंक येता लीं. 
त्या दिसा ताणीं सोबीत गीतां म्हळीं. जेजूवरी सगल्यांनी एकामेकांचो मोग 
करचो अशं तांतूंत म्हळूळे, तें गीत आयकून शारेंग्लाच्या दोळ्यांत दुकाँ आयलो. 
खतिग्लान तें पळेले आनी म्हळे “ तुका आनंदी करपाक हांव एक 
गीत म्हणटां. आयक हां. ” आनी ती गावंक लागली. 
ओ कातांग कारा कामलो 
पाषायवाँन सेयहारवॉन वाँनिया 
इया रोओसेप्र जी केय 
इया सेमिया सेमबाया, 
“आमी सगलींच वसंत रुतूची वाट पळेतात. ” गीतांतले ते म्होंवाळ 
उमळशीकेन भरिल्ले सूर आयकून रिशांगान म्हळे. 
खतिग्छा लजली, चलयो मेकळेपणान हांसल्यो. गावपाच्या आनी हांसपाच्या 
बोबाळान आबेय उठलो. तो येवन आपले धनिणीमुखार वोग्गी बसलो. 

त्या दिसा शारेंग्ला शेतांत गेली ना. ती डालाँगांतल्यान भायर सल्ली आनी 
लागसारच्या एका ब्हाळालागी फांतरार बसली. तिज्या हातांत बायबल आसले. 
तिणे तें उक्तें केलें. सेंट जॉनचे शुभवतंमान काडलें आनी रोखडेंच तिजें लक्ष 
आठव्या अवेशवराचेर पावलें. पुराय ध्यान दिवन तिणें तो अवेश्‍वर वाचलो आनी 
मागीर तो धांपलो. आपलें एक्रसुरेपण तिज्यान सोंसू नज जालें. गांव शांत 
आशिल्लो. तिजें काळीज प्रार्थने आल्शेले. मनांतली शांतताय मेळपाक आपणाक 
जेजूची कृपा जाय अशें तिका दिसले. “ ताणे ते शिनळ अस्तुरेची पातकां 
भोगशिली. ना ?” तिणें आपले आपणाक विचाल्लें, “हय, ताणें तिका भोगशिल्ली . 
आनी मागीर तो ख्रसापोंदा पडलो. मोगाची करू म्हणून सोडवणदारान माथ्यार 
काँट्याचो मगूट घाला.” तिणेंच आपले आपणाक जाप दिली. 

डालाँगांत रावताली तेन्ना रिणें ती काणी परतून, परतून वाचिल्ली. 

लोकांनी ते अस्त्रेक शितळकी करतांना धल्ली आनी तिका जेजूमुखार 
मनसुबी करपाक हाडली. फारीसी म्हणटाले तिका शिनळकी करतांना धल्ल्या 
म्हणून तिका मर्णाची ख्यास्त दिवची मोशेच्या कायद्याप्रमाण. जेजून बागून आपल्या 
बोटान धळींत किदेंतरी बरयलें. 

फारीसीनी ताजेकडल्यान जाप मागली. तांकां दिशिल्लें मोशेभायर 
जेज़कडेन आनीक कांय सांगपाचें ना. 

पृण उबो रावन ताणें सांगलें, “बरें तर, ती मर म्हणसर तिजेर फांतर 
शेंवटीयात. पुण जाणें केन्ाच पातक करूंक ना ताणेंच पयलो फांतर मारचो.” 
आनी परतून बागन ताणें धुळीत किदें तरी बरयलें. 

आरोप करताले तांगीं एक, एक करुन कूस माल्ली. गालीलीचें देवूळ रितें 
जाले फक्त जेज्‌ आनी अस्तुरी थंय उल्लीं. 

जेज्‌ उत्रो रावलो आनी ताणें तिका म्हळे, ''तुजेर आरोप करपी आतां 
खंय गेले ? एकल्यानूय तुका गृन्यांवकारी मानली ना न्हय?” 

“ना स्वामी ” तिणें जाप केलो, जेजून म्हळें, “ हांवय मानीनां. चल त्‌ं, 
परतून पातक करुं नाका. '' 

ते काणपेचो खरो संदेश किदें तें शारेंग्ला सोदूंक लागली. त्हूव, ल्हव करुन 

तिजो खरो अर्थ तिका स्पश्ट दिसूंक लागलो. पातक करता ताका पश्चाताप 
जावंक जाय आनी ताणे नव्या - जिविताची वाट सुदारुंक जाय. ” 

आपले आत्रयपसून पयस वचून कांय कोंबये - पिलां हांगा - थय भोंवतालीं, 
मेळटा तें उस्तून खाताली. चडसो लोक गांव सोडून गेल्लो. फक्कत कांय म्ह'तारे 
आनी भूरगीं खोपयेमितर आसली, 

लागसारुच फातराची देवळी आसली. व्हाळा पलतडी कांय गोरे सैनिक 
तटास उबे आशिल्ले. ल्हव ताळयान तें किदेंतरी उलयताले. 

सैनिक आपलेकडेन येत म्हणून तिका भिरांत दिसली. तिका थंय एकटी 
रावप बरें दिसलेंना. ती डा ला - लाँगांकडेन परत आयली. घरांत कांय मनशा 
आसलीं. तीं उलयतालीं, ती येनाबरोबर तिजे लागी वृंय, वुंय करुन आबेयन 
तिका येवकार दिलो. रोखडेच व्हाळापलतडीं सँनिक दिसलें. ती तांच्यों हालचाली 
पळोवंक लागलो. ते डाला - लाँगाकडेन येताले. 

ती मितर गेली, रिशांग आनी खातींग, सैनिक आनी गांवचो लोक हांच्या 
संबंदाविशीं उल्यताले. कोंबयो, दुकरां आनी तांदूळ हांच्या मोळा विशीं बाचाबाची 
जाल्ली खंय. 

कांय सोलदारांची चलणूक वायट आमली खंय, चडकरून चल्यांलागी. 

दोगांनीय तिका मायेमोगान येवकार दिलो. 

इतले म्हणसर, ते सोलदार डाला - लाँगाकडेत आइल्ले आनी रिशांग। 
लागीं उलोवंक सोदताले. तो तांचेवांगडा तांच्या शिबिरांत गेलो. आपुण रोखडोच 
परतो येवन शेर्तात मेळटां अशे ताणें खातींगाक सांगले. 

तिणें खातींगापासत च्या केली. तांदळाच्यो रोटयो केल्यो. आनी ताका 
दिल्यो. तीं उलोवंक लागलीं. तांच्या उलोवपाचे विशय हे आसले सोल्दार, झज, 
खातींगाचे एके खासी चल्येलागी लग्न, रिशांगाचो विधायक वावर. च्या घेवन 
जाल्याबरोबर तांचें उलोवप एकदम थामलें. 

खातींगाक शेतांत वच्चें आसले. 

खातींग उबो रावलो आनी वचपाक लागलो. 

“हांव बापायक मेळपाक शेतांत वेतां.” ताणें म्हळे, 

“ हांवूय थंयच वेतां, शेतांत रोवणी करतल्यांक म्हाका होकसा आनी 
कासायेनाय व्हरुंक जाय.” शारेंग्लान हासून म्हळे. ताजे बरोबर येवं काय म्हणून 
तिणें खातींगाक विचारलें. खातींगान मान हालयली आनी आपुण तिका रावतां 
म्हणून सांगले. 

घरातल्या कोनशांत एक सोपकाय आसलो तो तिणें काडलो आनी मांसाच्या 
पोटल्यांनी आनी सांबाऱयान तो भल्लो मागीर तिणें माथ्यार काशाय दवल्लो आनी 
ती खातींगावांगडा भायर आयली. खातींगान ङाला-लाँगाचें दार धांपले आनी 

शारेंग्ला वांगडा शेताकडेन चलूंक लागलो. 

रस्तो रेब्यान बुळबुळीत जाल्लो. खातींग मुखार चलतालो. फाटल्यान 
शारेंग्ला फाटीर खोंटलो मारुन येताली. वाटेंत चलतना, खातींगाच्या बुटांवेलो 
रेबो तिजे काबायेर पडलो हें मुद्दाम घडलें ना आनी शारेंग्लाक वायट दिपले ना. 

ती बेगीबेगीन चलूंक लागली. रस्त्याचे कुशीक आशिल्ल्या रानवट फुलांनी 
आनी झिली झोपांनी तांकां मेकळेपणान येवकार दिलो रानांतल्या सूकण्यांतो 
तांचेखातीर गायन केलें. कांय वेळ तीं एकामेकालागी कांयच उलयलीं ना. पुण 
रानाचे शिमेर पावता म्हणसर तांकां उलोवपाची ओड लागली. 

गांवच्या लोकांचे वृत्तीबिशीं खातींगाक चिता जाताली. झुजाक लागून खूब 
मोडतोड जाल्ली हें खरें, पुण आपलो गांव परतून घडोवप'्ची आनी नागाचें 
जिवीत आधुनिक करपाची तांकां संद मेळिल्ली. ताजो ब्रिटीश कारभाराचेर पुराय 
विस्वास आसलो. वावर केल्यार ज्रिटीत सरकार आपगाऊ पालव दितलोत्र. पुण 
ताज्या बापायचे विचार वेगळे आसले. ताका ते विचार विचित्र आनी 
अवेव्हारीशे दिसताले. 

“तूं हांगा कितले दीस रावतालो ?” शारेंग्लान विचाल्लें. 

“घा दीस रावतलों हाँगा.” 

“' रिश्ांग जाणा हें ? तो सामको एकसावला,'' 

“ रिशांग जाणा. म्हाका चड वेळ हांगा रावंक जावचें ना हें तो जाणा. झूंज 
अजून सोंपूंक ना.” खातींगान सुस्कारीत म्हळे. 

“ तांगखूल भूंय पडंग न्हय, आनी रिशांगाची तकली सुपीक. ताका वावुरपी 
मेळटले आनी ताजे एकसुरेंपण रोवडेंच ना जातलें. 

शारेंग्लान जाप केली ना. खातींगाक दिसलें आपलीं उतरां तिका बरीं 
मानळीनात. म्हणन ताणें विचाल्लें, '' शारेग्ला, हांव तुका सुवर्थी दिसता व्हय, ? ”' 

हय दिसता. लोकांची सेवा करप म्हळ्यार देवाची सेवा करप न्हय? ” 

“ लोकांची सेवा जायते तरेन करुं येता. सैन्यांत वचून म्हज्यान लोकांची 
सेवा करुं येता. ' खातींगाच्या आवाजांत मातूय दुभाव नासलो. तो आत्मविस्वासान 
उलयतालो. 

शारेंग्लान सोल्दारांची कर्तपां पळेल्ली आनी सोल्दाराचे वासनेचे कोड 
परिणाम तिणें भोगित्ले. आपलो सुवार्थं तादप।क सोल्दार हिसा आनी फाटिगपणा 
करतात हाजी तिका खात्री जाल्ली ती देवाची सेवा न्हय, पूण तो वावर आता 
खातींगाक जाय आसलो. तणे म्हळ्यार खंयच्याय आपले परंपरेन वाईडिल्ल्या नागा 
तरणाठया म तसलो वावर जाय आसलो. 

“भावा तूं देवाची सेवा करतलो हाजी खात्री आसा तुका ? ' शारेंग्ल।न 
सादेपणान दिचाल्लें. 

खातींगान पळेल्लें, शारेंग्लाच्या उजव्या हातांत बायबल आसा, ताणें 
हांसत म्हळे, “ बाथबलांत सांगलां तशेंच आमच्यान चलुंक जायना, जाता व्हय? 
हाव मनीस ह्या संवसारांतलो. '' 

“झज म्हळ्यार किदें आनी पातक म्हळ्यार किदे हें जाणा जावपाक 
बायल जावंक जाय, बायलेकूच तें कळटा. '' 

आतां बायबल होच तिजो आर्लाशरो हें खातींगाक समजले. तीं उतरां 
तिज्या काळजांतल्यान आइल्लीं, ताणें पारखिलें आतां वोगी रावल्यार बरें. 

थोड्याच वेळान तीं शेतांकडेन पावली. पयल्या शेतांत रोपां रोयताल्यो 
त्यो चलयो लोकगीतांच्यो कांय चाली गुणगुणत आयल्यो ताँणी तकली वयर करून 
तांकां हांसत येवकार दिलो. ताणीं हांसत तांचो येवकार घेतलो आनी 
तांचेलागी गजाली केल्यो. तीं मागीर दुसऱ्या शेतांत गेलीं. शेतांत काम करपौ 
चलयांचे सामान आनी जेवण राखूंक एके दोंगल्लेचेर एक जाण्टी बायल बिल्ली. 

तिजेकडेन तीं गेली. मांस आनी सांबाऱ्याचो खोटलो शारेग्लान तिज्या 
म्हऱ्यांत दवल्लो, आनी हुस्कार सोडून, तीं ते दोंगुल्लेच्या एका कोनशांत विसव 
घेवंक गेली. 

“केन्ना आयलो पुता ?” खातींगाचेर नदर पडनाफुडे ते जाण्टे बायलेन 
विचाल्लें. 

“ आजूच सकाळीं, आका.” अशें म्हणत तो तिज मुखार रावलो. 

“ म्हजो पत खंय आसा ? जायते दीस जाले म्हाका ताजी कांयच खबर 
कळक ना.” तिणें खंतीन म्हळें. 

“आका, फानीतफांग आज सकाळी म्हज्यावांगडा आयला.” खातींगान 
जाप केली. ते जाण्टे बायलेच्या तोंडार हांसो फुल्लो आनी तिज्या दोळचांत दुकां 
लकलकली. 

ती एक विधवा बायल आसली आनी फानितफांग तिजो एकलोच पूत. 
झंजावेळार तो कोहिमांत वेपार करतालो. तो गोरवां विक्रतालो. रिशांग भानी 
खातींग हाणीं स्वयंसेवक मंडळाचो वांगडी जावपाक ताजे मन वळयल्लें. हें 
स्वयसेवक मंडळ दोस्त सेन्यान आपणाक आदार दिवपाक घडयल्लें. तेन्ना पसून 
तिका केन्ना केन्ना ताजी खबर मेळटाली. 

“तो हांगा रावतलो काय सरादेर वेतलो. ? ” तिणे हुस्क्यान विचाल्ले. 

“ते सारके नकळ हांव. तो ब्रह्मदेशांत वचत, अजून जपान्यांनी माघार 
घेवंक ना.” खातींगान म्हळे. 

"आनीतं ?” 

“ हांव रोखडोच फोजेत वेतलों.'” 

“शी ! हें झुंज ! कितले करट भोगले आमी! ” तिज्या उतरांत कोडसाण 

आसली. “ तुमी झगडटात तरी कित्याखातीर ? म्हाक्रा सांगशी व्हय ? तुमचे 
लागीं थोडें कितें आसा तें दूसऱयापासत वगडावपाक ? मनशांक मारपाचो हो 
धंदो बरो न्हय.” 

“' हें सगलें मनशाक मारप न्हय, आका. आमकां जपान्या धांवडांवक 
जाय. ” खातींगान हांसत म्हळें. 

तिणें खांदो उडोवन म्हळें, “ सगले एकेच जातीचे, जावं काळे, जावं गोरे. 

“ जपानौ गांव सोडन वेतकच दिशिल्लें आमकां आमच्या गांवात परत 
वचूक मेळटले. पुण सायब लोक आयले. आमच्या ग!वाचेर बांबहत्ले केले, 
आनी आमच्या घरांचो गोबोर जालो. जपानी अजून थंय आसत अशे तांकां दिस दां 
जावंये. आतां वस्तींचें मोल वाडलां. ” 

खातीग जाप सोदतालो. गांवच्या लोकांचे हाल - उपाद्रे ताणें आपल्या 
दोळ्यांनौ पळेल्ले. तांकां रोखडौच सुटावो नासलो. 

फानीतफांगचे आवयची नदर आतां शारेग्लाचेर गेली, ती बायबल 
वाचताली. जाण्टेलेन काकुळटेन म्हळे,” झुजान तिजी किदे दशा केल्या पळे. तिज्या 
आवयच्यान तें सोसू नज जालें. आनी त्या खर दुखान ती मेली.” 

खातींग कळवळळो. तिजेर आइल्लो दुखेस्त प्रसंग ताका कितलोसोच व्हडलो 
दिसलो, “ मेली ! चुरच्रे ! आका चुरचरे ! आनी तिजो म्हातारो बापुय थिसान, 
ताजे किदें ? काका थिसानचें किदें जालें ? 

“गांवांत किदें घडटा ताजी तुका मातूय सुनशानाशी दिसता, आमच्या 
गांवांतल्यान आमी नवे सुवातेर आयल्या उप्रांत रोखडेंच ताका कसलें तरी 
वायट जालें आनी तो भायर पडलो. हो वाठार सकला आसा आनो हाजी हवा 
रोगयाळो. झूजाक लागून लोकांक विचित्र रोग जाले. ” जाण्टेलेन हुस्कार सोडीत 
म्हळें. 

जाण्टेलो थिसान उलोवपी बरो. आपल्या विनोदी उलोवपांत तो सगल्यांक 
हांसयतालो. तांगखूल लोकवेदांत जें किदे आसा तें सगले ताका खबर आसलें. 
गांवांतले सगले तरणाट ताजो मोग करताले. खातींगाक तर तो उदारतायेचो 
आदर्श सो दिसतालो. 

इतल्यांत ताका एक हुंडको भायकूंक आयलो. आारेंग्लान बायबल बंद केल्लें 
आनी तकली धोंपरांचेर दवरून ती रडटाली. काळीज फुटसारको तो देखाव. 
तिजी व्यथा तिका सोंसंक जःयनासली. त्या खिणाक बायबलाच्यान लेगीत तिका 
थारावूंक जालें ना. 

फानीतफांगची आवय सानकी कळवळळी. “ हे सगले नशिबाचे खेळ 
पृते, '” 

शारेंग्ला आनीकूच हुंडके, हुंडकेवन रइंक लागली, ज।ण्डलेन खातींगाक 


> 

सांगलें मुखावेल्या शेतांत वचून ताज्या बापायक मेळपाक सांग; मागीर, शारेग्लाचो 
हात धरून हेर चलयो वावर करताल्यो त्या शेतांत ती तिका घेवन गेली. 

मागीर, खातींग गांवांतल्या डाला - लाँग धरालागीं रावलो आनी सगले 
वगडावन बिल्ले ते चलयेचे दुर्दशेविशीं चितूंक लागलो, जेन्ना जाण्टली शेतांत 
वावृरपौ चलयांखातीर जेवण व्हरपाखातीर थंय आयली, तेन्ना लेगीत खातींग 
थंयच आसलो. 

“ मानगुटेर भूत बशिल्ल्या मनशावरी त्‌ं हांगा कित्याक रावला ? चल 
तुज्या जाण्टेल्यांक मेळून यो. ” तिणे म्हळे. “ चिता करून किदें उपेग ? चिता 
करून जिविताचो एकदीस लेगीत वाडना मूं ? जालें तर. ”” 

जेवणाचे खोटले घेवन तो लागसारच्या शेतांत गेली. खातींग हळू - हळू 
शेताकडे वचूंक लागलो, थंय ताजो बापुय ङाथिगखूय लागी उलयतालो. 

“ तुज्या बापाय लागी दीस काडप कठीण रे घुता ” 
जाण्टेल्या थिसानान एकदां खातींगाक सांगिल्लें. त्या जाण्टया बुदवंतान ताज्या 
बापायची तुलना शिराँय फुलालागीं केल्ली. हें फूल फक्कत दोंगरांच्या तेमकार 
फुलता आनी तेंय बी नागांच्या राज्यांतल्याच दोंगरांचेर. तें फूल दृसरेकडेन 
रोवपाचो येत्न केल्यार तें मरून वतलें, ताजो दुसऱ्या फुला लागी संकर करात, तें 
फुलचें ना. तें फूल आसा थंय एकलें एकसुरेंच वाडटलें. जाण्टेलो सांगतालो तें 
खरें. पुण चलो बापायक कसो एकटो सोडटलो ? जिविताच्या सगल्या म्हत्वाच्या 
वेळार ताजों बुद घेवंचीच पडटा. 

आपले आवडीचे चलयेलागीं लग्न जावंक तो बापायचो हयकार मेळवपषाक 
आइल्लो. आतांमेरेन तो विशयूच काडपाक ताका मेळुंक नासलें. आपल्या बापायचो 
हयकार घेनासतनाच तो किरिस्तांव जाल्लो. त्या पासत तांचे संबंद इबाडलेले. 
आतां तो एक खाशी चलयेलागीं लग्न जाबंक सोदतालो. सगली तयारी जाल्ली. 
आतां तो फक्क्रत बापायचो हयकार घेवंक आइल्लो. 

बापायक मेळूंक वेतना ताज्या मनांत मोड उप्रासलें. 

ेतांतले खोंपयेंत ताजो बापूय, डाथिगखूय लागी उल्यतालो. 

डायिगखूयान ताका पळेलो आनी, आपल्या म्हऱ्यांत आयलो 
आनी लाकडाच्या पाटार बसपाक सांगलें. आपल्या बापायच्या तोंडार किदें भाव 
दिसतात तें तो पळेत रावलो. बापायन आपल्या बंडटाल्या चल्याकडेन पळेलें, तो 
दिइटीक पडनाफुडे ताणे आपली नाखुशी दाखयली नातरी ताणें ताका व्हड 
खोशयेन येवकार दिलो ना. डाथिंगखूय तंबाखूची चिलीम ओडटालो. चिलमेवांगडा 
ताणें '' झू '' चें एक कोप दिलें. ते पियेवंक एचीक आसलें. 

“आमी विदेसेलीविशीं उलयताले.'' ङाथिगखयन म्हळें. आपले आवडीच्या 
विशयाँत ताका ओडपाचो तो यत्न करतालो. 

“ विदेसेळीक लागून आमकां सगल्यांक चिता जाल्या.” 

“ सगले सोडून विदेसेली सो ” खातींग मात्सो अस्वस्थ जाल्लो, “ ताका 
भायर मारात. ताजे विचार आमकां थोडेच उपेगी पडटले.' 

डाझेक्रान परतून आपल्या पुताकडेन एकटक पळेलें आनी म्हळे, “ जायत. 
षुण तो खांपो वावुरपी आनी तुज्या मानेस्त बापायक दिसता आमी ताजी देख 
घेवंची. किदे म्हणटा तूं ?” 

खातींगाच्या सोशीक पणाचो अंत जालो. ताणें म्हळे, “तो तर पिसो.'” 

ताजो बापूय डाझेक तापलो, “ पिसो ताका सगलेच म्हणटात पुण तो 
तुजेपरस शाणो.'' 

“ म्हाका दिसना. तो हांगाय ना आनी थंय ना. ताजे सपन केन्नाच खरें 
जावंचे ना. तो जैताआड झूज मारता. ते जेतवंत म्हळ्यार ब्रिटिश आनी 
अमेरिकन. भ।रतापसून वेगळें अशं नागालँड तांकां जाय. ताजो हो विचार आमी 
आपणायल्यार आमी काबार जातले.'' खातींगाक राजकर्णाचेर उलोवपाचो व्हड 
उमेद नासली. पुण एकदां कोमार येतकच ताका कश थामप तें कळनासलें. 

“स्वतंत्र विचारांचो तो एकटोच नांगा तरणाटो. नागांनी एकठांय येवंक 
जप्य. हो लेगीत विचार बरो.” ङाझकान नेटान आपलो मृद्दो मांडलो. “ हांव 
किदें सांगृंक सोदता कळळें ? 

“ दोनूय विचार बरें आसु येतात. एकठांय येवंक कोणाक नाका ? नागांनी 
मणीपुरी, आसामो आनी हेर भारलीयांलागीं कित्याक एकचार करुं नये ? 
स्वतंत्रताय आयल्यार ती सगल्यांच्या वावराक लागून येतली. म्हजे म्हणणें कळळे 
तुका ? ” खातींगान म्हळूळे. 

“ नागांक वेगळे तरेची स्वतत्रताय जाय. क्रिस्ती धर्म आनी आधुनिक 
शिक्षण आमकां चकीचे वाटेंत व्हरतात. म्हाका गोरेय नाका आनौ काळेय ताका. 
म्हाका जपानी लोक आवडनात. उगडे नागडे भोंवताले तेन्ना नागा सुखो आसले. 
आमकां अन्नाचो प्रस्न नासलो. आमगेल्यो गरजो थोड्योच आसल्यो आनी आमी 
त्यो भागयताले. पैसो, माकनां आनी नाका आशिल्ल्या वस्तींबगर आमी सुखा - 
समादानाम जियेताले. ” डाझकान नेटान भ्हळे. 

“आमकां आमचे तरेन जियवचें आसा. आतां परक्यांच्या विच्रारांचो 
आमच्या जिविताचेर शेक चलता. '' 

ङाझेकान म्हळे, परदेशांतल्यान हाडिल्ले शिक्षण आनौ धमं हांकां लागून 
समाजांत हीं झगडीं चल्ल्यां. 

खातींगाचे मन तशे नासळें, क्रिस्ती धर्म आनी शिक्षण हांकां लागून नागाचे 
बिचार कशे रुंदावल्या आनी भयरो जोळपांती भरिल्ले ताचें रानवट आनी अशीर 
जिवीत कशे रंदावलां तें ताणें सांगले. पेटिग्र पसून डॉ. ब्रॉकमेरेन मिशनऱ्यांची ताणें 

तोखणाय केली. ताणीच तांकां तांच्या गांवांनी शाळो आनी इगर्जो बांदून दिल्यो, 
आनी नवे विचार, नवी नदर, नवी वेजकी आनी यंत्रां हांचे फायदे दिले. नवो 
कारभार दिलो, नवे रस्ते बांदले आती तकल्यो मारपाची चाल बंद केली. म्हणून 
ताणें सरकाराची तोखणाय केली. 

““ आमकां ह्योच गजाली नाका आसल्यो ? आमकां अजून आनीक बर्‍यो 
गजाली जाय. आमकां जाय ते जिवीत घडोवपी. आमकां मोड -तोड करपी 
आनी पिशे लोक नाका.” 

“ तूं सांगता तशे केल्यार खरे नागा उरचेनात. आधुनिक जावप म्हळ्यार 
नक्कल करप, तुमच्या धनयांची नक्कल करप. गिड्टे गोरे, आनी गिड्टे काळे. 
दोगूय तकलेन गुलाम ” एनगाझेकान नेटान जाय केली “ तुमी तांचीं नक्कल 
करतात तेन्ना तुमकां सायब हांसतात. ते तुमकां आपले बरोबरचे कश लेखीनात. 
तुमकां ताजी मातूय लज दिसना ? ” 

“ मालूय दिसना. उदरगत करपाक गिन्यान, बरफ - अक्षर, येरादारी आनी 
बरो कारमार हें सगले करपाक आमकां कळाव लागतलो. पुण फार मारपांत तरी 
हांव काळचांच्या आनी गोऱ्यांच्या बराबरचो. 

फाल्यां हाव सगल्या गजालींत तांचे बरोबरचो जातलो. आमी सद्या 
उदरगतीचे वाटेत आसात.” खातींगान तितल्याच पोटतिडकेन म्हळे. 

उलोवप काय वेळ तशेंच तापत रावलें. डाझेकान आपलें म्हणणे फाटल्यान 
घेतलें ना. खातींग आपल्या विचारांक तसोच धरुन रावलो. ताणें म्हळे, “ हें पळे 
बाबा, आमगेल्यो चालीरीती सोडल्यारूच आमी खरे नागा जातले. '' 

“म्हजे मत तशे न्हव,” डाझेकान म्हळें, “तूं आमकां पयसावला. 
हांव जाणां, तूं आमकां परतो केन्नाच मेळचो ना. ह्याच पासत हांव दुसऱ्याखंयच्या 
तरी तरणाट्याच्या सोदांत आसां. तूं व्हडलो जायत पृण म्ह'का तं ब्हडलो दिसना, 
आतां तूं कित्याक आइल्लो सांग पळोवया. ” 

ङाझेकान आपल्या चल्याक आनीक थोडो “झू ” दिलो. ताणें आनी 
ङाथिगखूयन थोडे घोंट माल्ले. 

खातींगान खासी चल्येलागी लग्न जावपाक बापायची परवानगी मागली. 
आपली तिजेलागी मुदी जाल्या हेंय ताणें सांगळें. चलयेचो घराबो, तिजें शिक्षण 
आनी लग्नाचो बेत हांचे विशीं तो उल्यलो. शिलोंगचे एके इग जेत लग्न जावपाचो 
आपलो बेत आसा तेंय ताणे सांगले. 

डाझेकाचें तोंड काळें जलें. ताणें म्हळे, “म्हाका ह्या लग्नाचे कांय लागना. 
हें लग्न तुजे, तें तुवें थारायलां आनी तूंच तें कर. कळळें तुका ? तूं तुजे वाटेन बच 
हांव म्हजे वाटेन वेतां. '' 

खातींग विचारांत पडलो, बापायचें मन वळ्वप खऱ्य!नीच कठीण आसलें. 

“त्‌ म्हाका कांयच सांगचो न! ? म्हाका तुजो आशीर्वाद दो. '' ताणें नमळायेन 
म्हळे. 

डाझेकान थोडो वेळ विचार केलो. मागीर ताणें म्हळे, “ म्हाका तुका 
एकूच सांगपाचे आसा. ते चलयेलागीं लग्न जावपाचो विचार सोड, परतो यो.” 

खातींगान जाप केली ना. 

डाथिंगखूयांन ताजी निर्शेणो पारखिली, त्या हटी जाण्टेल्याचें मन बदलावप 
ताकाय ज॑मनासले. डाझेक गांवच्या जातीचो मुखेल आसलो, ताचें जातीत गांवच्या 
मंडळांनी त।ज्या मताक मान आसलो तरण्या चल्या-चलयांक जाय तशे चलपाची 
मेकळीक अ।सची अशे ङाथिगखयचें मत आसले. पयल्या म्हाझूजांत ताणें युरोप 
पळेल्लो आनी भारताचे कांय वाठार बी. झृजावेळेच्या वावराच्या मंडळांनी ताणें 
काम केल्लें. जे सायब तांचेर राज्य करताले तें तांकां आपले बरोबरचे अशे मानौ 
नासले हें ड'झेकाचे मत ताका मान्य आसले. पुण मिशनरी लोक तांचे परस बरे, 
ते तकां आपले बरोबरचे कशे वागयताले. पन्नास वर्सा आदीं रेव्हरंड पटिग्र्‌ 
तांच्या गांवांत आइल्लो. तेन्नापसूत तांगखल जिवितांत व्हडलो बदल जाल्लो, 
भायचे शिक्षण आनी बंजकी हो आतां तांच्या जिविताचो वांटो जाल्लो. तग्का 
तांच्या धर्माचो व्हडलो मोग नासलो तरी ताजे आड झूजप म्हळ्यार तांकां 
पिशेपणां दिसताली. तो धमं तांचे मज॑गती घट जावन रावपाक आइल्लो. ताजी 
चली खतिग्ला आतां एका मिशन स्कुलांत शिकताली. किरिस्तांव आनौ बगर - 
किरिस्तांव हांचीं लग्नां आतां सर्रास जाताली. ह्या बदलाक तशींच कारणां 
आमलीं आनी जातीचो आनी गांवचो बृदवंत मुखेली म्हणून डाझेक तांचें म्हत्व 
मानून घेतलो. वस्तुस्थिती मानून घेवपांत शाणेपणां आसली. खातींगाक आपलो 
आदार जाय हें ताणें पारखिले. 

“ हें पळे “ ओझा, “ खातींगाची मतां तुज्यान अशींच भायर उडोवंक 
जावचेलीं नात. तुजे इत्सेप्रमाण कांय हवा बदलचीना. हय मूं ? '' डाथिख्‌यन 
हांसत हांसत म्हळें. 

ङाझेकाक ताज उलोवप आवडलें ना, पुण तो वोग्गी रावलो, प्रवाहाआड 
आपुण वेतां हें ता जाणा आसलो. पुण प्रवाह उरफ'टो आसलो तरी व्हडेकार 
आपलो जागो सोडून वचना, आपणे आतां एकटोच रावन वावरूंक जाय हें ताणें 
पारखिलें. 

डाथिगखूयन दिल्ल्या मतान खातींग खोशी जालो. आनी ताजकडेन ताणें 
उपकारान पळेलें. पुण ताजे काळीज दुखेस्त जाल्ले. बापायन ताज्या भावनांचेर 
घाय घाल्लो . आपुणूय आपल्या बापायचो पूत हें ताका खबर आासलें. 

तोय आपलें मत अशें सहज बदलपी न्हय. बापायन ताज्या लग्नाक न्हयकार 
दिल्लो आनी तांचे मितल्ले अंतर अदिकूत वाडलें तरी ताका दिसतालें बापायच्या 

धांपिलल्या मनामितर बापायच्या मोगाचे थोडे धागे आसूंक जाय. पुण जाण्टेलो 
ते केन्ना उक्तें करचो ना, आनी ताकालागून आपलो निइचेव बदलचो ना. ताजे 
मन सामकें तिरव्यासारकें आसले निबर. 

मागीर तांणी तो विशयूच सोडून दिलो, झुजावेळार गांवच्या लोकांक 
लुस्कान जालें ताजी भर करपाचें अधिकाऱ्यांच्या मनांत आइिल्लें काय ना अशें 
ङाथिगलूयन विचाल्लें. 

“आमकां बऱ्यांत बरें ओदिपताल दितां अशे सांगिल्लें तांणी. 

डाझेकान पुताची जाप आयकली पुण ताणें कांयच म्हळे ना. 

“ मोडिल्ल्या घरांची ते भरपाय करतले ? ते म्हळयार सरकार.” 

आमी तशे मागलां. ते दीत. ” खातींगान जाप केली. 

“' लोक उचांबळ जाल्या. ” डाथिगखूयन म्हळें. “रिशांगाक तें खबर आसा. 
उचंबळाय चड जावंक दिवंक फावना. कळळें तुका ? आमकां भरपाय बेगीन 
दिवंक जाय अशें अधिकाऱ्थांक सांग. '' 

आपुण यत्न करतां अशें खांतींगान सांगले, पुण फककत झूज सोंपल्याउत्रांत . 
आ।पुण आतां सेन्यांत बेतां. म्हणटकच गांवच्या लोकांनी ती गजाल मुखार व्हरची 
पडटली. “ हांवें रिशांगाक सांगलां ”' ताणें म्हळे. 

सैन्यात भरती जावपाचो खातींगाचो विचार ङाथिगखूयक बरो मानलो 
ना. ताका लागन ताजो लोक आनी तो एक़ामेकांक पयसावत्तले. ताजी बुद्द आनो 
सेवा हांचो लाभ गांवाक जावचो ना. पुण ताणें आपली विचार उक्तो केलो ना. 

मात्सो हांसत एनगाझेकान आपल्या पुताकडेन पळेलें आनी म्हळे, “ आमी 
सगळे; भिकारी आनी गुलाम जाल्या. आमचो विचारुच चुकीचो. आमचो सरकार 
आसल्यार, आमच्यो मागण्यो पुऱ्यो जातल्यो आसल्यो.” 

ङाथिगखूयन चितलें ङ.झेकाकडेन उलोवपांत अर्थ ना; डाझेकाचें मत घट 
जाल्ले. 

शेतांत चलयो गीतां म्हणटाल्यो खातींग आयकतःलो तें एक मोगा-गीत 
आसलें. तो रूचीन आथकूंक लागलो 

इतल्यांत, सादारण लांबायेचो, आंगान घटमूट आनी सोत्रीत चेऱयाचो मनीस 
आयलो. तो रिशांग म्हणून खातींगाक समजलें, तो येवन खातींगालागी लाँकडा 
पाट।र बसलो. गांवचे लोक आनी सोल्दार हांचेमदल्या संबंदांविश्षी आपणें 
लश्कराच्या अधिकाऱ्या लागीं किदें उलोवणी केली तें ताणें सांगलें. 

“ दुकरां आनी कोंबयो हांचे मोल आता फाव ते थारायलां, होव गांवच्या 
लोकांलागी उलयला. तांची मान्यताय आसा.” रिशांग खोशयेत आसलो. ताजीं 
उतरां आयकलीं तांणी आनी ताजी तुस्त केळी. “ गांवच्या लोकांचो अपमान 
करुंक जायना अशें ते सोल्दारांक सांगतले, ” आपल्या उलोवषा उप्रांत रिझः'ंगान 

हांसत म्हळे. 

त्या चौगा जाणाखातीर बायलांनी शीत, मांस आनी सांबारे हाडलें आनी 
पानार वाडलें. ते चौगूय रूचीन जेवले. जेवल्या उत्रांत झाथिगखूय आनी खातींग 
हांणी परतून “ झू ” चे घोंट माल्ले. 

“ माखू ” म्हयन्याचे ते निमाणे दीस आसले. अंद पावस कांय दीस उसरां 
आाइल्लो. मळब काळणशें जाल्लें. भाताचे रोंपणचेर नदर मारपाक ङाथिगखूय 
खोंपयेतल्यान भायर सल्लो. ताज्या वांगडा खातींगूय गेली. 

रिशांग डाझेकालागीं रावलो आनी ताजेवांगडा तो अदवर उलयलो. 
डाझेकान परतून, परतून सांगलें परदेशी लोकांचेर आपलो विस्वास ना. आनी 
आपल्या स्वतंत्र नागा जिविताचें ताणें परतून परतून चित्र काडलें. रिशांगान 
ताजी सांगणी लक्ष दिवन आयकली आनी ताका उदरगतीचे वेब्हारी वाटेन 
वचपाक सांगले. पुण कांय उपेग जालो ना, जाण्टेलो आपलें मत सोड्ंक तयार 
नसलो. 

रिशांग समजलो, आपलेमुखार आसा तो मनीस लोखणाचो. 


ते सकाळीं रिशांग खूब उसरां उठलो. ताका बरें दिसनासलें, गांवांत येत 
पसून तो खुबूच वावर करतालो. ताणें यत्न केल्लो खरो तरी गांवचे लोक आनी 
सोल्दार हांचे मजगतीं वस्तींच्या मोलाचेर खुबदां बाचाबाची जाताली. सोल्दारांचे 
वायट चलणुकीआडूय ताजेकडेन कागाळी आइल्ल्यो. देवादयेन तीं झगडीं 
पालोवपाक आनी लोकांच्यो आडखळी पयस करपाक तांकां यस मेळिल्लें. पुण 
आतां एक नवोच चितां उप्रासलेली. त्या गांवांत आनी शेजारच्या गांवाँनी देवीची 
सांथ पातळळेली. शिकिलल्या गांवकारांक वाशीनां करपाक जाय आसली, पुण 
डाझेकच्या फुडारपणाखाला आशिल्ल्या परंपरावादी गांवकारांक वाशीन नाका 
आसले. कितलेशेच दीस रिशांग एकटोच वाबुरतालो. मिशनाची येवजण आसली 
गांवांत एक हायस्कूल काडपाची आनी रिशांगाक ते शिक्षक जा म्हणून सांगताले 
तो विचार ताका मानिल्लो पुण शिक्षक जावपाक फाव ती डिग्री ताजेलागीं 
नासळी. हाजो अर्थ असो ताका खूब दीस गांवाभायर रावंचें पडटळें. ताजो ब!पूय 
आनी मिशनरी दोतोर ब्रॉक ताका आग्रो करताले. ताणें वच्चें काय ना हो आतां 
प्रस्त उरुंक नासलो. तो प्रस्न सुटिल्लो पुण ताजेमखार आतीएक चित! आशिएली. 
इगर्जीचे जमनी विशींचे झगडे परतून चिघळूळेलें. ताजो बापूय येंगमासो आनी 
ङाथिगखूय हे दोगूष तांतूंत घुस्पल्ले. ह्या भितल्ल्श झगड्याक लागन किरिस्तांव 
आनी बगर - किरिस्टांत्र हांचे मजगती गेरसमज पातळेल्लो. हे घडणुकेक लागून 
तो खूब चतेस्त जाल्लो. 

पुण चिता करुन किदे उपेग? चित्रा केली म्हणून आमचें जिवीत एकाय 
दिसान वाडना. जेवणखाण आनी न्हेसणऱ्पांगरुण हाजपरस जिवितांत आनीक 
जायतें मोलीचें आसा अशें जेज्‌ साँगतालो तें खरें, दोंगरातल्य़ा फुलांवरी वा 
सुक्ण्यांवरी आमचे जिवीत आसूंक जाय; निजाचें, हुस्क्यामेकळे जो लोकांचो 
फुडारी जावंक सोदता ताणे लोकांचो चाकर जावंक जाय. जेजन तेंच सांगिल्लें 
आनी तो साँगतालो तें खरें. 

गांवकार एकरा उक्त्या मळार एकठांय जाताले थंव लागसारुच एक खोंप 
आशिल्ली थंय तो रावत!लो, ताणें जनेलातल्यान भायर पळेले थंय लोकांचो एक 
ब्हडलो जमो जमिल्लो. 

लोक व्हुडाव्हडान उलयताले आनी एकलो मनीस भाशण करतालो. 

घरांत आनी कोणूच नासलो. रिशांगान तोंड धुले आनी तो च्या करपाचे 
तयारेक लागलो. इतल्याँत शारेंग्ला आयली. च्या करपाक तिणें ताका आदार 
दिलो. 

च्या पियेतकच रिशांगाक बरें दिसलें. त्या उक्त्या मळार अजून गर्दी 
आशिल्ली. लोक उलयताले, फकाणां मारताले, भाशण आयकताले. 

“ते हांगा किदें करतात ? 

“तुका खबर ना? झुंज सोंपलें देखून ते जेत मनयतात. ' 
हांसत म्हळे. “ सोल्दार आतां परते वचंक लागल्या. ' 

हे बरे खत्ररेन रिशांगाक किदें दिसलां तें पळोवपाक शाररेंग्ला मात्शी थामली. 

रिशांगाच्या तोंडार खोस फुलली. ताजे दोळे हांसताले, पुण तो कांय 
उलथयलो ना. तो तिजेकडल्यान आनीक खबर आयकूंक सोदतालो. तो सकाळचो 
देखाव तिणें बरेतरेन चित्रायलो. तो प्रसंग मनवपाक सगलो गांव उक्त्या मळार 
आइल्लो, शांतताय आयल्या उश्रांत आपले कांय प्रस्न सुट्टले पुण कांय प्रस्न तशेच 
उरतले देखून सगल्या आदी खातींगाक मेळून ताजे लागी उलोवचें अशें ताका 
दिसले. 

“ खातींग खंय आसा. ? ” ताणें विचल्लें. 

“ खातींगभाई आतांच गेलो. ” शारेंग्लान म्हळें. “ तुका मेळूक जमलें 
ना म्हणून वायट धरूं नाका अशें तुका सांगूंक सांगलां ताणें. लरकरी अधिकाऱ्यांनी 
ताका बेगोबेग यो म्हणून कळयला. '' आनी ताजी आनी भापली अकस्मात कशी 
भेट जाली ताजी तिका याद जाली. 

खातींगान गांव सोडलो ही खबर कळून रिशांगाक वायट दिसलें, नागांक 
ताज्या वावराची खूब गरज आसली, आनी ताज्या बापायचो हट तोच मोडटलो 
आसलो. 

शारेंग्लान ताज्या तोंडावेली काळबाण पारखिली आनी म्हळे, “ तुका खोस 
जावंक ना? ” 

“ हाँवें खोस मनयली ना. ” तो मेकळेपणान हांसलो ताणे त्या मळावेल्या 
खुशाल भरीत जम्याकडेन पळेलें. आनी तुवें ? ” 

“' म्हज्या डालालाँग भयणींवांगडा हांवें सासणाचे शांतताये खातीर मागणें 
केलें ” तिज्या हातांत बायबल आसले. 

“ हय, भामका खरी शांतताय जाय. '' 

झूज नाशिल्लो संवसार आनी झगडी नाशिल्ल्या समाजाविशीं तीं उलयलीं. 
शारेग्लान संत माच्या शुभवतंमानांतलो कांय वांटो वाचलो. तातूंत क्रिस्त 
म्हणटा. “ ज्या राज्यांत झगडी झुंजां चलतात तें राज्य ना जातले. आनी ज्या 


शारेंग्लान 

घरांत किजिलां चलतात तें घर मोडटलें. '' 

तिजो आवाज गोड आसलो. आनी ती वाचतालीय बरी. 

तिणें निमाणें संत जॉनचे शुभवर्तमान वाचलें. तातूंत जेजू सांगतालो, “ खरी 
शांतताय आमच्या मनांत आनी काळजात नदंता. ” “तुमकां मनाची आनी 
काळजाची शांततायेची भेट दिवन हांव वेतां, हांव तुमकां शांतताय दिता ती 
संवसार दिता तसली खीणयाळी न्हय. देखून काचाबल जावं नाकात वा भियेवं 
नाकात. ” 

बायबल धांपून ती वच्‌ंक लागली. अ।पणाक काम मासा म्हणून तिणें साँगलें . 
शारेंग्लाच्या सुंदर तोंडार थंडाय नंदताली तें रिशांगान पळेलें. आतां बायबल 
होच तिचो सदांकाळचो सांगाती जाल्लो. तौ संवसाराक फाट करूंक सोदताली. 
अ!पले मन पवीत्र आत्म्याचेर थीर करूंक आंवडेताली. तिका जैत मेळचें म्हणून 
ताणें देवालागी मागणें केले. समाजांत तिका परतून मानान रावंक मेळचे म्हणून 
तो यत्न करतालो. झाथिखूयन तिका रावपाक वेगळे घर दितां म्हणून उतर दिलले 
आनी मिस पाम हे डॉक्टरीणीन दिव्रृगड मेडिकल स्कुलांत तिजें नांव नसिर्गाच्या 
कोर्साक सुचयल्लें, 

“तूं झाथिगखूयच्या घरांत केन्ना वेता ? “ रिशांगान विचाल्लें. 

“ थोडयाच दिसांत. '' कुडी भायर सरतना तिणें म्हळें. 

तिजेविशींच्यो आपल्यो भावना विसरून वचपाक ताका भारी करट जाताले. 
तशं करप म्हळ्यार आपल्याच भूतकाळाचें एक आंग तोडून उडयल्ल्यावरी जातले 
आसले. तशे कशे जायत ? भूतकाळ वर्तमान काळांत उरता. बायबलाचें वाचप 
आनी तांची एकामेकाविशींची काळजी, हाका लागून तांचे संबंद वेगळे जाल्ले. 
एक नवें तरेचें नाजूक नातें. हें नातें अशेच उरतलें, घट जातले अशें ताका 
दिसतालें. पवित्र आत्म्यालागीं तिजें मीलन जाले जाल्यार ती सिस्टर ऑफ मर्सी 
जातलौ. आनी सगल्यांत व्हडल्या मोगाची धनीण जातली. तिज मक्‍तीखातीर 
ताणें मागणें केलें, इतल्यांत खृतींगला धांवत आयली, 

“ ' ओझा ' ' ओझा ', क्षूज सोंपले. ” 

ती सामकी उचांबळ जाल्ली. तिज्या सगल्प्रा आंगांतल्यान ही खोस 
ओत्ताली. ती सगलीच सुंदर. तिजे दोळे नाचताले. 

“तूं जाणा सगळो गांव मळार लोटिल्लो, कोणूच बावराक गेलो ना. आमी 
खूब गायलीं आनी नाचलीं. फक्कत तूं मात थंय नासलो, 

“' बायबल वाचून आमी हांगा जेत मनयले.” रिशांगान म्हळें. 

“ कोणा वांगडा ? ” तिणें बारीकसाणेन विचाल्ले. 

' शारेंग्ला हांगा आसली. तिणे खातींगाकडल्यान एक निरोप हाडला, 

तिची उचांबळूय एकदम थामली, फुलत्या फुलान आपल्यो पाकळघो 

धांपल्यो. तिज्या दोळ्यांनी नाचपाचे सोडलें. 

“ खुतिग्ला तुका किदे जालां ? ” रिशांगान अजापान म्हळें. 

“कांय ना ” तिणें ल्हव दुखेस्त ताळचान म्हळे “सोड म्हाका. ” 

रिशांग समजलो. हो चल्यांचो संशयी समाव. पुण खृतिग्ला गेली ना. 
ताणें जैताची खोशी मनयली ती पयलीं शारेंग्ला वांगडा हाजोच तिका दुस्वास 
जाल्लो. 

“ राव, तुका जेताचो मेट म्हणून किदेंतरी दिवंक जाय. ” 

आपल्या हांतरुणालागीं आशिल्ल्या बॅगांतल्यान ताणें तरेकतरा आकाराचे 
मणी, दोन कांकणा, इव्हिनिंग इन पॅरीसची शिसली, आनी हस्तीदंती ताजमहाल 
काडले आनी ताणें त्यो वस्तू खुतिग्लाक भेट म्हणून दिल्यो. ती लजली आनी त्यो 
घेवपाक अणमणूंक लागली. काळचा रंगाच्या लाकडी पेटलांत त्यो वस्तू आसल्यो. 

“घे ह्यो वस्तू, खूतिग्ला ” ताणें काकुळटेन सांगले. 

तिजे काळीज खोसयेन नाचले. पूण एक आडखळ आसली. सावत्र आवयन 
ह्यो वस्ती पळेल्यार त्यो जेताचे खोसयेच्यो भेटी म्हणून मानचीना, तिका दुभाव 
मारतलो. 

“' हाजो अथ किदे जातलो खबर आसा ? '' तिणे धीर करून म्हळे. 

त्यो भेटी फक्कत जेताच्यो कुरवो न्हय अशय म्हणपी आसू येतात हें ताणें 
पारखिलें. 

मनशाची दर एक कृती जायतरेन पळोंव येता आनी तिजो वेगळोच अर्थ 
करुं येता. ताणें म्हळें. “ पुण तू जाणा ही भेट हांवें नितळ हेतून दिल्या. तुका 
दिसना? " 

“ना. * ओझा ह्यो वस्तू तूं तुजे बॅगांत दवर. तुवें त्यो म्हाका दिल्यार 
बोवाळ जातलो. '' तिजी ही मिरांत समजुपासारकी. तिजें मन शुद्ध आसले. पुण 
सगल्योच भेटी घेवंक फाव नात. ही घरांतली शिकवण, आनी चड करून त्यो 
दिवपी लग्नाच्या बयाचो तरणाटो आसल्यार - ” 

खुतिग्लाक आपणें पेचांत घातल्या हें रिशांगान पारखिलें. पुण त्यो मेटी परत 
घेवपाक ताजो स्त्राभिमान आड अग्यलो. तशें करप बरें जावंचे ना. तिज्या 
मनांत किदे आसा तें पळोवपाक ताणें म्हळें, “ म्हजी भेट तुज्यान घेवं येता, 
खुतिग्ला. परिणाम भोगपाक हांव तयार आसां, म्हाका फुडाराची भिरांत ना. 
म्हजी भेट योग्य न्हय जाल्यार सांग म्हाका अतिताय जावंक नामं?” हे 
सांगतनां तो लजलो. 

असलो विचारी मनाचो आनी उक्त्या काळजाचो तरणो तिका हाजे आदीं 
मेटंक नासलो. तिजें काळीज धडधडंक लागले. ताणें दिल्ली भेट घेतली ना 
जाल्यार ताका वायट दिसतलें हें ती जाणा आसली आनी ती भेट धेवप म्हळ्यार 

ताजोय स्वीकार करप, तिका हे दोनूच मार्गे आसले. आपुण एक आंकवार चली 
आनी आपली चलणूक चार्ल.रीती प्रमाण जावंक जाय. 

ती ताजो मोग करताली व्हय? तिणे ताजेकडेन पळेलें, तोय तिकाच 
पळेतालो. ताजो चेरो शांत आशिल्लो. तो सूंदर आनी रुबाबदार दिसतालो. 
ताज्या दोळ्चांतल्यान ताजे क'ळीज उक्तें जातालें. ताजेविशी तिज्या मनात मोग 
उदेलो. हाजे आदी तिका ताजेविशीं आदर दिसतालो. आतां तिका दिसलें आपुण 
इतलो वेळ सोदताली तो तरणाटो होच, निमाणें देव आपले मागणेक पाविल्लो. 

ताज्यो भेटी घेता म्हणून सांगचेशें दिसले तिका. पुण तशे करप तिज्यान 
जालें ना. तिजे दोळे दुकांनी मरुन आयले. रिशांगाक दिसलें ती खरी निजाची 
नागा चली, नितळ - निवळ, सादी - सुदी, घरावी आनी परंपरेक धरून चलपी. 

ती सूंदर दिसताली. ताका दिसलें तिजी संमती आसल्यार आपूण तिजो 
मोग करतलो हांतूंत आतां मातूय दूभाव ना. आपलो स्वीकार करपाचो आंवडो 
तिज्या तोंडार स्पश्ट दिसतालो. 

“त म्हज्यो भेटी घेता, खुतिग्ला ? ' ताणें मोगाळ ताळयान विचाल्ले. 

“हथ्‌; ” 

तिणे ताजेकडल्यान तें पेट्ल घेतलें. ती खोसयेन रडली. रिशांगान तिजी 
दुकां आपल्या हातान पुसलीं आनी म्हळें, “ तू म्हजी जातली. तं म्हजो मोग 
करता? '' 

तिणे तकली हालयली . 

मागीर तीं तिज्या शिक्षण।विशीं उलयलीं. ताणे तिका सांगले, शिकत राव. 
ती मिडल स्कुलांत शिकताली . 

तांचो लागसार वाडलो.तशी तिका धिटाय आयली. तिणें विचाल्लें. "' तं 
कलकत्त्याक वेता हें खरें ? ” 

“हय म्हाका तशे विचाल्लां, आमच्या गांवांत हायस्कूल सुरू जावपाचें 
आसा. '' 

'' सूं मास्तर जातलो हें सगल्यांक खबर आसा. ' ती हांसली. 

मेकळेपणाचो हांसो तो. तो आपले प्रस्न मांडूक लागलो. गांवांतली झगडीं 
आनी तांका लागून जाल्ली गांवची दशा, झूजान केल्ली मोड तोड, आनी लोकांची 
सेवा करपांत ताक्र। आइल्ल्यो ञडखळी, ताजे एक एक उतर खरतिग्लान लक्ष 
दिवन आयकलें. पुण तिका दिसलें हे विचार आनी हे उमाळे दादल्यांचे. तांचो 
घुस्पागोंदळ तिका कळनासलो. ह्या दादल्यांच्या प्रस्नांक जाप म्हणून तिका दिसलें 
पुराय ताजेर पातयेवचें. रिशांग सांगतालो त्या संवसारीक गज।लीचो तिका कांयच 
अणमव नासलो म्हणटक्रच तिणे पारखिले ते प्रस्त ताज्या दोळ्यांतल्यान 
पळोवपाबगर दुसरो उपाय ना. 


आयले आमचें राज्य 25 


“हे प्रस्त व्हडले. पुण तूं करता आनी जोडटा ताका म्हजो पाळो भासतलो. 
बायलांक चड कांय कळना, आनी तांच्यानी चड कांय जायना. ” तिणें उमाळधान 
अनी कळवळ्यान म्हळे. 

ती मुखार गजाली करुंक वेताली, पुण मदींच फानीतफांग आयलो. 

“तुमी दोगांय आदांव आनी येव्हावरी दिसतात. ”' 

एकमेकांलागी तीं फुतफुततात तें पळोबन फानितफांगान मस्करेन म्हळे, 
खतिग्ला लजळी, जाळ्यांत पकडिल्ल्या सुकण्यावरी जालें तिका. 

रिशांगान गोंदळून म्हळें, “ आमी जेत मनयतालीं. '' 

“' जेत मनोवपाची ही तुमची तरा चड सुवार्थी. ” कदेलार बसतां बसतां 
ताणें म्हळें. “ आस तें. हांव तुमकां सभेक व्हरूक आयलां, गाँवचो सगलो लोक 
आमच्या आंँगणांत जमला. '' 

“ हांव अजून तयार जावंक ना. मात्सो राव. '' रिशांग भितर गेलो, ताणें 
खुतिग्लाक येतां म्हण सांगले आनी तिजेर एक मोगाळ नदर माल्ली. 

फानितफांगचे हुजीर रिशांगालागी उलोवपाक वा कसली मोगाची कुरू 
करपाक खुतिग्ला लजली. हातांत पेटून घेवन ती उबी रावली. ती भायर वचपाक 
सोदताली. 

इतल्यांत तिणें पळेलें तो दुसरो तरणाटो तिजेकडेन पळेता. ताजे नदरेंत 
वासना आसा हें तिणें पारखिलें. तिजेसारक़े चलयो तसले नदरेन चड करुन 
गंदळटात. ती. नदर आसली सुवाथीं, चंचल, बेजबाबदार अशी. बर्‍या घरांत 
वाडिल्ल्या चलयांक आवयो आनी आज्यो तसले नदरे आड सावध रावात म्हणून 
सांगतात, फानीतफांग रुबाबदार दिसतालो. तो स॒ फूट लांबायेचो, घटमूट 
आंगाचो, पीळदार स्नायूंचो आनी तरण्या, निबर चेऱ्याचो आसलो. ताज्या 
मिलटरीच्याश्या कपड्यांत तो बरो दिसतालो. पुण घरदार सोडून जायतीं वर्सा 
कोहीमांत राविल्ल्या कारणान ताज्यांत कसलें तरी उणेंपण आइल्लें. 

“आता त्‌ं किदे करतलो, “ओझा ' ? ” खुतिग्लान ताका ल्हव ताळ्यान 
विचाल्ले, आपणाक तो आवडना हें तिणें दाखोवन दिळे ना. ताजे खर नदरेपसून 
आपणाक राखपाक ताजेलागीं किदेतरी उलोवक जाय हें तिणें पारखिलें, 

“ उदकावीण मासो तसो हांव, किदे करचें, कशे करचें तेंच म्हाका कळना. ” 
ताणें आडखळत म्हळे, “' बरी चली मेळळ्यार घडये हांव संवसार थाटोन. ” 

“तें इतलें सोपे न्हय, ओझा. ' आपली नाखुशी दाखयत तो फुतफुतली, 

“हांव नेणां.'' फातीतफांग हांसलो. ” तं आतां सूंदर बायल जाल्या, ” 

खुतग्लान जाप केली ना. आपलेबिशीं तो जें किदे उलयलो तें तिका 
आवडले ना. चलयांकडेन कशें उलोवप तें ताका खबर नासले, 

आपणाक घरा वावर आसा अशें नमळापेत सांगूंन तिणें बगीन बेगीन 

हातांत पेटूल घेवन थंयच्यान कूस माल्ली. 

तिज्या अचानक वचपान फानीतफांग पिकार जालो. अश्या वेळार उमाळे 
खतखतून फुट्टाले आपुण मनीस म्हणून आपले मोल दाखोवपाक किदेंय करचे अशीं 
ताका जबर इत्सा जाताली. हे गांवठी चलयेचे चलणुकीन तो मात्सो उचांबळ 
जालो. 

त्या वेळार, रिशांग परतून कुडींत आयलो आनी ताणें आपल्या इश्टाच्या 
मनाचो गोंदळ पारखिलो. तो बायलाँ फाटल्यान लागपी हें ताका खबर आसले. 

“चल आमी वचया आतां फानीत फांग, ” अशें म्हणत ताणें ताजे फाटीर 
मायेन हात भोंवडायलो. 

फानीतफांगांतलो नावाडगो तरणाटो मात्सो शांत जालो. त्या खिणाक तो 
सामको रिशांगावरीच जालो. गांवच्या लोकांक ह्या बदलपी काळांत खंयचे वाटेन 
व्हरचें हें जाणा जावपी असो देखदिणो जाणो म्हळ्यार रिशांग अशें ताका 
दिसताले. हेरांपरस तो चड त्रिद्ठान आसलो आनी लोक ताका हेरांपरस चड मान 
दिताले, ताजो चड आदर करताले. हाका लागन ताका केन्ना, केन्ना ताजेविशी 
दुस्वास दिसतालो. पुण आपलो हो दुस्वास पालोवपाक तो जाणा आसलो. आपल्या 
आपसुवार्थाक तो त्यागाचें रूप दितालो आनी त्या त्यागाक धमंग्रंथांतल्या असीम 
यज्ञदानाचें रूप. 

आतांचे प्रस्त कश सोडोवप हाजेर उलय - उलयत ते वांगडा भायर सल्ले. 
त्या दिसा फानीतफांग खूब बडबडटालो. सगल्यांत व्हडली आडलळ म्हळ्यार 
गांवच्या लोकाचे नेणारपण हें तो जाणा आसलो. खातिगाच्या अकस्मात वचपान 
थारायल्ले शिक्षण - मोहिमेचेर परिणाम जातलोच. तो कर्तपी असो मनीस, 
आनी ङाझेकाचो पूत म्हणून ताका लोकां मजगती सगल्या पांवडचांर मान 
आसलो. आनी आतां बी. ए. डिग्री घेवपाक रिशांगाक कलकत््याक धाडपाचो 
बेत जाला. म्हण्टकच फानीतफांगान थारायले रिशांगाक आतां ह्या वेळार 
कलकत्याक वचं नाका म्हणून सांगप. 

“ह्या स्कुलाचो वावर मुखार करुं येता पुण भामगेलो वावर आत्तांच 
करूंक जाय. तूं दोन वर्सा पयस उरतलो, हाका लागून आमचो वावर सारको 
जावंचो ना. आनी आमची धांदळ जातली. ” फानीतफांगान युक्तिवाद केलो. 

“ना. तूं चुकता. स्कुलाची आमकां चड गरज. दोन वर्सा कशेयतरी चलय 
तूं. लोकांची सेवा करपाक हांव शिकून सवरून येतां.” रिशांगान जाप केली. 

“ह्या शिक्षणाचेर म्हजो विस्वास ना. खातींग आमकां कसो सोडून गेलो 
पळे. तो ग्रॅज्युयेट, आनी लोकांमजगती ताका मान आसा. ताणें सेन्यांत वचपाचें 
थारायलाँ, तो व्हडलो अधिकारी जातलो. ग्रॅज्ययेट जातकच तंय तशेंच करतलो. 
लोकांची बरी सेवा करपाक आमी आसात तशेच रावचे अशें म्हाका दिसता.” 

फानीतफांगान उचांबळ जावन म्हळे. 

रिशांगान ताजे तोंड बारीकसाणेन पळेलें. ताजे नदरेंतल्यान एकूय उमाळो 
फुटलो ना. फानीतफांग विदेसेलीचोच विचार उक्तो करतालो हें ताणें पारखिलें. 

“ तुजो विचार खूब भयंकर. आमचो नाश करचे आदीं तो विचार तूं 
सोडून दी.” रिशाँगान म्हळे. “ सगल्यां आदी शिक्षण, मागीर हेर गजाली.” 

फानीतफांगच्या ओंठार बेरकी हांशें उदेलें, ताणें म्हळे, “ सगल्यांअ।दीं 
स्वातंत्र्य. हो विचार कोणाचो तें तू जाणा ?”' 

“हांव जाणा. पुण म्हाका तोविचार मानना.” 

ते सभेचे सुवातेर पावले आनी तांकां मुखार उलोवंक मेळळे ना. 

फानीतफांग!च्या आंगणांत जमिल्ले लोक देवीचे सांथीविशीं आनी वाशीन 
करप बरें वा ना ह्या विशयाचेर तिडकून मासाभास करताले, डाझेक 
डाथिगखय, थेंगमासो, रिशांगाचो बापूप आनी हेर लोक कदेलांर वा धाकट्या 
तामरेतींचेर बझिल्ले. फानीतफांगाची श्रावय सिराला आनी कांय गांवच्यो चलयो 
च्या दिताल्यो. रिशांगान जाण्टेल्यांक नमस्कार केलो आनी तांचे लागसार 
फानीतफांग आनी तो कदेलाचेर बसले. 

“ओझा, म्हाका कित्याक आपयलो तुवें ? गांवचो ''आवंगा” ङाथिगखयाचेर 
आपली नदर थारायत रिशांगान नमळायेन विचाल्लें. 

डाथिगखूय आपली तबांखची चिलीम ओड्टालो. “ धाम पसरत वेता.” 
तोंडातल्यान चिलीम भायर काडीत ताणें म्हळे, ' ओझा डाझेक आनी हेरांचें मत 
लोकांच्यो चलत आइल्ल्यो चालीरिती मोड्टल्यो म्हणून हो रोग जाता. आनी 
देवाचो प्रसाद लावन मायबान सांगला पातक चड वाडलां आनी चड करून 
आमगेले तरनाटे चालीरिती पाळनात हाका लागन हें अशें जालां. “ गेन्ना ” करचो 
म्हणून सांगलां. पृण हेर लोक म्हणटात वाशिनां करचीं. मिशनऱ्याँलागी कांय 
आम्पुलां आसात आनी कांय इम्फालांसाकन हाडची आसात. पुण गांवांत 
धोशी पडल्या आमी ही गजाल सगलेकडेन उलयतात. त्‌ं खूब जाणा आनी तुवें 
खूब पळेलां. तुजे किदें मत तें आमकां सांगशी ? 

आपले मत सांगपाक रिशांग खीणभर लेगीत अणमणलो ना “ ओझा 
ङांझेकान जाय जाल्यार 'गेन्ना ' करचो, आनी ङिरिस्तांवांनी प्रार्थना करची. पुण 
असलो जीव घेणो रोग फक्क़त भावार्तान बरो जावपाचो न्हय. आमी वाशिनां 
करुंक जाय. 

“जे जंतू हो रोग करतात अशे म्हणटात तेच जंतू रगतांत घालून हो रोग 
ना करंक जावचो ना. ” एनगाझेकान युक्तीवाद केलो, “त्या भायर आमचे 
परंपरेक धरून ना तें. आमी “' गेन्नाच '' करुंक जाय. '' 

“आमच्या लोकांच्या चालीरितींचो तूं जाणकार हातूंत दुभाव ना, पुण 

विज्ञानाक आमी कुशीक दवरूंक फावना. वाशीसाक लागून रोग भाळाबदाँ यता. 
लोक मरतात तांचो आंकडो उणो जातलो. वाशीना करचीं ह्या मताचो हांव. 
रिशांगान ङाझेकाच्या यक्तीवादाक जाप दिली थंडसाणेन पुण नेटान 

कांय वेळ, सगले जाण वोगी रावले. दर एकलो ङाथिगखूया कडन 
पळेतालो. तो ङाझेकाचो चेलो. ङाथिगखयल्यान कांय वेळ सवकसायेन चिलीम 
ओडली, मागीर ती तोंडातल्यान भायर काडली आनी चिरपूट मारुन गोबर 
सकला उडयलो. आतां किदें तरी थारावणी घेवपाचो वेळ आशिल्लो, आनी जें 
योग्य तेंच थारावंक जाय. 

“ रिशञांग कितें सांगता ते म्हज्या मनाक पट्टा. ” कोणाचकडे पळेनासतना 
ताणें म्हळें. ” हांव जेन्ना पयल्या झुजावेळार ब्रिटिश इंडियन आर्मी वांगडा आसलो 
तेन्ना म्हाका वाशीन केल्ले, माका कांयच वायट जालें ना. म्हाका दिसता ताणेंच 
म्हजी राखण केली. दोतोर हो लेगीत एक “ मायबा. ” रोगांचे कांरण जर 
ताका मेळळें आनी ताज्यान रोगाक अ!दींच भाळाबंदां हाडूंक ज'लो तर तें बरेंच 
जाले,” 

खरें म्हळ्यार “ कामयू ”' कसो वावरता तें कोणाक खबर ना. तो 
जंतूंतल्यान वावुरता जायत, आनौ ताज्यान जंतू ना करपाक जंतू वापरु येता, 
दोतोर म्हळ्यार फक्कत एक सादन. आमौ पयलीं नकळ भाशिल्ल्यो जायत्यो 
गजाली आमकां झुजान शिकयल्या. एका यंत्रांत बसून मनीस उडटा, तो रोग ना 
करता, तो बॅटरीतल्यान उजटाड तयार करता, झाडापाल्यांचीं वखदां करता, 
आनी समाजीक बंदनां तोडून लेगीत तो जितो रावता. आमी हें सगलें आमच्या 
दोळयांनी पळेलां. नेम हे अणमवाप्रमाण बदलूंक जाय वा आमी नेम बदलूंक जाय. 
बाशीना करपाक म्हजो पुराय तेंको आमा. 

डाझेकाच्या तोंडार तिडक पातळळी. ङाथिगखूयच्या हे थारावणेन ताज्या 
माथ्यार मळबातल्यान कुराडूच पडिल्ल्यावरी जाले. तें एक बंड आसलें. फककत 
एका जाण्टेल्याचें बंड न्हय तर आवंगान केल्लें तें बंड. ताका दिसले आपलो 
विस्वासघात जाला, ताणें म्हळे, “तं लेगीत तांचेवटेन गेलो ! आतां म्हाका कसलोच 
आदार उल्लो ना. पुण म्हाका कायदो म्हळ्यार सगले, म्हज्या चल्य.परस, 
म्हज्या आप्तेशटां परस, म्हाका तो व्हडलो. “खुळावपा "वा “आवृंगा ” ह्या 
नात्यान तुवें सगल्या गःवाक एकठांय करून देवाक गाराणें घाल्याब्रगर रोग ना 
जावंचो ना. म्हजे हे कुडींतलो “ काहा '' आतां उडून वचपाचो जाला आतां दुसर्‍या 
जगांत वचपाच्या प्रवासाची म्हाका तयारी करुंक जाय. बरें तर, इस्टांना, पुतांनो 
हांव यंतां.” 

तो उठलो. ताज्या तोंडार निर्शणी दिसताली,.तशीच स्वस्तकाय, 

डाथिगख्याक वायट दिसले. ताणें म्हळे, ' भावा, आमकां तुजो आशीर्वाद 

जाय. हांव मागता त्‌ं हांगा राव आनी आमकां पोरण्या जिवितांतल्यान नव्या 
जिवितांत पावल दवरूं दी.” 

“ म्हज्यान दिवं नज तें तुमी मागतात,” डाझेकान जाप केली. 

रिशांग गोंदळलो. ताणें काकुळटेन म्हळे, “ काका, डर्गाथगखूय सांगता तें 
खरें. आमकां तुजो आदार जाथ. कृपा करुन हांगा राव आनी आमकां बुद दी.” 

डाझेक हांसलो, “ म्हाका सांगपाचें तें हांवें सांगलें. तुमकां जाय तें तुमी 
सांगळे, तुमचें जेत जालें, हांव हरलो. जो हरता तो आशीर्वाद कसो दितलो ? 
खरें म्हळ्यार तुमीच आपले आपणाक आशीर्वाद दित्रंचो. हांव घरा वचून बसतां.'' 

ताजो हांसो सुको आनी दुखेस्त आसलो, ताणें परतून “ येतां ” म्हळें आनी 
तो गेलो. 

आवृंगान सुधारकांमखार दिमी मोडप म्हळ्यार जातौचो एकचार 
अशेतरेन मोडप अशें ताका दिके. आतां तो एकटोच उरिल्लो. “ जाणटेळे तुरा 
सांगतात निमाणें मेरेन झूज, ” ताणें आपले आपणाकूच सांगले. 

जे, केन्ना पळोंवक नासले तें फानीतफांगान पळेल. तो गोंदळळो. कोणाचे 
खरें ते थारावप ताका कठीण जाले. डाझेकाचे खरें काय डाथिगखयाचे ! 
ङाझेकाचें चुकता जायत ! पुण केरे धिटायेचो मनीस ! मनातल्या मनांत ताणे ताजी 
तोख़णाय केली. 

सभेक आइल्ल्या लोकांनी मात डाझेकाचें म्हणणें मान्य केले ना. ते जाणा 
आसले वाशीना केल्यार जीव वाटावता, म्हणून गांवच्या चडर्‍झ्या लोकांक वाशीन 
जाय आसले. वाशीनाची व्यवस्था कशी करप हाजर तांणी विचार केलो आनी 
रोखड़ीच एक येवजण थांरायली. कांय तरणे चले चलयो वाशीन करप्यांक आदार 
दितल्यो. कांय वाशीना करप्यांक गांवांतल्या गांवात प्रशिक्षण दितले. आनी 
मागीर ते दुसऱया गांवांतूय वेतले. 

रिशांगात आपले घडयाळीकडे पळेल. ज्युस्त इकरा जाल्लीं, गांवांच्या 
दक्षिण तोंकार मिशनऱ्याळागी ताज्या बंगल्यार ताजी भेट थारिल्ली. ताणें 
आपणाक वचूंक जाय म्हणून सांगले 

पुण पोरणें एक झगडें चलतालें ते पालोवपाचें आसले. बाँब हल्ल्यांनी जी 
इगजे मोडलेली ती गांवाच्या सगल्या ऊत सुवातेर आसली. दोन ' शांग ' (पंगड) 
ते सुव'तेचेर आपल) हक सांगताले. रिशांगाच्या पंगडान ती जमीन इगर्जेक दिल्ली 
आनी गांवच्या लोकांनी हयकार दिल्लो इगजं बांदून जातकच, ङािगखूयच्या 
पंगडान सांगिल्ले जमनीचा चडशो वांटो आपलो म्हणून तें झगडे खूब आदल्या 
काळा पसून चलत आइल्ले आनी. अजून लेगीत चलताल तेच सुवातेर परतून 
इगर्ज बांदपाचो बेत चलतालो. ङ'थिगखूयच्या शांगाचो तका विरोध आसलो, 
रिशांगाचो बापूय येंगमासो ते जमनीवेलो आपलो हक सोडूंक तयार नासलो, पुण 

इगर्ज इतलीं वर्सा थंय आसल्याकारणान ती सुवात पवित्र जाल्ली, त्याच दिसा, 
समेत ह्या प्रस्नाचेर भासाभास करची आसली. डाथिगखूयान रिशांगाक सांगले. 

तूं राव आनी झगडें पालय. रिशांगान ताजेकडेन आनी मागीर ताज्या 
बापायकडेन पळेले. आनी उप्रांत आपले घडयाळीकडेन. किदें करचें तेंच ताका 
समजना जालें. 

“ आमचें हें उलोवप आमी आनी केन्ना दवरूंक जायना ?” ताणें नमळायेन 
विचाल्ले. 

“ना?” डाथिगखयन म्हळे “ दुसर्‍या पंगडान लांकूड चिरे एकठांय करपाक 
सुरवात केल्या. वीस वर्सा आदी आमच्या पंगडान भितर येवंक सोदपी लोकांक 
धांवडायले आनी इगजेचें बांदप बंद करपाचो येत्न केलो. दुर्देवान, सरकार तांचे 
वटेन रावलो. आमी विरोध केलो तेन्ना थोडें रगत सांडले. परतून तेंच घडटा 
आतां. 

हो वेळ मेरेन यंगमासो वोगी आसलो. 

“बाबा, त्‌ किदें सांगशी व्हय ? हें झगडें शांततायेन सोडोवंक जाय.” 

आयक तर पुता, ती जमीन कोणाची न्हय, पुण ती “ वारिवारा ' ची 
(देवाची) आनी ती देवाचीच म्हणून मानूंक फाव. खंयच्याय मनशान ताजेर 
आपलो हक सांगूंक फावना, रगत सांडले जाल्यार सांडले, आनी त्या दुर्देवी 
झगड्या'ची खिणां म्हज्या आंगार आसात. आमी तें विसरूया. आतां दुसर्‍या 
पंगडान सत्यस्थिती मानून घेवत्री. ” ताजो बापूय थंडसाणेन, पुण नेटान उलणलो, 

ह्या झगडचांत दोनूय पंगडाच्या मानापनाचो प्रस्त आसलो. इकरा जावन 
धा मिनटाँ जाल्ली. थारायल्ले भेटीक वचपाक रिशांगाक आता कळाव जाल्लो. 
हें झगडे पालवप सोंपें जावचे ना. त्या झगड्यात घुस्पपाची ताजी इत्सा नासली, 
विचित्र अशे झगडे तें. तरी लेगीत आपल्या मनांत किदें आसा तें तेन्ना आनो 
थंयच सांगपाचें ताणें थारायले. 

“ इगर्जे म्हत्वाची हें हांव जाणां पुण इगर्ज ही फकत पवित्र आत्म्याचो 
कूड. जर सुबातेची बुन्याद पवित्र आत्म्याचेर नासली जाल्यार म्हळ्यार सताचेर 
नासली जाल्यार, ती सुत्रात पवित्र न्हय. खरी इगर्ज फकत मनशझ्षांच्या काळजांतूच 
बांदूं येता. हें झगडे पालयमेरेन तुमच्यानी इगर्ज बांदपाचें सोडूंक जांवचे ना? 
जाण्टेल्याक जर दिसले आपली सुवात दुसऱ्यांनी हातासल्या तर दुसर्‍या पंगडालागी 
आमी मागूंया, मात्शे उदार जायात आनी ह्या कुडक्यावेलो तुमचो हक सोडन 
दियात दुसऱ्या खंयच्याय कुडक्‍यार इगर्ज बांदात. '' रिशांगान म्हळें. 

दोनूय पंगडाच्या जाण्टेल्यांनी आपले भिर तावातावान उलोवणी केलीं. ही 
उलोबणीं खूब वेळ चल्लीं, धा मिनटां रिशांग बोगी बसलो, तो दोगांयचे बारीक, 
बारीक मुद्रे आयकतालो. ताका हुस्को जालो. खेरीज, ताजे थारिल्ले भेटीक चड 

चड उशीर जातालो. 

उलोवणी सोंपतकच येंगमासो आनी डाथिगखूय हांणी आपआपल्या 
पंगडांच्यो थारावण्यो ताका कळयल्यो. 

पुण खंयचोय पंगडआपले म्हणणें सोडपाक तयार नासलो. आपआपल्या 
पोरण्याच मागण्यांक ते चिकटून रावले. 

“ अशें जाल्यार आमी ही बसका मुखार धूकलंया. दुसरो आनी उपाय ना 
सो दिसता,” रिशांगान मात्शें हांसत म्हळे. त्या हांशांत थोडी कोडसाण आसली. 

ह्या प्रस्नाचेर लेगीत जाण्टेल्यांक किदें करचें तें रोखडेंच थारावंक आयलें 
ना. झाथिगखूयान पारखिलें आपले थारायह्ले भेटीक वचपाक आपणाक कळाब 
जाता म्दणून रिशांग उचां्ळ जाला आनी ताका ताणें जाय जाल्यार गेल्यार 
जाता अशें सुचयलें, त्या प्रस्ताचेर आनीक भासामास करपाक जाण्टेल्यांक जाय 
आसले, 

रिशांगान डाथिगखूयचे उपकार आठयले, आनी सभेचो निरोप घेवन, तो 
हळूच मायर सल्लो. ताका अरदंवर कळाव जाल्लो. म्हणटकच तो दोतोर ब्रॉकाच्या 
घराकडेन बेगीबेगीन चलत गेलो. 

उप्रांत, फानीतफांग बसका सोडन गेलो. तो ताकतिकेन रिशांगा फाटल्यान 
चळंक लागलो आनी रोखडोच ताणें ताका गांठलो. 

““तुंवें येदे बेगीन बसका कित्याक सोडली ?” रिशांगान विचाल्लें. ताज्या 
झावाजाँत नाराजी आसली. 

“हे सगले गजालीचो म्हाका वीट आयला. म्हाका थोड मेकळे वारें जाय 
ल्हान ल्हान गजालींचेर भावाभास करपाची तांचो ही तरा म्हाका मातूय 
भावडना.'' फातीतफांगान जाप केली, “ दोनूय पंगडांक झगडपाची कूय आयल्या.'' 

“ लोकांक समजून घेवंक जाय, तांच्यो चालीरिती जाणाजावन घेवंक जाय. 
लोक झगडटले, चर्चा करतले, भासाभास कर कर करतले पुण निमाणे खंयचे तरी. 
थारावणेचेर ते पावतले, तुवें असो निर्शेवंक फात्रना. हांव नासताना, तुवें तांकां 
थोडी बृहद दिबंक जा ' रिशांगान मोगाळ आवाजांत म्हळे, “ त्‌ आतां जाण्टो 
जावंक जाय, लोकांभितल्लो एक मनी - घट आनी धीट." 

“ह्या जिवितांत म्हाका रस ना म्हाका पांजरांतल्या सुकण्यावरी दिसता. 
म्हाक। आनो किरें जाय ? ” फानीत फांगान पिरंगून म्हळें, “आनी तूं तर रोखडोच 
चल्लो. हे जाण्टेले म्हळ्यार म्हातारे आनी विचित्र तुज्या दोळयांत मुसळ 
आसल्यार दुसऱ्याच्या दोळ्यांतले कुसळ काडपाची चिता करुं नये. ते 
झगडाळवृत्तीचे आनी मोटवे नदरेचे. '' 

फानीत फांगची ही टीका रिशांगाक गरजे भायरची दिसली. नागांची मूळ 
लोकशाय खूब निधर्मी आनी लागची आसली. गांवचो लोक ल्हान, ल्हान 

गजालीनी रस घेतालो हें खरें. जिवितांत व्हान गजालींकूय म्हत्व आसा. जज्‌ 
आत्मीक गजाली विशीं उलयतालो. तो मूसळ म्हण्टालो ताजो अर्थ अध्यात्मिक 
कुड्रेण आनी धोंग. फानीतफांगची टीका सामकी वयल्यावयली आसली आनी 
ताज्या मनांतलो घुस्पागोंदळ उक्ती करताली. सत्यस्थितीपसून तो पयस वेतालो, 
सत्याक तो फुडो करी नासलो. 

रिशांगान ताका सांगले ताणे केल्ले जाण्टेच्याचे टीकेक अर्थ ना आनी 
ताची वृत्ती हयकारी न्हय. “ विधायक वावराक सोशीकपण जाय. फानौतफांग, 
तांचेलागी परतो वच आनी तांकां एकठांथ येवपाक आदार दी. हांव हाजीर ना 
तेन्ना तुवें फुडारपण करचें पडटलें. ” 

“ खातींग आनी त्‌ं नासताना म्हाका विधायक वावरांक कांयच फुडार 
दिसना, एकलो तर गेलो आनी तूंय रोखडोच आमकां सोडून वेता. तूं हांगा काम 
करुंक परतो येतलो काय किदे म्हाका खबर ना. म्हज्यांत फुडाऱ्याचे गण नात. 
म्हाका फक्क्रत फाटल्यान वचूंक येता. तितलीच म्हजो लायकी. खरीज, म्हाका 
हें सगले काम कळावाचें वाज हाड सारकेशें दिसता. लोकांक स्फूर्त दिवपाव आनी 
तांकां काम करुंक लावपाक तुका एक वेगळीच शक्त जःय, '”' फानीतफागान 
गंभीरतायेन म्हळे ' ती म्हाका ना म्हजी लायकी दुसऱ्या कसल्या तरी कामाची. '' 

“तुजे विचार तू रोखडेच बदलता, अशें म्हाका दिसता, सेवेपरस 
दारूगुळ्यांचेर तुजो चड विस्वास, म्हजेंविशीं दुबाव धरु नाका. खातिगाविशों 
म्हज्यान सांगू नज. ताका बापायन वायट त्रातार केलो, तरी म्हाका आस्त आसा 
तो गरजवेळार परतो येतलो. आनी म्हजो अभ्यास जाल्या उप्रांत हांव खात्रीन परतो 
यतलों लोकांची सवा करपाक, ”” रिशांगान आपली भूमिका मेकळेपणान सांगपाचो 
यत्न केलो. 

“तू हांगा ये मेरेन हांगाची परिस्थिती सामकी बदलून वेतलो. लोकाचो 
विधायक बावरावयलो विस्वास उडटलो. '' 

“ लोकांचो विधायक वावरावेलो विस्वास केन्नाच उडचोना ! हांव सांगतां 
तुका. बरें तर. हांव येतां ” त्या वेळार ते मिशन हाउसाच्या दरवठयाकडेन पावले. 
दरवठ्यांतल्यान रिशांग मिशनऱयांच्या बंगल्याकडेन वचूंक लागलो. गांवांतल्टा 
रस्त्याचे दावेकुशीक तो वंगलो आसलो. 

फानीतफांगान “ बरें, यो '' म्हळे. पुण ताका व्हडली खोशी जाली ना. 

रिशांगान पारखिलें फानीतफांग हो सदांच चंचळ. असल्या मनश्याक 
सत्याची केन्नाच बेगीन पारख जायना आनी स्वताच्या मनाचेर ताबो दवरुंक येना. 

दोतोर ब्रॉक आपल्या अभ्यासाचे कुडींत बसून इगर्जच्या कांय फुडाऱयावांगडा 
वाशीनाचे मोहिमेविशीं उलयतालो. ताणें वेजकीचो अभ्यास केल्लो. तो लांबरुंद, 
घटमूट आनी रुबाबदार दिसतालो, रिशांगाक पळेनाफुडें, ताणें आपले उलोवप 

अर्याइच सोडलें, आनी ताका आपले कुडींत व्हेलो. रिशांगान सोयऱ्यांक नमस्कार 
केलो आनी तो एका कदेलार बसलो, मिशनऱ्यान आपले लांबरुंद मेजाचें गवेद 
उगडलें, आनी एक लाखाटो काडलो. उप्रांत तो रिशांगालागीं येवन बसलो, 

“सर, म्हाका उशीर जालो.” रिशांगान माफी मागली. आपणाक कित्याक 
कळाव जाला ते सांगले. 

“ तशे जाल्यार म्हज्या तरण्या इश्टा, तुज्या कळावाचे कारण योग्यूच.” 
पुण तुका आनीक पंदरा मिनटाँ उशीर जाल्लो जाल्यार हांव तुका मेळचो नासलों. 
हांव आत्तां कलकत्त्याक वेतां, बी. ए. च्या वर्गात नांव घालपाखातीर हें अर्जीपत्र 
घे. तें भर आनी रोखड्या-रोखडें प्रिन्सपलाक धाड. तुका सेंट झेवियर्स कॉलेजींत 
प्रवेश दिवपाची हांव वेवस्त। करतां. तुजो खचं करपाची संमती मिशनान दिल्या, 
दोतोर ब्राॉकान ताका तें अर्जी-पत्र आशिल्लो लाखाटो दिलो. रिर्शांगान तो घेतलो 
आनी सांगलां तशे करपाचें उतर दिलें. 

त्या दिसा हवा बरी आसली. मळब मेकळे आसले, ते अशेच वाशीनाचे 
मोहिमेचेर उलथले. इगर्जेचे फुडारी वोगी रावन पढळेताले. कांय चले आनी 
चलयांनी वाशीनाचे मुळावे प्रशिक्षण सोपयल्लें. थोडयाच वेळांत शेजारच्या 
गांवांत वचून वाशीन मोहीम सुरु करपाक एक पंगड भायर सरपाचो आसलो. 
पंगडा वांगडा रोखड्या रोखडो वच म्हगून दोतोर ब्रॉकान रिशांगाक सांगलें. 
गांवांतल्या मुखेलांचे मन वळवचें पडटले आनी तो थंय आसल्यार ताजो खूब 
आदार जातलो. रिशांगान वचप!क हयकार दिलो, 

दनपारचे प्रार्थनेचो वेळ जाहलो. दोतोर ब्रॉकाची, घराफाटल्यान एक 
वेगळी प्रार्थना-कूड आसली. इगर्जचे फुडारी लेगीत थंय आइल्ले. तांचेमजगतीं 
दोतोर जॉनाथन आनी मिस्टर एनव्हे हे आसले. सगळे धाकटे कुडींत जमले आनी 
देवाच्या नांवान सगल्या संवसारांत शांतताय नंदची म्हणून तांणी मागें केलें. त्या 
दिसा सेर्माव करपापासत उतारो घेतिल्लो. संत जॉन शुमवतंमानांतलो १४ : २७. 

तो उतारो असो, ' हांव तुमकां मनाची आनी काळजाची शांतताय दवरतां. 
आनी जी शांतताय हांव तुमकां दितां ती संवसार दिता ते शांततायेभाशेन 
खिणयाळी न्हय, म्हण्टकच गोंदळून वचं नाकात, मि्थेव नाकात.” दोतोर ब्रॉकान 
सेर्मांव सांगळो. त्या सेर्मावांत ताणें आस्त उक्ती केली कि ही संवसाराची शांतताय 
सर्गीची शांतताय जावंची. 
प्रार्थने उप्रांत दोतोर ब्रॉकान एक चड भंयकर बातमी दिली, झूज सोंपलें ताजे 
कारण म्हळ्यार जगाती शारा, नागासकी आनी हिरोशिमा, हांचेर अंटमबाँब 
उडयत्ले. उप्रांत जो सर्वाश जालो तातूंत उज्यांत हुलपून सत्तर हजार लोक 
मेले. 

हें आयकून रिशांग थंयचे थंयच गोठेलो. ताणें म्हळे, “ सर, ते पिशे 

जाल्यात काय किदे ? असले भयंकर जीवघेणे हत्यार तांणी कित्याक वापरूंक 


जाय आासलें ?”” 

“' घडये तशी देवाची इत्सा आसत, पुता.” मिशनऱ्यान म्हळें ताज्या 
ताळयांत उमाळयाचो हंडको आशित 

“ एक दीस जेतवंताक, असल्या भयंकर नाशाखातीर खंत करची पडटली 
अमेरिकेक जर खऱयानीच शांतताय जाइ तर तिका असले भयंकर जीवघेणे हत्यार 
वापरले म्हणन आनी इतल्या निष्पाप लोकांक माल्ले म्हणून पश्चाताप करचो 


पडटलो.” रिशांगान नेटान म्हळे, “ एका किरिस्तांव देशान असले हिसेंचो प्रयोग 
कसो केलो तेंच म्हाका समजना. 

“ह्या प्रश्‍लाक जाप दिवप कठीण पुता. घडये, खंयच्याय देशाक पुराय 
किरिस्तांव जावप जमना, फक्कत व्यक्तींकूच पुराय आत्मिक पूर्णताय जोड़ येता. 
मनशाक अजून जमीन, धन आनी सत्ता हांची भूक आसा. तो आपली गिन्यानाची 
शक्त, मोडपाखातीर वापरता. अॅटमबाँब संस्कृतो-सुधारणेचो नाश करीत घडये. 
क्रिस्ती शांततायेची आज चड्च गरज आसा. दोतोर ब्रॉकान म्हळे, “ हांव मनांत 
खूब उचांबळ जालां, इटा, त्याचखातीर हांवे संत जॉनाच्या गभवतंमानांतलो 
तो उतारो आमचे प्रार्थनेखातीर विचून काडलो.'' 

ताज्या आवाजांत पइचातापाचो खोल सूर आसलो. ” 

“ झगडपी देश हे पातको म्‌ ? ” रिशांगान कळवळयान विचाल्ले. 

“ हय '' जाप आयली. 

“ तांणी पइचाताप करचो पडटलो. ” 

“ एका तरण्याच्या तोंडांत असलीं शाणीं उतरां येवप अशे चडशें घडना. 
तुगेलें काळीज नितळ आसाशें दिसता, पुता. हय, एक दीस पातक्यांक पश्चाताप 
करचो पडटलो. '' डॉक्टर ब्रॉकान गंभीरतायेन म्हळे. 

हे पिश हिसेंक दुसरो कसलो उपाय ना? ” 

“हय आसा तर. तो म्हळ्यार मोग. तो शांतताथेचो मागं, पयली त्‌ं 
कलकत्त्याक वच तुका कळटलें. 

दोतोर ब्रॉकाक रोखडेंच कळून आयले कि पंदरा मिनटांच्या बदला, प्रार्थना 
आनी गजाली हांका सुमार अर्दवर लागलें. ताणें सोयऱयांची माफी मागली आनी 
थोड्याच वेळांत तो जिपेंतल्यान इम्फालाक गेलो, इगर्जीच्या वाव्रप्यालागी 
वाशीनाचे कार्यावळीचेर उलोवपाक रिश्षांग थंय आनी एक अर्दवर रावलो. मागीर 
तो भायर रस्त्यार आयलो. एके ल्हान वाटेंतल्यान लांबची लांब पासय घेवपाक 
लागलो. 

ते वाटेंत कोण नासो. चकिल्लीं गोरवां, आनी हेडपी दुकरां सोडल्यार 
जितो मूस नासलो. सुकण्यानी लेगीत सुटी घेतिल्लीशी दिसता. रानवट फुलां 
मोनीच आसली. रूखांच्या तेंगशेर वोत पडिल्लें आनी सकथली भूय शांत 

दिसताली, सगलेंच सुंदर दिसताले. 

खूब वर्साच्या ज्ञुजा उप्रांत शांतताय आइल्ली. देशांदेशांतली, जातींजातींतली 
झगडीं पालोवपापासत मोगाचें हत्यार तयार करपाक मनशांक विसव मेळिल्लो. 
वाटेन सवकासायेन चलतांना रिशांग विचार करूंक लागलो. थोड्याच वेळांत तो 
एका व्हडल्या फातराकडेन पावलो. ताजेर तो बसलो. मागीर ताणे आपलो सगळो 
जीव ओतून प्रार्थना केळी : “ देवा - धनया, आमकां खरी शांतताय दी, खरो मोग 
Ci 

कांय वेळा उप्रांत तो उठलो आनी ते वाटेंतल्यान सकयले न्हंयेकडेन चलंक 
लागलो. रोखडोच तो वंयेफाटल्यान आशिल्ले सुवाते कडेन पावलो. हांगां 
गाँवांतल्यो बायलो कपडे उमळटाल्यो आनी उदक व्हरताल्यो. 

कोणतरी मोगाचे एक म्होंवाळ गीत म्हणटाली. तो वंय उपून गेलो मात 
ताका एक सोबीत देखाव दिसलो. एके फांतुल्लेर तकली दवरून खुतिग्ला उदारी 
न्हिदिल्ली, तिजे केंस सँरभेर उबताले. ती सैमालागी सामकी एकरूप जाल्ली. 
तिजो शाती एका मंद सोबीत तालार वयर सकयल हालताली. तिणें आपली साय 
तिज्या सकयल्या आंगार अस्ताव्यस्त ओडून घेतिल्ली, कमरा साकून पायामेरेन 
तिजे कुडीची अशीर जायत गल्ली आकृताय मनभूलवणी दिसताली, 

“ हांव सदांच शांततायेक आंवडेतालो, फक्कत शांतताय, शांतताय, 
शांतताय, शांतताय. ” तो आपल्या आपणाकूच सांगतालो. 

थंय कोण मतीस आसा हाजी खृतिग्लाक् मातूय सुनशा नासली, ती 
खोसयेन गायत रावली. 


| 


कांय वेळ तो तिजेफाटल्यान रावन तिका तणाचेर पडून गीत म्हणटना 
पळोंवक लागलो. गीताचे दुखेस्त चालीचेर तिजे आंग हालिल्ल्यावरी दिसतालें. तो 
थंय आपा हें तिका खबर नासले. तिजे ते फुलिल्ले सुंदरकायेकडेन पळोवन ताका 
लजेन मेल्ल्यावरी जालें. तरी तें चित्र पळोवन तो सुखावतालो. सँमूय स्‌दर 
आसलो. न्हंयच्या उदकार ल्हारां उदेतालीं, फातर थीर राविल्ले. सुकण्यानी 
चिवचिवपाक सुरवात केल्ली, अस्तमेच्या मळबांतलो सुर्या भांगराची किर्णा 
मोखतालो, आनी सुरुची झाडां सरसरताली. आपल्णा काळजाची काणी उक्ती 
करपाक ताजें मन सिनेमाच्या केमेऱ्याभाशेन एका चित्रावेल्यान दुसर्‍या चित्राकडेन 
झोंपय घेतालें. 

रानां पलतडी शिरॉय दोंगर आसलो, ताज्या तेमकार तें फूल. फुलताले 
आनो त्या फुलाक दर एक तांगखूल काळीज आंवडेतालें. शौममेर नाशिल्ल्या 
ताज्या आंवड्याचो ती निमाणी मोख आसली. हांगा हे न्हंयचे देगेर, ही मोगांत 
पडिल्ली चली, संवसारातल्या ताज्या आंवड्याचो निमाणो बिदू. “ ही सुवात 
म्हळ्यार सम, मनीस आनी आत्मो एकठांय जातात अशी सुवात - हांच्या 
मेळांतल्यान शांतताय उदेताली ” ताणें मनात म्हळें. 

ताका दिसलें तिका उलो मारचो. पण ताज्यान जालें ना. ताका दिसले 
आपलें मन खोसयेच्या दुकां - थेब्यांनी विरगळटा. ताजेर मोनेळ पडली. आज 
सकाळी ती ताका मेळळो तेन्ना ताका अशें दिसूंक नासले. तणार पडलेली खुतिग्ला 
ताका मोगाचे मूर्तीमंत रूपशें दिसली. 

गीत थामलें तेन्ना ताका शेकानशेक मळांवेल्यान सळसळपी वाऱ्याचें भान 
जालें. वाऱयार चलयेची साय उबल्यावरी जाली. त्या नावाडग्या वाऱ्याच्या नस्त्या 
क्तं पान तिडकून ती एकदम उठली. आपलें तरणेपण सांबाळपाक उठली आनी 
भोंवतणी कोण ना ह!जी खात्री करून घेवपाक तिणें मोंवतणी पळेलें. तिजो नदर 
रिशांगाचेर पड्नाफुडें लजेन तिका मेल्ल्यासारकें जालें, आपली दशा लिपोवपाक 
ती अडेची हांसली. तिका आपल्या निश्‍काळजीपणाची खंत जालो आनी आपल्या 
आंकवारपणाचें मोलादीक धन दादल्याचे नदरेक पडले म्हणन ती निर्शेली. ती 
गडबडली, गोंदळळी आनी तिजी चलणूक कशायकशी जाली. तिणें ताका 

चाळयलो, ताका “ मोगाळ देवचार ” म्हळे, आनी कोणूयतरी फाटल्यान 
लागिल्ल्याभाशेन ती न्हंयचे देगेवेले तांबडे मातयेवेल्यान धांवत सुटली. 
सँमाफाटल्यान तिका लिपूंक जाय आसलें काय कोण जाणा. ती तशीच पिझ्यांभाशेन 
धांवली, एका फातराक आपटून एके कांटयाळे झिलौर शेवटली. न्हयचें दगवेले 
देवतेर ती पडिल्ली, दावे कुशीर मात्शी हाल्लेली जाल्यार ती सकयल्यान नेटान 
व्हांवपी न्हंयेत पडटली आसली. 

असल्या देखाव्याचो रिशांगाक केन्नाच अणभव नासलो. आपणे जे केले 
ताजेविशीं रिशांगाक वायट दिसलें ना उरफाटे ताका एकेतरेची खोशी आनी 
आनंद जालो. सांपळयात सांपडिल्ल्या सोबीत सोरपावरी ती वळवळटाली. तिका 
दिसले आपलें आंग आपल्या मोग्याक आपणे नकळत दाखयले. आपुण देवाक 
ओंपलेल्या फुलाभाशेन अशें तिका दिसले. ताजे विशोंची ओड आनी आपलें उक्तें 
आंग ताजे नदरेक़ पडले म्हणून भिरांत, हांका लागून तो चड अस्वस्थ जाली. 

खृतिगला न्हंयेदेगर कित्याक भाइल्ली हाजो रिशागांच्यान फक्कत अदांज 
करूं येतालो. ती रानांत कांय एकले एकसुरी खीण सारूंक आयल्या जातली आनी 
सँमाचे कृतींत आपल्या काळजाचो प्रतिध्वनी आयकुपाक कायदो, चालीरिती, 
घरदार, सावत्र आवय, एनगाला - लाँग आनी थंयची कामां हांचे पसून पयस 
वचून एकटीच मोगाची पांखां लावन उडपाक तौ आयल्या जातली. तिणे गाइल्ले 
लोकगीत तिका सदांच्या सत्यस्थितीपसून मोगाच्या सर्गात व्हरतालें. 

वस्तुस्थिततीपसूत पयस वचपाचे तिज ओडीन रिशांग स्तिमित जालो. तो 
आयलो आनी तिज्या सपन - राज्यांत खळबळ जाली. पुण ताका दिसले आपूण 
आयलो तें बरें जालें, आतां एकामेकांचीं मनां एकामेकांक कळटलीं. तिजी 
स्त्री - सुलभ लज पळोवन ताजें मोगान जळपी मन अदिकूच पेटले आनी ताजी 
जुवानी फुरफुरली. त्याच खिणाक ताका कळून आयले जिवीत म्हळ्यार फक्कत 
झृजां न्हय, शाळा न्हय, सभा न्हय. जिवीत म्हळ्यार मोग. जिवीत म्हळ्यार 
जुवान - तरण्या उमाळ्याचो नेट. आतां ताका काळजाथावन दिसले जिवीत 
खर्‍्यानीच परिपुर्ण जातः तें, मोगांत, निस्वार्थी शुंगारांत, मनांच्या मीलनांत, तशं 
तें झुंजपांत सभा गाजोवपांत वा गिन्यान'च्या फाटल्य'न लागपांत जायना. ताका 
दिसलें आपत्या मोगांत तन आनी मन हांचेभितर कसलोच विरोध ना. ती न्हंयचे 
धडेर पडल्या आनी तिज्या जिवाक भिरांत आसा अशे जन्ना ताणें पळेलें तेन्ना 
भीड, मूरवत सगलीं विरगळून गेलीं. तिज्या जिवोविशीं ताका जो हुस्को जालो 
तोच पुरों जालो ताजो भीड ना करपाक आनी तो सगलें भान सोडून खश, 
खर्शेत तिजेलागीं धांवत गेलो. तिजेलागीं पावतकच ताणें तिका अपुर्बाथेन वल्ली, 
आनी कांटयार्‍्या झिलींतल्यान अचळय उखलून, ताणें तिका आदले सुवातेर हाडून 
पावयली. 

ताणें हें सगलें नुलयत केले, अजाप म्हळ्यार खृतिग्लान कसलोच विरोध 
केलो ना. एकामेकांमुखार तांचेर मोनेळ पडली देहाच्छा स्पर्शान तीं एकामेकाक 
लागीं आयलीं. तिज हात, पांय पोवठो कांटे लागून घायाळ जाहल्यो. घाये चड 
खोल नासले पुण तांतूंतल्यान रगत झिरपतालें. तिज्या दाव्या पोल्याबेल्या 
घायांतल्यान तणार रगताचे कांय थेबे पडले. खुतिग्ला तशीच तटास रावली; 
तिज अस्ताव्यस्त केंस सकयल लांबताले. ती रिशांगाक एकटक पळेताली. ते 
तोंकाळ नदरेन ताज्या काळजाचो थाव घेतलो. इतले जतनाप्रेन राखलेले निष्पाप 
आंकवारपण ताणें आपले वेंगेंत घेवन मंग केल्लें. आपणाचेर अशी आगळीक 
करपी दादलो आपल्याक एकनिइट र!वतलो काय ना तें ती पळोवंक सोदताली, 

रिशांगाक तिज्यो भावना कळळ्यो आनी तिजी खात्री करपाक तो मात्सो 
हांसलो. 

काळजाच्या उमाळयान आनी मनाच्या तळमळयान खृतिग्लान ताका म्हळे, 
“आज सकाळीं त्‌ हांगा आयलो, म्हाका खोस जाली. खूब खोस जाली. तूं 
म्हज्या मनांत येता तेन्ना हांव खोसयेन फुलतां. सगलेकडेन आनंदूच आनंद ! तुका 
खरें दिसता ? ” मागीर ती थांबली आनी तिणें विचाल्लें, “ म्हाका सांग तूं म्हजो 
खऱ्यानौच मोग करता?” 

रिशांगान जाप केली ना. तांणीं एकामेकालागीं पळेले आनी तांच्यो नदरो 
उतरांपरस चड उलयल्यो, तिज्या दाव्या पोल्योक ताणें आपलो उजवो हात 
लायलो आनी रगताचे थेंबे पुसले. 

“ तुजो हात सेनिकाचो. ” खतिग्लान मोगाळ ताळ्यान म्हळें. अशें म्हण्टना 
ती लजून लाल जालो. 

“ह्य. म्हजो हात निबर, आनी धुल्लान माखलेलो. तुज्या हात!सारको तो 
मोव न्हय.” रिशांगान म्हळे “ तूं म्हजेर रागार जावंक ना म्हणून म्हाका बरें 
दिसलें. तुजो एकांत हांवें इबाडलो म्हणून म्हण्टां. तुजो जीव वाटावपाखातीर तुका 
म्हज्या ह्या निबर हातांनी तुका धरची पडली. तुका आनी विचारपाक वेळूच 
नासलो. तुका त्रास दिलो क्षमा कर. ” रिशांग मात्सो हासलो, चिके थांबलो 
आनी मागीर ताणें म्हळे, “ न्हंयचेर वचून न्हावन-धुवन यो. मागीर रगत 
येवपाचें थांबतलें. चल ! ” ताणें परतून म्हळें, “ चल. ” 

वेळ कसो सरतालो तें दोगांकूय खबर नासले. खतिग्लान उठून वचपाक 
कसलीच हालचाल केली ना. 

“ एके बायलेच्या आंगाक तूं पयलेच फावट हात लायना. खरें म्‌ ?'” 
खृतिग्लाच्या आवाजांत स्परटताय आसली, दुभाव नासलो. 

“ हय. खरें. ही दुसरी फावट. बाँब हल्लो जाल्लो तेन्ना एके बायलेक हांवें 
खांदार मारून व्हेत्ली. ती आतां म्हजी उरूंक ना. तुका खबर जासाच. तें प्रकरण 

सोंपलें, ” रिश्यांगान म्हळे. ताज्या आवाजांत स्पश्टताय आनी नेट आसलो. 
खुतिग्ला मात्यी हांसली, पुण कांयच उलयली ना. 

“तू हांगा एकटीच कित्याक आयली ? '' रिशांगान विचाल्लें. 

“ गीतां म्हणपाक, न्हंयचे देगेर रावपाक आनी ... ” 

“आनी किदं ? ” 

“कशे सांगचें तेंच म्हाका, कळना. ही शांतताय, हो मोग ती पोटभरून 
अणभवची अशे म्हाका दिसलें. ' तो लजली आनी तिणें म्हळे, “ मोगाची पयली 
रूच म्हाका कळळी, जेन्ना तुवें ... ” 

तिज्यान तें वाक्य पुरो करप जालें ना. तिजे दोळे लिकलिकताले, 

रिशांगान जाय केली ना. ताणें तिका लागीं ओडली आनी तिज्या उजव्या 
पोल्याचो उमो घेतलो. ती आनीकूय लागीं आयली आनी ताजे शातयेंत तिणें 
आपलें तोंड लिपयलें. कांय मिनटां तीं एकामेकाक तेंकून रावलीं. काळजांतली 
धडधड थांबली. तांचीं मनां शांत जालीं. तांकां दिसलें आतां आपूण एकामेकाचीं, 
सासणाचीं. 

थोड्या वेळा उप्रांत तांकां भोंवतणच्या जगाची जाणविकाय जाली. सांज 
पडिल्ली. पयसुल्ले न्हंयचे देगेवेली रुखावळ हय - न्हयशी दिसताली. न्हंयचें उदक 
पारजाभाशेन दिसतालें आनी सुरूचे रुख सतत सरसरताले. 

'' चड कळाव जाला. म्हजी सावत्र -आवय म्हाका तापयतली. हांव आतां 
किदें करूं ? ” भिरांतेन कुळकुळून गेलत्या सुकण्यावरी खुतिग्लाची गत जाल्ली. 

तिजी किदे गत जाल्ल्य। तें कळनाशिल्ल्यात्ररी ताणें म्हळें, “ आगो बाय, 
त्‌ इतली कित्याक उचांबळ जाल्या? ” 

“ पाक्षयेक एकटीच वचप आनी रातची उसरां घरा येवप हें आमच्या 
लोकांक आवडत! म्हणून जाणा मतं? खुतिग्लान म्हळें, “ आतां हांव म्हजे 
सावत्र - आवयक तोंड कशं दाखोवं ? ” 

“ तिका सांग तूं म्हजेवांगडा न्हंयचे देगेर पासयेक गेल्ली, '' ताणें सरळ- 
पणान म्हळे . 

“ तशे सांगंक जावंचें ना. म्हाका दुसरी किदे सबब दिवची पडटलो, ” हीं 
उतरां म्हण्टाना ती लजली. 

“ पुण किद्याक ? ” 

“ तिका तें आवडचें ना. ” 

लग्नाआदीं चत्या - चलयांचें संबंद कशे आसचे ताजे समाजान कांय नेम 
थारायल्या हें रिशांगाक खबर आसलें. तिका अशे तरेन मेळचे आदीं ताणें तें 
लक्षांत दवरपाचें, पुण घडलें तें घडलें; आतां किदे करप? 

“ कसलो विचार करता? ” खुतिग्लान विचारलें, 

“खास कांय ना.” रिशांगान जाप केली. 

“ तुजे -म्हजे मुखार आतां एकूच मार्ग आसा. एकूच सुटावो आसा. तजे 
सावत्र -आवयक सांग त्‌ं म्हजे लागीं लग्न जाता. आनी हांव तुज्या उतराप्रमाण 
करतलों '' 

खुतिग्लान ताजो चेरो बारकायेन पारखिलो आनी ताका खात्री आसा काय 
म्हणून विचाल्लें, 

* हय ” ताणें म्हळें. ताज्या उतरांनी कसलोच दुभाव नासलो. 

“ पुण शारेंग्ला अजन तुजो मोग करता. '' 

“ तुका तिजो दुस्वास दिसता. म्हजो तिजो आतां कांय सबंदं ना. फककत 
आसा ती इश्टागत. तिजी काकूळट करपाची. ” ताणें तिजो परतून उमो घेतलो 
आनी म्हळे. “ तुज सावत्र आवयक सांग हांव आपलो म्हणन. ” 

हे खेपेक तिणें त'जो उमो घेतलो आनी म्हळें, “त॑ म्हजो कितलो मोग 
करता? ” 

“ म्हज्या गांवचो मोग करतां तितलोच तुजो करतां. ” 

“हें नाका जाल्लेंच. तुका हांव आनी गांव सारकींच. '' 

“ह्य म्हाका दोगांयचोय मोग.” 

ताज्या उतर'ंत अडेचे सूर नासले. खतिग्ला तें समजली आनी तिणें म्हळे, 
“ म्हाकाय म्हज्या गांवचो मोग आता पुण म्हाका तुजो चड मोग. ”' 

“ देव बरें करूं आमी लग्न जातकच तूं म्हजी काळजी कर आनी हांव 
गांवची काळजी करतां. '' तो हांसलो. 

“ जुजें नाका जाल्लेंच. म्हाका तुजो विनोद आवडटा. '' 

“* खऱ्यानीच ? ' ताजे लक्ष तिज्या लांबूंच लांब केंसाचेर, तिज्या सुंदर 
तोंडाचेर आसले. हवेंत एक गोड परमळ भरिल्लो. तिज्या केंसाचोच तो परमळ. 

“तू म्हाका इव्हनिग इन पॅरीसची आनी एक शिसली दिशी ? ” 

“ दितां. हांव कलकरत्याच्यान धाडटां. तुका जाय जाल्पार आतीकूय भेटी 
धाडटां. ” 

अकस्मात तिच्या तोंडार हुस्को दिसलो. ' थंय वेतकच तूं म्हाका विसरतलो. 
कलकत्त्याक सुंदर चलयो भल्ल्यात. ” 

* म्हाका फक्कत एकच संदर चली आसा. आनी ती म्हळ्यार तूं. ”' 

“ हांव जाणां.” मागीर तिणें म्हळे, “ तू॑ जाणा ! आनी एक आडखळ 
आसा. आमच्या दोन पंगडां मजगतीं एक पोरणें झगडें चलता. तुज्या बापायन 
म्हजेलागीं लग्न जावपाक हयकार दिलोना जाल्यार तूं किदें करतलो ? '' 

“ हांव तुजे लागीं लग्न जातलो. '' 

“आता हांव खत्यानीच खोश्ी जालीं. पुण आमचो ङाझेक मामा आमकां 

त्रासांत घालतलो. '' 

“ षुण ताजे दीस सोंपले, आतां आमचे दीस, ” 

“तू कठीण प्रस्नाच्यो जापो कितल्या सोपेपणान दिता ! त्या खातीर तूं 
म्हाका आवडटा. ” 

“त्‌ म्हजो सदांच मोग करतली हाजी खात्री आसा तुका ? ” 

'' हय, सदांच. आमच्या जाण्टेल्यांनी जरी विरोध केलो तरी हांव तुजो 
मोग करतलीं. देवाची म्हजेर कृपा आसा, जाणा तृं ! गांवच्यो सगल्यो चल्यो 
मनांतल्यामनांत तुका तोखेतात जाणा तूं ? ” 

“तूं बरी हुशार मूं ! '' आतां ताका वेळाची याद जाली. घरा वचपाचो 
वगत जाल्लो. 

“ म्हाका वचन दिसना तरी वचक जाय, आमी परतून केन्ना मेळूंया. ? 
तूं रोखडोच गांवांगांवांनी वेता ? ” 

“ हय त्या वावराक जायते दीस लागतले. आमी परती केन्ना मेळटली सांग्‌ 
नज. ”' 
ताका वावर करपाचो आसा हें तिका खबर आसलें. लोकांचो सेवा हें ताजे 

ध्येय आसलें. 

भानी कांय मिनटां तीं उलयलीं आनी मागीर, खूब कळाव जाला हें 
समजून तीं गांत्राकडेन वरच्‌ लागलीं. सुछ-रूखांत दडिल्ले दोंगृल्लेचेर चडून 
वेतना तांणी एकामेकांचो हात धल्लो. मळबांत चंद्रीम दिसलो, ताजीं शितळ 
किर्णा रुखावळीतल्यांन ल्हान ब्राकांतल्यान झिरपलीं. आनी सकला तांबड 
मातयेर पडलीं. वाट अशीर आनी शांत आसली. तिजर चांदने रकलेलें, आनी 
पाँयांपोंदा तांका भांगरा मातथेचे थिपके दिसले. तीं दोगांय सप्नसृष्टीतल्या 
मनशाँवरी दिसतालीं. 

कांय मिनटां उप्रांत, ती दोगुल्ली उपून गेलीं आनी सकला गांवच्या रस्त्यार 
पावलीं. 

थंयच्यान तांकां गांवाचे दोन वाडे दिसताले. एक क्रिस्ती आनी दुसरो 
बगर - क्रिस्ती. 

खुतिग्लान एकदम म्हळें “ दोनूय वाडयांनी एकठांय येवंक जाय, '' 
रिशांगान तकली हालयली. 

एकामेकांक सोडून वच्चल्या वेळार तांणी एकामेकांक उमे दिले आनी 
मागीर तीं आपआपले वाटेन गेलो, 

१४ ऑगस्ट १९४५ दिसा, नाळीचो गडगड थामलो. तरी गांवचो लोक 
अजून आपल्या मूळच्या गांवांत वचपाक लागूं नाशिल्लो. गांवचो लोक 
सरकाराकडल्यान भरपाय मागतालो. कांय शेतां बाँब हत्ल्यांत इबाड्न गेल्ली. 
तांतूंत फानीतफांगाचोय एक कुडको आसलो. तीं शेतां नांगरपाक वा ओंपपाक 
लायक नासलीं, त्या भायर ती धाम आयली आनी ते धामीन जायत्या जाणांचो 
जीव घेतलो. वाशीनाची मोहीम चलताली. 

इगर्जेचे जमीनीविशींचे झगडे पालोव येना आसले. तडजोड जात्रचे आदींच 
येंगमासोच्या पंगडान बांदकाम सुरू केलें. दुसऱ्या पंगडान विरोध केलो, इश्टागतीन 
प्रस्न सोडोवंओो अशी ङाथिगखूयची इत्सा आसली. तरी ताज्यान कांय जाले ना. 
ताजी धूव खुतिग्ला, हिणें रिशांगालागी लग्न जावपाचो अकस्मात निश्‍चय केल्लो 
हाकाय लागन ताणें सवकसायेन कारवाय करपाचें थारायल्लें. ताज्या पंगडाक तें 
बरें मानूं नासले, त्या प्रस्ताचेर डाझेकाचें मत किदें हाजेर सगळें पातयेवन 
आसले, सगल्यांत वजनदार जाण्टेलो म्हणून, जमनीचो प्रस्न कुशीक दवरपाक 
ताजी संमती जाय आसली, खुतिग्लाचें लग्न एका किरिस्तांव तरणाटयालागीं 
करुन दिवपापासतूय ताजी संमती जाय आसली. देखून ताणे ताका डाझेका 
लागीं उलवणी करपाक आपल्या घरा आपयलो. 

एके सांज-वेळचो डाझेक ताज्या घरा आयलो. तो बरो न!सलों. 
ङाथिगखूयचे कुशीक रांदनीकडेन तो एके ताम्रेतीर बसलो, खृतिग्लाचे सावत्र 
आवयन तांकां पोटमर “ झू ” पिवपाक दिलो. “ज्ञ” चें आयदन रितें जातकच 
वाराम्लान तें व्हरुन कुडीच्या कोनशांत दवह्ले. तिज्था तोंडार मिरयो पातळळेल्यो , 
तिजे केंस पिंगे आनी आंग फोपशे आसले, तिज्या ओठांत एक चिलीम आसली. 
तिणे आंगार रंगी शाल पांगुरलेली, 

ङाझेक आनी डाथिगखूय हांची उलोवणी सुरु जाल्लीं तेन्ना तीं भय 5पाक 
ती परती आयली. किदें जाता तें पळोवपाक ती सामकी उत्सुक जाल्ली. 

“ डाझेक माई, म्हजी चली आतां वाडल्या आनी ती 'रिशांगालागीं लग्न 
जावंक सोदता. म्हाका तुजी बुद्द जाय. ही मागणी आमका येंगमासोक धाडंक 
जाय,” झाथगखूयान म्हळें. 

“ म्हजी बुद्द कित्याक तुका ? असल्या लग्नाक म्हजी मान्यतायना हें तं 
जाणा, ” डाझेकान थोड्याच उतरांनी जाय केली, पोरणे तरेच्या कपडचांतल्या 
भेसातलें ताजे धिप्पाड आंग, केस वळोवपाची तरा, आंगावेल्यो वस्ती, गळधांतली 
मणयांची आनी लांकडी तकल्यांची माळ. ह्या सगळ्यांत एक पोरणें युग दिसतालें. 

हें यृग परत येवपाचीं चिन्नां दिसनासली. ताज्या तरणेपणांत ताणें तकल्यो 
मारपांत जेत जोडिल्लें. ताजो आदल्या भोगावळींचेर, धर्माचेर आनी चालीरितींचेर 
पुराय विस्वास आसलो. पुण ताजे जातींतले चले आनो चल्यो ताका जुमानी 
नासले, आनी फाटले युग परत हाडप ताका केच जमनासलें. जाण्टेल्यांची सत्ता 
लोक मानीनासले. ताजी सुवात आतां सब-डिव्हिझनलळ आफिसरान घेतिल्ली , 
ताजोच चलो ताका दार काडीनासलो. म्हण्टकच, तो सामको निशल्लो. 

आपल्या जमातींतल्या जाण्टेल्याची दशा वाराम्लाक खबर आसली. 
खतिग्लाचो लेगीत रिशांगालागीं लग्न जावपाचो निश्चय आशिल्लो आनी 
रिशांगूय तयार आशिल्लो. देखून, तिणें आपले मत सांगपाची धिटाय केली. 
“ ' ओझा ' इतलो निबर जावं नाका. हो संवसार आतां तरण्यांचो. दोगायनी लग्न 
जावपाचो निश्चय केला. आमचीं मतां आमच्यांनी तांचेर लादंक जावंची नात. 
खरी गजाल ही अशी." 

“ तशे जाल्यार, मत दिवपांत अर्थ ना. तांकां आमच्यो चालोरिती खबर 
ना आनी तांकां तांचेबिशीं आदर ना. तपल्याक तूं शीत रांद म्हणून म्हज्यान सांगू 
नज.” ताजे मत स्पश्ट आसले. 

“' पुण सोयरीक व्हरपाक किदें हरकत आसा ? ” डाथिगख्यान विचाले. 

“ तें केल्यार येंगमासो मुखार दिमी मोडपासारकें जातले. तुमच्या 
जमातीची इज्जत काबार जातली.”' 

“आमच्यानी ह्यो दोनी गजाली वेगवेगळघो काड नज ? जमातीमदलें 
झगडे आनी लग्नाची सोयरीक ?'' डाथिगखूयन म्हळे. 

“ना. तूं जमातीचो फुडारी आनी, त्‌ं ' आवंगा ' जमातीची ब्हडविकाय 
उणी जायत अशें कांयच करुंक फावना. 

“ म्हज्या मनांत एका उपायाचो विचार आयला ... ” 

' कसलो तो ?” 

“ज जमीनीपामत झगडे चलता ती जमोन किरिस्तांवाँक दिवंया. तें एक 
बरें कर्तृप जातलें.'” 

“ तशे करीत जाल्यार तूं सगळें वगडायतलो. तुजो हुद्दो लेगोत वतलो.'” 

“हे नवे कारकिर्दीत म्हज्या हुह्याक किदें म्हत्व ? ल्हान गजालीचेर 
झगडे मारप म्हाका मातूय मानना.” डाथिंगख्‌यान हांसत म्हळे.' 

“हो गजाल ल्हान अशें दिसना म्हाका. जमतीचे दान करुन परकी धर्माक 

आमी कित्याक बळगे दिवंचें ? '' 

“पुण वस्तुस्थिती वेगळीच आसा. आमचें झगडे फक्कत कागदाचेर वा 
आमच्या मनांत आसा. ते थंय इगजे बांदतलेच. सरकार तांकां आदार दीत,” 

इतल्यांन झाथिगखूयच्या ध्यानांत आयले डाझेक दुयेंत सो दिसता. ताका 
जोर आइठ्ल्यावरी दिसता. 

“ भावा तुका किदें जाता ? ” ताणें विचाल्लें. 

“म्हजे सगलें आंग दुखता, असली दुखी म्हाका आदी केन्नाच जाली ना. '' 

'' तृत्रें वाशीन वेवंक जाय आसले, ”” डाथिगखूयन जाप केली. 

डाझेक हांसलो आनी ताणें विनोदान म्हळे, “ किदे उपेग? हांव 
मेल्ल्यावरीच आसां. म्हजे भोवतणचें सगले काबार जाता. ” स्वास घेवपाक ताका 
आडखळ जाताली. 

“ म्हाका दिसता आतां हांवें मरूक, जाय म्हण्टकच तुका तुजी धव एका 
करिस्तांवाक दिवपाक कसलीच आडखळ जांवची ना. ” 

“ भावा तुका राग आयला ? तूं जाणा आमच्यानी कांयच करुंक जायना, 
आतांच्यो चल्यो आपल्या वाद्याच्यो. खुतिग्लान आमकां दुसरो वाटूच दवरुंक 
ना. ” ताज्या आवाजांत क्षमेची याचना आसली आनी आपल्या भावाच्या 
दुरयेसाविशीं ताका हुस्को दिसतालो. 

“ म्हाका कोणाच्यानूच सुदारुक्र जावंचो ना. हांव आदल्या तेंपावटेन 
रावतां. '' डाझेक हुस्कारलो आनी ताणें म्हळे, “ म्हाका आपोवणो आयला. आतां 
म्हाका थंडायेन मरुं दी. हांव आनीक जियेवंचोना, हें हांव जाणां. ' मायब। ' न 
सांगलां तशे. आता म्हाका एकूच इत्सा आसा. विदेसेलीक मेळपाची. ” 

ङाथिगखूय आनी वाराम्ला दोगांय चितेंस्त जालीं. खप्यानोच तो जाण्टेलो 
बरो दिनासलो. थोडोवेळ कोणूच उल्यलोना. त्याच वेळार, एक चीठ घेवन 
खुतिग्ला भितर सल्ली, फुलां मजगती पिसोळें अशी ती दिसताली. 

“ काका, आमचो भाव खातींग ताजी ही चीट. ” ती धांवतूच आइल्ली 
आनी आतां ती धांपेताली. 

ङाझेकाक चिठयेंत किदे बरयलां तें जाणा जावपाची इत्सा नासली. ताजे 
बदला ताणें अपुरर्बायेन विचाल्लें, “ चलये, तं खंय गेल्ली. ? ” 

“ फानितफांगाची आवय चड बरी ना. हांव तिजी शश्षषा करूंक गेल्लीं. '' 
“। तेंच दुरयेस मूं ? ” त्र 

“` हय पुण चड वाडलां. ती किद्यायकिदे बडबडटा. ” 

ङाझेकान झाथिगखूयकडेन पळेले आनी म्हळे, “ चल मायबाक तिजेलागीं 
ब्ह्र, ” 

खतिग्लान सांगले आपणे दोतोर ब्रॉकाक थंय व्हरन जालो. 

“तू आता आधुनिक जावंक लागली.” डाझेकान विटून म्हळें. “जेना 
बायलां हुकूम मानीनात, तेन्ना कसलीच आशा उरना.” 

डाझेकाचे लग्नाविशी किदें मत तें आपले सावत्र-चलयेक सांगल्यार बरें अशें 
वाराम्लान थारायलें. तिणें थोडया उतरांत तिका ताजे मत सांगले. 

खुतिग्ला अस्वस्थ जाली, “ काका, तूं म्हजेर रागार ?” 

“ना धुवे. फक्कत म्हाका तुजी निवड आवडूंक ना. 

“पुण काका, आमी लग्न जावपाचें एकामेकांक उतर दिलां.'' 

“ पुण तो किरिस्तांव म्हणून जाणा मूं तूं ? '' 

खुतिग्ला किदेंतरी उलोवंक सोदताली, तिका सांगूंक जाय आसले किरिस्तांव 
लेगीत मनीस म्हणून. पुण तिणें पळेलें, आपल्या बापोल्याचे दुर्येस बळावल्लें, ताजे 
दोळे तांबडे दिसताले आनी ताज्या तोंडार व्यथा उदेल्ली. 

“हांव बरो ना, आतां म्हाका घरा वच॑ दी,” डाझेक उठलो आनी 
दारालागीं गेलो. वाराम्लान खुतिग्लाक तिज्य' बापोलयाक घरा पावय म्हणून 
सांगले, तिका दिसलें ताका कोणूय तरी बरोबर जाय. खृतिग्ला आपल्या 
बापोलयाफाटल्यान गेली. तीं दिइटी मायर वचमेरेन ङाथिगखूय आनी खतिग्ल। 
ताँकां पळेत रावली. 

“ एक वडारुख पडपा आसा.” डाथिगखयान म्हळें, मळब कुपांनी भरिल्लें. 
दोंगर न्हिदिल्ल्या मनशांवरी दिसताले. गांवांतल्या गिरेस्तांल्या घरामृखार ४ 
आकाराची घरां हालनारिल्ल्यान आकृत्याभाशेन दिसताली. 

डाझेक घरा पावनाफुडें, न्हिदंक गेलो. ताका विश्रांतेची गरज आसलो. 
खुतिग्लान थोडो वेळ ताजेलागी पळेलें अनी मागीर ताका किदें जाय काय म्हणन 
विचाल्ले. 

“कांय नाका. ' डाझेकान मांगले 

“काका, तुवें तें पत्र कित्याक उगडलें ना ?” खुतिग्लान विचाल्ले. 

'' ताजो किदे उपेग ? भितर किदे आसा जाणा हांव. किरेतरी अघटीत 
घडटा तेन्नाच तो चीठ बरयता.” आपल्या भोंवतणी कांबळ गुटलायत ताणें म्हळें, 

" तुजो जोर वाडला व्हय ? ” 

डाझेकान कांय जाप दिली मा. खृतिग्लान भापलो हात त'ज्या कपळार 
दवल्लो. तिक्का तें खूब हून लागलें. तिका दोतोराक आपयन दिसलें. पुण 
ताणें तिका आपणाक कसलेंच वखद नाका म्हणून सुचयलें. इतल्यांत ताणे तिका 
चीठ वाच म्हणून सांगलें. तिका अजाप जालें. पुण आपल्या बापोलयाक जाल्लो 
हुस्को जावपाचोच हें ती जाणा आसली. 

तिणें चिठ उगडली आनी वाचली. खातिगान आपल्या बापाथक कळयल्ले, 
आपले लग्न ते खासी चलयेलागी शिलाँगचे एके इगर्जीत चालीरीती - प्रमाण 

जाल्ले, आती ऑफिसर म्हणून तो थोड्याच दिसांनी सैन्यांत वचपाचो आसा. 

डाझेकाचे दोळे ओले जाले. 

“ काका, तूं रब्टा? ” 

डाझेकान जाप केली ना. तो निरोप ताज्यान सोंसू नज जालो. खृतिग्लाक 
दिसले आपली काकी अजून जिती आमूंक जाय आसली. ह्या वेळार ती ताका 
थातारतली आसली. जाण्टेलो आतां सामको एकटो जाला. 

हांतरुण'र बसुन ती ताजे कपळ चोळंक लागली. ताज्या दोळ्यांतल्यान 
दुका तशीच व्हांवत राविल्ली. 

“ काका, तूं भरग्याभाशेन कित्याक रडटा? ” खुतिग्लान विचाल्लें. 
ङाझेकान जाप केली ना. 


देवीचे धामेक लागून गांवांत जायतो लोक दगावल्लो, फानीतफांग वाशीन 
करपी पंगडा वांगडा पयसुल्ल्या गांवांत गेल्लो, पुण आपली आवय बरी ना म्हणून 
कळना फुडे तो गांवघरा आयलो. धामेचे घुरये मुखार गांवच्या लोकान हात 
तेंकयल्या हें ताणे पळेल. बेजकी उपचार नाशिल्लेच म्हळ्यार जाता आनी वाशीन 
करपी जी मदत करताले ती पुरो जायनासली. 

फानितफांगान पळेले आपले आवयची गत चड गंभौर, उपचार करपाखातीर 
तिका इम्फालाक व्हरची अशे ताज्या मनांत आसले पुण ती वचपाक तयार नासली. 
तांच्या गांवांतल्यान इम्फाला पावपाक केन्ना, केन्ना दोन दीस लागताले. 

सांज जाल्ली. फानीतफांग आपल्या आवयची शुश्रषा करतालो. 

ताका एकटो, एकटो दिसले. आपल्या चंचळ जीवितांत फककत आवयचोच 
प्रभाव स्थिर असो आसलो. तो आतां जिथेवपाचो ना. तिजे मोगाळ नदरेखाला 
तो व्हडलो जाल्लो, मनीस जाल्लो. आपल्या भोंवतणालागी ताजे जमनाशिल्ले. 
ताजे कारण म्हळ्यार तो लोकांची रीत शिकलो ना. आपल्या शिक्षणाची ताणें 
हेळसांड केल्ली, आनी ओड नासतनांच धंद्यांत पडिल्लो. झजाकाळांतले वायट 
अण्भवांक लागून ताजी जित्रिताकडन पळोवपाची नदर वाकडी जाल्ली. ताका 
आपुण ह्या संवसारांत उणो पडटा अशें दिसतालें. आपल्या कामांत ताका खोस 
मेळनासली. आपणाक फाव तो वावर आपणाक मेळूंक ना हाजी ताका खाती 
जाल्ली. तरी आपूण कोण जांवचो तें ताका खबर नासलें. ताजे ध्येय ताका स्पस्ट 
दिसनासलें. डाझेक, खातींग, रिशांग आनो विदेमेली हीं सगलीं बळीइ्ट मनशां; 
तांचेलागी ताका आपुण उणोसो दिसतालो. फकत आपले आवयमुखार ताका 
आपुण कोणतरी आसां अशे दिसतालें. ती ताजेकडेन, स्वतंत्र आनी आगळो मनीस 
म्हणून पळेताली. 

तो आवयच्या हांतरुणाकडेन बसून वराचीवरां विचार करुंक लागलो. 
मध्यानरात जाली, तरी तो जेवंक नासलो. 

भायर हृयन्हयसो पावस शिवरतालो. पयसुल्ल्यान मुरलीचो दुखेस्त सूर 
येतालो. गांवचे कोंबे परतून परतून साद घालताले. वेळ पळटालो. सगलीकडेन 
शांतताय आसली. फक्कत मदीं, मदींच सुकणी, दुकरां आनी सुणीं हांचे आवाज 

कानार पडटाले. 

“ तूं जेवलो रे पुता ? ” कांय वरां उप्रांत न्हिदेतल्यान उठून आवयन 
विचाल्लें. 

'' ना आई. जेवतां हांव. तूं हुस्को करूं नाका, ” 

“' रातची कितलीं वरां जाली ? पुरो जाल्ल्या आवाजान, आनी कश्टांन 
स्वास घेत तिणें विचाल्लें. 

“बारा जावन गेलीं, आवय '' आपले घड़याळीकडेन पळेत फानीतफांगान 
म्ह्ळे, 

“ खुतिग्ला परत येवंक ना ? आपले उतर मोडपी चली न्हय ती. किदेंयत्तरी 
घडू नये तें घडलां जावंये, घडये. ओझा डाझेक बरो ना दिसता ” हें उलयतना 
तिणें आपले दोळे व्हडले केले. 

फानीतफांगान तिजीं उतरां आयकलीं, पुण जाप केली ना. 

त्याच खिणाक, करं असो आवाज करीत दार उक्तें जालें आनी हातांत 
जवणाचो तोप घेवन खुतिग्ला भितर आयली. 

फानौतफांगाची आवय, सिराला हिका परतून झेम आयली. 

“ म्हाका कळाव जालो. रागार जांव नाका. आमच्या घरांत तांदूळ नासले 
आज. देवादयेन थोडें पीठ आसलळें. आवयन आनी हांवें मेळून थोड्यो रोटयो 
केल्या. ह्यो पळे त्यो. थोड्यो खा तरी. तुका बरें दिसतलें. रातची बारा जावन 
गेलीं ” तिणे मोगाळ ताळचान म्हळें. 

“किदे ? “ आंवुंगाच्या घरांत तांदूळ ना ?'' फानीतफांगान अजापान म्हळें 
खूतिग्लाच्या शाणेपणाचें कर्तूप ताका आवडले. 

“ झुजाकलागन पोरं कोणेंच रोव रोयलो ना. म्हणटकच तांदूळ ना हें अजाप 
न्हय,” तिणें तोप ताम्रेतोर दवल्लो आनी एके ताटलेंत ताका रोटयो वाडल्यो. 

“तूं जेवली ?'' 

“ अजून जेवंक ना. जेवपाक वेळ नासलो, काका चड बरो ना.” 

“आमी रोटयो सगळी मेळून खावंया ” फानीतफांगान जाप के डी. 

तिणें ना म्हळें ना. पुण तिणें रोटयेचो एक ल्हानसो'च कुडको खालो आनी 
बाकीच्यो रोटयो तांकां खावंक दिल्यो. फानीतफांग पोट भरुन जेवलो आनी 
खूब उदक पियेलो. 

“' ओझा ! डाझेक कसो आसा ?” 

“तो बरो ना. पुण तो सगला सांज “ ओझा '' विदेसेली लागीं उलयलो.” 
खृतिग्लान म्हळे. 

“ बिदेसेली ? ” 

हय. तो हांगा आसा ” 

“आतां खंय आसा तो ? ” 

“ म्हज्या काकागेर. म्हज्या काकाक तो खूब आवडटा ” 

“ ते किदें उलयतात ? ” 

“ ते नागांच्या फुडाराविशीं उलयतात ” 

“ म्हाका दिसता ताका मेळळ्यार बरें, ” 

*“ पुण तो परतून झुजतलो म्हणटा ” 

' कोणा वांगडा झूजतलो तो? झूज तर सोंपले. ” फानीतफांगान 
अजापून म्हळें. 

'' सरकारा आड वा आमच्याच लोकां आड '' हाँव राजकणं नकळ, 

' डाझेकान किदे सांगले? ” 

'' काकाक नागांचे आदलें व्हडपण परतून हाडिल्लें जाय. असल्या 
पुन्‌रुत्थानापासत तो किदेंय करीत. ” 

'। तशें जाल्यार म्हाका विदेसेली लागीं उलोंवक जाय. म्हाका थोडी बृह्‌ 
जाय. 

“ आता त्‌ं “ ओझा ” रिशांगावांगडा आसा न्हय?” फातौतफांगाचे 
उलोवप खुतिग्लाक मानलें ना. तांच्या दोगांमजगतीं तिका कसलोच वेगळेचार 
नाका आसलो. 

“ पुण तो रोखडोच कलकत्त्याक वेता. जो हाँगा रावता आनी आमकां बुद 
दिता. ताजेवांगडाच म्हाका काम करूंक जाय, ” फानीतफांगाच्या आवाजांत थोडी 
नाखुशो आसली. 

खृतिग्लाक तें आवडले ना. तिणे सांगले, हायस्वू,लाची चड गरज आसा 
आनी रिशांगाची येवजण धड आसा. 

“| म्हाका खात्री ना, खतिग्ला. स्कूल वेळार येतले, आतां म्हाका जाय तें 
दुसरें किदें तरी. '' तो मात्सो थामलो. आनी मागीर विचार करुन ताणें म्हळें, 
'। हावे किदे करचें तें थारावचे आदी म्हाका विदेसेलीची बृहद घेवंक जाय, ” 

रिशांगाचे वतीन ती रदबदली करूंक लागली, पुण फानीतफांग आयकुपाचे 
स्थितींत नासलो. ताका एकदम दिसले आतां वेळ आयला तो शिक्षणाचो न्हय तर 
कृतीचो सरकारान तांचे मदतीक येत्रचें म्हणून कृती. मागीर ती कसलीय जावं. 
तांकां ओश्‍्पितलां, रस्ते, मरपाय आनी हेर मदत जाय हें खरे. पुण सगल्याआदी 
तांका कृती करपी असो धिटायेचो आनी घटायेचो फुडारी जाय. 

बोल्सांतले सिगार काडून तो ओडूंक लागलो आनी आपल्याच विचारांत 
गल्ल जालो. खुतिग्लान ताटली आनी वाडगो काडलीं, तीं धुलीं, आनी रांदनी 
कडल्या आरमारीत दवल्ली. रोटयांची थाळी घेवन ती परतून ताज्या म्हऱ्यांत 
आयली. 

त्याच वेळार, फानीतफांगाची आवय सिराला हिणे एक किळात्र मल्ली. 

“' म्हाका तूं व्हरूंक सोदता ? ” सिराला बेशुद्धींत बडबडली, आनी वागीण 
जशी गरगएरता तशी ती गरगरली. तिका खूब जोर चडिल्लो 

खतिग्लान उदक हाडलें आनी तिजे कपलार आनी तकलेर माल्ल, 

“ तुवें तिका आज वखद दिलां ? ” खुतिग्लान विचाल्ल 

“ ना. गांवांत वखदूच ना. 

"५ आरे देवा ” 

फानीतफांगान तिकः सगळें, दोतोर ब्रॉकाच्या आंफिसांतली वखदां लेगीत 
सोंपिल्ली. 

“ तुं वचून दोतोर ब्रोकाक आपयशी ? ” 

'तोहांगाना'' 

“ अशे जाल्यार हांव वचून बापायक आपयतां. ” 

“ अशें जालां किदें ? ” 

' तिजी भलायकी इबाडत वेता ” 

“ अशे जाल्यार चल बेगीन. ” 

ती अजून बडबडटालो. पुण तिजीं उतरा आयकूंक येतालीं. व्हडल्या 
दोळचांची बागीण अ'पणाक दुसऱ्या जगांत ब्हरपाक आयल्या अशें ती म्हणटाली. 
आपल्या चल्याविशीं ती किदे तरी उलयताली. तो जेवला काय ना तें विचारताली. 

फानीतफांग उठून उबो रावलो आनी ताणे सिगार भिरकटावत दिले. 
ताजे दोळे दुकांनी भरिल्ले 

“ दादल्या मनशान रडंक जायना. तिजेर नदर दवर '' खृतिग्लान म्हळे. 

थोडयाच मिनटांनी, खुतिग्ला गांवच्या मुखेल रस्त्यार पावली. वयर 
मळबांत नखेत्रां दुखेस्त लिकलिकतालीं तीं उक्त्या दोळ्यांक दिसताली. काळोख 
बिळा आसलो. रूख वोग्गी आसले. सगलो संम शोकांत बुडिल्ल्याभाशेन जाल्लो. 
लागसारुच मर्ण वागिणीभारेन जागताले.मर्णाचो गांव दोंगराआड आशिल्ल्याभाशन 
दिसतालो. 

ती ताकतिकेन चलताली. सकाळी पडिल्ल्या पावसाक्र लागून वाट 
चिकचिकीत जाल्ली. ती एके दोंगुल्लेचेर गेली आनी मागीर मळार वचपाक 
देवली. ती एका व्हाळांतल्यान चलंक लागली आनी व्हावपी उदकाच्या थंड 
स्पर्शान सुखावली. जिवीत हें अशें आसचें, तिणें चितले ह्यो हाल अपेइटा सोंसूक 
जायनात. उदकात तिका एक कोंगो दिसलो. आनी तिणें तो काडून हातांत घेतलो, 
पुण रोखडोच तिणें तो भायर उडयलो, आनी ती ताकतिकेन चलंक लागली. 

लोकांनी उडयल्ले उइटे सोदपाक गांवचे सुणे हेडटाले. 


दुसऱ्या दिसा फांतोडेर फानीतफांगाची आवय भायर पडली, तिजी कूड 
त्या दुदेवी हांथरुणार पडिल्ली. कांय वरां उप्रांत, तांचे जातभाब पोरणे रीतीप्रमाण 
निमाण संस्कारांची तयारी करपाक आयले. ती सकाळ पावसाळी आसली. परतून, 
परतून पावसाच्यो सरी पडटाल्यो आनी जमीन ओली जाल्ली, फानीतफांगच्या 
घरालागसारच्या दोंगुल्ल्यांच्या देंवतेबेल्यान उदकां सवकसायेन ब्हांवतालीं आनी 
दोंगराचे कडेलागी व्हाळांत एकठांय जातालीं. तीं उदकां आपले वांगडा गांवचो 
सगलो कोयर आनी अळशीक व्हावन ब्हरतालीं. दिसाच्या उजवाडांत गांवची 
अळशीक दिसताली इतलंच न्हय तर वयर दोंगरार रावपी लोकांची दुखेस्त आनी 
अडचणीची जीण उक्ती जाताली. फानीतफांगाक दिसले आपली जीण आनी तशे 
म्हळ्यार सगल्यांची जीण पावमसाळयाभाशेन वाज हाड्पी अशी आसता. ताजे 
काळीज दुखेस्त जालें, ताका दिसले हो जिविताचो वाज ना करपाचो एकूच 
उपाय - झूज, नाजाल्यार भितल्लें झगडे. आनी त्याच वेळार लोकांक असामान्य 
साहसाचे उमेदीन वा सामान्याभायल्या धिरेस्त वीरांच्या साहसाक लागन कृती 
करपाची उर्बा येतली. आपले मेलले आवयचे लागों बसतकच ताचे विचार दिसपट्टे 
जीणेंतलो वावर, पुजा- अर्चा. सुख दुख, हांचे पसून पयस वचक लागले, 
पाळण्यांतश्यान थड्यामेरेन जिवितांत सारके थारायल्ले पांवडे आसतात. चलत 
आइल्ले रितीन केल्ले लग्न, शिक्षण आनी वावर हीं सगली ताका वाज हाडपी 
आनी अर्थहीण दिसूंक लागली, भाटा -बेंसाची ताजी थोडी = भोव ओड विरुन 
वचूंक लागली. घिगी म्हणून ताका आदार जाय आसलो, कसलोय आदार. 

जातभावाँनी फोंड काडून जातकच, प्रेत थंय हाडले. मागीर प्रार्थना म्हळो, 
पूजा जाली फाव ते संस्कार करत प्रेत फोंडांत देंवयले, दनपार मेरेन सगले 
सस्कार करून जाले आपआपलो मांसाचो वांटो घेईन जातभाव घरा गेले, इते 
म्हणसर अ'सर जाल्लो. हयग्हयऱ्या सूर्य -किरणांक लागून दिसताले आतां, 
चकचकीत वोत पडटलें, पुण तशे जालें ना. रोखडेंच मळब कुपांनी भएन आयले. 

फानीतफांग घरा परतलो आनी आपले आावयच्या रित्या हांथरुणार बसलो, 
तो चितेस्त जालो. दुखाच्या भारान ताजे काळीज जड जालें. ती सदांकाळ सोडून 
गेली हें ताका आतां समजलें, फोंडांतली तिजी कूड ल्हव, ल्हव करून कुसतली 

आनौ माती भरवण जातली. थोड्या वेळा उप्रांत, तिज्या फोंडाचेर तण वाडटलें, 
हुंदीर, कोले आनी चानयो हे प्राणी ताजेर हुस्क्यामेकळे खेळटले. गांवकारांक 
दिसताले तिजो आत्मो “ काथी कासाम ” च्या दिसामेरेन गांवांत रावतलो+ 
निमाणे संस्कार करतकच तो ह्या संवसारांतल्यान दुसऱ्या संवसारांत वेतली. 
स्मशान - यात्रेचो उगडास करतां, करतां ताज्या दोळ्यातल्यांन दुकां गळूंक लागली. 
ते मोने व्यथेक लागून, तो ल्हान भूरग्यावरी रडंक लागलो. 

कोणेतरी ताच्या खांदार भपुर्वायेन हात दवल्लो. ताणे फाटी परतून पळेलें. 
निळी काबाय न्हेशिल्ली खतिग्ला ती. तिणे आंगार रंगी शाल सदळशी पांगरलेली, 
तिजो मोगाळ गोरो चेरो आनी तिज्या तिकतिकीत केंसाच्यो विणयो सुरुच्या 
सुयांलागी लिकलिकीत चंद्रकिर्णावरी हुमकळटाल्यो तिचे दोळे, ओठ आनी 
हातांतल्यान, माया - मोग ओत्तालो. ताका सू जालें. खृतिग्लाची सहानुभूती 
पळोवन तो काळजा थावन हाल्लो, ताका दिसले, तिका देवानूच धाडल्या. 
“ म्हाका कितें दिसता जाणा खृतिग्ला ? '' ताणे विचाल्लें. 

“जाणा. तुजे लुस्कान केन्नाच भरुन येंवचे ना. तुज्या दुखांत म्हजो वांटो 
भासा.” ती उतरां तिज्या काळजांतल्यान आइल्ल्यावरी दिसतालीं. 
फानीतफांगाच्या दोळचांत परतून दूकां लिकलिकलीं, ताज्या काळजांतलें रितेपण 
ह्हव, ल्हव भरुन येताशे दिसलें, आनी तिजी माया आपणाक सदांकाळ मेळची 
अशें ताका दिसलें, ताणें म्हळें, “ तुजे बरोबर, म्हाका तुजी माया जाय- सदांच 
जाय. तुवें म्हजो असोच सांबाळ करचो. म्हजे आवय उप्रांत म्हज्या मनाचेर 
इतलो शेक चलवपी तूंच. तुज्या काळजाच्या कोनशांत म्हजे विशीं तुका थोडोतरी 
मोग आसतलो अशे म्हाका उतर दी,” 

“ अशें मागप म्हळ्यार अती मागप अशें दिसना तुका ? ” खतिग्लान 
दुखेस्त हांसून म्हळें. “ तुज आवयची सुवात म्हज्यान घेवं नज. त्या भायर 
म्हज्यान खऱ्या अर्थान तुजी जावं नज. हांव दुसऱ्याची आसां. तूं म्हजो जातमाय 
लेगीत न्हय. फक्कत एक शोजारी. बरी शोजान्न ह्या नात्यान हांव तुजो सदांच मोग 
करतली. '' 

खुतिग्लान फानीफांगाचे तोंड बारीकसाणीन पळेल. तिणे पारखिळ ह्या 
तरण्याक अजून मनशाच्या काळजाची सारकी वळख जावंक ना. तो अजून मुरगो 
आसा, सामको भूरगो. 

फानीतफांगान तिजें उतरान उतर आयकले. पुण तिका आपलेविशीं फक्कत 
शेजान्नीचो मोग दिसता हें मानूंक तो तयार नासलो. घडये तिकाच तें सारके 
खबर नासले. दुसरे कसलेय खेडवळ चलयेभाशेन ती परंपरेक मान दिवपी, तिका 
एके शिमेभायर विचार करूंक येनासलो, आपले उमाळे उक्ते करूंक येनासले. तरी 
ताज्या दुखांत तिणे वांटो घेतिललो आनी ताका उपाट मोग दिल्लो, देखून ताणें 

म्हळे, “ तं तुकाच फटयताशी दिसता. तूं तुज्या काळजात नदर मारून पळे आनी 
तुज्यान म्हजो मोग करुं येता काय ना तें सांग. आतां म्हाका कसलोच 
आदार ना. तुवें म्हजे भितर एक तान जागी केल्या आनी तुज्यानच ती पालोवं 
येता. तुवें विचाल्ल्यारूच पुरो, हांव तुजो जातां. म्हज्या ह्या पारपोळ काळजाक 
तूंच आलशिरो जावं येता. 

खृतिग्ला मात्शी पेंचांत पडली तिणें थंडसाणीन जाप दिली, “ तूं चद्रीम 
मागता, एके बायलेच्यान एकाच वेळा दोन दादल्यांचो मोग करुं जायना, 

फानीतफांग दुखावलो. जे ती आपुग जावन दिवंक शकनासली तें मागपांत 
आपली चूक जाली अशें ताका दिसळे ना, आपले जातीच्या चालीरीतींक तो 
इतलो पयसावल्लो कीं ताका दिसळे आपल्याक मोग न्हयकारून ती आपले 
आपणाक फटयता, ताका मनांतल्यामनांत दिसताले खृतिग्ला आपल्या भावनांचे 
खरेंपण कसाक लायता. आपण तिका आपले प्रामाणीकपण प्रोवार केले आनी 
तिच्या दुभावी काळजाक शांत केलें तर घडये ती रिशांगाक लेगीत सोडीत. ह्या 
चंचळ विचारान धोर येवन, ताणें म्हळे, “ तुजो मोग मेळोवपाक तुजे लागी लग्न 
जावंक जाय, अशें जर तुका दिसले, तर हांव तयार आसां. ” 

गोंदळूनं, खुतिग्लान ताज्या खांदावेलो आपलो हात काडलो. ताका तिज्या 
उमाळचांची सारकी पारख जावंक नासली आनी आपली रानवट इत्सा उक्ती 
करून सांगपाक ताणे नाका ती संद सादिल्लो. पुण ताजे लागी निबर जावपाची 
ही वेळ न्हय हें ती जाणा आसली. आनी देखून तिणे सादेपणान म्हळे, “ म्हंजी 
रिशांगालागीं मुदी जाल्या. ” हें सांगतना ती लजली, तें सांगतांना अनावर 
उमाळय।न आनी अभिमानान तिजें काळीज धडधडले. 

फानीतफांगाक एकदम तिडक माल्ली आनी दुस्वासान ताणे म्हळें, “ हांव 
रिशांगापरस उणाक काय किदें ? '' 

“ना. हांवें तशे केन्नाच म्हणूंक ना. ” 

“ खुतिग्ला म्हाका माफ कर. ” फानीतफांगान पश्चातापान म्हळे, “ म्हजी 
तकली सारकी आसा काय किदे तें हांव नकळ. पुण म्हाका कोणूय तरी जाय. तुजे 
भाशेन कोणूय तरी जाय जी म्हाका ह्या नरकमय जिवितांतल्यान भायर काडटली, 
आनी मागीर म्हजे दु:ख म्हळ्यार तकली दवरपाक मोवमोवशे उषे ज।तले आनौ 
ती म्हजो सदाकाळचो आलाशिरो जातली. खुतिग्ला, म्हाका तुजा जावंक जाय. '' 

* खुतिग्लान परतून फातीतफांगाकडेन लागशिल्क्यान पळेल. ” 

तिका दिसले ताजी दशा आपणाक पुराय कळळया. झुझाच्या तेंपार कशाय 
कणे जिवीत सारयल्लें हें ताजे दुर्देव. झुजावेळार सगळें चलता, मनशाक जिते 
मारप, बायलांचेर आगळीक करप, पुण सामान्य जिवितांत ताँकांच व्हडले गुन्यांवशे 
लेखतात. घडये फानीतफांगाचो संब्रंद वायट बापरलांलागी आइल्लो आनी देखून 

ताचो ताचेर वायट परिणाम जाल्लो, पुण खृतिग्लाक ताज्या भूतकाळाविशी कांय 
रस नासलो. ती जाणा आसली मातां ताका कसलीच नितीक जाणवीक ना. 

तिका ताजी फक्कत काकूळट दिसली, म्हणून तिणे थंडसाणेन म्हळें, “ हें 
पळे, भावा, एकाचो मोग करप म्हळयार दुसर्‍यांचो द्वेस करप अशें जायना.” 

अजाप म्हळ्यार हे मोघम जापेन तो मात्सो शांत जालो. ताणें जाप केली, 
“ म्हण्टकच, तू म्हजो द्वेस करीना तर.” 

खृतिग्ला फक्कत हयन्हयशी हांसली, ती कांयच उलबली ना, कित्याक तर 
तें वातावरण हांसपाक योग्यशे नासले. फानीतफांगान म्हळें, “ तुज्या उतरांनी 
म्हज्या काळजांत परतून आस्त जागयली.” 

खतिग्लान सगळें घरभर नदर भोंवडायली आनौ तिका एका कोनर्‍्यात 
“झू” चो एकर वाडगो दिसलो. तिणें तो वाडगो हाडलो आनी वांगडा एक पेलो, 
तिणें ताका “ झ॒" चे पेले पिकं दिले, पोटभर पिवंक दिले. जन्ना तिका ताज्या 
दोळचावेल्यान दिसलें “झू ” चो परिणाम ताजेर जाला, तेन्ना तिणें ताका न्हिदूंक 
वचपाक सागलें. तो हांथरुण'र पडलो मात, ताजे दोळे धांपूक लागले. पुण 
तिजेलागी गजाली करपाक ताणे जागो रावपाचो हिस्पाभायर येत्त केलो. “ म्हाका 
किदें सांगूंक जाय आसले तें हांवें सोंपोवंक ना. म्हाका सोडन वचं नाका. म्हजे 
लागो राव आतां सदांकाळ.” 

मागीर ताका न्हीद लागली. खतिग्लाचो जीव सू जालो. ताज्या निष्पाप 
चेऱ्याकडेन ताज्या अस्ताव्यस्त केसांकडेन आनी ताज्या पुरो जाल्ल्या आंगाकडन 
पळोवन, ह्या दिसानीं ताका, शरीराक आनी मनाक किदे भोगलां ताजी तिका 
कल्पना आयली. फानीतफांगाचे दुखेस्त काळीज निरोगयाळे करपाक कोणाचीतरी 
गरज आसा हें ती जाणा आसली. ताज्या तोंडावेलो शोक आनी दूख पारखून 
तिका ताजी काकुळट दिसली. तिणें रावपाचे थारायलें. 

फानीतफांगाचें तोंड शेणिल्ल्या भुरग्यावरी दिसतालें. ताजेर उदामपण 
दिसतालें आनी ताज्या काळजांत खोल, खोल, जे मेळना तें मेळोवपाची इत्सा 
आसली ताजी आवय ताका सोडून गेल्ली, आनी तीच सहानृती, तीच पारख, आनो 
तीच माया दिवपी ताका कोणूय तरी जाय भासली. त्या वगतार ताणें तिजेकडेन 
आवय नाशिल्ल्या मरग्यामाशेन पळेले. तिका दिसलें आपुण ताजी आवयचशी 
आनी तिणें ताजे कपळ थापटिलें. 

ताजी चलणूक बरी नासली, पुण तिका ताजी आवयवरी अपुर्बाय दिसली, 
घडये, थोड्याच वेळांत ती आत्रय जातली. तिका दिसळें ताज्या दुखेस्त काळजाक 
थातारचे. 

ती असो विचार करतां आसतना, एक दादलो कुडींत मितर सरून तिजे 
म्हत्यांत आयलो. त्या मनशा हुजीर खुतिग्लाबी मनस्थिती विचित्र जाली. तरी 


आयलें आमचें राज्य 65 


तिणें आपले आपणाक सांबाळळी, आनी ताजेकडेन पळेल. तो मनीस म्हळ्यार 
दुसरो, तिसरी कोग नासून येंगमासो, रिशांगाचो बापूय आसलो. ती मिथेली, 
भांबावली, तिका दिसले आपुण लजेन मरतां. 

आपलें खोरें घेवन येंगमासो शेताकडेन वेतालो. शेतांत नडणेक सुरवात 
जाल्ली. वाटेत फानीतफांगाक मेळून वच्चें आनी ताका भुजवण दिवंची म्हणून 
तो आइल्लो. आता येंगमासोन खीणभर फानीतफांगाकडेन पळेलें, मागीर ताणे 
खूतिग्लाकडेन पळेले. खुतिग्ला तकली सकला घालून एका बावल्याव्री राविल्ली, 

येंगमासो लिजेलागीं सुक्या ताळ्यान उलयलो. तांतूत कसलीच ओलसाण 
नासली. सोपिल्ले बायलेच्या निमण्या संस्कारा विशीं ताणे विचाल्लें. भायर 
बचपावेळार, ताणें थोडे फक़्ाणान, थोडं गंभीरतायेन तिका म्हळें, “ हें पळे धवे, 
तू ताजी इतली काळजी घेता तें बरे करता. ताक्रा बायलेची काळजी जाय. '' 

खतिग्ला थंयचे थंय गोठेली. ताज्या उतरांचो रोख तिका कळळो. 
फानीतफांगाची बायलेचे मायेची भूक ती भागोवपाक तिणे ताजी काळजौ घेवंची 
अशे रिशांगाच्या बापायन सुचथल्ले, फानीतफांगाची दया येवेन तिणें ताजेपासत 
जें किदें केल्लें ताजी तिका आतां खंत जाली, पुण तरी तिका दिसतालें येंगमासोन 
आपले चलणूकिचो वायट अर्थ घेतलो तरी आपणावेलो रिशांगाचो विस्वास मातूय 
उणो जावंचो ना. रिशांग समजतलो. पुण ताज्या बागायचें, आज तिचेविशीं 
जाल्ले वायट मत, घ॒स्पागोंदळाक कारण जावं येता. तांच्या एकवटांत बाधा 
हाडपाक तें एक कारण म्हणून वापरु यता. दोनूय जमाती मजगती अजून एकवट 
जावंक नासलो. 

तिका दिसले आपल्यापायांसकलाची जमीनच घसरत वेता, 
फानीतफांगाविशींचे तिजे सगले दयेस्त उमाळे आतां अरिष्ट, चुकोशयो दिसूंक 
लागल्यो. व्हडब्हडले दोंगर एकदम कोंसळून पडून माती भरवण जाले अशें तिका 
दिसले, मळबांत सँर भर धांवपी कुपांवरी तिजे उमाळेय अशेच उचांबळ जाले. 
फानीतफांगचे दशेचो तिणें विचारूच सोडून दिलो. सगळेच तुटून फुटून गल्ल्यावरी 
जाल्ले. फानीतफांगाक आसा तसोच सोडून ती घराकडेन धांवत सुटली. 

घरा प'वतकच तिका दिसले आपल्याक घुंवळ यता. सावत्र आवयक 
मेळनासतना ती नलयत हांथरुणार वचून न्हिदली. दोसभर केल्ल्या वावराक 
लागून तिका स'मकें पूरो जाल्ले, पुण तिजें मन अस्वस्थ जाल्ले. निमाणें दिका 
न्हीद लागली. 

ती उठती तेन्ना सांज जाइली. तिजे सावत्र -आवयन तिका रांदनीकडेन 
आपयली आनी म्हळे, “ फानीउफांग जेवणाची वाः पळेतलो. तागेर वचून जेवण 
कर आनी ताका वाड. ” 

आवय, म्हारा बरें दिसना, '' खुतिग्ठान हळूच म्हळें, '' राग धरुं नाका, 

पुण म्हज्यान आज ताका वाडंक वचू नज, 
खिग्ळाचो हो न्हयकार, नवोच आसलो. ती अशे तरेन केन्नात्र चलंक 
नासली 
वाराम्ला आपले सावत्र - चलयेक ढरेतरेन वळखताली. तिका संत्रसाराचो 
बरो अणभव आसजो. तिका समजलें आपले सावत्र - चलयेक अस्वस्थ करपाक 
तशेंच किदेंतरी घडलां, देखन ते राती तिणे वचंकच जाय म्हणून तिणें हट धल्लो 
ना, उरफाटे तिणे तिका बसून उलोवया म्हणून सांगलें 


आपले आवयच हें कर्तप खतिम्लाक मानले. आनी फानीतफांगागर त्या 
दिसा जे किदे घडले तें सगलें सांगंक ती अधोर जाली, 


रांदनीलागी वाराम्ला एके ल्हान तामरेतीचेर बसली, खुतिग्ला दूसरे 
तामरेतीचेर बसली 
यो धुवे, किदें घडलें तें सांग म्हाका आतां, हवें सांगिव्लें तें न आयकुपाक 
दुसरें किदे कारण आसंक जाय, 
खतिग्ला लजली आनी व'राम्लाक तें समजले. मागीर खतिग्लान त्या दिसा 
घडलें ते सगळे सांगले, येंगमासोन कोंचावन केल्ली टीका तिणें म॒जरत सांगली 


वाराम्लान तिजे उलोवप थंडसाणन आयकलें, खतिग्लाचे उलोवप सोंपचे 
आदों तिणें आपले मत सांगलें ना खब वेळ ती कायच उल्यना हें पळोवन ती 
उचांबळ जाली, पुण वाराम्ला तिजलागीं फक्कत मात्शे हांसून म्हळें, “ हें पळे 
धुवे जालें ते मार व्हडले कांय न्हय तुजे पिरायेचेर असले अणभव जावपाचेच 
फानीतफांग तुजर घुंवला इतलेच. पुण ते चड वेळ तगचें ना. तो मात्स हटी 
आपणाक जाय तेंच करपी, तो चितन!सतानां काम करता आनी ताका लागून तो 
आपलोच नाण करून घेतलो. यंगमःसोन जो थोमणो माल्लो ताका लागन म्हाका 
चिता जाल्या. फुडाराक असल्या बिञ्ट प्रसंगांत धुस्पू नये म्हणून मात्शी सादूर 
राव. वयावेले चलपेक तें समजंक जाय. 


थोडोवेळ खृतिग्ला वोग्गी रावली, मागीर ती उठली आनी कर्तव्य बृीन 
रातचें रांदप रांदूक लागली 


जेवण तयार जातकच, तिणें लाकडाचे आरमारींतल्यान एक ताट आनी 
एक वाडगो काडलो. तिणे फानीतफांगाचें जेवण तयार केले आनी ताज्या घरा 
व्हरून दिवपाक ती भायर सल्ली, पुण वाराम्लान तिका थामयत म्हळें “ नाका 
' आयजपसून हांव व्हरतलीं ताका जेवण. तूं मात्सो सुतेग घे, ' वाराम्लान ताट 
आनी वाडगो आपल्या हातांत घेतलो आनी ती हळूच भायर सल्ली. आपले 
सावत्र - आवयचे खतिग्लान मनातल्यामन'त उपकार आठयले 

थोडयाच वेळा उप्रांत डाथिगखूय एकदम मितर आयलो. ताणें खृतिग्लाकडेन 
पळेलें आनी म्हळे, “ वायट खबर आसा. धुवे, डाझेकाची भलायकी इबाडत वेता 

खुतिग्लान ताका ताम्रेतीर बस म्हणन सांगले आनी म्हळें, “ हय आमच्या 
ग(वाक वायट दीस आयल्या, ” 


LO 


देवीच्या रोगात डाझेक चड बरो तासलो. कौल घेवपाक मायबात कोंबो 
मारिल्लो आनी वायटकाराचेर दिमी घालून आती ताका बरो धपकावन ताणें 
ताज्या आंगांतलो “ लाय '' काडून उडयल्लो, ताणें मुजरत विचून काडिल्ल्या एका 
रुखाच्पा पानांर ताका न्हिदूंक लायिल्‍लो आनी ताका हुतहुनीत जेबग आनी तीख 
मिरसांग खावपाक मना केल्लो. वायटाचो देत ' कामेयो ' हाजी पूजा केल्ली, 

* खुळाकपान ” सगल्या गांवांत 'गेन्ना ' केल्लो. पुण ह्या सगल्या 
उपायांचो कांच उपेग जालो ना. डाझेकाची दशा अदिकूच वायट जायत गेली. 
आपलो शेवट लागीं आयला हे डाझेकान पारखिलें, 

भोंतरतणच्या संवसाराविशींची ताजी उमेद आतां सल्ली. गांवच्या प्रस्नाचेर 
आपलें निमाणें मत दिल्लें ते सिराला भायर पडिल्ली तेन्ना, ताणे डाथिंगखुयाक 
सांगले आतां आपणाक इगर्जच्या झगड्याविशीं वा खृतिग्ल'च्या लग्नाविशीं कांय 
रस ना. ताजी एकूच इत्सा आसली ती म्हळ्यार आपल्या वायटाविशीं आपलो 
पूत खातींग हाणें वोगीच चिता करूं नये. 

अजाप म्हळ्यार, मर्णा उप्रांतच्या जिविताविशीं तो विचार करतालो, ताणें 
` आपली इत्सा सांगली की आपली कूड फावत्यो भोगावळी करुन पुरची आनी फुडले 
जानेवारी मेरेन 'कामयो ' देवाची चकनासतांना पूजा अर्चा करची. मागीर 
* काशी कास'म ' च्या दबाज्यांत ताज्या आत्म्याक निमाणो निरोप दितले आनी 
अशेतरेंन दुसर्‍या संवसारांचो तो वांगडी जातलो, 

ह्यो मागण्यो पुऱयो करप सोपे आसले, पुण डाझेकान आनीक एक विचित्र 
मागणी केली. आपुण जितो आसताना ताअ आपलो, ' थिलाकापो ' आपणेंच' 
विचून कांडूक जाय आसलो, जो आपलेच भाषेन आसतलो, मनान आनी वृत्तीन, 
हे मागणेचेर बुद्द घे३प!क 'शेराक ' हाडलो. सुवॅक, ही मागणी सामान्याभायली 
म्हणून ताणें मान्य केली ता. पुण, मानेस्त जाण्डेलो हो थांगखूल चालींरीतींचो 
जाणकार आनी ताजो हेतु नितळ हें लक्षात घेवन ताणे ताजी आपलोच ' थिला 
कातो ' वित्रून काइपाची विनती मान्य केती, ताजो प्रतिनिधी म्हणून" थिलोकापो' 
ताज्या मर्णाउप्रांत ताजेर निमाणे संस्कार करतलो आनी तो ' काथीकासाम ' 
ब्रतांक हाजीर रावतलो, त्या व्रतत तोच मुखेठी आसलो, आनी अशे तरेन 

जाण्टेल्याचो आत्मो ' काझायरामाक ' म्हळ्यार सर्गाक वेतलो. 

डाथिगखूय आनी हेर जाण्टिल्यांनो शेर्रान डाझ्ेकक दिल्ले हे सवल्तीक 
आडखळ हाडलीना. एनगाथिंगखुयाक आतां जबर दिसतालें ह्यो सगल्यो चालीरीती 
फक्कत भोगावळी म्हणून उल्ल्यात. मरून गेल्ले आनी जितें शरीर आनी आत्मो 
हांच्या संबंदाचेर कुट्ठो विस्वास द८रप आतां चलचें ना, ह्या भावार्ताचेर तरणे 
विळगेचो विस्वास नासलो, तरी लेगीत डाझेकाक आपलोच 'थिलाकापो ' विचून 
क!डप।चो हक आसलो अशें ताजं मत आसलें. 

रोखडेंच ' शेर्रान ' ङाझेकाक ताजो मनीस विचून काडपाक सांगले, त्या 
मर्गाधडेर पाविहल्या मनाचे निमाणे धर्मीक कृत्य पळोवपाक सगलो गांव ताज्या 
हांयरुणा भोंत्रतणी जमिल्लो. 

ङाझेकान आपलो निवड आदींच करून दवरिल्ली. ताणे हांथरुणावेल्यान 
तकली वयर उबारली आनी कोणाचकडेन पळेनासतना ताणे भापल्या दुबळ्या 
आवाजांत म्हळें, “ म्हजो मनीस विदेसेली. '' 

'शेर्राक' अजाप जालें, हे निवडेन आनीक एक रीत मोडिल्ली, चलत 
आइल्ली रीत अशी आसली: 'थिलाकापो ' क आपल्याच गांवाँतल्यान विचून 
काडूंक जाय आनी मेल्ल्या मनशासारको तो दिसूंक जाय, ' शेर्रान ' म्हळें, “ पुण 
ओझा, तूं अणभवी आनी जाणकार गांवाभायल्या मनश्याक ' थिलाकापो ' म्हणून 
विचून काडू नज त्या भायर तो ' थांगखल ' न्हय, तर ' अंगांमी ' 

डांझेक अस्कट हांसलो, “ आता सगले नागा एकाच गांवचे. आमी सगले 
एक, विदेसेली खरो नागा. जायतो वेळ असल्याच मनथ्याच्या सोदांत हांव 
आशिल्लो ' ताणे थंडसाणेन पुण नेटान म्हळें. 

ङाझेकाच्या तोंडांतल्पान देव उलयता अशें “ शेर्राक ” दिसलें. हेर लोकांची 
प्रतिक्रिया कितें ते पळोवपाक ताणें भोंवतणी नदर माल्ली आती मर्णाधडेर 
आशिल्ल्या जाण्टेल्याचे निवडेन ते भारावन गेल्ले हें पळोवन ताका अजाप जालें. 
ताणें आदरान जाण्टेल्याचे इत्सेक मान दिलो. तरी ताका एक दुभाव आसलो. 
मात्सो हासून ताणें म्हळे, हें पळे 'ओझा,' ' थिलाकापो ' भागल्यान त्या 
मनशासारको दिसूंक जाय, विदेसेली तुजेसारको दिसना, त्या भायर ताज्या एका 
दोळ्याक नखलामी जाल्या. ”” | 

ङाझेकान. ताजेकडेन तटास जावन पळेले आनी मागीर आत्मविस्त्रासान 
म्हळे. आमगेले जाण्टेले मुखं नासले, भायलें सारकेपण जाय म्हण ताणीं सांगले 
हें खरें, पुण खरें म्हळ्यार तांणी नेट दिल्लो तो सभावाच्या स(रकेपणार. म्हाका 
ते विशीं सामक़ी खात्री आसा. विदेसेलीन “हजो ' थिलाकापो ' जावपांत कसलीच 
आडखळ ना. ' 

झाझेकाची जाप शेर्राक मानली, थंय हाजीर आशिल्ल्या! गांवकारांलागी 

ताणे ताकतिकेन भासाभास केली आनी म'गौर रोखडोच विदेमेलीक आापोवंक 
धाडलो. डङाझेकाची निमाणी इत्सा मानपाक गांवकार आडखळ हाडचे नात हें 
तो जाणा आसलो. तांकां ताजो इतलो मोग आनी इतलो आदर आसलो की ताजी 
निमाणी इत्सा आयकुपाक ते सगले थंय एकठांय जाल्ले. दनपारचो वेळ आसलो, 
मळबांत कुपा दाटिलो आनी सुर्या दिइटीक पडनासलो , 

बिदेसेलीन कुडीत पावल दवल्लें तेन्ना, सगल्यांच्यो नदरो ताजेर थाराबल्यो. 
गांवकारांनी पळेलें तो आंगापांगात घटमूट, दिसूंक सरळ - सादो; ताजो एक 
दोळो फुटिल्लो. फानीतफांग एका कोनशांत बधून सिगार ओडटालो, तो दुखेस्त 
दिसतालो. तो विदेसेलीक बारीकसणन पळेताळो. विदेमेली थो3च उलयतालो, 
तो चड करून आयकतालो आनी पळेतालो. विदेसेलीक पळेनाफुडे एनगाझेकाचें 
तोंड बरेंच बदलले. डाझेक उमाळय'न भएन आयलो. गांवचे लोक लेगीत 
उमाळ्यान भरिल्ले जायते जाण फुतफुतताले. 

“ विदेसेली, तू म्हजो ' थिलाकापो ' जाशी ?'' डाझेकान स्पश्ट पुण दुबळ्या 
भ।वाजान म्हळे, “ हांगा आसात तांचे मजगती म्हज्यान तुकाच विचन काडू 
येता.” 

“हें पळे मामा. हांव तर असो भोंवपी. हांव सदांच हांगा आसचों ना ” 

“कांय गरज ता, हांव आतां मरतां, म्हज्या पातत तुज्योन थोडे दीस दिवं 
येतात.” 

विदेसेली बोगी आशिल्लो. तो मनांतल्या मनांत विचार करतालो, कसल य 
थारावणी घेवपाक ताका सों। जावंचे ना हें फानीतफांग जागा आसलो. तो 
गांवां गांत्रांची राजकी भोंवडी करतालो. 

ह्या खिणाक, शेर्रान आपलें मत मांडले, ताण म्हळे, “ओझा ' दुसरो एक 
आडखळ आसा, विदेसेली हो किरिस्तांव. 

“ किरिस्तांव जाल्यार जावं ' डाझेकान दुबळ्या मओवाजान म्हळे. झाझेकाची 
भलायकी आनीक इबाडली. ताज्यान उलयत रावं नज जाले, ताका धांप मारु 
लागली. व्यथेन ताजे तोंड वांकडे तिकडे जाले, आपल्याक थोडोभोत सांबाळून 
ताणें म्हळे, '' हांवे ताका ताज्या गुणापासत विचन काडला. 

डाझेकाची किरिस्तांवांक पळोतपाची नदर एकदम कशी बदलली हाजें 
डाथिगलुयक कुवाडें पडलें. देखून ताणे ताका विचाल्लें, “ तू किरिस्तांव धर्माक 
बिरोध करतालो तो सोडलो ? ' 

ङाझेक हयन्हयसो हांसलो आनी सवकासायेन पुण नेटान म्हळें, घडये '* ना 
जायत. हांव तांचो धर्भ लक्षांत घेता पुण ताचे गुण. तो खरो नागा, देखून तो 
म्हाका ' थिलाकापो ' म्हणून जाय. ' 

डिदेसेलीन आपलें मोेपण सोडले आती म्हळें ' ओझा डाझेक हो 

एकलीच मनीस जाका म्हजो विचार मान्य आसा. ” 

डाथिंगखूयान विचाल्लें, “हो विचार तो किते? तुजी स्वंतत्रताथेची 
चळवळ बी न्हय म॑? ” 

रयः 

आपल्या प्रस्नाची जाप डाझेकान उस्सुकतायेन आयकली ताणे सवकसायेन 
म्हळे, ' मनशाची योग्यताय ताच्या धर्माचेर थारना तर ताच्या विचारांचेर, 
न।गांनी आपली पोरगी व्ह॒डवीक परतून जोडंक जाय. '' 

डाझेकाची भलायकी सारकी इबाडत वेताली, डाझेकान सांगिल्लो वावर 
मुखार ब्हरपाक विदेसेली अणमणतालो. ' थिलाकापो ' जावपाक ज गूण आनी 
जी थोग्यताय जाय ती आपणालागी आसा काय ना हाजेविशीं ताका खात्री नासली. 
पुण आपणाचेर दवलेल्या डाझेकाच्या विस्वासान तो सदगदीत जालो आनी निमाणे 
ताणें ताजी इत्सा मान्य केली, “ बरे, मामा हांव तुजी इत्सा पुरी करतां, ” ताणे 
जाप केली. 

डाझेकाच्यो दोळयांच्यो पातयो मात्दयो हालल्यो, आतां त।गेली निमणी 
इत्सा पुरी जात्ली, पुण ताका खूब पुरो जाल्लें, एकां खिणा उप्रांत ताज्या हृइचांत 
एक जीवघेणी कळ आयली, फानीतफांगान सिगार शेवटून दिलें. आनी सवकशायेन 
चलळून तो डाझेकाचे हांथरुणाकडेन उबो रावलो. अजमावक जायना अश्या 
उमाळयांनी ताजे मन भरुन गेलें, डाझेकान ङार्थिगखूयकडे उदास आनी शून्य 
नदरेन पळेले, तो किदेयतरी सांगूक सोदतालो, पुण ताका शवत नासली. आपल्या 
आंगांतली दुखी सोसपाची तो येत्त करतालो. ताजी ही मर्णालागी झूंज यातनांनी 
भरिल्ली आनी ताजे भोंवतणी जमिल्ल्या लोकांनौ आपलो हुस्को उको केलो. 
शेर्रान म्हळे, “ पळेयात एक म्होवां मूस आयला, म्होंवामूस ! ” 

फानीतफांगान म्होंवा-मुसाक बारीकसाणीन पारखिलो, घराच्या 
कोनशांतल्यान ताज्या फाढल्यांतल्यान तो म्होंवा - मूस आइल्लो. जायते खेपो तो 
डाँझेकाच्या आंगा वयर हवेंत उडलो आनी मागीर ल्हव, ल्हब करुन भायर उडून 
गेलो. 

डाझेकाची सुद उडून गेल्ली. मात्सो मात्सो करुन ताजो स्वासोस्वास 
थामलो, ताज्या हाताची, दोळ्यांची, पांयांची आनी सगल्या आंगाची हालचाल 
बंद जाली. 

“ तो सोंपलो. ” शेर्रान म्हळे. 

रडपाचो भावाज आयलो, बायल्यो रडटाल्यो. शेर्रान कांय मंत्र म्हळे, 
मोंवतणी दुखेस्त फुतफुतो आयकूंक येतालो, 

“ हांवें कितलो वेळ रावंक जाय? विदेसेलीन विचाल्लें. 

“' तीन दीस,” डाथिंगखूयान म्हळें “ मागीर तुज्यात वच्‌ येता. ” 

* काथीकासाम ' परब जातली तेन्ना तं आमकां परतून जाय पडटलो. मागीर 
आमकां ' मंगला या ' मेळटलो , 

“ हांवें किदे करतें पडटलें ? 

“ डाझेकाचो ' शिलाकापो ' ह्या नात्यान तुका ताज्या आत्म्याक सर्गाची 
वाट मेकळी करुन दिवंची पडटली. ताज्या आत््याक तुक ' जॉयथारा ' मेरेन 
व्हरचो पडटलो. म्हळ्यार गांवाचे शिमेमेरेन, ' 

विदेसेलीन मान हालयली, आपल्या माथ्यार हो आनी एक भार, आपले 
गांवां - गावांचे मोंवडेंत थोडो बदल करचो पडटलो. कांय खीण विचार करुत, तो 
मात्सो खांकलो, “ तुमी म्हाका आदी सांगल्यार बरें, तुमी जाणाच, म्हाका खूब 
कामां आसात. '' 

“ तुजे किदे बेत आसात ते हांव जाणां, हांव तुका फावल्या वगतार 
कळयता. ” ङाथिगख्यन स्वास घेतलो आनी मागीर ताणे म्हळें, “तं किदे 
करता तें म्हाका बरें मानना '' 

“ पुण जित्याक ? '' विदेसलीन बारीकसाणीन विचाल्ले. 

“ आतां आमकां शिक्षण जाय, बेजकी उपाय जाय, मोडिल्ल्या घरांची 
भरपाथ जाय आनी झांतताय जाय. '' 

फानीतफांग तांचे उलोवप आयकतालो. तो चड रस घेवन आयकतालो 
कारण विदेसेलीच्या बेताविशीं ताका दूभाव आसलो विदेसेलीन म्हळें, “ सगल्यां- 
आदी आमी गुलामी ना करुंक जाय. आमी मेकळे जातकच तुका जाय त्यो गजाली 
मेळटल्यो.'' 

“तं जाणाच आमच्या सरकारान आमकां त्यो दिवंच्यो केल्या.” 

““म्हजो तांचेर विस्वास ना.” विदेमेलीन नेटान सांगलें आनी तोंड फिरोबन 
तो चळूंक लागलो. कसलेच जापेची ताणें वाट पळेळी ना. 

बिदेसेली एकदम गेलो हें पळोवन डाथिंगखूय गोंदळांत पडलो, पुण ताणें 
आपलो उमाळो उक्तो केलो ना. विदेपेलीचे येत्रजणेक लागून आनौ एक झूज 
उप्रासतलें हाजी ताका खात्री आमली, आनी तेंच हेर लोकांक नाका आसले. ताणे 
हळूच फानीतफांगाकडेन पळेले, ताजी प्रतिक्रिया किदें तें ताका जाणा जावपाचें 
आसले, फानीतफांगान त।जेकडेन परत पळे? ना. हाजो अर्थ इतलोच कौ 
विदेसेलीच्या उतरांनी ताज्या मनाचेर प्रभाव पडिल्लो. डाथिंगखूय ताजेलागीं 
उलोवंक सोदतालो, पुण फोनीतफांग ताजेपसून पयसूच रावलो आनी ताणे ल्हवूच 
कूस माल्ली. 

फानीतफांग उक्त्या मळार आयलो तेन्ना ताका गांवचे लोक लायांगफा 
केयांगोत बशिल्ले दिसले, ते डाझेक।चे कूडीक पुरपाविशीं, निमाणे संस्कार फाव ते 
रितीन कशे करचे हाजेर गंभीरतायेन उलयताले, थोडधावेळान डाथिंगखूय थंय 

आयलो आनी ताँच्यांत भरसलो. कांय जाणानी खातींग हाजीर नासलो म्हणून खंत 
परगटायली, शेर्रान निमाण्या संस्क्राराचो तपशील सांगलो त्या वेळार उ झेकांच्या 
लठ रेड्चाची आहुती दिवची अशें ताणें मागले, आनी ते खातीर ताका त्याच 
दिसा शेतांतल्यान हाडचो अशें सांगले. डाझेकाची कूड चलत आईल्ल्या 
चालीरीतीप्रमाण पुरुक जाय अशय ताणें सांगले. 

गांवचे लोक कूड पुरपाची तयारी करताले तेन्ना फानीतफांग आगणाचे 
दुसरे वटोन शूत्यपणान पासयो मारतालो, मागीर तो थंयचे एके दोंगुह्लेचेर 
वचून बसलो आनी आनीक एक सिगार ओड लागलो, गांवकाऱ्यांचो जमो तांचे 
फाटल्यान आशिल्लो. पयस मळबांत कुपाचे थिपके एकामेक़ालागी आपा-लिपा 
खेळटाले तें तो सवकासायेन पळेतालो; मदींच पावस शेनतालो, सुरुचे आनी बचंचे 
रख आपल्या पांचवेचार पोशाखांत भव्य दिसताले, कांय पावलांमुखार पांचव्या 
तणावेल्यान एक सोरोप सरपटत वेतालो, ताज्या बारीक आंगार रंगीत पटे आसले, 
तो फानीतफांगावटेन भियेनासतना येतालो. तो सामको लागीं पावलो तेन्ना 
फानीतफांगान कुशलतायेन ताजी मान धल्ली आनौ ताका पयस उडयलो. सू-सू 
असो आवाज करीत सोरोप हवेंत घुंव, घुंव, घुंवळो आनी मागीर लागसारच्या 
ब्हाळांत पडलो. 

मळबा।चे रंग बदलताले आनी एक फिकें इंद्रधणू, दोंगलल्यांपलतडीं मळबाचे 
धारेर दिसतालें. ताच्या मनांतले धारेचे रुपरंग चकचकले पुण खीणमरूच, मागीर 
ताका रितेंरितेंशे दिसले. आनी ताजी तकली उसळंक लागली, ताका दिसलें आपूण 
एकलो एकसुरोच असां, 

डाझेकाच्या घरांतल्यान बायलांचे हुंडके आयकूंक येताले. त्या हुंडवयांनी 
ताज्या काळजाक घरां केली, ताका दिसले खृतिग्ला आपले लागीं आसची आनी 
तिणें आपणाक परतून सांसपुचो, आज कितलेशेच दीस ती ताका टाळताली, 

ती पथस .कित्याक रावताली तें तो जाणा आसलो. आपली भावय मेहली 
तेन्ना आपली पिशेपणाची चलणूक हेंच कारण, आपणाक जेवण घेवन आइल्ली 
तेन्ना वाराम्लान आपल्या उतरांनी तें कळीत केल्लें. 

तो दोंगुल्लेवेल्यान उठलो, लोकांचो आनी तांच्या हुंडक्याचो विचार 


करी नासताना, तो सवकसाग्रेन घरा वचूंक लागलो. ताका उदास दिसले, घरा 
पक ताणे, लांकडाचे आरमारीतल्यान “ झू ” चें एक आयदन घेतलें आनी 
कोंडा - नळयेनं तो पिवंक लागलो, ताका ताजबाग आयली, आनी सू जालें तेन्ना 
ताणें पिवपाचे थामयले, आतां ताका झेम येवंक लागली. थोडो वेळ दोळे उवते 
दवरपाचो ताणे येत्न केलो पुण रोखडोच तो हाँवरुणाचेर पडलो आनी ताका 
दोळो लागलो, 

जेन्ना फानीतफांग सुस्त न्हिदेतल्यान उठलो, तेन्ना सांज जाल्ली, तो दार 
धांपपाक विसल्लेलो आनी त्या उकत्या दारांतल्यान बारें नेटान व्हांवताले, 
शेजाऱ्यांच्या आंगणात कोंबे साद घाळूंक लागले, दुकरां वोंय, वोंय करुंक लागलीं, 
दारांतल्यान दिसतालो तो मळबांतलो चेंद्रीम झाडावेल्या सफरचंदा सारको 
दिसतालो , 

त्या उदास स्थितीत ताका वाराम्लाच्या उतरांचो उगडास जालो. तिणे ताका 
आपले सावत्र-चलयेकडेन चड लागईिल्ले संबंद दवरू नाका म्हणून शिटकाथह्लो, 
वाराम्लाक ताजी भावनीक गरज कळनासली, आवयच्या मर्णान ताज्या 
जिविताँत एक -रितेंपण आइल्ले, तें भरुन काडपाक ताका एके तरणे बायलेची 
अपुर्बाय जाय आसली, तिजो निष्पाप स्पर्श जाय आसलो, त्या भायर तिजें तोंड 
आनी तिजो आवाज ताका आपले आवयचो उगडास करून दितालो, ताजी आवय 
भायर पडली आनी ताजे जल्माचे लुस्कान जालें तेन्ना तिणें ताजर अपुर्वायेन 
आपलो आंकवार हात ओडलो. ताणें तिजेलागी केल्ल्या वर्तनान ताका वायट काय 
दिसले ना. बायलेच्या मोवाळ हाताचो ताका मोगाळ स्पशे जाय आपलो, पुण 
वाराम्लाक मात ताजी हौ इत्सा शिष्टाचारा सोडून अयोग्य अशी दिसताली, 
एके गुणेस्त आंकवारीचो ताणें अपमान केलो अशे तिका दिसताले, फानीतफांगाचें 
मन तें मान्य करपाक तयार तासलें, तो गोंदळळो, मनांतल्यामनांत हुलपलो. 

अशा ह्या गोंदळाच्या खिगांत तो सत्यस्थित्रीपसून पळून वचक सोदतालो - 
बायलांचे मोगाळ वेंगेंत सगलें तरिसरुंक्र सोदतालो, जेन्ना गरज आ।सताली तेन्ना 
ताका सदांच आवपचे मापेचो हात मेठटालो. पुग आतां ती ना, पुण ते आवयचो 
मायेचे जग आनी अपुर्बायेचें सोबौत जग तो कल्पनेन परत हाड़ंक 
सीदतालो. धडापसून वेगळें जाल्ले तिजे मिरथेल्लें तोंड ताका पळोवन 
हांसतालें. आपले आवयचे तें चित्र ताज्या दोळ्यांमखार आयले, तिजें खोल दोळे, 
पिगशें केंस आनौ दांत नाशिल्लें तोंड ताका दिसूंक लागलें, काळखाच्या पड्यापोंदा 
तिजो भात्मो ल्हवूच परतून घरा येता. त्या घरांत ती झूजाच्या वगतार रावताली 
आनी बऱ्या दिसांची वाट पळेताली. ' कोक्तो ' च्या विरविरीत राज्यांतल्यान ती 
परतून येता अशें दिसताले, तें सपन काय सत्त ? 

बुल्लुसून ताणें म्हळे '' आवय ! तुज्या नव्या घरांत त्‌ सुखी आसा म॑?” 

कांयच जाप आयली ना. ताणे परतुन तिका उलो माल्लो. तरीय लेगीत 
जाप आयली ना. ताजे आवयचे तें दांत नाशिल्लें तोंड खूब व्हडले जायत वेतालें, 
तोच तिजो भःत्मोबी न्हय मूं ? ताका सामको एकलो-एकसुरोशें दिसूंक लागले, 
ताका आपलीच काकूळट दिसली. तो हांथरुणावेल्यात उठलो आनी रांदनीकडे 
आयलो. लागींच एक जळवाचो भरो आशिल्लो. ताणें तांतूंतली कांय लांकडाँ 
घेतली आनी उजो पेगथलो. थोड्याच वेळात, जळव लखलखीत जळूंक लागलो. 
करकर आवाज करीत झगझगीत जाळ पेटलो. 

ताणे कांय जळटचो कोलत्यो काडल्यो आनी त्यो उजव्या हातांत धरुन तो 
लागचे न्हयचे देगर गेलो. गांवची शीम थंय सोंपताली. दुसऱया जगांतलो आत्मो 
आपणाचेर बशिल्ल्या ' मायबा ' वरी ताणें केळे, फुतफुतत ताणे आपले आवयक 
रागार जावं नाका म्हणून आनी आपले विचीत्र चलणुकेचे वायट धरूं नाका म्हणून 
सांगळे आनी तिज्या नव्या घरांत शांततायेन वच म्हणून सांगले, आपुण किदें 
करता तें ताकाच खबर नासले, पुण कसलेतरी भितल्ले शक्तीन ओडून व्हेल्ले 
भाशेन तो न्हंयचे देगेर वचपाक भायर सल्लो आनी रोखडोच थंय पावलो. 

एका ब्हडल्या रुखालागी तो थामलो. कोलत्यांचे जाळाचे पडबींब 
ताका न्हंयच्या उदकांत दिसले. तितले मेरेन फांतोडचें मळब दिसूंक लागिल्ले 
कोलत्यो सामक्यो जळून वचमेरेन तो थंय रावलो. त्यो हातांत धरुंक जायना अशें 
जालें तेन्ना ताणे त्यो सकला उडयल्य़ो. त्यो कोलत्यो उदकांत पडल्यो ना, तर 
उदका धडेबेल्या रेंवेंत पडल्यो. मंद वाऱ्याक लागून उजो फुल्लो आनी कांय वेळ 
झगझगलो. एकदम ताका दिसलें आपले तोंड आनी गळो सुको पडठा, आपणाचेर 
तानसर उठला, जमतीचो चकचकीत वाठार सोडन तो हळुहळू पावलां मारीत 
हये - देगेर गेलो. रेब्याळ तांबडे म!तयेन ताजे बट बरबटले, तो एक व्हडल्या 
फातरार रावलो. उदकाचेर बागून, हाताच्या पोशान ताणें कांय घोंट घेतले. पुण 
त्या उदकान ताजी तान पालवली ना. आपलो गळो जळटासो दिसलो ताका. 

ते सुवातेर दर्यादेगेर दाट रुखावळ आसली. थंय गांवकार चड करून 
येनासले, जेन्ना ते नृस्तें माहंक वा सावदां धुक येतालें तेन्नाच ते थंय पावताले. 
तो आशिल्लो ते न्हंयचे आलतडचे देगेर अटंग्य रान भासले. इतल्यांत न्हुंयच्या 
मोडणार न्हावपाचे सुवातेर ताज्या कानार बायलांचे आवाज पडले. तो कांय 
पावलांच पयस आसलो, पुण दाट रुखावळीकळागून ताका कांय दिसनासले. 

तांचे उलोवप ताज्या कानार पडटालें आनी केन्ना, केन्ना ताका तांची तोंडा 
दिसतालीं त्यो चल्यो न्हंयच्या घाटार लांब कोंड्याची आयदनां उदकान भरताली. 
तांचे मजगती खूतिग्ला आसली, 

गांवांत निक्त्याच घडिल्ल्या घडणूकां विशीं त्यो उलयताल्यो, एके चलयेन 

ताज्या नांवाचो दोनदा उल्लेख केलो आनी ताजे दुर्दशेची आनी ताजे विचित्र 
चलणृकेच्पो भगल्यो मारल्यो, 

“म्हाका खात्री आसा तो तकलेन सारको ना. जळटी कोलती घेवन 
म्हंयेकडेन वेतना हांवें ताका पळेलो “तिणें म्हळे”, आवय भायर पडली म्हणून 
तो उचांबळ जाला जावये.'' 

“ खऱयानीच ताजी तकली थार्‍्पार ना. ” दुसरी एक चली ल्हव आवाजांत 
उलयली, “ पुण कित्याक जाणा? आवय मेल्या म्हणन न्हय तरतो आमची 
इश्टीण खूतग्ला हिचेर घुंवता म्हणून. ” 

“ तें खरें न्हय. '' पयले चलयेन नेटान सांगले, “ रिशांग तिजेलागीं लग्न 
जाता म्हणून ताका खबर आसा. तो तिका फाव सारको ना. ” 

“म्हजे आवयेक, ” दुसरेन म्हळे, “ ओझा वेंगमासोनूच सांगळां, ताणें सांगला 
तांचे मदी किदेंय तरी संबंद आसा. '' 

“हें खरें खुतिग्ला ? ” खुदिग्लाकडेन वळून पयले चळ्येन विचाले. 

खतिग्लान स्पश्ट आनी नेटान सांगले, “ फांनीतफांग आनी म्हजे भितर 
कसलीच गजाल ना. ” 

तांच्यो गजाली आयकुपाची फानीतफांगाक मातूय उत्सा उल्ली ना. ब्हाळाचे 
देगेवेल्यानूच तो फाटींसरलो, दाोंगल्लेच्या तेमकार पावतकच तो रानांतले 
बाटेतल्यान परतलो, ती वाट शिकारी वापरताले, त्या अटंग्य रानाचे मदीं तो 
पावलो. थंय वट सोगिल्ली, आता खंयचे वाटेन बच्चें तें ताक़ा कळ ठे ना. तो आइल्ले 
वाटेंत परत वचपाचे तयारींत आसलो. इतल्यांत ताका कतली तरी दबेटसाण 
आयली, तो चपापलो. तो वागाचो वा वागटाचो वास आसलो, ताणें भोंवतणी नदर 
मालली आती अकस्मात ताणें एक वागूट दुऊराचें मांस मकता तें पळेलें. वागटाक 
ताजी उपस्थिती बरो आवडडो ना आतीतें गृरगुरुंक लागलें. फातीतफांग 
थोडोवेळ थंयचे थंयच वोग्गी रावलो. फुड वचप काय फाटल्यान वचप 
हेंच ताकां कळना जालें. वागूट भकपाचें सोडून थामलें, सकला बउलें आनी 
फानीतफाँगाचेर घुरी घालपाचे तयारींत रावले घडये, वागटाक तो शिकारीसो 
दिसला जावंपे. 

तांचे भितर फकत कांय पावलांचे अंतर आसले. फांनीतफांग जाणा आसलो, 
आतां फुडें बचपांत जितली भिरांत तितलीच फाटीं सरपांत. ताका दिसलें आता 
म्ण आपल्या सामकें मुखार आसा. ती स्थिती ताका मानली ना अशें म्हणू नज. 
सोंसूक जायना असल्या यातनांचो अंत तरी जातलो अशें ताका दिसलें, 

एकाच खिणाउप्रांत ताका तुबकाच्या फाराचो आवाज आयकूंक आयलो, 
आनी त्यांच वेळार कान चिरुन वचपी अशी वागटाची किळच. गुळी ताजे शातयेक 
लागिल्ली, सावजान ताजेर उडकी मारपाचो निमाणो येत्न केलो, पुण ताज्यान 

जालें ना, वागटात आती एक किळच मारली आनी प्राण सोड्लो, 

मुखार एक ल्हान दोंगुल्ली आसली थंयच्यान गुळी सुटिल्ली, - जॉयथारच्या 
रस्त्याकडल्यान थोडीच पावलां पयस अशें ताणे पारखिलें. दोंगुल्ली ब्हडल्या 
रुखांनी गच्च भिल्ली देखून ताका थंथ कोणूच दिसलो ना. शिकारी फाटल्या 
रस्त्यांतल्यान भोंवतालो जातलो. रस्त्यावेल्यान आपली वागटालागची मिरांतेची 
दशा पारखुपाक ताजी नदर बरीच तीख आसूंक फाव. हरशीं, रस्त्यावेल्यान 
चलतल्याक ते दोगृय दिसप कठीणूच आसले. 

फानीतफांग फाटल्यान सरपाचे तयारेंत आसलो इतल्यांत एक निबर आवाज 
आयलो, “ तरणाटचा ! तुजे किदें जालां ? हातांत हत्यार घेनासतना वागटामुखार 
येवपाचो विचार तुज्या मनांत कित्याक आयलो ? ” 

फानीतफांगान दंगुल्लेचेर पळेळे ताका थंय विदेसेली उत्रो आशिल्लो 
दिसलो, तो शिकारेक गेल्लो जावंये, ताज्या उजव्या हातांत तुबक आसलें आनी 
आंगांत चामड्याचे जाकीट. फानीतफांत दोंगृल्लेचेवटेन वचूंक लागलो आनी 
रोखडोच तेमकार पादलो. तो विदेसेली लागीं आयलो आनी नापलो जीव 
वाटायलो म्हणून ताचे उपकार मानले. 

आनी मागीर ताणें हांसत म्हळ, “ हांव मेलों जाल्यार म्हाका जाताळे.'” 

“गांवात सगल्याँक खबर आसलें एक वागूट मारिल्ले सावज राखता. तुका 
हें खबर नाशिल्ळे, ? ”' त्रिदेसेलीन विचाल्लें, “'गांवकारांक तुजी चल्णूक खबर 
आसा, तुज्या मनाक कसली गजाल जाचता ?” 

फानीतफांगान बोल्सांतल्यान एक सिगार काडलें, तें पेटयले आनी 
सवकासायेन ओडूंक लागलो. थोडचावेळान ताणे म्हळें, “ म्हजो आवय भायर 
पडली. जाणा मृं तू ? ” 

* तुजी आवय भायर पडली म्हणून जाणां हांव आनो एके बायलेची माया 
तुका जाय हेंय जाणां, जिवीतांत तुजे आवडीचो वावर करपांतूय तुका खोशी 
जातली हेय म्हाका खबर आसा, “ बिदेसेलीन जाप केली. ” पुण तुज्या कांटयार 
देवचार बसलासो दिसता. ल्हान - सान गजालींत आपले जित्रीत वगडावपी 
तरणाट म्हाका आवडना. ” 

विदेसेलीक आपलेविशीं इतली खबर आसा हें पळोवन फातीतफांगाक 
अजाप जालें. त्या मनशान ताका ओड लायली. 

“ म्हजेविशीं तू सगलें जाणाशें दिसता ” फानीतफांगान म्हळें, “ पुण 
मनशाचे मत विचित्र, समाज किदें चिता ताजी ते पर्वा करीना, '” 

विदेसेळीन हांसून म्हळे,'' तुजे पिरायेर सगले अशेच म्हणटात. पुण 
म्हजेविशीं विचारशी जाल्यार तुजे अदंकुटे विचार आमकां -म्हारग पडटले, एक 
बायल आपणाक लागीं घेता म्हणून कोणे पिश्ेपणां करुंक फावना वा जीव दिवंक 

जायना, तुजे जिवीत दान करपाक ताजे परस बरें कारण जाय. '' फातीतफांग 
अस्त्रस्थ जालो आपलें समर्थन करपाक ताणें म्हळे, “ दुसरें एक कारण आसा 
ताजे परस बरें कारण. हांव ख!तींग आनो रिशांग हांचेर पातयेतालो. म्हाका 
तांणी गांवांत रावन गांवाची सेवा केल्ली जाय आसली, पुण एकटो सेन्यांत गेला 
भानी दुसरो सुको - सुको शाळा - मास्तर जावपाखातीर शिक्षण घेवपाक गेला, '' 

ह्या तरणाठयाविशीं विदेसेलीक ओड दिसली. ताज्या सादेपणाफाटल्यान 
एक घट, निजी प्रवृत्ती आसली. जाय त्या तरणाठ्या वरी तो थीर नासलो. 
गोंदळांत पडिल्लो. ताका जाण्टयांच्या उपदेशाची गरज आसली. “ तुजी गोंदळळली 
गत म्हाका कळटा. ” विदेसेलीन म्हळे, “ मासो बस; आमी उलोवया. म्हाका 
आज काम ना. खरें म्हळ्यार हांव ही दोंगुल्ली पारखपाक आइल्लों. हांव 
शिकारेक आइल्लों. कांय दीस जाले तें वागूट गांवकाऱ्यांक त्रास दितालें, ताणे 
जायते दूकर मारून उडयले आय. एन. ए, च्या शिबीराची पोरणी सुवात पळोवपाक 
हांव हे दोंगृल्लेचेर आइल्लों तं जणा हांव त्या सँनिकावांगडा आसलो आनी 
हांगा खूब म्हयने रावलो. ” मागीर तागें आपणे फानीतफांगाक ते भिरांकुळ 
स्थितीत कसो पळेलो आनी वागट।चेर फार कसो माल्लो तें सांगले. 

विदेसेलीक आपली काळजो आसा हें पळोवन फानीतफांग खोशी जालो 
“ तुजेविशीं हांवे जायतें आयकळां झूजावेळार हांव तुमच्या विरोधी संन्यांत 
आसलों.'' 

*“ हांव जाणा. '' विदेसेलीन म्ह, ' नेताजीन आमतां सांगळे म्हणन आमी 
हांगा आयले, '' 

“तो ब्हडलो फुडारी आमलो. हांवें ताजेविशीं आयकलां. ' 

“ हय ताणें आमकां सांगिल्लें, ” म्हाका तुमी रण्त दियात आनी हाव 
तुमकां स्वतंत्रताय दितां, ' जनरल स्मिथ आमकां जी स्वंतंत्रताय दिता ती 
स्वंतत्रताय न्हय. शाळा, ओझ्पितलां, झुजांत जाल्ले लस्कानाची भरप।य, ” 

“ हो स्मिथ कोण? '' 

“तो चत्रदाव्या सँन्याचो जनर 7, 

“ अशे ! ' विदेसेलीन म्हळे. “ तागें आपले उतर पाळळे जाल्यारूय तो 
दिता तें धनयान आपल्या गुलामाक दिहल्यावरी जातले. असल्या देणग्यांची म्हाका 
भावड ना. म्हजो देस म्हाका स्वतंत्र जाल्लो जाय. मागीर आमी आमकां जे जाय 
तें दितले. नेताजीक तेंच जाय आसले. ताका जाप आसलें आमी ब्रिटीशाक 
धांवडावचे. पुण आमी झूज हारले, '' 

“ दोस्त सँव्यालागी घडये अदीक बरी शस्त्रां आसलीं, अदीक पैसो आनी 
भाती चड सामान सुमान, ” 

'' तें कांय अंशीं खरें, पुण तांचे लागी अँटम बब आसलो, आनी ताकाच 

लागून झूजांत तांणी जंत जोडलें,” विदेसेलीन थोडो वेळ विचार केलो आनी 
मागीर म्हळें, '' पुण झूज झुजतात तें फक्कत शस्त्रांनी न्हय तर मनश्यांनी, 
मनद्यांनी स्वतंत्रतायेचे वटेन रावंक जाय, तो प्रस्त अजून सुक ना. 

“आतां तुजो बेत किदें? ” फानीतफांगान विचाल्लें. 

“ हांव लोकांक परतून झुजात म्हणन सांगतलों. '' 

“ पुण तांका पुरो जालां, ” 

* तशे भायल्यान दिसता जायत, पुण तांचे भितर उजो पेट्रा '' 

“ उजो ? ” 

“' हय ! उर्बा. स्वतंत्रतायेन पालवल्याबगर तो उजो पालवचो ना. 

“' पुण झूज म्हळ्यार संहार ,.. '' 

“ नागा लोक शोंकड्यांती वर्सा झुजेत आयल्या. ते एके लडायेक लागून 
फाटीं सरचे नात,” 

फानीतफांगान जळिल्लें सिगार उड्यलें. ताणे बोल्सांतल्यान दुसरें सिगार 
घेतलें आनी विचाल्लें,'' तुका सिगार जाय ? ” 

“ ना. हांव ओडीना. ” विदेसेलीन म्हळें, “ तं सिर्गारार सिगार ओडपीसो 
दिसता. म्हाका दिसता तूं अजून जेवंक ना. ” 

फानीतफांगाक जाणविकाय आयली आ।पुण अजून जेवंक ना. सुर्या मळबाँत 
वयर चडिल्लो. तो कांयच जेवंक नासलो. विदेसेलीन ताका बारीक साणीन 
पळेलो आनी मागीर म्हळें, “ म्हजे लागी कांय सुकी मासळी, शिजयल्लो जोंदळो, 
तांदळाच्पो रोटयो, तांबड्यो मिरसांगो आनी एक सोऱया बोतल आता, तुका जाय 
थोड? ” 

“ हय हांव थोडे खायन, ” ताणे म्हळ, “ पुण तुजेलागी इतलें खाण 
खयंचे ? '' 

“ हांव शिकारेक आइल्लों. पुण म्हजे दुपरेंच काम आसलें. हावें तुका 
सांगलांच हें म्हजे रेशन,” 

तो एका थपकट्या फांतराचेर बसलो, ताणें आपली खांद्याची पोती काडून 
फानीतफांगाक दिली, फानीतफांगान ती उपकारी जावन घेतली. | 

ताणें नृस्तें काडलें, उकडलेलो जोंदळो काडलो आनौ विदेसेलीक आपले 
बरोबर जेवता काय म्हणून विचाल्लें. विदेसेलीन ना म्हणून सांगले. फानीतफांग 
रुचीन जेवतानां, उलयत रावलो. वयर कुपां तांबडया रंगान भरून गेल्लीं, 
चकचकीत वोत पडिल्ले. विदेसेलीन आपले पोतयेंतल्यान ल्हान लाखाटचांतल्यान 
कांय पोरणे फोटे काडले आनी फानीतफांगाक दाखयले. कोंहिमांतल्यान डेपुटी 
कमिझनराचे कचेरेचेर तिरंगी बावटो चडयतात त्या प्रसंगाचो एक फोटो आसलो. 
तें चित्र खूब सुंदर आले. फानीतफांगान त्या स्वतंत्रतापेच्या बावट्याकडे पळेलें 

आनी त्या दिसा आपुण किदे करताळो ताजो तो विचार करुंक लागलो, त्पा 
वेळार तो खंय तरी कोहिमा लागीं दडून राविहलो. तो बावठो थंय फकक्‍्कत 
तिनूच दोस उरिल्लो, ताजे उप्रांत दोस्त संन्यान कोहीमा परतें घेतलें. विदेसेली 
जपान्या वांगडा आसलो आनी नेताजीन आय. एन. ए. नांवाच्या संन्याचे 
फुडारपण केल्लें हें फानीतफांराक खबर नासलें. 

तुं आमची सोडवण करपाक आयला हें आमकां खबर नासले. आमकां 
दिसले तें जस्त उरफाटे. ” जेवणाचे घास गिळटना फानीतफांगान म्हळे. 

“ किदे घडलें तें थोड्याकच खबर आसलें, आमकां सगल्यांक गुलामपणाची 
संवकळ जाल्या, इतलेंच न्हय तर आमचेर जुलूम करप्यांक तांणी सगलो आदार 
दिलो. दुडू, मनीस, आनी सेवा, 

“ती चक जाली? " 

“हय व्ह॒डली चूक. सगल्या आदी स्वराज्य जाय, तें मेळटकच मागीर 
सगले येता, ' 

फानीतफांगान जाप केली ना, थोडो वेळ कोणूच कांय उलयलो ना, 
फानीतफांग!न रोखडेंच जेवण सोंपयले आनी सोऱ्याची बोतल काडली. ताणे 
गुड्डी काडली, पोतयेंतल्यान एक ल्हान प्लॅस्टिकचो पेलो काडलो आनी तांतूंत 
थोडो सोरो घालून विदेसेलीक दिलो, विदेसेलीन तो घेतलो, आनी एकाच 
लांबश्या घोंटान रितो केळो, ताणे फानीतफांगाक पेळो परत दिलो, फानीतफांगान 
आपल्याखातीर तातूंत थोडो सोरी घालो आनी तो सवकासायेन पिवंक लागलो. 
बिदेसेलीन म्हळे, ' म्हाका तुका किदे विचाएंक जाय, तूं तुज्या देशा पासत वावर 
करुंक तयार आसा ? म्हाका दिसता, त्‌ तशें करपाक मेकळो अ'सा. 

फानीतफांगाक ही सांगणी मानली, पुण गांवकार ताजे आड येतले हें 
ताणे स्पइट केलें, “ तुज्या पंगडांत हांव आयलों जाल्यार तांकां कब वायट 
दिसतलें.'' ताणें म्हळें. 

“ गांवापरस देस व्हडलो, '' बिदेसेलीन जाप केली, 

विदेसेलीक आपणें किदें करचेशें दिशता तें फानौतफांगाक कळूं 6 लागलें, 
बिदेसेली आपल्याच विचारांत गुहल आशिल्लो, झूज मुखार व्हरपाक हत्यारा 
कशीं एकठांय करची ताजो तो विचार करतालो. ते दोंगुल्लेचेर तो आयलो तेन्ना 
ताजे तकलेंत यारायल्लो एक बेत आसलो, पुण तो साद्या भावार्ती फानीतफांगiक 
सांगपाक तो फाटीफुडें येताछो, ते दोंगुल्लेभितर शस्त्रांचे एक भांडार आसा भसो 
लोकांचो समज आसलो. ती शस्त्रां दोस्त म॑न्याची आसलीं आनी ती झुजा वेळार 
जमनींते दडोवन दवरिल्ली खंय. 

खात्रीच्या मनशांकडल्य'न ताका ही खर कळिल्ली. फानीतफांगाच्या 
प्रस्नान ताज्या विचारांची सरपळी तुटली. ताका तें बरें आवडलें ना, तरी ताका 

दिसले आपणे त्या बारीकसाणीच्या आनी उमेदीच्या तरण्याटयाचो विरस करूं 
नये. 

विदेसेलीन ताजेकडेन एकटक पळलें. आपळो बरो दोळो ताणे मिचकायलो, 
आनी मागीर ताणें आपल्या जिविताची काणी सांगली, तो, कोहिमालागी खोनामा 
म्हणून गांव आसा थंयचो. जेन्ना ब्रिटिश सेनिक नाग! दोंगरांभितर रिगिल्ले तेन्ना 
त्या गांवान तांचे आड तग मारिल्ली. खोनोमा गांवचे जाण्टेले आपल्या धिरेइट 
झुजाऱ्यांची कर्तपां सांगताले. ' प।नजी ' घरा केल्लीं तुबकां आनी विखाळ भाले 
असी पोरणी शस्रांचो वापर करून तांणी त्रिटिशांभाड गनिमी झूज केल्ले. 

दुसऱ्या म्हाझूजा आदीं विदेसेली एक वेपारी भासलो. मागीर तो ब्रह्म- 
देशाक गेले आनी कांय Jेळ कारेनां लागी रावलो. झजावेळार सिगापुरांत तो 
राष्ट्रीय हिद फौजेचो वांगडी जाल्लो आनी मागीर तो नाग। दोंगरांक मेकळे 
करपाक आयिल्लो. ब्रम्हदेशांत चिदवीन न्हंयेलागी दोस्त संन्याआड जाल्ल्या एका 
झुजांत ताजो दोळो जखमी जाहलो, 

तागेले मुखारचे जिवीत फानीतफांगाक खबर आशिल्ले, मागीर विदेसेली 
उदास सो जालो आनौ ताणें आपली सदाँचौच एक खंत परगटायली. एक हुस्कार 
सोडीत ताणे म्हळें, '' म्हज्या सेन्यांतल्या जिविताक लागून म्हज्या कुटुंबाकडेन 
लक्ष दिवपाक म्हाका जमले ना. हांव कोहिमांत राष्ट्रय हिदी फोजेत आशिल्लो 
तेन्ना म्हज्या एका इश्टाकडल्यान ग्हज्या बापायच्या मर्णाची खबर कळठी. म्हजी 
एक मयण एका आसाम्यालागीं लग्न जाली. ” 

“तूं लग्न जालो ना ? ” 

'' हातें म्हजे कुटंब एका इर्टालागी ब्रह्वादेशांतल्या मंडाले दारांत दबल्ला. 

“ तुका भ्रगीं आसात? '' 

एक चलो आसा " 

'' ताजी क्रिदें खबर आसा? ' 

i 

फानीतफांग'क दिसले विदेसेलीचे मन लोखणाचें. तो सुटकेच्या क्षुजाक 
बांदिल्लो आसलो. मागीर तें झूज कितलेंय अशक्य, अवेव्हारी जावं. घरच्या 
हुस्वयाक लागून आपलो वावर सोडून दिवपी असो मनीस नासलो तो. सगल्या 
गजाछींत तो सामान्य मनशापरस वयर आसलो. 

विदेतेलीचे जित्रीत - कथेन फानीतफांग भारावन गेलो. तागे आनीक 
थोडो सोरो घेतलो आनी उर्बेन म्हळे, हांव तुजे वांगडा आसा. हांव तुमचो 
बांगडी जातां. 

“बरें तर, '' विदेसेलीन म्हळें, “ तू आमचो वांगडी जा आमचो तुका 
येवकार, ” 


) 

“ डाझेककाकाच्या मर्गाक तूं रावतळो ? ” 

“' हय “ विदेसेलीन म्हळे. '' ताका फुडारा'ची पारख आसली. ' 

“ पुण गांवच्या खंयच्याच मनशाक ताजे ब्हडपण कळळें ना.” 

“तो पोरण्या मताचो आसलो हांतूंत दुभाव ना. ताजे सारकिल्या जाण्टधा 
मनशाकडल्यान आनी किदें अपेक्षा करप गर जातलें. '' 

“तो किरिस्तांव न्हय हें जाणा जावन तू ताजो थिलाकापो किद्याक 
जालो? ” 

“तें विचित्र दिसता खरें. पुण सगले धर्म मुळांत सारके. जें आमकां खबर 
ना ताजी भिरांत हो आमचो मुखेल विशय. ठाझेक हो बरो मनीस आसलो. आनी 
खरो नागा. ताजो प्रतिनिधी जावप म्हळ्यार नागा जिविताच्या बऱ्यांतल्या बर्‍या 
दायजाचो राखणदार जावप." 

विदेसेलीचे जापेन फानीतफांग भारावन गेलो. इतल्यांत विदेसेलीन रिती 
सोऱया बोतल काडली आनी पोतयेंत घाली. फोटोचे बंडलूय भितर घालून तो 
उठलो, ताज्या उजव्या हातांत तुबक आसले. ताणें फानौतफांगाक अपुबयिन म्हळें, 
“ डाझेकाची कूड पुरपाच्या दबाजाक वचपाचो वोगोत जालो." 

फानीतफांग चडफडत उठलो. ते दफनाचे सुबातेकडेन चलुंक लागले, कोणच 
उलयलो ना. ते त्या दिसा पोटभर उलयल्ले. ते ते सुवातेर पावले. विदेसेलीन 
ताका सांगळे आतां वचपाचें केन्नाय जायत; तयार राव. 

ते थंय पावले तेन्ना, फोंड खणून जाल्लो. खरें म्हळ्यार खणप आदल्याच 
दिसा जाल्ले. फाव ते संस्कार करून डाझेकाची कूड फोंडांत देंवयली मागीर 
तिजेर माती घाली आनी मागीर फांतर. अर्देकुटो' जळिल्लो सु रूखाच्या जळवाचो 
मरो लागींच आसलो. 

ङाथिगख्य, शेर्र आती मायबा आनी हेर मखेली हे रातचौ थडघाची 
राखण कशी करची हाजेर उलयताले. ङाथिगखयान विदेसेलीक पळेलो आनी तो 
ताजेलागौ आयलो. ते सुवातेर फांपुडलेल्या गोबराचेर मृतांच्या पायांच्यो कुरवो 
दिसल्यो अशें ताणे सांगलें. डाथिंगखुयन ताका सांगले थ्या भोंवतणच्या 
पावलांवेल्यान अशें दिसता कि फुडल्या वर्सा गांवांत अदीक मनीस मरतले. 

असल्या भविश्याचेर आपलो विस्वास ना अशे बिदेसेलीन सांगले. पुण 
ङाथिगखुयान साँगलें असल्या खुणांवेल्यान केल्ले भविष्य आदी खरें जाल्ले. 

विदेसेली कायच उलयलो ना. विदेसेलीक थिलाकापो म्हणून विचून 
काडपच्या विशयाचेर मायबा आनी शेर्रा भासामास करताले. ती भासाभास 
विदेसेलीच्या कानांर पडली. मायबाक खात्री आसली कि सर्गात, डांझेकाचे जाण्टेले 
ह्या परकी मनशाक डाझेकाचो थिलाकापो म्हणून वळखचे नात. शेर्राक हें म्हणणे 
मात्य नासलें. 

विदेसेळी हांसलो. ताका दिसलें डाझेकापरस ह्या मनद्य़ांक त्यो गजाली 
उण्यो खबर आसात. डाझेकाक तरी कळिल्ले कि मनण्य'चो आत्मो कल्पनीक 
सर्गात वा थड्यांत नासता तर तो अ।पल्यासारक्याच मनाच्या दुसर्‍या मनद्यांत 
उरता. असलो आत्मा आपलेच जातोंतल्य़ा वा आग्ल्य़ाच देशांतल्या मनश्यांत 
मेळूक जाय अशें ना. तरी डाझेक सामको परंपरावादी विदेसेलीन डाझेकाच्या 
घरांत सोबायेच्यो वस्तु म्हणून दवरिल्ले मनव्यांचे चोवीस कट्टे पळेल्ले. असल्यो 
ह्यो भागावळी करपाक, त्या मनशांचो किदे हेतु आसलो हाजेर विदेसेली चितूँक 
लागलो. तांचे विचार तरी कसले आसले ! फुडाराविशींचीं तांचीं सपनां किदे 
आसली ? त्या पोरण्या काळाविशीं ताका चडदो खबर नासले, पुण लोकवेदांतल्यात 
दिसून येता तांकां थोडेंभाव मेकळेपण आसलें आनी वायट! आड ते घिरेस्त 
मनश्यांवरी झुजले. ह्या मनशांतलो डाझेक हो निमाणो मनीम. 

ताजसारको मनीस आतां परतून दिसपांचो ना. नागा संस्कृतायेंतल्यो ह्यो 
बऱ्यांतल्योबऱ्यो गजाली ताज्यांत होलमत।ल्यो. सत्य - निष्ठा संवसाराचो मोग, 
आशावाद आनी विनोदी वृत्ती, बरें खंयचें वायट खंयचें तें समजुपाची शवत 
आनी झुजपाची उर्बा. तसल्या मनव्याचो प्रतिनिधी जावपांत विदेसेलीक अभिमान 
दिसलो 

थड्यालागीं उडयल्या उश्ट्या शिता खातीर आनी मांसा खातीर कांय 
सुणीं झगडटालीं. तांचेकडेन विदेसेलीचें लक्ष गेले. सुणीं व्हडव्हडल्यान भोंकतालीं. 
एक व्हडलो केंसाळ सुणो सगल्यांपरस चड वांटो भकतालो. हेर सुण्यांच्या वांटयाक 
तें भाग्य नासले. 

“तो आबेय, इशेवाराचो सुणो. '' विदेसेलीन आपल्या आपणाकूच म्हळें, 
ताणें ताफा ताज्या नांवान उलो केलो. रोखडोच आबेय ताजेलागीं धांवत आयळी. 
ताणे ताजी फाट थापटिली आनी विचाल्लें * तुजी धनीण खंय आसा रे? ” 

ती ना म्हणून सांगपाक आबेय व्हडल्यान भोंकलो. विदेसेलीक एकदम 
उगडास जालो इशेवारान ताजे लागीं एक बायबल आनी एक जपानी तरसाद 
दिल्ली. ताणे शारेंग्लाक दिल्ल्यो त्यो निमाण्यो भेटी. तो डाझेकाच्या घरांत गेलो, 
ताणे आपली पोती आनी तरसाद सकला दवल्ली, आनी आपली सुटकेत उगडली. 
ताणे त्यो भेटी भायर काडल्यो आनी जे सुवातेर झाथिगखुय बसून उलयतालो 
थंय तो परतो आयलो. 

* इश्टा तुवें किदें हाइलां ? ”' डाथिगखुयान विचाल्ले. 

“ मर्णाधडंर आशिल्ल्या एका सोल्दारान दिल्ल्यो भेटी. तो सोल्दार 
म्हळ्यार इशावारा. ' विदेसेलीन म्हळें, “ म्हाका शारेंग्ला मेळचीना. ह्यो भेटी 
तू तिका व्हरून दिशी ? ” 

ठाथिगखूयान ती तरसाद बारीकसाणीन पळेली ताका ती खूब आवडली. 

शारेंग्लाचे वतीन मोन्यांनी ताणें त्यो मेटी घेतल्यो. 

“ बिदेसेलीन म्हळें, इशेवारा हो एक धिरेस्त संनिक आसलो. ताका 
नागांविश्ी खूब आदर आसलो. तो म्हण्टालो, तांकां सारकें शिक्षण मेळळ्यार ते 
संवसारांतले सगल्यांत बरे सनिक जातले. '' 

ते तोखणायेन डाथिगखूय मुरकुटलो, “ तो सांगता तें खरें. '' ताणें जाप 
केली. जंगलातल्या झुजांत नागा जपान्यापरस उजवे अशें म्हाका दिसता " त्यो 
भटी घरा व्हरपाक डाथिगखूय उठून उबो रावलो. 

' शारेंग्लाचो मोगी किरिस्तांव आसलो ? ” ताणे विचाल्लें. 
विदेसेलीन म्हळे, “ हय तो किरिस्तांव आसलो. '' 

'। हांवे तिका एक घर दिलां. '' 

'। तुवें बरें केले. हें आयकून म्हाका खोस जाली. ” 

'' पुण ती बरे चलण्‌केची चलीशी दिसना, ” 

“ पुण कांय जाणाचे मत वेगळे आस्‌ येता. '' 

तांजे हें उलोबप शेर्राच्या कानार पडलें. ताणें मदींच तोंड शिरकटावन 
म्हळे, “ तिजे लागी रिशांगान जी चलणूक केली ताजे पासत गांवचो लोक ताका 
दूषण दितात तें खबर आसा म तुका ? ” 

“ ह्या उलोवपात कांयच अर्थ ना. ” डाथिगखयान म्हळे. 

'' नीतीविशींच्यो कल्पना बदलतात. '' विदेसेलीन म्हळे. 

शोर्रा कांय उलयलोना. डाथिंगख्‌यान विशय बदललो आनी तांकां आपल्या 
घरा च्याक आपयले. ते ताज्या घराकडेन वेता आसतानां ताण विदेसेलीक सांगले 
फानीतफांगान ताजे वॉगडा वचपाचे थारायलां तें गांवच्या लोकांक बरें आवडंक 
ना. फानीतफांगान आमची बृहद घेवपाची ताणे म्हळें. 

विदेसेलीक तांचे लागी भासाभास करपाची इत्सा नासली, ताणें जाप केली, 
'' तो आतां जाण्टो जाला. आपणें किदें करचे हाजी ताका बुद्द आयल्या. '' 

“ तो तुजो विचार. ' डा्थिगखूयान म्हळे, ' पुण फानीतफांग अजून 
जाण्टो जावंक ना. तो पळून गेल्लो एक पक्षी वा थोडेच दीस रावपाक आइल्लो 
पकी, 

बिदेसेलीन ज'प केली ना. ते थोडो वेळ कांय उलयनासताना चल्ले. मागीर 
बिदेसेलीन म्हळें, “ खरें किदे हें न समजपाक हांव मूखं न्हय - ताजर रागार 
जावं नाका. त्या तरणाट्याच्या गृणांविशीं म्हाका मातूय दुमाव ना. तो एक बरो 
आपवावुरपी जातलो. '' 

“ ताका तुजो कुड्टो शिष्य कहं नाका. ताका जसो सारके वाटेन व्हरु येता 
तसोव वायट वाटेन. ” झाथिगखुथात म्हळें, ते घराचे लागी पावले तेन्ना तांकां 
येवकार दिवपाक दाराकडेन राविल्जी खतिग्ला दिसली. 

“ आमकां कळाव जालो धुवे ? '' विदेसेलीन म्हळे. 

“ खूब कळाव जालो तुमकां. ” खुतिग्लान हांसत म्हळें, ' आई म्हण्टा 
दादले घरा येतात तेन्नाच ताका भूक लागता. ” 

विइेसेली आनी ङाथिगखूय दोगय हांसले. विदेसेलीन म्हळे, “ ह।जें 
उरफाटेंय तितलेच खरें, मूक लागता तेन्नाच दादले घरा येतात. थारी ह्या 
बिनोदाचेर खृतिग्ला किटकिटून हांसलौ 

फानीतफांग पुरपाचे सुवातेलागीं राविल्लो. 

थंय आइल्लो लोक हळूहळू करून पातळ जालो. भृतांची प्रकृती आनी 
मनशांमजगती तांचे येवप ह्या विशयाचेर फार्न तफांग आनी श्रा खूब वेळ 
उल्यले. फानीतफांगाक सिरालाचे जे दर्शन जालें ते चलत आइले रिती प्रमाण 
आसले अशें शेर्रान सांगले, फाटले कांय दीस ताणे जे केल्ले ताजेखातीर ताजी 
आवय ताजेर रागार जावची नासल। अशें शोर्रान ताका सांगले. ताणे फानीतफांगाक 
जाण्ट्यांचे शाणेपण आनी पंरपरेचो मान राखपाक सांगले. ह्या शाणेपणा आनी 
पंरपरेविशीं आतांच्या तरण्यांक दुभाव मारतालो. आताच्या चल्या- चल्यांचे 
मेकळे चलणुकेचेर ताणें उक्तेपणान आपली नापसती दाखयली. फानीतफांगाची 
कांय दिसाफाटली खुतिग्लालागची चलणूक हाजेर तो खोंचून उलयलो. शारेंग्ला 
आनी रिशांग वाशीनाच्या वावराक लागून गांवा गांवानी वांगडा भोंवतालीं हाजर 
लोक किदे उलयताले तेंय ताणें सांगले. 

रिशांग आनी शारेंग्ला हांचेबिशी गांवचे लोक जें किद्याय किदे उलयत।ले 
ताजेविशीं फानीतफांगाक भितल्ले भितर खोस भोगताली. ताका दिसलें ताका 
लागून खृतिग्लाचे मन एकाद्रे बदलत. “ तांचे संबंद योग्य न्हय अशे तुका खर्‍यानीच 
दिसता ? ” ताणें शेर्राक विचाल्लें. 

“ लोक तणे म्हण्टा, ” शेर्रान जाप केली. 

निवतीच सकाळ जाली. रांदनी लागीं बसून, हागच्यो थंयच्यो खबरी करीत 
येंगमासो भानी आतीब सकाळचे जेवण जेवताली. तांचे मदीं एक लिफान आसलें. 
लिफान म्हळ्यार मोटवेंच बेताचें मेज. रांदनीचेर एका आयदनांत दुकरांपासत 
खाण शिजतालें. 

जेवण जातकच, आतीब बटाट्याच्या शेतांत वचपाची आसली. आनी 
येंगमासो इगर्जेचे सुवातेर वचपाचें चिततालो. ती दोगांच भासली. तांचो चलो 
रिशांग बाशीन मोहिमेत वांटो घेवपाक हुइनिग गांवांत गल्लो. 

“‹ तुवें आज हुइनिगांक गेल्यार बरें. इगर्जचो वावर आयचो फाल्यां करु 
येता. पूण हो वावर रोखडोच करुंक जाय. ताका परतो घेवन यो. ” आतीबेन 
येगमासोक उपदेस केलो. 

गांवा भायर आसताना रिशांग आनी शारेंग्ला हांचे संबंद चडचड लागचे 
जायत वेतात अशें तिज्या कानार पडिल्लें आनी म्हणून तिका हरुको जाल्लो. 

““ हें पळे, येंगमासोत म्हळे, ” म्हजो पुत रिशांग पुराय जाण्टो जाला. तो 
आपली काळजी घेवंक जाणा. चेटकीणीचेन लेगीत ताका मुळोवंक जावंचें ना. 
म्हज्पा पुताक हांव वळखतां. लोक किदे म्हणटात ताजेर म्हजो बिस्वास ना.” 

“' म्हजोय ना,'' आतीवेन जाप केली. 

“ पुण ते अफवेक लागून तांजें नांव वायट जाता. कित्याक तें त्‌ं जाणा, ते 
बरे चलयेविशीं अफवा पातळावपांत तुजोय थोडो बाटो आसा. 

“ जें पळेले तेंच हांवें सांगले, हांवें कांयच अतिताय करुंक ना. '' येंगमासोन 
आपलें समर्थन करपाचो येत्न केलो. 


“ पुण तरी फानीतफांग आनौ तिजेविशींची अफवा रोखडीच सगले कडेन 
पसरली. त्या दिसा तिणें कांयच गैर करूंक ना. खरें किदें घडलें तें तिजे आवयन 
येवन सांगले. तिजो कायच ग॒न्यांव ना.” 

खुतींग्लाविशी अफवा पातळावपाक आपलोच कळनासतना हात लागिहलो 
हें यंगमासोच्या ध्यानांत आयले. 

* म्हाका, जाल्ले गजालेचें वायट दिसता, ताणें म्हळे. 
सह '' ती एक बरी चली. तुजी सून जावपाचे लायकोची ती, '' आतीबेंन जाप 

येंगमासो कांय उलयलो ना. आपलो पूत तिजो मोग करतालो हें तो जाणा 
आसलो. पुण तांच्या लग्नाक मान्यताय दिवपाक तो तयार नासलो. जातीचे 
इ'्रतीचो प्रस्त आसलो तो. आतीबेक हें समजूंक जाय. 

ताणें आपलें जेवण एकदम सोंपयळें, तोंड धुलें आनी इगजचे सुवातेर 
वचपाक तो भायर सल्लो. आतीब अजून जेत्रताली, 

इतल्यांत त'णिं भायल्या आंगणांतल्यान दोतोर ब्रॉक उलो करता तें 
आयकले. ताजे येवप अकस्मातूच आसले. ताका मेळपाक तो भायर अगयलो. 
आतीत्रन जेवण सोंपयलें आनी तोंड धुलें. मागीर तिणें रांदनीवेले आयदन सकयल 
दवरले आनी आंगणांतल्यान कोनशांत दुकरांक खांवक दित्रपाक ती भायर 
आयली. खाण खावपाक केंकाटत दुकरां धांवलीं. इतलो बोवाळ करुं नाकात म्हणून 
आतीबेन तांकां धपक्रायली. 

घराचें दार उक्तें आसलें, भितर रिगून रांदनी मोंवतणी जमनीर पडिल्ले 
उद्टे खावपाक सुण्याक आनीक कोंबयेपिलांक ही बरो सद आसली, आतीब 
परती घरांत आयली आनी रागारागान गाळी घालीत तिणें तांकां भायर 
धांवडायली. 

जेवणाच्या ताटांतले उश्टे खावपाक आइल्लो सुणो पयलीं भायर गेलो. 
तिज्या धपकावपाक भियेवन कोंब्येपिलां हांगा थंय धावंक लागली. एक कोंबी 
उड्न रांदनीवयर हुमकळपी कोंडयाचे क।शीर चडली आनी तिणे मिरसांगे पिठयाचे 
कोंड्यांचे बुशद सकला उडयलें. मिरसांगे पिठो जमनीचेर सगळे कडेन फांपुडलो. 
“* ही नव्टीं कुकडां '' आतीब तिडकेन आडइली. 

दोतोर त्रोकालागी उलबणी सोंपोवन, येंगमासो तिजो राग पालोवपाक 
जिस्त वेळार आयलो. ताणे तें कोंडचावृशद हातांत घेतलें आनी ताजेर सारकें 
धांपण घालून तें परतून काशीर दवल्लें आतीबेचो राग उणो जालो. इतल्यांत 
तिणे पळेले येंगमासो आपले प्रवासी बॅगेत कपडे, लोकरी शाल, एक चिलीम, 
एक ल्हान हारसो आनी एक फणी इतल्यो वस्तू भरता. 

“ तू खंय वता गा ? ' आतीबेन अजापुन म्हळें 

“ हुइनिगांक वेता-तुज्या पुताक फाल्यां परतो घेवन येतां.” येंगमासोन 
हांसत म्हळे. 

“ तुजे मन वाऱ्याभाशेन चंचळशें दिसता.” आतीबेन हांसत हांसत म्हळे. 

“आपले आदले मोगीच्या बचक्यांतल्यान तुज्या पुताक सोडोबंक जाय 
म्हणून दोतोर ब्रॉकान तुजें मन वळयळां जातलें. ” 

““ना बाये ना, ” येंगमासोन व्हडलो हांसो मारुन म्हळें. “ती खबर खामया 
इतलीच गोड. '' 

घोवान आतीवेकडेन मिस्कील पणान पळेलें आनी ती लजली. तीय हांसली 

आनी तिणे म्ह, “ ती गोड खबर कसली ? म्हाका सांग न्ही. तुजीं भूरगेपण 
अजून सोपूंक नात. ” 

येंगमासोन दाव्या खांद्याक पोती हुमकळायली आनी तिजेलागी येवन 
तिज्या ओंठाचो उमो घेतलो. खरें म्हळयार आतीब मनातल्यांन खोसयेन भल्ली 
पूणून तिणे वयले चाराक म्हळें, तुका मातूय लज ना! सांग म्हाका ! कसली 
खबर ती सांग म्हाका. ” 

“तौ खबर आयकून तं परतून तरणी जातली. हांव जाणां, तूं सामकी 
नाच्‌ंक लागतली. 

आतीबेक आनीक आनौक रावंक जायना जालें.'' म्हाका आतां नाचपाक 
वेळ ना." 

“' मुखावेलें दिकप करपाक तुजो पूत कलकत्त्याक वेता. दोतोर ब्रॉक 
सांगता ताका कॉलेजींत जागो मेळळो खंय. '' आतीब खोसथेन भल्ली, 

'। देव पावलो आतां तो मनीस जातलो. ” 

'' मनीस ? हय. '' येंगमासोन तकली हालयली, 

आपल्या पुताच्या फुडाराविशीं तीं कांय वेळ उलयलीं. इतल्यांत आतीबेक 
उगडास जालो रातचें जेवण करपाक आपले लागीं तांदूळ मेळपाक कठीण जातले, 

“ शेजाऱ्यांकडल्यान उशणे घे. ”' येंगमासोचो चेरो गंभीर जालो. 

“' तांदूळ हाडपाक आतां म्हज्यान कांय करुंक जायना. ” 

आतीब आपलो हुस्को विसल्ली आनी तिणें म्हळे, “ आमचो पूत 
कलकत्त्याक केन्ना वेता. ? ”' 

असा, 

आतीबचो चेरो उमेदीन फुल्लो. “ तो थंय कितलो वेळ रावतलो ? " 

“' म्हाका दिसता दोन वर्सा. '' 

ताजे शिक्षण पुरो जाय मेरेन ताजें लग्न जावंचे ना काय किदे हें तिका 
जाणा जावन घेवपाचें आसले, येंगमासोन जाप केली ना. 

पुण उरफाटे ताणेंच विचाल्लें, '' आज तूं बटाटचांच्या शेतांत वेतली म॑? " 

“ हय, वेतलीं हांव. झुजा - वेळार शेतां पडीकूच उरिललीं, आमी आतां तौ 
रोवंक जाय. ' मागीर तिणे म्हळें, “त्‌ं हुइनिगाक वेताच नही ! थोडें मीठ घेवन 
यो.” 

“' मेळळयार पळेतां. 

लस्ख वोत पडिल्लें. ल्हारायल्ल्या उक्त्या मळांचेर मोव सूर्यं -किरणां 
हांसतालीं वयर मळब लांब -रुद न्हंये भाशेन दिसताले, यॅगमासोक आपल्या 
लग्नाचो उगडास आयलो, ह्या दिसाभाशेनच तो दिस चकचकीत आसलो. त्या 
दि चो उगडास जातालो तेन्ना खोसयेन आनी अभिमानान ताजे काळीज फुलून 

येतालें. ताजी ती उमेद पळोवन आतीबेन विचाल्ले, 

“तुका फाटलो उगडास जाता काय किइई ? ” 

“हय. म्हाका म्हज्या लग्नाचो उगडास जाता. म्हाका नाचनशे दिसता. '” 
ताणे म्हळें 

भातीबेन ताजे उमेदोक साथ दिली. पुण तिणे अडेचे उदासतायेन विचाल्लें, 
"' नाचपाक आतां आमी म्हातारी जाल्यां. ” हें म्हण्टाना ती हासली. _ 

सुकण्यांची भिरीं भूरं करून मळबांत उडलीं. लागसारुच एक घर 
बांदपाखातोर दाळून दवरिलल्या सुरु रुखाच्या लाकडाच्या पाटणांचो गोड परमळ 
वाऱ्थान हाडलो. सकयलो रस्तो आतां ओलो वा चिकचिकीत तग्सलो ताजेर रेंव 
भाइल्लो. येंगमासोन चितळे कितलीशींच वर्सा आपणाक नाचपाक, गावपाक वा 
तिवपाक मेळूं ना. तशें म्हळ्यार ताजे तरणेणांतले दीक्ष हुस्कया - मेकळे आसले. 
ताणें किरिस्तांव धर्म आपणायल्लो ती एक आत्मीक गरज ग्हणून. पुण ताज्या 
जिविताचे पद्धतींत ताका लागून जायतो बदल जाहलो. आतां तांच्या जिवितांत 
नाचप - गावप उणें जाल्लें. 

आतीब घरांत गली आनी खणपाची बडी आनी तबांखुचौ चिलीम घेवन 
आयली. ती ताजे मुखार रावली. ताजे दादल्याचे लांबरुंद आंग पळोवन तिका 
ताजी ब्हडवीक दिसली. तिजेय मितर अजून तरणेंपण खेळटालें. आनी तिज्या 
आंगांचेर ते तिकतिकून दिसताले. ताकाय तिजी व्हडवीक दिसली. 

' आदल्या तेंपार तू म्हजो मोग करताली तसोच आजूय करतां म? 
येंगमासोन विचाल्ले. 

हय आमी एकलीं आसतानां हांव तुजेकडेन पळेतां, तेन्ना म्हजे काळीज 
पेट्टाशे दिसता म्हाका. '' तिणे लजत - लजत आपलें गुपीत सांगले. 

'' पुण हांव म्हातारो जालां. तं अजून तरणी दिसता. ” 

"तूं म्हातारो जालां. अशें म्हाका दिसना. तूं आंगान धडधाकट आसा. तं 
पुरुषसो दिसता. ” आपले बायलेन पली तोखणाय केली देखून ताणें तिजे 
उपकार आठयले, तो तिज्या पोल्याचो उमो घेवंक सोदतालो. पृण आतां खेळाचो 
वेळ न्हय अशें म्हणत ती मुखार गेली. आतां वावराक वचक जाय. 

रोखडीच ती गांवांतल्या रस्त्यांतल्यान चलंक लागलों, ती जिविताच्या 
मोगांत पडिल्लीं. रस्त्याच्या मोडणार तीं पावलीं तेन्ना फानीतफांगाची खोप 
पळोवन, आतीवेन म्हळें, “हो तर दुकरांचो घूड जाला. ” 

* तो तरणाटो तकलेन बरो ना. घराची देखरेख करपाक कोणाकूच 
सांगनासताना तो गेलो आनी देखून तिचो हो असो दुकरां - घूड जाला. ” अशें 
म्हण्ट।ना तो त्या घराकडेन मोडलो. गोरवांनी आनी दुकरांनी खोंप भरुत गेल्ली. 
येंगमासोन तांकां भायर धांवडायली आनी घराचें कवाड घट धांपलें, मागीर तो 

आतीबेकडेन आयलो. '' 

“ ताका कोणूय पिशाचबी त्रास दिना म्‌ ? ” आतीबेन विचाल्लें. 

“ ना. ” येंगमासोन जाप केली, 

“' ताका किदें भोगता तें म्हाका कळना. ” 

“ आतांच्या तरण्यांक मोग म्हळ्यार रोग, ” ताणे म्हळे, “ मनशान केन्नाच 
बदलना अश्या फांतरावरी आसूं नये. ताणे पावसा थेव्यावरीय आसू नये, तांकां 
फक्कत पडपाक कळटा, जिविताच्या खेळांत असलो मनीस सदांच हार खातलो. 
फानीतफांगाची चलणूक पळे. आमचे वरी ताका एक गांवकार जावपाक नाका. 
झूज सोंपले तरी ताका एक सोल्दार कसोसो रावपाचें आसा. त्याच पासत ताणे 
विदेसेलीचो वांगड धल्ला. '' 

“तो किदें करूंक सोदता.? ” 

“त्या तरण्याक किदे जाय तें म्हाका खबर ना, म्हज्या पूताकूय खरें किदे 
जाय तेंच हांव नकळ. हे नवे पिळगेन म्हाका वाज हाडला, '' येंगम।सोन म्हळें, 
“पूण हें फकत म्हजे मत हां. ” 

आपल्या पुताविशीं घोवान म्हळळीं उतरा आतीबेक आवडलीं ना. देखन 
तिणें म्हळे, ' म्हज्या पुताविशीं म्हणशी जाल्यार, तो एक दीस ब्हडलो मनीस 
जात़लो. '' 

आपल्या चल्याविशींच्या तिच्या भावार्ताक येंगमासो हांसलो आनी मात्शे 
तोंचून म्हठें, “ मातूय विसव घेनावताना आनी आपलें हीत लक्षांत धरी 
नासताना दुसऱ्यांपासत वावरप म्हळ्यार व्हडपण जाल्यार तुजो चलो आतांच 
फामाद जाला. पुण मनश्यान आपलें हितूय ध्यानांत दवरुंक जाय. ” 

आतीबेन म्हळे, “ दूसऱ्यांची सेवा करपाची तुजीच आवड ताणें घेतल्या 
तूंच पळे इगर्जपासत कितलो वावुरता तो. "' 

येंगमासोन जाप केली ना. जायतो वगत कांय उलयनासताना ती चल्ली. 
आनी रोखडींच गांवाच्या बगर - किरिस्तांव वाड्याचे शिमेर पावली. तांकां 
वाटेत झाथिगखूय आनी गांँतचो सब - डिव्हिजनल ऑफिसर, ते कसली तरी 
ताकतिकेच्या विशयाचेर उल्यताले. पुण येंगमासो आनी आतीब तांचेकडेन मातूय 
लक्ष दिनासताना गेले. पुण खायखोन येंगमासोक उलो माल्लो, तो थामलो आनी 
ताणे फाटी परतून ताजेकडेन पळेलें. 

“तू खंय वेता ? '' खायखोन विचाल्लें. 

* हुइनिगाक. '' 

“ तुज्यान मागीर वचं येता. पुण तुजेलागीं एके गरजेची गजालेविशीं 
उलोवंक जाय. ” येंगमासोने आतीबेक फुडें वचून शेतांतलो वावर सुरू करपाक 
सांगलें. आतीबेन मान हालयली आनी ती चलत रावली. ग्रेगमासोन तिजेलागी 

अभिमानान पळेलें. फाटल्यात पळेंनासताता, ती मोरावरी मोडत मोडत चलत 
रावली. तिजें चलप पळोवन येंगमासो मुलन गेलो. तो फाटल्यान परतलो आनी 
खायखोलागीं आयलो. तो डाथिगखूयाबरोबर उलोवपाँत गुल्ल जाल्लो. खायखोन 
ताका हांसून येवकार दिली. मागीर ताणें म्हळें, “ तुवे फानीतफांगाविशीं 
आयकलांच जातले. ” 

“ इम्फालच्या चीफ कमिशनरान म्हाका एक बिनतारी निरोप धाडला, ' 
खायखो गंमीरतायेन उल्यलो. ताणे सिगार पेटयलें आती दावो हांत बोल्सांत 
घाळून म्हळे, “ विदेसेलीक धरपाक एक वॉरंट काडलां ताका रोखडेच धरतलेश 
दिसता. तो राजद्रोही वावरांत घुस्पला; जाणा मूं? चीफ कमिशनरान ताजेर 
बारीक नदर दवरपाक म्हाका सांगलां, ” 

“ ताजो गुन्यांव इतलो ब्हडलो ? '' 

“तो बंडताल्यांक मेळळा " 

“ बंडवाले ? ” थेगमासोन अजापान म्हळे. 

* विदेसेली एक बंडवाल्यांचो पंगड तयार करता. तो नागांक स्वतंत्र 
जायात म्हणून सांगता. तो लोकांक भरती करता. बंडाविशीं उलोवचे परस हो 
वावर चड घातकी, '' खायखोन जाप केली. 

“ ताजे फाटल्यान कोण वचत अशें म्हाका दिसना. आमकां आनीक आनी 
रगत सांडलेलें नाका. ” येंगमासोन नेटान सांगले. 

खायखोन सिगाराचो एक लांब झुरको घेतलो आनी सवकसायेन धुंवर 
सोडलो, “ ओझा, सरकार कांय करीनासतनां बोगी बसचो ना. तुमी थांगखल 
सांगतात ते भाशेन शेतांत कुशिल्ले बटाट आसल्यार ते रोखड्या रोखडे काडून 
मायर मारुंक जाय. '' ताणें म्हळे. 

येंगमासोची जाप खायखोक आवडूंक नासली. खायखो एक विस्वासू आनी 
अणमवी ऑफिसर आसलो आनी तो बिगर - नागा जमातींतलो आसलो. 
झुजा उप्रांत नागांक दिसानदीस राजकी जाणविकाय येताली. हें तो जाणा आसलो 
आतां ताँका ब्रिटीश राज्यकरपी आनी तांच्या पोलिस दळाचो भय दिसनासलो. 

कांय वेळ कोणूच उलयलो ना. तांकां सगल्यांक हुस्को जाल्लो. निमाणें 
डा्थिगखूयान ती थंडाय मोडली. “ म्हाका खऱ्यानीच चिता जाल्या, आमच्या 
गांवच्या लोका मजगती विदेसेली खूब लोकप्रय जाला, डाझेक ओझान, ताजी 
गाँवांतली पदवी वाडयल्या. '' 

“हांव जाणां. ” खायखोन म्हळें. 

“तो शाणेपणान चल्लो ना अशें दिसता म्हाका. हाजो परिणाम वायट 
जाँव येता. 

“' मुख।र किदे जातलें अशें दिसता तुका ? ” येंगमासोन विचाल्ले. 

खायखोन जाप केली मा. ती गजाल चितेची आसल्यार सरकार खर उपाय 
घेवजीत. देखून तों वोगी रावजो आनी सवकासायेन सिगार ओडंक लागलो. ताणें 
येबरोपेव पोशाख केल्लो आनी ताज्या व्हडल्या गोबऱ्या कोटांत ताका अधिकाराचो 
झेत मारतालो. कांय वेळान ताणे गंभिरतायेन' म्हळे, '' सगलो देसभर 
स्वतंत्रतायेचें झज चलता. ”' 

स्वतंत्रतायेचे चळवळेविशीं आनीक जाणा जावन घेवपाक ङाथिगखूय आनी 
` येंगमासो उत्सूक जाल्ले. डाथिगखयान म्हळें, “ते चळवळीविशीं आमकां किदें 
सांगशी व्हय ? आमी कांयच नकळ, ” 

तोंडांतलें सिंगार काडून खायखोन ताजेवेलो गोबर फांपुडलो. मागीर ताणे 
आनीक एक झुरको मारून आनी कांय वेळात म्हळें, '' ते स्वतंत्रतायेची चळवळ 
चलयतात. '' 

“ तुबका!नी मूं ? ' येंगमासोन विचाह्लें. 

“ न्हय. तकलेन. '' खायखोन जाप केली, आत्मशक्तीन. ' ताज्या ओंठार 
एक मंद हांसो उदेलो. ” 

येंगमासोक तें विचित्रशें दिसले. म्हणून ताणे म्हळें, “ शत्रूक फक्क़त 
आत्मशक्तीन धांवडीवंक जायना. '' 

'' केन्ना केन्ना तशे जावं येता '' खायखोन जाप केली, 

“ अशक्य. ब्रिटिशांलागी खूब शस्रां आसात '' 

“गांधी करता तशे, तो एक महात्मा. 

“गांधी कोण? ” डाथिखूयान विचाल्ले, 

“तो हिदुस्तानाचो फुडारी, ” 

“ ताजे लागीं सेन्य आसा ? ” येंगमासोन विचाल्लें. 

“ना. तो शस्रांबगर झुजता. '' 

“म्हाका खरें दिसना. ” येंगमासोत नेटान सांगले, 

खायखोन सिगाराचें पोतेर भायर उडयले आनी मागीर ताणें चळवळीख'ती र 
गांधीं कसलें तंत्र वापरता तें सांगले, “ तो शांततायेन लोकांक तयार करता, 
आनी लोक ताका आदार दित!त. खबशे लोक बंदखणींत गेल्यात, ” 

“ फक्क्रत बंदखणींत गेल्यार स्वतंत्रताय मेळटा? ” येंगमासोन विचाल्लें, 

'' हें पळे, म्हज्यान तुका सरळ जाप दिवंक जायना. हांव एक विस्वासू 
सरकारी अधिकारी. ' ख।यखोन म्हळे, “ पुण लोक गांधी वटेन आसात म्हण्टकच 
ताज्यान सरकाराचेर चेपण हाडूं येता. ते जावचे ना अशें म्हणूं नज. शांततायेन 
बदल घडोवन हाडं येतात. तें अशकय न्हय. ” तो मात्सो हांसलो आनी मागीर 
ताणे म्हळें, “ सरकारी अधिकारी ह्या नात्यान हांवें चड उलोवंक. फावना. हांवे 

गांधीची तोखणाय बी करुंक जायना, पुण विदेसेलीची एवजण बरी न्हय. आनी 
फानीतफांग ताजेफाटल्यान वचूक सोदता. तुका जमल्यार ताजे मन वळय. ” 

“हांव येत्त करीन ” डाथिंगखूयान जाप केली. 

“। तो मात्सो भावनावश तरणाटो. ” येंगमासोन म्हळे, “ तो दु्षावला, 
निशला देखून तो विदेसेली बरोबर गेला. '' 

डाथिगखूय आपली उतरां ध्यान दिवन आयकता हें येगमासोक कळून 
आयले. डाथिगखूय भापलेलागी इद्टागत जोडूंक सोदता अशें ताका दिसलें. 
पुण ताका दुभाव माल्लो, तो एकदम वोगी जालो. 

तें खायखोच्या ध्यानांत आयलें आनी ताणे विशय बदललो. ताणें म्हळे, 
'' आठ ऑगस्टा तुमची केस येवपाची आसा.” लांबून तुमका दोगांकूय तशो 
कळीत केला. ” 

“ह्य ' येंगमासोन म्हळें. 

““ म्हाका दिसता तुमी तडजोड करची. जमतीवेलो हुक तं सोड्क तयार 
आसा ? '' डांथिगख्‌याकडेन वळून ताणें म्हळें. 

“‹ गांवकार घडये मान्यताय दीत; ना जाल्यार मान्यताय दिवपाक म्हज्यान 
तांचे मन वळोवं येता, पुण दुसर्‍या पंगडान सगल्यां मुखार म'फी मागंक जाय 
आनी तडजोड करुया म्हणून सांगूक जाय, '' ङाथिगखयान म्हळे. “ ह्या सगल्या 
झगड्यांचो म्ह!का वाज आयला. ” 

येंगमासोन आपशींच भापलो हात पोरण्या घायाचे मावेचेर दवरलो. इगर्जेचे 
जमनीपासत जाल्या झगड्यांत डाथिंगश्व्यान भालो मारून तो घाय केल्लो, ताज्या 
मनांत ती पोरणी दुस्मान काय एकदम जाळ कशी पेटून आयली. 

खायखोन येंगमासोक विचाल्ले, “ तं तयार आसा ? '' 

येंगम'सो निबर जालो. ताका दिसलें खृतिग्ला रिशांगाक दिवची देखून 
डाथिगखूयक हो तडजोड जाय. पुण पोरणी दुस्मानकाय विसरप कठीण जातले. 

गांवांतले दोन वाडे वेगळे पडिल्ले धर्माक लागून आनी ह्या झगड्याक 
लागून. हें झगडें धा वर्सा चलत आइल्ले. आनी दिसताले आतां एकचार कसोच 
जावपाचो ना. जमनीपासत झगडे हें फकत आनीक खर वेगळचाराची खण 
आसली. आपल्या सुवार्थी हेतूक लागुनूच डाथिगखूय मोव पडिल्लो. येंगमासोन 
आपली जाप दिली. “ म्हजी तयारी आसा. पुण दुसऱ्या पंगन आपलो अडेचो 
हक सोडून दिवंक जाय.” 

“अडेचो हक ! ” झाथिगखूयान म्हळे, तोंचूंन उल्यल्ली उतरां ताका 
आवडलीं ना. 

आपल्या दोळयांमुखार असले नश्टे झगडें नाका भशे खायखोक दिसले, 
ताणें बचपाचें केलें आनी म्हळें, ' म्हाका जायतो वावर आसा. तुमी मात्शे शांत 

जातकच ते विशी विचार करतले अक्षी आस्त धरतां. आनी हें पळे फानीतफांगोचेर 
मात्णी नदर दवरात. ” 

खायखोन निरोप घेतलो, आनी दोतूय हात बोल्सांनी घालून तो सवकासायेन 
आपल्या बंगल्याकडेन वचक लागलो. ताजो बंगलो लागींच आसलो. थोड्याच 
वेळान तो दिवटी भायर पावलो. त्या पोरण्या दुस्मानांनी उलयनासतना एकामेकांक 
कांय वेळ पळेले. प्रवासाक वचपाक ताकतीक आशिल्ल्या येंगमासोन मागीर म्हळे, 
“ हांव हृइनिगांक वेळां, “ ओझा, ' आतां म्हाका उलोवंक वेळ ना. '' 

* हुइनिगाक कित्याक वेता तं ? '' 

येंगमासोत कित्याकतें सांगलें आनी मागीर म्हळें, “ दीस वयर सल्ला 
आतां म्हाका वचूंक जाय. ” 

“'म्हण्टकच रिशांग, एक दोन दिसांनी कलकत्त्याक बेतलो ? ” 


ii 1? 


परां 
“ तुका किदे सांगूक जाय म्हाका,” 
it कितें ? }1 


“ सोयरीकेविशीं उलोवणी करुंक रायबाऱ्याक धाडटां, ” ङाथिगखयच्या 
आवाजात मोवसाण आसली. ताजे दोळे लिकलिकताले. येंगमासोन फाटीफुडे 
जायनासताना म्हळे, ” तुज्या बर्‍या हेतू पासत हांव देव बरें करु म्हण्टा, पुण तुका 
हय म्हणपाक म्हाका कितलें कुस्तार जातले जाणाच त्‌ं. तुवें कोणाक धाडीना 
जाल्यार बरें जातले. '' 

ङाथिगखूयचो अभिमान दूखावलो. येंगमासो इतलो निबर आसत म्हणून 
ताका खबर नासले, तरी ताणें ताका कळवळ्यान विनयलो, “ तुजो पूत आनी 
म्हजी धूव हांणी लग्न जावपाचें उतर दिलां म्हणून जाणा तू. आमचे चाली 
प्रमाणू आमौ तांचे इत्सेत्रमाणूय चलंक जाय. ” म्हण्टकच रोखड्यारोखडे कांयच 
थारावं नाका. 

येंगमासो मात्सो अस्वस्थ जालो, ' आपल्या मनांत किदें आसा हें जाका 
खबर ना तांका मेकळेपण दिवपात किदें अथं आसा ? 

तो किदे म्हणूक सोदता तें ताका कळळें, देखून ताणें जाप केली. “ हें पळे, 
आपले मन तीं बदलपाची नात अशं दिसता म्हाका. '' 

येंगमासोन हासून म्हळें, “ जायत गा. पुण ह्या लग्नाक हयकार दिवपाचे 
भामचे जातीच्या मनांत ना. '' 

“झगडे मुखार दवरु येता पुण लग्न दवरुंक जावंचें ना.” डाथिंगख्‌यन 
म्हळे, “ खऱ्यानीच म्हाका तिजें लग्न तुज्या पुतालागी थारावंक्र जाय तुजे 
संमतीन. " येंगमासोक शांत करपाक झाथिगखूयन आपलो राग आडावन धल्लो. 

पुण येंगमासो आयकुपाचे तयारींत नासलो. ताणें म्हळे, “ उदक आनी तेल 

एकठांय येवं येतात, साँग म्हाका ? '' र 

येंगमासोन पळेलें, पयसुल्ल्या दोंगुल्लेवेल्यान आतीब ताका हात हालोवन 
आपयताली. ताणें म्हळे, “ राग धरुं नाका, ओझा. म्हाका कळाव जाता. ” 

दुसऱ्याच तिशयाचेर उलयत, उलयत डाथिगखय ताजे वांगडा चलंक लागलो. 

डाझेक विदेसेली लागीं किदें उलयलो तें येंगमासोन ताजे कडल्यान आयकलें, 
गांवांत ह्याच विशयाचेर परतून परतून उलयताले. विदेसेलीक आपलो थिलाकापो 
करून घडये डाझेकान शाणेपणा करूं ना अशें दोगांकूय दिसलें. फातीतफांगाच्या 
कर्तृपांविशी खायखोन जी शिटकावणी केल्ली ताजेरूय तांणी विचार केलो. ब्रिटीश 
देश सोडून वेतले तेन्ना किदें जातलें हाजेरूय तांणीं विचार केलो. लोकांक आपल्या 
. देशाचेर राज्य करूंक जातलें ? 

डाथिगखूयाक दुसरी चितां आसली. विदेसेली गनिमी झूज करीत म्हगन 
ताका भिरांत दिपततालौ. ताणें ताजेविशीं येंगमासोचें मत विचाल्लें 

“ब्रिटीशांच्या आड झुजांत आमका जेत मेळ?लें अशे म्हाका दिप्ञना, '' 

“ आातांचे सांगप कठीण, पुण आमी तें रिशांगाकडेन उलोवंया, ताका चड 
खबर आसतले. ” डाथिंगखूयान म्हळे. 

यंगमासोन मान हालयली. 

डाझेकाक पुरिल्ले ते सुवातेर ते येवन थामले. सगलेकडेन शांतताय आसली. 
एक सुणो तणार न्हिदिल्लो. थड्याचेर फांतर चौकोनी आकृतायेंत दाळून 
दवरित्ले, येंगमासोन तांचेकडेन बारीकसाणीन पढळेलें. डाथिंगखूयान सांगलें 
डाझेकाच्या उगडासाक ते थंय एक यादस्तिक बांदतले. ताका खूब दुड़ 
लागतलो '' मंम्ला था '' आनी “ काथौकासाम ”' च्या परबे आदी तांका तें बांदूक 
जाय. किरिस्तांव जायतपसून येंगमासोन तसले विधी करपाचे सोडून दिल्लें. ताका 
जायती वर्सा जालीं. ताजो आतां पोरण्या देवांचेर विस्वास नासलो. पूण त.का 
ङ झेकाविशीं खूब आदर दिसतालो, तो बळीश्ट मनीस आसलो. तो थांगखूल 
लोकवेद जाणा आसलो, चलत आइल्ल्या चालीरीतीचो तो वब्हडलो जाणकार 
भासलो, आनी केन्ना, केन्ना बरौ बुद दितालो. येंगमासोन म्हळें, “ तो निबर मनीस 
आसलो, पुण जें जे नागा आसलें ताजो ताका कुड्टो मोग आसलो " 

इतल्यांत ङझाथिगखूयाक उगडास जालो. इगर्जचे सुवातेविशी तो कसलीच 
तडजोड करूंक तयार नासलो. आतां तो “ काझायरामा '' कडल्यान आयल्या म्हणून 
तडजोड मान्य करतलो ? घडये ना. ह्या विचारान तो 6तेस्त जालो, पुण 
* खुल्लाक्पा ” च्या नात्यान तो वस्तुस्थिती जाणा आसलो, अशींच झगडीं करीत 
रावपांत अर्थं ना. आतां काळ बदलला, 

डाथिगखूय येंगमासोच्या लागी आयलो भानी ताज्या खांद्यार आपलो हात 
दवरून ताणें “हळें, “ आमी दोगूय बरे नागा, हय मूं ? ” वेंगमासोच्या विचारांची 

"सरपळी तुटली. तो तळपाभाशेन थीर आसलो ताणें म्हळे “ आमी नागा म्हणूनूच 
दर एकलो आपलेंच तें खरें मानतालो. आमी निबर लोक आमकां सोपेपणान 
बागोवंक जायना. ” ताणें स्पश्ट केलें. 

“ तृण काळ बद तला, '' डाथिगखयान जाप केली. आमच्या चल्या चलयांक 
आमचे भाशेन दिसना आती तांची कर्तपां वेगळीं. आमच्यान आमची पोरणी 
दुस्मानकाय चलोवंक येत, पुण म्हजी धव आनी तुजो पूत आमचे इत्सेप्रमाण चलत 
म्हणून सांगूं नज. 

“पुण ते पासत मोव पड़ंक जाय काय किदे? ” येंगमासोन विचाललें. 
तूं तुजे खरें म्हण्टा आनी हांव म्हेजंच खरें म्हण्टा तेन्ना तडजोडीचो प्रस्नूच खंय 
येता ? डाझेक कोणाकूच बागलोना म्हणून म्हाका ताजेविशीं आदर दिसता. 
“ ताणे स्वास घेतलो आनी मागीर तो मुखार उलयलो. " 

“ खातींगाच्या लग्नाविशीं डाझेकान तडजोड केल्ली? ” 

डाथिगान शांत आत्राजांत जप केळी. हे पळे ओझा“ खुलाक्पा ” ह्या 
नात्यान म्हज्यान म्हाका जाय तशें करूंक येना तरी, म्हजे मत मात्हे वेगळे. 
आमच्पा पुताक आनी धुवांक आमच्या कर्तपान फायदो जावंक जाय. तें आमचे 
पवित्र कर्तेव्य, आमच्या भूरग्यांक कितलें सुख मेळटा इतलेंच पळोवंक जाय. ” 

येंगमासोन म्हळें, “ ओझा '' म्हाका आनीक उलोवपाक वेळ ना. म्हाका 
आतां वचक जाय. पुण तं क्तिं सांगता तें म्हाका मातूय माव्य ना. मनशान 
आपल्या मताक चिकटून रावंक जाय. 

येंगमासो ताकतिकेन चळंक लागलो. ङाथिगखूय अपभानित जालो. ताजे 
जातभावांक् तो किरिस्तांवांलागीं तडजोड करता हें बरे माननासले. “ खल्लाक्पा ” 
ह्या नात्यान ताका तांच्या मताचो मान राखंक जाय, पुण मनीस आनी बापूय 
ह्या नात्यात आपले कतंव्य वेगळे हें तो जाणा आसलो. येंगमासोची संमती 
मेळोवप!क ताणे सगळे येत्न केव्ले, पूण ताका येस आयलें ना. कितें करचे तेंच 
ताका कळना जाले. ताका दिसलें डाझेकाचो आत्मो ताका दटायतालो. जखमी 
जाल्ल्यावागाभ[शेन ताजो जखमी स्वाभिमानाचो क्रोध ताज्या काळांत उडकी 
घेवपाक तयार जालो.“ मनीस हो वागाभाशेन. तो सदांच झुजपाक तयार 
आवता." 

ताजें काळीज तिख्या भाशेन घट जाताशें दिसूंक लागलें. ताणे 
येगमासोकडेन पळेल. तो दोंगुलळी चडत वेतालो आनी थंय आतीब ताजी वाट 
पळेताली. येंगमासो ताकतिकेन चलतालो आनी ताज्यो घोंटिल्ल्यो पोवठो 
फांतराच्पा गुळ्याभाशेन दिसताल्यो. 

आपल्या आंगांतल्यान रगत नेटान सळसळटा अशें ताका दिसले. 

येगमासो दोंगुल्लेच्या तेमकार पावलो आनी आतीबेक सोदपाक भोंवतणी 

पळोंवक लागलो. ती सुवात सोडून ती आदीच गेल्ली हें पळोवन तो निर्शेलो. 
थोडो वेळ तो एका ल्हानश्या रस्त्यांतल्यान मुखार गेलो. लागसारच्या रानांतल्या 
सांवळ्यांच्या थिपक्ण'ंतल्यान आनी दोंगरी व्हाळ उपून तो मुखार गेलो. मागीर 
तो व्हाळाचे उक्ते देगेर चलत गेलो आनी थिपक्यांची पानां आशिल्ल्या झिलीच्या 
झोंपालागो पावलो. थंयच्यान ती दोंगुल्ली ल्हव त्हव क*ून तिरकस मोडणांनी 
सकल देंवताली. आतीब बटाट्याच्या मळांत भासा काय क्रितें तें पळोवपाक ताणे 
मोवतणी नदर माल्ली. पृण ती दिश्टौक पडली ना. झोंपाक तेंकून, तो मात्सो 
दोंगुल्लेर गेलो आनी ताणें दुसरी नदर माल्ली. ताका आतीब शेतांत खण्टा 
आसताना दिसली. येंगमासोन पारखिल ती आपल्या सगल्या बळांन खण्टा. 
आपल्या घर।ण्यःखातीर तो वावर करूंक जाय हें ती जाणा आसली. ताजे काळीज 
मोगान विरगळळें. ताणे तिका विचाल्ले, “ आतीब म्हाका तृं कित्यांक 
आपयताली. ? '' 

आतीबेन तोंड वयर केलं, कपळाक मिरयो घाल्यो आनी मागीर ती ताठ 
उबी रावली. शांत म्होवाळ हासून तिणें जाप केली, ' हें पळे तुका कळाव जाता, 
म्हज्या पुताक हाडपाक तू हुइनिगाक वेता, ” ; 

“ तुका उशीर जाल्लो म्हाका नाका. ताचेविशीं ताका जाल्ले उलयताना 
हांवे गांवकारांक आयकल्या. म्हाका हृस्को जाला." 

आपले बायलेक पुरो जालां हें येंगमासोन पारखिले. ती नेटान स्वास 
घेताली, तिज तोंड अजून सुंदर दिसताले, आनी तिजीं उक्ती थानां पिकिल्ल्या 
लारांजाभारोन दिसतालीं. तिजे बरे तरेन वळिल्ल्या केसांतल्यान दोन नावाडगे 
केस कपळार आइल्ले आनी मदीं मदींच वाऱयार उबताले. येंगमासोन नेटान म्हळें, 
“म्ह्ज्या पुताविशीं वायट उलयतात तांचे पाड पड. ” 

* पुण ती चली चेटकीण आसूं येता. '' आतीबेन म्हळें. 

“तुका दिसता चलयो करण्यो करतात? ” येंगमासोन हांसत म्हळें, 
“ दादल्याँकूय ह्यो गजाली कळटात. '' 

“तुमी दादले म्हळ्यार काळया म्होंवा मूंसावरी. तुमकां फूल दिसल्यार 
पुरो.” आतीबेन मस्करेन म्हळे. ती चलयेवरी लजली आनी आपल्या घोवाच्या 
दोळयाक दोळो दिवप तिका जमनाजालें. 

“हांव ताका कसोयतरी परतो हाडटां.” ताणें जाप केली, “तूं हुस्को करूं 
नाका.” तो वचपाक तयार जालो, 

“ तू ङाथिगखूयलागो किदे उलयतालो ?'” 

“ बायलांक सगल्यांत चड आवडटा अशी गजाल. ' 

“कसलौ ती ?'' 

“ खृतिम्लाक हांवे सून करून घेवची अशें ताका जाय.” 


1 

“ तुवें किदे सांगळे ? '' आतौतेन उत्सुकतापेन म्हळें, 
“ हांचे ना म्हणून सांगे. 

आतीबेचो तामसो चेरो एकदम काळो पडलो. “ हें पळे, तीं एकामेकांचो 
मोग करतात खबर ना तुका ? '' 

तिज्या प्रस्नाची जाप दिनासताना, येंगमासोत म्हळे, “ म्हज्यान ताका 
सोयरो म्हणून घेवंक नज, म्हज्या पोल्यावेली ही माव पळे. ” ताण हात वयर 
करून मावेकडे बोट दाखयलें, ' हो घाय ताज्या भाल्यान केला, हांव इगर्जेचे 
सुव'तेर वावर करतना ताणें तो नीट म्हजेर दोंवटिल्लो. 

“तुमी दादले म्हळ्यार रे३ कशे, तुमकां झगडप म्हळ्यार एक खेळ. ” 
आतीबेन कोडू तोंड करून म्हळे. 

पेंगमासो हांसलो. '' आनी तुमी बायलो म्हळ्यार त्या विखारी सोर्पांभशेन 
ते तकली बयर काडीनासतना चावतात.” ताणें जाप केली .मःगीर तो मात्सो 
मोब जालो. आपणे बायल ज!तीर केल्ली ही टिका बरोबर न्हय अशें दिसलें ताका, 
कारण दादल्यांच्या काळज!तूय सं,रोप फुसफुसतात. 

आतीब बोगी रावन खणूक लागली. तिणें आपली तकली परतून वसर 
काडली ना तिका दिसले आपल्या घोवाक लेगीत तिज्या मनात, एके बायलेब्यां 
मनांत कितें चलता तें कळनासलें, दादले फक्क्रत प्रतिष्ठा आनी पूर्वग्रह ह्या 
गजालींतूच घ॒स्पून उरतात. तांच्या ह्या कोल्लाक लागून तांची भावनाची धार 
ना जाता. आनी बायलांच्या काळजाक जाचतात तीं दुखां तांकां समजता. 
आतीबेक दिसलें दादल्यांक मोगाची खोलाय केन्नाच कळची ना. 

दीस वयर सरिल्लो आनी उदेतेचें मळब नितळ जाल्ले, येंगमासोक दिसले, 
आत्तांचे आत्तां चलपाक सुरवात केत्यारूच हुइनिगाक पावतलो. ताका 
आतीबेक येता म्हण सांगपाचे आसले, पुण तो तकली सकयल घालून शेत खण्टाली, 
ताणें इतलेंच म्हळे, “ खंयच्याय शेजाऱ्याकडल्यान त्‌ं तांदूळ उइणे घेशी ? ” 

“हृय,'' तकली वयर काडीनासताना आतीबेन म्हळे, ' आनी मीठ हाडपाक 
विसरू नाका हां. ” 

“ना. हांव विसरचों ना. '' 

आतीबचे काळीज जड जालें. पुण आपल्या काळज'च्या सगल्या बळान तिणें 
आल्या घोवाचें आनी पुताचे बरें जावचे म्हणून मागणें केलें. 

खायख्नो, ङ।थिगखूय आनी आतीबेलागीं उलोवणीं केल्ली तांकां लागून 
येगमासो अजून उचांबळ जाल्लो. आपल्या चल्याच्या मनाचेर आपलो मातूय शेक ना 
हें तो जाणा आसलो. ताका शिक्षण मेळिल्लें आनी झृजावेळार नवे विचार 
मेळिल्ले ताका आनी जायत्या जाणांक दुसरे तरेचो जिवीत जियेवपाचें आसले, 
आपे चलणुकेंत तो सामको मेकळो आसलो आनी सगल्या गांवकारांनी जिका 

जातभायरी केल्ली ते चलबेलागी ताणें नातें जोडिल्लें. पुण, ताणे खृतिग्लाक उतर 
दिलले आनी आपल्या बापायक लेगीत ताणें ती खबर सांगूक नासली, बंड करप 
म्हळ्यार हांचो धर्मच जाला काय किदें ? शिक्षण आनी झुजाक लागन चले आनी 
चल्यो सुवार्थी जाल्या, आतीबेक हुस्को जावपाचोच. डाझेकासारक्या ताठ 
बापायचें आयकनासताना खातींग आपले आवडीचे चलयेलागी लग्न जालो ना? 
ताज्या बापायन ताका सोडिल्ल्यांत जमा पुण ताजे ताका कांयच पडूं नासले. 
ताक। अजून पश्चाताप जावं नासलो. आतां डःझेक एक भूत जाल्लें आनी खातींग 
पुराय स्वतंत्र जिवोत सारतालो. आपलोय चलो खातीगाच्या पावलार पावल 
दिवन चलतलो अशें कोणाक दिसतालें ? " 

येंगमासोच्या मनाक यातना जाताल्यो. उचांबळ जावन तो चलतालो 
दोंगृल्लेवेल्या रानातल्या आवाजांनौ ताज्या मतांतल्या चिंतनाचे पडसाद उठ्ठात 
अशें दिसताले. दोंगरांतल्या वझऱ्यांच्या ब्हांवपाच्या आवाजांतल्यान ताज्या 
काळजांतले झूज उवते जातालें. भऱ्यांतल्यान नळव काडून गांवच्यो चलयो तो 
आपल्य! खोटल्यांत उडयताल्यो थंय तो कांय वेळा उप्रांत पावलो, मदीं, मदीं, 
जळव काडून खोटल्यांत उडयताली ताजो खटखट असो आवाज कानार पडटालो. 
हो आवाज ताका सदांचो जाल्लो. पुण सदांचो उठोवपातलो हासो मात थंय 
नासलो. येंगमासोक चल्यांनी अशें वागप विचित्र दिमळें. तो तांचे लागी 
वचूक लागलो आनी तो इतलो काचाबूल जाला तें पळोवन तांकां अजाप जालें, 
“ओझा तूं ताकतिकेंतसो दिसता. ” तांचे मदले एके चलयेन म्हळे. 

आपृण कित्याक भायर सल्लां तें येंगमासोन सांगले. मागोर ताणें मस्करेन 
म्हळे, ' तुमी गांवाक लज करतात. ” 

“ कित्याक ओझा ? ” एके चलयेन म्हळे. 

“ह्या भऱ्यांतल्यान तुमी जळव काडटात तो जसो जीव नाझिल्लो तशींच 
तुमीय जीव नाशिल्लींशीं दिसतात. तरण्या चलयांनी वझऱ्यांवरी ७ळखळूंक जाय. ” 
पुण चड वेळ ताका ही विनोदी वृत्ती तशींच दवरप जमले ना. दुखान भारावन 
ताणें एकदम म्हळें, “ सगलो गांव सुतकीसो दिसता. जंय खोस आसली थंय आतां 
राग आनी झगडे दिसता. ” 

चलयाँक ताज्यो भावना कळळयो नात. आनी आपल्यो भावना किदे तें 
सांगूंक ताकाय जमले ना. आपल्या झगडपाच्या फुरफुऱ्यांचो तोच बळी जावंक 
नासलो ? तरी तो किदें बडबडलो तांतूत थोडें तथ्य आसले, जाय तितलें बाण 
जेवण नासून आनी रोगांक लागून सगल्यांक जियेवप कर्टाचे जाल्ले. आतांच्या 
चल्यां चड बारीक आनी उण्यो कोटक अशें ताका दिसले. 

पुण हें जिवीत तांणीं हांसत खेळत सोंसूक जाय अशें ताका दिसले. 

ताका जाय अआएरलें तांकां हांसोवपाक, तांचे लागीं मस्कऱयो करपाक. 

“' चल्य़ांनो, तुमी कित्याक उदात तें आतां म्हाका कळळे, ” ताणें हांसून 
म्हळे, “ तुमकां हांसपी खेळपी वांगड्याची गरज आसा. ” चल्यांचो हांसुन. हांसून 
मुट्ठो जालो. 

“ शियाचे दीस येवचे आदी तुमचें लग्न करयाक सांगतां तुमच्या 
आवय - बापायंक. ”' ताणें म्हळे. 

येगमासो छागीं जी चली पयली उलयली तिजे नांव पायसोला, तिणें जळव 
काडपाचे खीणभर थामयलें आती म्हळे, “ ओझा हो तुजो विचार एकदम बरो, 
षुण तुवें आदीं खिग्लाचे लग्न थारावंक जाय- मागीरूच आमचो तुज्या उतराच्र 
विस्वास बसतलो. ” 

खुतिग्ला हें सगळें उलोवप आयकताली. ती लजली. लाकडांच्या दाळालागीं 
वावर करताली थंय ती हालचाल करीनासताना तइ्शी रावली. 

पायसोलान खृतिग्लाचो अत्रतिकाय पारखिली, आनी तिका मस्करी करपाची 
चड्च उमेद आयलीं, तिणें कूस माल्ले, ' लज नाका, लायक त्या मनशाच्या 
हातांतूच तुजी केस दितात. आनी हो वावर ताजेरुच घालंक जाय.” 

येंगमासो।न पयलेच फावट आपल्या दुस्मानाचे चल्येचेर बोरीकसाणीची 
नदर माल्ली, तिजो रसरसीत आनी सोबीत चेरो पळेवन तो भुलून गेलो. तिजी 
नदर, तिजो चेरो, तिजी रावपाची तरा, तिज्यातल्यान एक तरेचो मन भलोवपी 
पमंळ फांकतालो. आपल्या चल्यान तिका पसंत कित्याक केली तें ताका कळून 
आयले, आपलेकडेन खृतिग्ला उत्सुकतायेन पळेता हें ताणे पारखिलें. ताका 
दिसलें आपल्या मनांतली गांठ विरगळटा. कळनासताना ताजो उजवो हात वयर 
आयलो आनी ताज्या पोल्यावेले मावेक लागलो. ना, ना, म्हज्या पुताक सुंदर 
बायल ह!डपाक हांव म्हजो स्वाभिमान हागडावंचो न!. '' ताणें आपणाकूच म्हळे, 
ताणें त्या रलयांचौ निरोप अेतलो आनी तो मुखार चलंक लागलो, 

गांवचे शिमेर पावतकच ताणें आपली चिलीम काडली आनी पेटयली. तो 
थामलो ना. गांवा पसून जातातितले बेगीन पयस वचपाचे इत्सेन, तो गावठी 
सोरो पियेल्लेवरी वांकडी तिकडीं पावलां मारीत चलूंक लागलो. 

रोखडोच तो माताच्या शेतांतल्यान चलूंक लागलो. शेतांत निक्त्योच 
लाइल्ल्यो रोपयो बऱ्यो वाडिल्ल्यो. ह्या वर्साचे पीक बरें येतलें अशें ताक्रा दिसलें.. 
नदर पावता थंय पोपटी रंग पातळेल्लो. ताजे मन आनी दोळे सुखावले, भाताच्यो 
रोपयो मोन्यो आसल्यो, दुकरांवरी वा कुकडांवरी तांकां आवाज करुंक येनासलो. 
पुण त्यो पोपटी रंगांतल्यान उलयताल्यो. आपल्या आंगातल्यान, सांध्यांतल्यान आनी 
मांसांतल्या। तो रंग रोमून रावता अशें ताका दिसले, ताका एके लोक कथेचो 
उगडास जालो. हे धारेर बंदी आशिल्ल्या एका बळीइट देवान आपल्या बळान 
धर्तरेक मळबाचे उंचायेर उखलून व्हेली आनी वयर सकयल अशी जमीन तयार 

केल्ली, मागीर लोक रोवंक शिकले आती सगलेकडेन रोवंक लागले रोवपाक 
जमती मेळना जाल्यो, चड आनी चड लोक रोवप कश तें शिकले म्हण्टकच लोक 
दोंगरांचेर रोवंक लागले. दाण्यांत जीव -तत्व आसता. मनीस दाणे खातात तेन्ना 
तें जीव - तत्व तांच्यांत वेता आनी मागीर ते मरतकच तें परतून जमनींत वेत", 
जमनींतल्यान तें बियांत वता, बियांच्यो रोंपयो जातात, रोंपयाचेर दाणे जातात 
म्हण्टकच शेतांचे पीक आनी मनीस हांचे भितर एकूच जीव -तत्व आसता. 

तों लसलशींत, पांचवीचार शेतां पळोवन ताजे निशल्लें काळीज परतून 
ताजे तिवतिवीत जालें आनी ताज्या मनाक पांखां फुटलीं. 

झेतांतल्यान वारें नेटान ब्हांवतालें. येंगमासोत भोंवतणच्या समाक डेन पळेलें. 
ताज्या मन'त थंडाय रिगली आनो तांजो जीव भोंवतणच्या पंचतत्वांत विलीन 
जाहल्याभाशेन जालो. चकचकीत वोत पिल्ले. रस्त्यांत जितोमूस नासलो. एक 
गार आंगार वोत घेताली. 

तो लागीं पावलो तशी ती रानात सरपटत गेली आनौ रोखडीच दिश्टी 
भायर जाली. 

ताका रान बोकड्यो आनी मिथून हीं जनावरां मेळळी. तो येता तें पळोवन 
आनी ताका भित्रन तीं पळून गेलीं. केन्ना केन्ना ताका रुखा पोंदा रान-फळां मेळटालीं. 
ताका चेस्टनटांच्यो वाटकुळयो बियो मेळटाल्यो, भ्रगेपणांत त्या बियांनी ते 
' कांग ' खेळटाले.-सुतां आनी लुगटां रंगोवपाक जाचेपसून रंग तयार करतात 
तसले कांयरूख ताका दिसले. आतोब ती कला बेस बरी जाणा आसली. आनी तो 
तिजलागीं लग्न जाहलो ताजे हेंय एक कारण. ती आंकवोर आसली तेन्ना रोबणेचे 
परवे आदल्या दिसा तिणें ताका एक “' कायटाफी '' लुगट भेट दिल्लें. 

वाटेंत कांय सुवातांनी सुरु रुखाच्यो सोबीत सुयो तांबडे मातयेर शिपडलेल्यो. 
सुरुची झाडां सव्यार चडिल्त्या व्हंकलांवरी दिसताली, राना म्हऱयांत पावलो तशे 
ताका दिसलें रान्‌ंच आपल्यांत रिगलां आनी आपूणूच रान जालां. 

रान सोपतकच ताका झाडापेडां नाशिल्ली एक देवती लागलीं, आनी न्हंयेर 
जशी नृस्तें-भकपी सुकणीं उइटात तशी कांप कुपां उबताली. हवा बदलली. 
मळबांत आता सूर्या दिसनासलो. रोखडोच येंगमासो दुसरा रानांत पावलो. 
रस्त्याच्या दोनूय कुशींक आशिल्ल्यो वाली, वाऱयार नाचताल्यो. मुखार, ताका 
कांट्यारे झिलींत धवो रान-फुलां दिसलीं, ताणें कांय फुलां खुटलीं आनी तो 
मुखार गेलो. 

थंय तरेतरेचे ऊंच रूख आसले, रानाचे सकयल ताका ओली तांबडी जमीन 
दिसताली. कांय पावलां मुखार, एके गाळीकडेन रानवट हत्ती आसले, तांचे आवाज 
आयकूंक येताले. रस्त्याच्या मोडणार पावनाफुडें, ताका एक सोबीत हत्ती दिसलो. 
एका रूखापोंदा रावन तो ताज्यो सकल्यो खांदयो मोडटालो. येंगमासो थंय आसा 
हें ताका खबर नासले. येगनासोन आपलो भालो घट धल्लो आनी तो सांबाळून 
रस्त्यार चलूंक लागलो. मागीर ताणें बेगी बेगीन चलपाक सुरवात केली. 

शारेग्ला, बायबलांतले सेंट जॉनाचें शुभवर्तमान वाचताली, हांव तुमचो 
मोग करतां तसोच तुमी एकमेकचो मोग करचो अशीं हांव तुमकां आज्ञा 
करतां. ' ह्यो वळी वाचतकच, तिका आपूण, ऊंच अश्या अध्यात्मिक जगांत 
पावल्या अशें दिसले. 

हुइतिग गांवांत मिठाचे खणीलागी तणांत लोळत रिशांग आयकतालो, 
मिठा = उदक काडून जाल्ले, येनब्ही तें उदक लोखणाच्या आयदनांत तापयतालो, 
तापिहुल्पा उदकांची वाफ वयर मळरांत उबून वेताली, 

बाशीनःची मोहीम बरे तरेन चलताळी. रिशांग आनी शारेंग्लां हांणी ताजे 
पासत खब करट केउले, पंदरा दिसांच्या सतत वावराक लागून रिशांगाक सामकें 
पुरो जाल्ले, ताजे वजन उणे जालें. ताजो ताळो दृबतालो देवून ताजो आवाज 
पडिल्लो. 

फांतोडेर वावराक वच्चे आदीं बायबल वाचप म्हळ्यार शारेंग्लाक दिसपट्टो 
संवयूच जाल्ली. ती स्पश्ट वाचताली आनी बरे तरेन वाचताली. ती बाचताली तें 
रिश्षांग सदांच आयकतालो; ताका लागन ताज्या काळजांत खोस फुलताली आनी 
ताज्या पुरो जाल्ल्या आगांत शकत रिगत!ली. 

आज चार दीस जाले, शारेंग्ला आनी रिश्ञांग हुर्दानंगांत रावतालीं. इतल्या 
वेळात तांणी जायत्या लोकांक वाशिनां तोपिल्लीं, रिशांग येनब्हे लागीं रावतालो 
आनी शारेंग्ला गांवच्या डाला - लाँगांत रावताली, त्या दिसा तीं दुसऱ्या एका 
गांवांत वचपाक मायर सरिल्लीं, फांतोडचेर ताका ए'ब्हेच्या घरा मेळूक आइह्ली 
आनी आतां ती बायत्रल वाचताली, 

“आनी ताजे माप हें -- इइटांखातीर जीवाचो त्याग करता तोच खरो 
मोग. ” शारेंग्लान निमाणी वळ सवकसायेन वाचली आनी तिणें'' मोग” ह्या 
उत्तरार नेट दिलो, 

रिशांग लक्ष दिवन आयकतालो, इतल्यांत ताज्या ध्यानांत आयलें, कांय 
दीस जाले ती त्योच त्यो वळी परतून परतून वाचताली. ताक! दिसले, तातूंत 
कितें तरी अथे आसूंक जाय. तिजो निराशी मोग आतां देवाचे दिशेन वेतालो 
आनी देवांतल्यान आपल्या इश्टांकडेन, नकळत तिणे वांशीनाचे मोहिमेक 

अध्यात्मिक अर्थ दिल्लो. 

वाचून जातकच, शारेंगला उठली आनी प्रवासाची तयारी करुंक लागली, | 
रिशांगूय उठलो आनी वचपाची तयारी करुंक लागलो. ते दिसा मळब सामकें | 
निळें आसलें. रिशांगान वयर पळलें आनी ताज्या काळजार त्या देवाच्या अनंत 
रचनेचा भार पडलो, आपलो वावर सोडन एन्ब्हे रिशांगालागी उलो३पाक 
आयलो. ताणें म्हळें, “ रिशांग, तुज्यान आनीक राबंक जायना? ह्या वगतार तूं 
कलकरत्याक गेलो जाल्यार तुजो वावर आमकां मेळचो ना. तुजे सारको दुसरो 
फुडारी मेळप कठीण. तूं जाणा, विदेसेलीचे मनीस स्वस्थ बसपी न्हय. फानीतफांग 
तांकां वचून मेळळा. आतां किदे जातलें सांगप कठीण. ” 

ह्या गांवांत आनी हेर गांवांनी किदें घडट! तें सगले रिशांगान आयकल्लें 
विदेसेली आपल्या वावराचो प्रवार करतालो आनी आपल्या पंगडांत लोकांची 
भरती करतालो. 

मिठा - उदकाक फुलां आइल्ली. लोखणाचे कायलेंत मिठाकण आकाराक 
येताले ते ए'ब्हेक दिसताले, 

रिशांगान ताजेकडेन पळलें आनी हांसत म्हळें, “ तुका नस्तोच हुस्को, 
आमकां गरज आसा ती फुडाऱ्याची 'ह्य; आमकां जाय ते विचार आनी आमचे 
लागीं शिकिल्ले चले, चल्यो आसल्यार आमकां विचार मेळटले.' रिशांग 
थामलो, मागीर ताणें म्हळें, “ आमकां एका हायस्कूलची चड गरज आसा हातूंत 
दूबाव ना.” 

'' म्हाका तज्ञ दिसना.” एन्ब्हेन म्हळें. 

* लोकाच्या मनांत वेगळें आसाशे दिसता. दोस्त सैन्याच्या विमानांनी बाँब 
उडोवन नासाडी केली ताजेपासत तांका लुस्कान भरपाय जाय. शेतकाऱ्यांक 
भापल्या म्हालाक अदीक बरें मोल जाय. तांकां तुजी बुद्द जाय." 

खीणभर वोग्गी रावन रिशांग चितूंक लागलो आनी मागीर ताणें म्हळें, 
लोकांनी सोशीकपण दाखोवंक जाय. मागलें म्हणून सगलें मेळना. हांव 
कलकत्त्याक वचून येतां आनी शाळा सु& करतां. लोकांक गिन्यान आनी उजवाड 
दिवपाची ती सुवात जातली.” 

एन्व्हे मात्सो उपरोधीक हांसलो. पुण ओझा, हें शिक्षण आमच्या 
दोतकामत्यांक उपकारा पडत व्हय ? भामच्या तरण्यांक शिक्षण मेळटा खरें पुण 
तें मागीर आमकां विसरतात. ते पयस बेतात आनी शेतकाम करपाचे सोडटात. 

“तूं फानीतफांगासारकें उलयता. सगल्यांआदी आमकां शिक्षण जाय. तें 
चड गरजेचें. शिक्षण हाजो अर्थ अदीक बरे शेतकाम. ” रिशाँगान नेटान 
म्हळे. 

एन्व्हेन खांदो उडयलो, “तं परत ये म्हणसर लोक रावचो ता.” काय 

वीण तो विचार करपाक बोगी रावलो आती मागीर ताणे म्हळे, “ सगलेकडेन 
| अस्वस्थक्राय पातळळ्या. तांकां दिसता आपल्याक जाय तें मेळूंक जाय. विदेसेली 
|म्हण्टा, ' आमकां आज जाय ती स्ततंत्रताय, ' तूं म्हणटा, “आमकां शाळा जाय." 
आमी कोणाफाटल्यान वचप? 
“तुमी विचार करुन थारावंक जाय  रिशांगान म्हळे, आमी मागतात 
' ते आमकां सगले मेळना. आमी पयली खंयचीं कामा *रूंक जाय तें थारावंक जाय 
अ!मकां विधायक वावर,ची चड गरज. आमी शांततायेन वावर करूंक जाय.” 
“ दळिद्रवत लोळचे परस झजून मरप बरें.” ए.व्हेन म्हळे. 
रिज्ञांगान म्हळें. “ तुमी उचांबळ जावंक फावना.' 
लोक उचांबळ जाल्यात हें रिशांगाक खबर आसलें. आतां ते पिशेषणा 
लेगीत करीत. विदेसेलीचे मनीस खांपे वाव्रपो, लोकांनी शांततायेचो आनी 
विधायक वावर करुंक जाय. तांचे कांय प्रस्त आसात, खरे प्रस्न. ताजो 
विचार करूंक जाय. आपूण करता तें बरें करता हाजो ताका खाली आसली लोक 
शिकिल्ले आसल्या बगर अधिकाऱ्यांक चीठ लेगीत बरोवंक जावंची ना. शिकिल्ले 
। मरीस नासल्यार, समाज कुट्टो जातलो. ताका दिसले आपले विचार आनी 
आपल्या वावराचो वेगळोच लोकांनी अथ केला. 
तञ्ञें नासल्यार फानीतफांग आनी एन्व्हे सारके बरे इस्ट ताजेविशां 
गैरसमज करून घेवचे नासले. आपले भूमिके विशीं तांचे मन वळवप कठीणूच, 
घडये अणमत्रांतल्यान लोकांक मागीर ताज्या वावराचे म्हत्व कळत. आपली वाट 
आनी विदेसेलीची वाट हांचे भितर फरक आसा अशे ताका दिसले. ताका नागा 
देम घडोवच! आसलो. अ'नीं तशें करून उदरगत सादपाची आसली. हें तपा करचे 
आसले मोगान आनी मन वळवपान. विदेसेलीक आदी मोडप।चे आसले, मागीर 
घडोवपाचें. तांचे भितल्लो फरक स्पश्ट आसलो. 
त्याच खिणाक एन्व्हेक एक ब्हडले काळें कूप दिसलें. तें दक्षिणेकडल्यान 
नितळ निळ्या मळबांत वयर सरतालें. रिश्ांगाकूय तें दिसलें. एन्ब्हेच्या नितळ 
मनाकूय तशींच एक काळी सांवळी भकीत वेताली, 
हो एक वायट शकून. '' तांच्या फाटल्यान कोणें तरी म्हळे. 
रिशांग आनी एन्व्हेन फाटल्यान पळेलें आती तांकां यंगमासो दिसलो. 
ताज्या तोंडांतल्या चिलमेंतल्यान धंवर भायर सरतालो. ताका थंय पळोवन 
दोगांकूय अजाप जाले. 
“ बाबा, तं केन्ना आयलो हांगा ? '' रिशांगान विचाल्लें. 
येंगमासोची नदर अजून त्या व्हड जायत वचपी कुप,चेर आसली. येंगमासो 
प्रस्तांच्यो जापो यंत्रवत दितालो हें एन्व्हे आनी रिशांगान पारखिलें, ताजे दोळे 
त्या अरिश्ट कुपांचेर थारिल्ले, ते कुवाड्यांत पडले, आनी ताणींय त्या 

काळया कुपांचेर माल्ली. तो जाण्टेलो किदे चितठालो तें सोदून काडपाक ताका 
जमना जालें. 

“' बाबा तूं कित्य।कडेन पळेता ? ' 

“ह्या अपशकुनी कुपाकडन,” येंगमासोन म्हळें, “ हाजो अर्श इतलोच 
कि “ कामयू ” नाखूश जाला वा आमगेले मेलले गेल्ले हांगाथंय अस्वस्थ भोंबतात. 
तो मात्सो थामलो, आनी ताणे आपल्या चल्याक हय न्हयूसो पळेलो. '' हाजो अर्थ 
म्हळ्यार युद्ध, मर्ण वा रक्तखेव. हुइनिग ' मायबा ' अशें सांगता. '' 

रिशांग हांसलो. “ बाबा आमकां आनीक यद्ध नाका. आमकां सकळ - विकळ 
करपाक एक यद्ध पुरो जालें. ” 

“म्हाका बाबा, म्हाका तुजे इतली खात्री ना. आमगेल्या पिशेषणांक 
लागून भानीकूय किदें वायट उप्रासत. तूं बरोच अडचल्ल्या सारको दिसता. तुजो 
ताळो पडलासो. ” येंगमासोन म्हळे, 

रिशांगान कांयच जाप केली ना. एन्व्हेंन सांगले, “ हुइनिग मायब!चें भविश्य 
जायते फावट चुकिल्ले ” आमगेले मेलले - गेल्ले कुपांतल्यांन शकून धाडटात हैं 
खरें. पुण तो शकून किदे हें समजप कठीण रिशाग तुजे मत किदे? ” 

रिशांगान त्हवूच सांगले, “ म्हाका दिसता हो सगलो भयरोजळोप. ” 

'' पुता त्‌ सांगता तें खरें आसत पुण म्हज्या भनाक दिसता परतून आनी 
एक झूज जावपा आसा. कुपांतल्यान म्हजे मन उल्यता जायत. 

रिशांग मात्सो हांसलो आनी वोगी रावलो, 

“ओझा, तुजी पिराय कितें ? '' एन्व्हेन विचाल्ले. 

“ह्या गीमांत साठ वर्सा जातली म्हाका. हे पिरायेत फुडल्या संकटांचो 
आदींच वास येता. ” तो हांसलो. तो हांसो मेकळो आनी लहर आसलो. 

शकूनाचो आदार घेवन बापायन आपल्या मन!तली भिरांत उक्तायली, 
मळबांत शकून सोदपाचो येत्न करतांना आपल्या बापायक किदें सांगूक जाय तें 
ताका समजलें. तांच्या पोरण्या विचारांच्यो सवंयी अजून वच्‌ंक नासत्यो. 

येंगमासोक गरजेच्यो गजाली करपाच्यो आसल्यो देखून ताणें म्हळें, “ हें 
पळे पुता हांव तुका व्हरूक आयला. ” 

“ येदे बेगीन कित्याक ? म्हजो वावर अजून सोंपूक ना.” 

एन्ब्हे मिठा - उदकाचे कायलेकडेन गेलो आनी पोंदां मिठाचे कण तयार 
जातले ते ताणे - बारक़ायेन पारखिलें. ताणे त्यो आयदनाकडेन पडिल्ल्यो वस्तू, 

दायो, दुदयाचे आयदन, दोवलो आनी जळवाच्यो बडयो काडल्यो. आनी 
लागसारूच आपल्या घरांत व्हेल्यो. 

आतां रोखडोच पावस पडटलो अशे ताका दिसले. 

येंगमासोन म्हळे, “ तुजे आवयन तुका परत आपयला.'' 

“विद्याक?' 
“ ग्रांवचो लोक उलषता अ!नीक तें कित्याक तें तुवें तांडलांच जातलें. ' ही 
` उतरा उलयतानां येंगमासो हांसलो. 

“ चाडयो ह्यो चाडयो आनी कर्तव्य म्हळ्यार कर्तव्य.” रिशांगान म्हळे, 
य्रेंगमासो मेकळेपणान हांसलो. 

रिशांगान ताजेलागीं लागच्यान पळेले आनी विचाल्लें, “ बाबा, हांव इतलो 
बेजबाबदार आसत अशें तुका दिसता?” येंगमासोन ताका सुचकतायेन दोळो 
मोडलो आती म्हळें, “ हें पळे, म्हाका तुजो मातूय हरुको ना, हांव म्हज्या पुताक 
पुराय वळखतां. हांव फक़ाणां करतालो. हव हांग! आयलां तो दुसऱ्याच एका 
कामाखातीर. 

“म्हाका सांग. कसलें काम?” 

“ डॉ, ब्राकान म्हाका धाडला,” येंगमासोन म्हळे, ' काल घरा येवन ताणे 
सांगलें तुज्या कॉलेजांतल्या प्रवेशाची वेवस्ता केल्या. तुवें फाल्यां उवरूल सोडून 
वचक जाय. म्हण्टकच त्‌ं कॉलेजांत प्रवेश घेवपाक वेळार पावतलो. 

रिशांग खोसयेन फुलन आयलो, अःनी ताणें म्हळें, “ हांव आजूच तुजे 
वाँगडां येता.” - 

येंगमासोन आपल्या पृताचो करारी चेरो पळेलो. ताका खूब खोस जाली, 
पूग ताजो पूत बारीक जाल्लो, आनी ताजे पोले पडिल्ले. देखून ताका मात्सो हुस्को 
ज:लो. येंगमासोन जाप केली, “तुजी उर्बा पळोवन म्ह'का खोस जाता.” 

एन्व्हेचे मीठाचे कायलेकडेन तो गेलो आनी ताणे ती कायळ बारीकसाणेन 
पारखिली. ताणे एन्व्हेक आपयलो आनी आपत्याक थोडें मीठ विकतें दी म्हणून 
सांगलें, ताणे सांगले आतिबेक थोडे हुइनिंग मीठ जाय. 

“ बरें जाले तुजे ब'यलेक अजून तांगखूल मीठ भआावडटा.”' एन्ब्हेन हांसून 
म्हळे, भितर वचून तो मिठाची एक ल्हान पुडी घेवन आयलो. खोमसाच्या 
बोत्सांतल्यान ताणे थोडे पशे काडले, ते मेजले आनी एन्व्हेक दिले. ताणें ते हांसत 
घेतले. येंगमासोन मिठाची पुड़ी घेऊन पोतपेंत घाली. 

इतले मजगतीं गांवांत वचून रिशांगान, आपल्या वांगड्याचो निरोप घेतलो 
आनी वाशीनाची मोहीम पुरो करपाचो वावर तांचेकडेन सोपयलो. तो परत 
आयलो तेन्ना, ताजो बापूय आनी शारेंग्ला उखरूलाक वचपाचे तयारीत आसली, 

बेगीबेगीन मृस्तायकी बांदून तो रोखडोच वचपाक तयार जालो. सगल्यांनी 
ए व्हेचो निरोप घेतलो. कलकत्त्याक वचपाचो रिशांगाचो बेत एन्ब्हेक आवडलो 
ना. पुण त्या वेळार आपली नाखूशी परगटावपाक ताका नाका आसले, ताणें तांकां 
मोगान निरोप दिलो. 

आमगेले भोंवडेकार रोखडेच उखलूलच्या मार्गार पावले. येंगमासो चितेस्त 

आसलो. शिक्षग सोंपयतक्रच आपल्या पुताक ह्या पारंपारीक जिवितांत रस उरचो 
ना असो विचार ताज्या मनांत आयलो. आपुण ताका आतां पोरण्या विचारांचो 
दिसतलो अशी ताका भिरांत दिसली. पूण ताका खात्री आसली आपल्या पृतांत 
आपलो थोडो तरी अंश उरतलो. लाकाच तो बीं म्हणटालो. आपल्या पृताच्या 
मुळांत हेंच बीं आसलें. तें बों आतां रोगी जाल्ली. आनी रोखडोच तिजो एक 
व्हडलो रूख जातलो. [ 

रिशांगाक कलकेत्त्यांत ऊंच शिक्षण मेळटलें आनी तो व्हृडलो जाणकारी 
जातलो. तो वेगळो मनीस जावन परततलो. आतां आसा ते परस तो चड गुणेस्त 
जातलो. इतलेंय जावन बीं आसा तशेच उरतले. आनी त्या बियांतल्यान आपलें 
अस्तित्व मुखार वेतलें, आपल्या जिविताचें मूळ तत्व तशेंच उरतलें. 

कांय उलयनासताना थोडो वेळ चल्ल्या उप्रांत ते एक्रा शेकानशेक एक - 
संधी फांतराकडेन पावले. थंयच्यान एक चडटी लागली. अकस्मात पेगमसो | 
वोग्गी रावलो आनी माथ्यार हुमकळपी कुपाकडेन पळोवंक लागलो. तो ताजेकडेन 
एकटक पळेतालो. “ तुमी पळेलें तें कप, तें पळे सामकें लागी आइल्लेवरी दिसता.' 
ताणे म्हळ. 

“हय. इतले लागीं दिसता कि ताका हात लागतसो दिसता. 

तांच्या मा्यावेल्यान कांय सुकणी उडून गेली आनी एके दोंगृल्लेचे 
फाटल्यान ना जालीं. 

“ म्हाका दिसता आतां हांव चड जाणटो जालां, घडये मर्ण लागीं पावला. '' 
येंगमासोन दुखेस्त ताळचान म्हळे. 

“बाबा, कसले हे नाका जाल्ले विचार! ' 

“ह्य पुण तूं जाणा, हें कूप मळगांतल्यान म्हाका आपयता. रोखडोच हांव 
तांचे मजगती वेतलों. म्हळ्यार आमच्या जाणटल्यां मजगती तुजे बेगीन लग्न 
जावंक जाय. तूं परतो येतकच तुजें लग्न करुया.” 

रिशांगाचो पोलो लजेन तामसो जालो. 

“त्‌ सांगता तें खरें, काका,” शारेंग्लान म्हळें, “ ताणे लग्न जावंक जाय. 

यंगमासोन शारेंग्लाच्या तोंडाकडेन लागच्यान पळेलें. ताका दिसलें ती 
सामकी मनापसून उलयताली. 

“ व्हंकल लेगीत सोदून काडल्या. ” 

“* ताजी निवड म्हाका तितली मान्य ना. ” येंगमासोन म्हळें. 

“ कित्याक ? ”' रिशांगान विचाल्ले. 

कांय मिनटां तीं कांय उलयनासतनां चल्ली. मागीर येंगमासोन ताका 
आपलें कारण सांगले, रिशांगान ताजे सांगणें लक्ष दिवन आयकळें, पुण ताका तें 
मान्य जालें ना.“ आमची मदो जाल्या. ” रिशांगात नेटान सांगले. येंगमासोन 

जाप केली ना. पुण इगर्जेचे सुव।तेक लागून जाल्ल्या झगड्याविशींच्या ताज्या 
विचारां आड आपलो चलो आसा हें कळटालें. ती सुवात पवित्र आसली आनी ते 
सुप्रातेर देवाचे घर आसलें. आपल्या पुतान हे ध्यानांत धरचें अशें ताका दिसतालें. 

पुण अण्पलो पूत सुदारप!चो ना हें ताणें पारखिलें, हाका लागून तो दुखेस्त 
जालो आंनी देखन ताणें जाप केली ना. 

हाज उप्रांत तीं जायत्या गजालींचेर उळयले, पुण रिशांगाच्या ळग्नाचो 
विशय तांणीं मुजरत कुशौक दवल्लो. 

आपल्या पोरण्या जमनीची उदरगत कशी करची ह!जे विशीं रिशांगालागीं 
कांय नवे विचार आसले आनी ते विशीं तो व्हड उमेदीन उल्यलो. ताणें बापायक 
सांगले, दोगरांतल्या न्हंयांतल्यान विजेशकत काइंक येतली आनी, रानांतलो 
मोलादीक रूखाचें लांकडाचो उपेग रानांचेर आदारलेल्या उद्योगांत करुंक येतलो, 
एका नियाळाचो हवालो दिवन ताणें सांगले सगल्याच रानांत नीळ, च्या आनी 
रबराची झ।डां जातात. 

गरज आसा ती फक्कत कुंशळतायेची. शिक्षणांतल्यान ही कुशळताय तयार 
करूंक येता. ताजे मन प्रसन्न आसलें ऊंच शिक्षणाच्या अजापाच्या फायद्यांचेर तो 
बरो उलयलो, - 

येगमासोक ताज्या उलोवपाचो रोखडोच वाज आयले. तो आयकूंक जाय 
म्हणून आयकतालो आनी कांय वेळा उप्रांत तर तो मोनोच रावलो. 

शारेंग्लाचें तें ध्यानांत आयलें आनी ताका तिणेंताजी भलायकी बरी ता 
काय म्हणन विचाल्लें, 

ताणें कांयच जाप केली ना. 

शारेंग्लान रिशांगाक विचात्लें बापग्यची भलायकी बरी ना काय किदे. 
येंगमासो हो सदांच विनोदी वृत्तीचो, उर्बेन भरिल्लो. पुण आज तो सदांभशेन 
नसलो, तो दुखेस्त आनी जडसो दिसतालो. 

“ताका रोखडेंच म्हतारपण आयला.” रिशांगान म्हळें. 

ए+सुरेपणाचें थंड किरांव वारे ताज्या काळजाक झोंबले. तो उदास आनी 
अस्वस्थ जालो. 

तीं बेगीबगीन चलूंक लागली. येंगमासो मुखार आसलो, ताजे फाटत्यान 
रिशाँग आनी शारेग्ला, तीं एकामेकांलागी उलयत वताली. 

खुतिग्लाक दिशिल्लें कलकत्त्याक वच्चे आदीं रिशांग आपणाक येवन 
मेळटलो. पुण ताका वेळ मेळळो ना, कलकत्त्याक वचपाचे आदले रातीं तो घरा 
पाविल्लो आनी तांजो उरिल्लो वेळ प्रवासाची तयारी करपांत गेलो. 

तो आयला आती दुसऱ्या दिसा फाँतोडेर उखूल मेलीन वेता अशें 
शारेंग्लान खतिग्लाक सांगिल्लें. दूसऱ्या दिसा फांतोडेर ती गांवच्या हेर 
चलयांवांगडा बटाट्याच्या शेतांत गेली. शेतांत काम करतांना तिणें उखरूल मेल 
पळेली ती सवकसायेन रेंवाळ आनी विकऋचिकीत रस्त्यांतल्यान हुस्‍्के हुस्केत 
चेताली. बस हालताली, धोलताली कुरकुर करताली आनी भितल्ले प्रवासी 
आपल्या ज!ग्यांनी तोल सांबाळपाचो यत्न करताले. रिशांग वाहनाच्या तोंकार 
बशिइळो आनी थंयच्यान तो तिका हात हालयतालो, तिणे हांसत, हांसत ताका 
हात हालयलो, त्या खडबडीत रस्त्यावेल्यान बस ल्हूव, ल्हव वचं लागली. भाती 
देवती लागतच कर्कश आवाज करीत एकदम थंय थामली. रस्त्यांच्या असल्या 
खेळांची सवंय आशिल्ले भोंवडेकार ब्हडा ब्हडान हांस लागले आनी फकाणाँ 
मांक लागले. धीट मणीपुरी ड्रायव्हरान परतून इंजीन सुरू केले आनी मुखार 
आनी निसरची न्हय म्हणून लक्ष दिवन तो बस रस्त्याच्या मदल्य्रात चलोवंक 
लागलो. 

बस हालूंक धोलूंक लागली, मागीर व्टडल्यान गुरगुरत सवकासायेन चलंक 
लागली आनी मागीर तिजो वेग वाडलो. रोखडीच ती दिष्टीं भायर गेली. 

पावस शिवरूक लागलो, खुतिग्लान मा्याक पानांची तोपी घाली पुण 
पावसाचे दडके मुखार तिंजी धडगत उल्लीना. खृतिग्ला एकरे खो५येचे भितोडेक 
वचून रोवली. आनीक जायत्या चलयो थंय आइल्ल्यो. पायसोलान लिक्क हांसून 
तिका एवकार दिलो आनी रिशांंगाचे चलणुकेविशीं तिका विचाल्ले खृतींग्लाक 
मोगापरस हवामानाचेर उलोवंचे आसलें पुण पायसोलान आपलो प्रस्त फाटल्यान 
घेतलो ना. आपले इश्टिणीकडेन रिशांगन लक्ष दिलें ना म्हणून तिका वायट 
दिसले. 

पायसोलान तिका वारांदांचेर कुशीन व्हेली. दोगांय एके म्हेडीक तेंकून 
टपटप करीत जमनीर पडपी पात्रसाच्या थेंत्याक पळोवंक लागलों. पावसाच्या 

उदकाकळागूत मोव आनी चिकचिकीत जाल्ळी तामशी चिकट माती, व्हांबत्या 
न्हाळांत भरसून वेताली आती घरांतल्यान देंवतेवेल्यान सकप्रल्या रस्त्यार 
पातळटाली. मळब काळशें जाल्लें. लागसारच्या एका फळ झाडार, एक बाबडो 
मिथुन वोग्गी राविल्लो. ताज्या आंगातल्यान पावसाचें उदक झिरपताले, 

खतिग्लाचें मन अस्वस्थ जाल्ले, तिजे कित्याचेरूच लक्ष लागनासलें. 
रिणांगान आपल्याक मेळपाचो इत्सा द\खोवं नासली देखून तिका रिशांगाचो राग 
आइल्लो. ताजे आदी, यंगमासोचे थंडसाणीन ती उद'स जाल्ली. 

“ तुका कितें जालां ? ” पाथसोलान हव घेवपाक विचाल्लें 

“कांय ना” चिप्प भिजिल्ल्या मियुनाकडेन पळत तिणें म्ह. 

पायसोला ही हांसपी खळपी चली, आपली इस्टीण चितेस्त आसा हें तिका 
चड वेळ सोंसना जालें. “ हें पळ, सगले दादले तसलेच. तांगेलो मोग खीणयाळो. '' 

“ रिशांग हो हेर लोकांभाषेन न्हय,” खृतिप्लान नेटान म्हळें, तिका तो 
काटयाळो विचार सहन जालो ना. 

रिशांगाचे धनीणपणाखाल सोत्रीत आनी सुखी संवसार उबारचो अशें तिजें 
स्वप्न आसलें. 

“त्‌ सामकी मोगांत पडल्या” पायसोलान ग्हटे, “ पूण म्हाका बाये 
जिविताविशीं फटीच्यो कल्पना ना. म्हाका दिसता रिशांगाक अजन सारकें 
थारावंक येना : ताजो शारेग्लाचो मोग खरो काय नवो मोग." 

“माग म्हळ्यार किर हें तृका खबर ना दिसता घडये '' खुतिग्लान सगलो 
धीर करून आनी थंडसाणेत म्हळे “ खरे किदें तें तुवें जाण। जाल्यार बरें, ' 
पायस।लान मियेनासताना म्ह, ' तीं पंदरा दीस एकठांय आसलीं.” 

खुतिग्लान थंडसाणीन म्हळे, “ हांव आपल्या थोमण्याक जाप दिवंची ना.'' 

रिशांगाच्या मोगाचेर आपले इह्टिणीचो इतलो भोळो पूण खर विस्वास 
पळोत्रन तिका तिजी तोखणाय दिसली. दादल्याचो मोग इतलो खरो आनी थीर 
आत अशें तिका दिसनासलें. 

तीं मुखार आनीक उलोंवह पावलीं नात. पावस थामळो आनी पायसोला 
शेतात परतली. हेर चलयो मोन्यांनी तिजे फाटल्यान गेल्यो. फक्कत खुतिग्ला 
फाटीं रावली. ती आपल्याच विचारात मग्न आसली. 

तिका शारेंग्लाचो दुस्रास दिसलो आती. काळया किट, क्रांटयाळय 
चितनांक तिणे आपल्य। मनांत घर करूंक दिले. ती जाणा आसली शारेंग्ला ही 
हुशार आनी सुंदर चली. एका तरण्याक मुलोवपाची मोहकसाण तिज्यांत आसा. 
ह्या अकारण दुस्त्रासान ती पंदरा दीस खूब घायाळ जाती. शारेग्ला तिजेल।गी 
उश्टागत करूंक सोदताली. पुण खृतिग्ला मुजरत तिका ताळटाली. 

तिज्या मताचो बदल झाथिंगख्‌य आती शारेंग्लाच्या ध्यातांत आयलो. 

वाराम्लाच्या नारी सुलभ भावनेन तिका सांगले खुतिग्ला प्रेम - संशयी जाल्या, 
पुण दोगांकूय दिसले खुतिग्लाचे मावनेक तशे कांय कारण नासले अशें न्हव, 
कलकत्त्याक वच्चे आदीं ताणें खतिग्लाक सादो निरोप लेगीत दवरूंक नासलो. 
येंगमासोची व॒त्तीय तांकां आवडंक नासली. दोनूय घराण्याचें एकामेंकालागीं बरें 
नासलें हें खृतिग्लाक खबर आसले. इगर्जेचें जमनीविशीं कोरं केसीची तारीख 
लागीं येताली. दोनूय पंगडाचो एकचार घडोवन हाडपाचो ङाथिगखूयाच्या 
मनापासून येत्नाक येस येवंक नासळें. तो उदासपणांत खोल ब॒डून गल्लो. 

एक दीस शारेंग्लाक रावं नज जाले. तिणे पारखिल्ले खुृतिग्ला खऱ्यानीच 
प्रेम - संशयी जाल्या, आनी तिजे आवय - बापूय ते पासत चड अस्वस्थ जाल्या, 
ती लेगीत खूब उदास आनी रडकुळी जाल्ली. 

आमोरेचो वेळ. आपले खोंपयेत बसून शारेंग्ला एकटीच रडटाली. ही खोंप 
तिका ङोथिगखूयन दिहली. वाराम्लाच्या ध्यानांत ती गजाल आयली. तिणें 
आपल्या घोवाक सांगळे थंय वचून हिका मात्शी थातार आपलो घोव छझारेग्लाल!गी 
बरे तरेन चलता आनी तिजेविशी' तो पुरुशी सपनां विणटा हे तिका खबर आसले, 
खासा तिका शारेंग्लालागी वचूंक नाक, आसले, तिजे विशीं तिजे मत बरें नासले. 
तो येत पसून घरांत - घुस्पा - गोंदळ जाल्लो. आपुण शारेंग्लाचो जाळवणदार अशे 
तरेन डाथि।खूय चलतालो. तो तिजर घुवंता काय किदे असोय वाराम्लाक दुभाव 
मारतालो. तिका ते गजालीचो हुस्को जातालो. तांकां भुरगें नासले आनी 
ङाथिगखूय केन्ना, केन्ना दुसरें लग्न जावपाचे येवजीतालो, हें सगले किदें घडटा तें 
पळोवपा बगर तिका गत्त्यंतर नासले. 

ङाथिगख्य श।रेंग्लाचे खोंपयेंत गेलो. तो रांदनीकडेन बशिल्ली. खिन्न उदास 
दिसताली, 

“ तुका किदे जाता ? ” ताणें मोगाळपणान विचाल्लें, 

शारेंग्ला. उठली आनी तिणें ताका बसपाक एक ताम्रेत दिली, पुण 
डाथिगखूय हाल्लो ना. तो तिजे लागीं वचून उबो रावलो. आनी तिजो चेरो 
नियाळूंक लागलो, शारेंग्लान ताजेकडेन पळलें ना. तिणें ताका परतून बसपाक 
सांगले ना. 

इतल्यांत ताज्या लक्षात आयले की तिजे सुती हांथरूण, पागरूण आनी 
उदे आनी गिवसण बरें तरेन दाळून दवल्लेले आनी बाकीचें सामान रांदनीकडेन 
दवल्लेलें, तांची दुसरी पोटली करपाक. तें घर सोडून वचपाची निजी तयारी 
दिसताली. 

“सांग म्हाका, ” डाथिगलूरान म्होंवाळ ताळ्यान म्हळे, “ तुका किदे 
जाला? तुज्या बापायचे तोंड हॉसकुरे आसले, तुजी आवय मोगाळ बायल 
आसलीं, हांव तुजो एक बरें मागी, '' 


} 

शारेंग्ला हुंडके, हुंडकेवन रडली, तिणें म्हळें, तुमकां तगल्याक हांव नाका 
जाल्यां हें जाण! हांव. ” 

डाथिंगख्‌यान कांयच जाप केली ना. कांय मिनटां थंडाय पातळळो. 
ङा थिंगखयान कोंचून विचाल्ले, “ खुतिग्लाची चलणूक तुज्या मनाक लागली ? " 

'' हय. पुण तिजेच पासत न्हय. तर तुजे घरकान्नीक लागुनूय, 

“ हांव जाणां. ” झाथिगखूयन म्हळे. '' वाराम्ला तुजेलागी बरी चलना, पुण 
म्हाका तुजी माया आसा.” 

शारेंग्लान आपल्या दोळयांतली दुकां पुसठीं आनी मागीर तिणे म्हळे, 
“ तुजे माये पासत तुका देव बरे करूं पुण खतिग्ला म्हजे लागी उलय लेगीत ना. 
हावे तिजें किदे केला? ” 

तूं मायेस्त चली आनी त्‌ं रिशांग आनी ती हांचे मदी पेना हें हांव 
जाणा. ' उाथिगखूयन म्हळें, 

शा।रेंग्लान थंडसाणीन म्हळें, “ हांव तांचे मदीं कित्याक येतलीं ? एका 
वेळार हांव ताजो मोग करताली हें खरें आनी हांव अजून ताजो मोग करतां, 
पुण तो मोग क्षार्र रिक न्हय. रिशांग खुतिग्ला लागीं लग्न जातलो हें हांव जाणां.'' 

“अशें जाल्यार ताणें कलकत्त्याक वच्चे आदीं तिक्रा निरोप लेगीत 
कित्याक दिलो ना ? '' 

“म्हाका कारण खबर ना. पुण हातूंत म्हजो कांय दोश ना. ” तिणे 
थडसार्ण'न जाप केली. 

डाथिगखूयाक कळवळो आयलो. ती खरें सांगता हें ताका कळळे. ताणें 
तिजो संदर चेरो नियाळलो पयल्या पावसाभशेन ती ताजी तिवतिवीत दिसताली, 

तिजी जुवानी अजून आसा तशी आसली. जरी तिका दुदेवान चिडहििल्ली 
तरी ती अजून एक संदरी आसली, सामान्याभायली तांगख्‌ 7 सुंदरी, 

'' ताणें म्हळें, ” तो जपानी संनीक सोंपलो. ताणें आपल्या मोगाची कुरू 
म्हणून एक जपानी बायबल आनी एक जपानी तरसाद तुका धाडल्या, विदेसेलीन 
ह्यो वस्तू हाडिल्ल्यो आनी त्यो म्हजे लागीं आसात'' 

शारेग्लान म्हळे, “म्हाका त्यो त॑ आतां दिश ? '' 

‘eats 

आपल्या घरात्रचून ङाथिगखूयन बायबल आनी तरसाद हाइली. 
बायबलाची बांदणी चामड्याची भासली आनी बोत्सांत घालप!चो तिजो आकार. 
शारेंग्लान तें घेतलें आानी कांय वेळ हड्यांलागी धल्ले, मागीर तिणे ती धाकटुली 
तरसाद घेतली आनी आपल्या सामाना लागीं दवरली. 

“तू ताजो मोग करताली ? ” डाथिगखूयान विचालळे. 

“ना” शारेंग्लोन म्हळें' तो एक बरो मनीस आसलो. पुण ताजो दुर्गूण 

म्हळ्यार वासना. आपल्या बरोबर रावपाची ताणे म्हजेर बळजबरी केळी. ताका 
लागतच हावे आंकवारपण वगडायळे म्हाका दिसूय गेल्यात, '' तिज्या हट्टयांत 
दुखांची एक जीवघेणी कळ आयली, ” म्हगेले अदे जिवितूय ताजे. युद्ध जावंक 
नासले जाल्यार, हांव हेरा भाशेन रावतलीं आसली. आनी कोणाय लागी लग्न 
जातलीं आसलीं. आतां समाज म्हजेर कठोर जाला म्हजे जिवीत गन्यांवकारा 
भाशेन. चड करून बायलो, हांव एक नश्टी पीडा म्हणन म्हाका ताळतात.' 

हें साँगतना तिज्या दोळ्धांतत्यान दुकां व्हावंक लागलीं. ङाथिगखयाक 
तिज्या दुदेवाचो खूब कळवळो आयला आनी अकस्मात ताणें हांपत म्हळे, 
“ तुजी गजाल ही सामान्या मायली. तो मनीस एक परदेशी आनी तो तुजे लागी 
बळजबरीन रावलो. पुण तुका दीस गेले आसले तरी तू विधवा जाल्या. आमचे 
चाली रिती प्रपाण आमच्यांनी पोसको घेवं येता आनी एकापरस चड बायलो करुं 
येता. म्हाका हांगा मान आसा. म्हज्यान तुजे लागी लग्न जावं येता भानी तुजे 
भुरगे पोसकें घेवं येता घरांतली तुजी सुवात वाराम्लाचे फाटोफाट, ही खोंप 
तुजी जात्याच. हें खोपीचें सहज एक वेगळे धर कछ येता. मागीर तुजे गृन्यांवकारी 
जिवीत सोंपतळे. “हाका भरगीं नात. आनी म्हजे संपत्तीक वारस जाय तुजी दथा 
येवन हांव हें सांगतां अश न्हय. हांव तुका मोगान सांगता, खर्‍या मोगान.” तो 
परतून हांसलो आनी तिजी प्रतिक्रिया पारखंक लागलो, मागीर ताणें म्हळें, तू 
अजून सुंदर दिसता. '' 

शारेग्ला अजापली, आपल्या बापायचे पिरायचो दादलो आपणाक असली 
मागणी घालीत म्हणन तिणें कल्पना लेगीत करुं नासली. “ तें कशेंच जावंचे ना.'' 
तिणें जाप केली, “ हांव तुजो मोग करी ना. त्या भायर तुका एक बायल आसा 
आनी तिजो तुजेर जीव आसा. ” 

डाथिगखूयन आपणें सांगिल्लीं उतरां परती घेवपाचो येत्न केलो ना. 
उरफाटें, आपली मागणी मान्य करपाक तो तिजें मन वळोवंक लागलो, तिजे 
संदरतायेची त'खणाय करीत ताणें म्हळे, “ तुजी मान्यताय आसल्यार हांव सांगतां 
तुका. वाराम्ला तुजे वाटेत येवची ना. तूं जाणाच, अजून तिणें म्हाका एक भुरगे 
दिवंक ना. कृ्तिग्ला तिजी सावत्र-धूव. म्हजे संपत्तीक एक वारस जाय आनी 
संपत्ती ल्हान नही, तूं सांगता तं म्हजो मोग करीना पुण तो तुजो प्रस्त. हांव अजून 
चड जाण्टो जावंक ना.” 

“काका, '' शारेंग्लान म्हळें, “हांव तुजो मोग करी नां, तुजी सुचोवणी 
आयच्या काळाक फाव सारकी ना. तुजो विचारूच वांकडो,” दुखेस्त हांसून तिणे 
म्हळ, 

“वाराम्ला काकोक तुजे मागणे विशीं कळळें जाल्यार ती आनी खुतिग्ला 
म्हाका चडूच पयस जातलों. आयचे राती हें घर सोडून वचपाच्या म्हज्या बेताविशीं 

सांगपाक हांव तुजेकडेन वचपाचो विचार करताली, तुवें म्हजेपासत जें कितें केला 
ताजे खातीर हांव तुजे उपकार आठयतां, तुवें म्हाका आदार दिलो. ' 

“ तु खंय बेतली ? 

“आतां हांव फानीतफांग सोडन गेल्ले खोंपयेंत रावंक वेता. तिणे 
थंइसाणीन म्हळे.” 

डाथिगखयचे दोळे लिकलिकले, “ ताणें तुका परवानगी दिल्या (९ 

शारेंग्लान तकली हालयली. 

“केन्ना” ? 

शारेंग्लान आपूण ताका मेळिल्ली म्हणून सांगले. 

ते सुके जापेन ढाथिंगखूयाक खूब वायट दिसलें, तिजी ही थारावणी ताका 
मानली ना. “तं त्रासांत पडटली.'' ताणे तिका समजायली, ' तू हांगाच रावल्यार 
बरी,” 

“हांव ताजे पासत वावर करूंक वचना आनी विदेसेली पासतूय, म्हाका 
तांची हिसक कर्तपां आवडनात.”' शारेंग्लान नेटान म्हळें, "हाव जय नसिंगाचे 
प्रशिक्षण घेतली तो दवाखानो ताज्या घर!ल।गींच आसा. प्रशिक्षण सोपमेरेन हात 
हांगा रावतलीं. हे मांडणेक फानीतफांग'ची मान्यताय आसा.” 

ठाथिगखूयाक तें बरे आवडले ना, पुण तिजेर ताजो शेक चलनासलो. तिका 
जायतो भालाशिरो दिवपाची ताची इत्स! आसली. पुण तिगे ताजेच भादीं घर 
सोडन ब्चपाचें थारायल्लें. हुस्कारून ताणें म्हळे, “हय फानीतफांग हो एक 
तरणाटो. पुण तो लग्न जावपाचे भानगडीत पडत अणे म्हाका दिसना,” 

शारेंग्ला दुखावली. ताजो थोमणो तिका आवडलो ना. आनी तिणें म्हळे, 
'' म्हज्या मनांत तसले कांय ना, म्हाका सगल्याचोच म।ग करुंक जाय, सगल्याचोच 
सेवा करुक जाय, ' तिका रावचें म्हणून तिज मन बळोवपाची ताजी इत्सा नासली. 
तो निशेलो, आपले तरेन तो तिका आदार दिवंक सोदतालो. आपूण जाण्दो हें तो 
जाणा आसलो. पुण कोणूच तरणाटो तिजेलागीं लग्न जावपाक तयार जावचो ना. 
फानीतफांग लेगीत. पुण तिणे ताजी मागणी कुस्कटावन उडयली. तिजे लागीं लग्न 
जावन आपल्या वारसाक जल्माक घालपाची ताजी इत्सा पुरी जावंची ना तर, 
तिजे लागी लग्न जावपाक धिटाय जाय आसली. पुण तिका ताजे किदें ? 

कोनशांत पडिल्ली एक पोती झ्ञारेंग्लान काडली आनी हांगा थंय पडिल्ल्यो 
आपल्यो वस्तू ती तातूंत भरूंक लागली. तिज्यो वस्तू म्हळ्यार चड़ करून आायदनां 
आनी कपडे. तिणें ती जपानी तरसाद आनी बायबल पोतयेत धालीं, 

ङाथिगखूयान विचाल्लें, “ह्यो वस्तू कशीं ब्हरतली ? " 

“दवाखान्याच्या चौकीदाराक हांवे म्हाका मदत कर म्हणून सांगलां.'' 
शारेग्लान म्हळें. 

“म्हाका वा जाण्टेल्पांक विचारी नासतना तुवें म्हजे घर सोडून वचपाचे 
कित्याक थारायलें ?” 

ताज्या आवाजांत जडसाण आसली. त्या प्रस्तान शारेंग्ला बुचकळ्यांत 
पडली, तिका दिशिल्लें ताजे घर सोडून दृसरेकडेन रावपाची वेवस्ता करपाँत 
कांयच वायट ना. ते भाधर ङा्थिगखूयागेर तिजो अपमान जातालो. 

“काका, राग धरुं नाका, ” तिणे नमळायेन म्हळें, ' हांवे केलें तें बरोबर 
अशें म्हाका दिसले. तुज्या घराची शांतताय म्हाका इबाडपाचौ ना. हांव 
खूतिग्लाच्या लग्ना आड येना. तुमचें जातीतलें झाडेच आड येता.” 

ङाथिगखूयान जाप केली, “हें झगडे आड येता खरें. पुण रिशाँगाचेर तुजो 
शेक चलता. ह।काच लागून ते दोन मोगी एकठांय जावंक पावनात.” 

“काका आता म्हजो शेक ताजेर चलना. तशं म्हळ्यार म्हजो शेक 
कोण।चेरूच चलना.” 

'' तुज शेक चलता तर, जिका स्वर बायल म्हण्टात तसली तृं. समाजाची 
नीत तुका बादी ना, ङाथिगखूयाचो आवाज कठोर जाल्ळो, 

“काका, म्हजो अपमान करुं नाका, हांव खुतिग्लावरीच गांवची चली 
न्हय ?”' शाररेंग्लान म्हळे. 

“ पुण तूं बाट चुकलेली चली. आनी ती चली परतून येवपाक तयार ना,'' 
तो हाँसलो, अरदो उपह सान अर्दो गोंदळून. 

शारेंग्लान जाप केली ना. डाथिगखूय कोडसाणेन भरून गेलो, रागाचे 
भिरकेंत तिका थंयच सोडून आपले आपणाचो तोल सांबाळपाक तो भायर आयलो, 
शारेंग्ला थंय उबी आसली, अपमानीत आनी दुखेस्त. ह्या दया माया नाशिल्ल्या 
संवसारांत कोणाकूच तिजे मन: कळनासलें, पालवतल्या उज्यालागीं ती परतून 
येवन बसली आनी दवाखान्याच्या चाकराची आतुरतायेन वाट पळोवंक लगगली, 

इतल्यांत ङाथिगखूय परतो भितर आयल. तो आतां शांत जाल्लो. 

ताज्या दोळ्यांत वासना आनी दया दोनूय आसली एका दादल्यांत ह्यो 
दोनूय भावना तिका मातूय माननासल्यो. एका म्हाताऱ्याचो बायल आनी 
वाराम्लाची सवत जावपाचे सुचोवणेन ती घायाळ जाल्ली. फक्कत ताका वारस 
दिवपाखातीर एका म्हाताऱ्याल।गी लग्न जावपाचो विचारूच तिका सहन 
जायनासलो, ताणें तिजेर मारिल्ले सगळे कांटयाळे थोमणे तिका घायाळ करून 
गेल्ले. फानीतफांगाक घोव म्हणून वा मोगी म्हणून लेगीत घेवपाचो-तिजो मातूय 
बिचार नासलो. वाट चकिल्ली चली म्हणून तिजो उल्लेख करून डाथिगल्ूयान 
तिचो अपमान केल्लो. तिका तिडक मारिल्ली, ती उवांबळ जाल्ली, पुण विरोध 
करपात कांय अर्थ नांसलो. आतां तर ङाथिगखूयाचे घर जाता तितले बेगीन 
सोडपाचो तिजो निश्‍चेव अदीक घट जाहलो. 

सारको विचार करी नासताना केल्ले मागणेक तिणें हयकार दिलो ना 
म्हणून डाथिगखूयाक पश्चाताप जालो. तिजो आनीक अपमान करपाची ताका जबर 
इत्सा जाली, पुण तिका ताणें आळाबंदा हाडली, डाथिगखूयाक तिजी परतून 
काकूळट दिसली. 

तो तिजेकडेन पळोवन हांसलो आनी म्होवाळ ताळधान ताणें म्हळे, “ हावे 
विचार करीनासतांना तुका मागणी घाली म्हणून म्हाका वायट दिसता. त्‌ ती 
विसरून वच पुण कोणाचलागी संबद दवरुं नाका. तुजी वाट कश्ट-दगदगांची 
जातली.'' 

ताज्या त्या मोगाळ उतरांनी शारेंग्ला कळवळळी. तिज्या दोळचांतल्यान 
दुकां व्हावंक लागली. '' तुज्या सारक्या बर्‍या मनशाचो म्हाका आशिर्वाद जाय. 
म्हाका आवय बापूय नात.” 

डाथिगखूयान म्हळे, “ तूंच म्हजेपसून पयस वेता. 

'' कित्याक तें हांवे स्परट केलां, हांव जाणा तुका राग आयला. 
तिणे म्हळे, “ पुण बापायन धुवेचो पिशेपणां समजूंक जाय न्हय ? ” 

ह्या उतरांनी झार्थिगखूय मोव जालो ताणें तिजे फाटीर हात ओडलो भानी 
म्हळे, '' तू बरी धूव जा.” 

तेच रतीं शारेंग्ला फानीतफांगाच्या सोड्ल्ल्या घरांत रावंक गेली. आतां 
घरांत तिका एकटोच सांगाती आशिल्लो, तो म्हळ्यार आत्रेय. दीसमर ती 
दवाखान्यांत काम करताली आनी सांजची घरा येताली; तेन्ना आबेय हुमऱ्याचेर 
तिजी वाट पळेत आसतालो. ती दोगायखातीर अन्न शिजयतालळी आनी चड करून 
तीं एकठांय न्हिदतालीं. 

दवाखान्यांतली बायल -दोतोर तिका खूब बरें करताली. आनी नरसिंग 
शाकपाखातीर तिका सगल्थो सवलती दिताली. आस्पितलांतल्यान तिका म्हयन्याचो 
भत्तो मेळटालो आनी तः!जेर ती आपलो खर्च भागयताली, प्रशिक्षण जातकच 
तिका नेमान पगार मेळटलो अशें बायल - दोतोरान तिका उतर दिल्लें. 

चड करून ती घरांतूच रावताली. तिगेर चडसो लोक येनाशिर्लो, तिका 
कोणूच इइट नासले. बायबल होच तिजो सांगाती जाल्लो. तो ग्रंथ वाचन ती 
आपले एकसुरे खीण सारताली. पुण तिज्यान आपलें सगळें जिवीत देवाक ओंपुक 
जायनासलें. तसो तिजो हेतू आसलो तरी पोरणो संवसार अजन तिजें काळीज 
अस्वस्थ करतालो. फाटल्पा जिविताच्या उगडासाचें चेपण सदांच तिज्या मनार 
भासताले. रिशांगाचो मोग तिज्यांत धर्मीक भावना जागयतालो तर इशेवारा 
वांगडा सारयल्ल्या जिविताच्या उगडासान तिका गुन्यांवकारी दिसतालें. 

गांवच्या जिवितांत अस्वस्तताय आइल्ली. विदेसेलीचे वावूरपी रातचे येताले 
भनी आपल्या वावर'चो प्रचार करपाक लोकांक भरती करताले. पोलीस आनी 
सुरक्षा अधिकार्‍यांचे तांचेर सतत लक्ष आशिल्ले. ती फानीतफांगाच्या'घरांत 
र!वताली देखून ताणी लागीच आपलो तळ ठोकिल्लो. ते तिजेलागीं गजाली 
करताले आनी आतांच्या घडामोडीच्यो तिका खबरी दिताले 

गांवचे मुखेली बंडवाल्यांक पाळो दिनासले. खातींग सुटी घेवन आइह्लो 
आनी तो गांवच्या लोकांक सांगतालो भमिगत वावरप्यांच्या आड वावरात आती 
रिशांगाच्या शांततायेच्या मार्गान वचात. रस्ते करपाखातीर आनी शाळा बांदपा 
खातीर सरकार गांवच्या लोकांक दूड दितालो. येता त्या वर्सा एक विणकाम'ची 
शाळा सुरू करपाची आसली. आनी शिकष्यांक कांय शिष्यवत्ती दवरिहल्यो 
सुदवान खृतिग्लाक शिष्यवत्ती मेळिल्ली आनी कांय दिसां आदी गोहाटीक गेल्ली 

र; 


| 

ह्या दिसांनी खायखो खूब वावुरतालो आनी हायस्कुलाची इमारत बांदपाक 
दोतोर ब्राक़ाक उर्बा दितालो. गांवचे मुखेली ताका आदार दिताले. डिग्री घेवन 
रिशांग परततलो तेन्ना ती इमारत तयार आसतली असो अंदाज आसलो. 

एके राती शारेग्लाक लेडी -डॉक्टरच्या घरा जेवपाचे आपोवणें आयले 
दोतोर आंक्वार आसली आनी देखून शारेंग्ला रोखडीव तिजौ इस्टीण जाली. 
आब्रेथ वांगडा श।रेंग्ला घरा आयली तेन्ना खूब कळाव जाहलो, तिणें आपले कपडे 
बदलले आनी म्हिदपाक गल्ली. पुण आबेय रहिदलो ता; तो रांदनीलागी दोग्गी 
बसलो, 

सुमार मध्यान रातीं आबेयाच्या भोंकपोक लागून, शारेंग्ला न्हिदेतल्यान 
उठली, ताच्या भोंकपः!चे कारण तिका रोखडेंच समजलें. भायल्यान कोणतरी 
तिज्या उशालागीं कोड्याचे वण्टीर मारतालो. ती कान दिवन आयकूंक लागलो. 

' दार उगड श्ञारेंग्ला,” भायल्यान आवाज आयलो. 

भयान गुळी जावन, शारेंग्ला वोग्गी रावली. आबेय लेगीत बोग्गी रात्रलो. 

परतून तो आवाज आयलो, “'भिवपाची कांय गरज ना, दार उगड. तो 
आवाज वळखीचो दिसलो. तिणें विचाल्ले, “त्‌ कोण ? ' 

“ फोनीतफांग.'' 

“ फ़ातीतफांग.' आपल्या कानाचेर तिजो विस्वास बसना जालो. पुण 
ताजो आवाज वळखली तो घराचो मालक आसलो खरो पुण तो एक कुप्रसिद्ध 
बंडवालो आसलो, आनी ताका धरपाचे वॉरंट आसलें, सुरक्षा अधिकारी सदांकाळ 
ताजे फाटीं आसले. आपल्या मनालागी हय ता करून निमाणें तिणे दार उक्ते 
केले आनी ताका भितर घेतलो. 

फानीतफांग खबरदारी घेवन भितर सल्लो. ताजे फाटीर रायफल 
हमकळटालें. शारेंग्लान दार धांपले. दिबो पेटोबपाक तिका धर जालो ना. तिणें 
रांहनीतलो उजो फुलयलो आनी तो सामको कमी दवल्लो फानीतफांग ताम्रतीर 
बसून तिका लक्ष दिवन पळेतालो. अ'बेय ताका वळखलो आनी ताजे बूट चाटूंक 
लागलो, 

'' तं सामको भय-भिरांत नाशिल्लो मनीस सो दिमता.” शारेंग्लान हरशींच 
म्हळे' 

“ पोलौसांक कशें फटवप तें जाणा हांव. तूं हांगा कशी आयली ? घर 
निवळ-नितळ आनी वेत्रस्तीत दिसता. हांव तुजो उपकारी आसां, तं हुशार बायल 
म्हणन जाणां हांव, देखून तुका घर दिलें हांवें.” 

“देव बरें करु.” शञारेंग्लान जाप केली. “ फाटल्या तीन म्हथच्याचे माडे 
तुका दिवपाचें म्हज्या मनांत आ।सलें, पुण कोणाकूच तुजो पत्तो खबर नासलो.' 

फानीतफांगान जाप केली, “ भाडयाची चिता करूं नाका तूं. तूं म्हजे धर 

सांबाळटा हेंच खूब जालें. घर इतलें बेवस्तीत आनी नितळ पळोवन म्हजे ; 
खोस जातली आसली." 

आंगणांतल्या घुडांत कोंत्रे रडटाले अग्नी दुकरां बोंयवोंय करताली, 
फानीतफांगान हांसून म्हळे, “ म्हाका खात्री आसा ते कोंबे आनी तीं दुकरां म्हजीं | 
न्हय.” 

“तुजं खरें,” शारेंग्लान हांसत म्ळें, “ ह्यो कोंबयो हांवें येंगमासो कडल्यान 
विकत्यो घेतल्या, ताणें म्हाका दोन दुकर खूब सवाय दिले.” 

“ते बरे जातीचे ब्हय ?' 

हय ! ” शारेंग्लान म्हळें, “ एक दुकर नातालामेरेन बरो व्हडलो जातलो, 
लेडी दोतोर म्हणटा नातालाच्या फस्ताखातीर ती तो विकतो घेतली खंय.” 

“वा ! हें आयकून म्हाका खूब खोस जाता.” फानीतफांगान हासून म्हळें 
म्हजे आवयच्यो वस्ती तुका मेळ्ळयो ? म्हळ्यार मणी, सरपळयो, चिलीम 
खणपाचौ बडी, तोपी आदी ? 

“ हय मेळ्ळचो. देवादयेन त्यो सगल्यो बर्‍यो उल्ल्यो, कांय दीस तुजे घर 
म्हळ्यार गोरवां आनी दुकरांचो गोठो जाल्लो. नशीब म्हळ्यार तुजे आवयच्यो 
वस्ती अजून हांगाच आसल्यो.” 

“तांची मालकीण तं जावंची ही म्हजी इत्सा.'' 

शारेंग्ला एकदम फटी सरली. “तशे कश जायत? हांव तुज्या नात्यांतली 
वा तुजे आवयच्या नात्यातली न्हय.” 

“तूं ताजेपरस चड. तुरवें म्हजी आनी घराची जायती मेवा केल्या. तुज्या 
निस्वार्थी वावरान सर्गातले म्हजे जाणटेले आनी सोयरे खात्रीत खोशी जाल्या 
जातले.” 

“हो वावर निस्वार्थी न्हय.” जञारेंग्लान जाप केली. “त्‌ं म्हाका फुलयता. 
तुका भूक लागू ना ? म्हजे लागीं थोडे दुकरामांस आनी तांदूळ आसात. तुका 
जेवण करू?” 

“नाका.'' फातीतफांगान म्हळें, “म्हाका जेवपाक वेळ ना. जेवण म्हळचार 
म्हाका चेनीची तस्त जाल्या. हांवें थोडें खालां आनी पिलां. पुण, म्हाका आतां 
तीन वरां सुस्त न्हिद्क जाय आतां रातची बारा जाल्यां.'' फातीतफांगान हुस्कार 
सोडलो आनी ग्हळें, “म्हाका पुरो जालां, सगलो दीस हांव रानांत आसलो.” 

“त्‌ किदे करतालो थंय? ” 

“तुवें चड चवकशी करूंक फावना.” फानीतफांगान तिका शिटकावणी 
दिली, 

“तू आमच्या एंगडांतळी न्हय आनी आमच्यो रितीय तुका खबर ना.” 
फानीतफांग स्वास घे८फाक थामलो. ताज्या तोंडाचो सोर्‍या'बो वास तिज्या नाकांत 

गेलो, 

तो मुखार उलोवंक लागलो, “ म्हजे लागीं कांय पत्रकां आसात, तीं 
रिशांगाक अ'नी एन्व्हेक धांडूक जाय. तीं धाडपाक म्हजेलागी मनीस नात. म्हाका 
खात्री आसा तुज्यान तीं ए्ब्हेक एका मनशाकडल्यान धाडूंक जातलीं. पुण 
रिशांगाक तूं कशी धाडटली ? ” 

“कशी धाडटली ? पोस्टान. '' 

तुका जाय तें कर.” फानीतफांग'न थोडो वेळ विचार केलो आनी 
म्हळे, “ताका एक चीठ बरथ. हांव ताका सांगतां म्हणून सांग. ताजे वाटेन गेल्यार 
कांयच फळ मेळवें ना.” 

"किदे म्हळें. ? 

“हय. ताका बरय आमी स्वतंत्र जावपाखातीर झज दितले, '' 

“हांब बरयतां ताका.” तिणे ना खुशीत म्हळें. 

“बरें! 

शारेंग्लान पळेलें, फानीतफांग झेमतालो. “तू हांतरूणांत पडन बरी न्होद 
कित्याक काडीना ? हांव फांतोडेर तीन वरांचेर तुका उठयता.'' 

“तं खंय रहदतली ? एकूच खाट आसा. 

“हांव रांदनी लागींच न्हिदतां, तीन, वरां म्हळ्यार कायच न्हय.' 
शारेंग्लान म्हळें 

“ना. हांव जमनीरूतर न्हिदतां. म्हाका संवय जाल्या.” 

“तशे कशे जायत ? हांव तुका जमनीर न्हिदूंक दिवंची ना, शारेंग्लान 
म्हळें. 

''तुजे कपडे बदल आनी न्हीद.'' 

शारेंग्लान फानीतफांगाकडल्यान पत्रकां घेतली आनी कोनशांत वचून एके 
कोंडयाचे नळयेंत लिपयलीं, ती परतली तेन्ना पळेल्यार फातीतफांग चेड्टी आनी 
बानयेनांत आसा. रायफल, कोट आनी काल्सांव ताम्रेतीर दवरत्यां. 

दारेंग्लान ताका पळेलो आनी ताजो किडकिडीत देह तिका दिसलो. 

““तुजो सामको सांगाडो जाला.” शीरेंग्लान म्हळें. 

“खूब वावर आनी चड़ चिता एका लागून हांव असो जालां.” 
फानीतफांगान म्हळें. 

* तूं मरसर कित्याक काम करता ?'' 

“ आमकां स्वतंत्रतायची चड गरज आसा.” फानीतफांग खाटीचेर बसलो, 

“ लोक आमच्याविशीं बरें उलपनात, हांव जाणा तें. स्त्रतंत्रताय येतकच 
तांकां आमचें मोल कळटलें.'” 

“तेन्ना किदे जातलें ? 

'' इग्लेज आनी अमेरीकनावरी आमी स्वतंत्र जातले.” फानीतफांगान म्हळे. | 
आमचेर राज्य करपी आमचेच आसतेले. विधानसभा आनौ विकास-येवजण ही 
भआामचौच आसतली. आमीच आमचेर राज्य करतले. 

“ मागीर आमचे कश्ट-दगदग सोंपतले ?”' शारेंग्लान विचाल्ले. 

““सोंपत वा ना सोंपत हांव नकळ.'” 

“' आनी सोंपना जाल्यार आमचो वावर फुकट गेलो ना ?'' 

“आमी वाट पळोवया.” फानीतफांगान म्हळे, “ तुवे डाथिगखयाची खोंप . 
कित्याक सोडली ?'' 

जशे घडलें तशं सगलें शारेंग्लान ताका सांगलें. फानीतफांगाक कळवळून 
रडंक आयले, ताणें आपल्या जिविताची तुळणा शारेंग्लाचे जिवितालागीं केली; 
दोगाय भितर दुखाचो एकूच धागो भासलो. आपलें काळीज पुराय उक्तें करतकच 
शारेंग्लाक ल्हवशं दिसले. आपलीं दुखां लक्ष दिवन आयकलीं म्हणून फामीतफांगाचे 
तिका उपकार जाले. 

फानौतफांग हांतरूणार पडलो आनी आंगार ताणे पांगरूण ओडून घेतले. 

शारेंग्ला रांदनीलागी बसली, उजो मंद पेट्रालो फानीतफांगालागी केल्ल्या 
उलोवण्याचेर ती विचार करूं लागली, आपुण आनी तो हांचेमदल्या संबंदांचें 
स्वरूप किदे हाचेविशीं ती दुमावांत पडली. ताजो चंचळपणा, ताजी रितीमायलीं 
क्तृपां आनी फुशारकी, हांका लागून तिका ताजी काकूळट दिसताली. सरकारा 
आड वावरप, काळखांत भस बदलून प्रवास करप, पोलिसांच्या दोळ्यार हात 
काडून रावप, शक्य वा अशक्य गजालीविशीं उलोवप, आपल्याव घरांत परकी 
म्हणून येवप, आनी भाडेकारालागी एके रातो आलाशिरो दी म्हणून मागप ही 
सगळी पोकी फुशारकी काय खरी धिटाय ?” शारेंग्लळा आपले लागींच विचार 
करताली, “ गांवच्या सगल्या लोकांक दिसता तो एक निराश मोगी, सोडिल्लो 
इश्ट, आनी भावार्ती समाज कंटक.” 

तो म्हळ्यार ह्या सगल्याचें मिस्तूर. तरी तिका दिसलें तो भरग्थावरी 
तिवळ-नितळ आनी निसपाप. तिका दिसतालें त्या खिणाकतरी आपणें ताका 
बर्‍्यांतबरो पाहुणचार दिवंक जाय. ताजेखातीर दुकरामांस उकडपाचें आनी शीत 
करपाचें तिज्या मनांत आयलें. पुण तें करपाक खूब वेळ लागतलो आनी ताजी 
अडीच वरांची मोलादीक न्हीद वगडावतली. जेवण करतली जाल्यार, परतून उजो 
पेटोवंक जाय. ताका ल'गून घराचेर नदर दवरपी सुरक्षा अधिकाऱ्यांचे तांचेकडेन 
लक्ष वचू येता. तो सुरक्षेत उरूंक जाय जाल्यार कुडींत काळोख आसल्यार बरो. 

तिच्यान आतां कितें करुंक जाता ? विचार करीत रावप, आनी भायर 
वारें घुंवघुंवता तें आयकप त्या दुखेस्त जिवाची थोडी तरी सेवा करपांत तिका 
खोस भोगताली. तो उदार आसलो, ताणें तिका आपल्या घरांत रावपाक दिलले. 


ञः 

आनी आपले आवयच्यो वस्ती तिचे लागीं दवरूंक दिल्ल्यो. निस्वार्थी 
मोगाचें हें एक लक्षण काय न्हय ? ह्या प्रस्ताची तिजेलागीं जाप नासली. 

समाजीक नीती - नेमा विशीं फानीतफांगाक चडशी ओड नासली. ताजे 
नदरेन शारेग्ला ही पतीत बायल न्हय तर फक्कत एक बायल 

रोखडीच घरांत शांतताय पातळळी, हुंदीर मात हांगा थंय धमशणां 
काँडटाले. 

रात जायत गेली तशी ती शांतताय तिका खावंक येवंक लागली, मदींच 
सुकणे रडटालें, किडे किरकिरताले वा वारें घंवघुंवतालें, इतल्यांत शारेग्लान 
पारखिलें फानीतफांगाचो उजवो हात पांगरूणा पोंदा ना, तर तो वाऱ्थार 
हमकळटा ती आपल्यां जाग्यावेल्यान उठली आती फानीतफांगालागी गेली. तो 
लांकडाच्या लोटिग्यावरी जीव नाशिल्ल्यावरी पडिल्लो, ताजो स्वासोस्वास मंद 
चलतालो. ताणें तोंड पाख्यावटेन केल्ले, पुण सुस्त न्हिदेक लागून ताजे दोळे 
धांपिल्ले. हुमकळपी हाताक लागून ताका कश्ट जाताले. ते ताज्या तोंडार 
दिसताले. ताजो दुसरो हात हइघ।र आसलो. तिणे तो हमकळटो हात अचळय 
उखल्लो आनो ताजे कुशीक दवल्लो. त्या मोव स्पर्शान ताज्या आंगांत ल्हारंशे 
उठलें जावंक जाय, ताणें नक्रळत हालचाल केली. खीणभर तिणे ताजकडेन लक्ष 
दिवन पलळेलें, आनी तिका ताज्या तोंडार परतून शांतताय दिसली. ती आनी 
आपल्या जाग्यार वचपाचे तयारेंत आसली, इतत्यांत तिका हाँथरुणांत हलचाल 
दिसली. 

“ शारेंग्ला, फानीतफांगान ल्हवूच म्हळे, ते येतातशे दिसता तुका ? तुवें 
किदे आयकलां बो?" 

'' ना ' तिणे जाप केली. ताका फकत मांजराची न्हीद लागिह्ली हें तिका 
खबर आसलें. 

“तुका झेम येना" 

का 

'' हांगा उबी रावन त॑ किदें करताली ?' 

“कय ना. तुजो एक हात सकयल हुमकळटालो. आनी त्‌ं मात्सो अस्वस्थ 
रसो. हांवें तुजो हात वयर दवरलो.” शारेंग्लान म्हळें, “ तूं कित्याक लागून 
उठलो?” 

“हांव स'नेतालो. ' तो मात्सो थामलो आनो ताणें म्हळे, '' आवय आयली, 
म्हाका सांसपिलो आनी तिणें म्हळे, “ म्हाका तुजो हुस्को नाला.” 
“हांवे घरांत दव रिल्ल्यो वस्ती, मणी, कांकणां, खणपाच्यो बडयो आनी पानांची 
तोपी म्हजे सुनेखातीर. आवय रडली आनी तिणे म्हाका रानांत हेडं नाका, दुकरां 
आनी कोंबयो पोस, लग्न जा आनी भुरग्यांक जल्माक घाल म्हणून सांगले. ती 

म्हातारीशी दिसताली पुण तिजें तोंड रसरशीत आसलें. म्हाका तिजें तोंड ी 
दिसलें. तिणें म्हजो उमो घेतलो आनी ती म्हजे हातपांय वळपाक वेतालो. पुण 
त्याच वेळार तुत्रें म्हजो हात वयर काडलो आसूंक जाय, ती नाच जाली. तुवें तशे 
करूंक फ।वनासल .” 

शारेंग्लाक वायट दिसलें, तिणें क्षमा मागली. “ आतां तूं न्हिद्ंक वच. अजून 
देडवर आसा.” ताजें सपन एकदम आपणें मोडलें म्हणून भरपाय म्हणून तिणे | 
ताजे कपळ सांसपिलें आनी ताजे हात वळूळे. 

पुण फानीतफांगाक न्हीद आयली ना. ताणे तिजो एक ह'त आपल्या हातांत 
धल्लो आनी ताजो रस्मी स्पर्श ताका जाणवलो. 

“ जिती आसताना ती म्हणटाली ताजे परस नवे अशें आवयन कांयच 
सांगले ना. ती सांगता तें बरोबर अश म्हाका केन्नाच दिसलें ना. - 

केन्नाच ना. जे सोगेपणान मेळना तें मेळोवपाची म्हाका सदांच ओड. 
पोरसूं लावप, घरा रावप, दुकराँ पोसप, शोतां रोवप, कुणबी चलयेलागी लग्न 
जावप, शाळेतली पुस्तकां वाचप ह्या गजालींची म्हाका केन्नाच ओड नासली. हांव 
अजन हेडत आमां. “तो थामलो आनी ताण मुखार म्हळे, ''म्हज्या मनाक 
श!ंतताय ना.” ` 

शारेंग्लान ताका न्हीद म्हणून पराथिलो. पुण ताणें दोळे धापले ना. ताणे 
तिजे हात घट आपल्या हातांत धल्ले. आनी ते उमाळ्यान सांसपिले, शारेंग्लान 
आपले हात कारून घेतले ना. “तू सामको भुरग्याभाशेन.'' तिणें म्हळे.'' तुजी 
आवय सांगताली तें खरें. आता तुवें कोणाकडेन तरीं लग्न जावन संवसार 
करपाचो.” 

“आतां तरी तें जावंचे ना ” फानीतफांगान म्हळें, “ एका बंडवाल्यालागी 
कोण लग्न जातली ? ” तो हुस्कारलो, “ खरेंच सांगतां, म्हाका बायलेचो मोग 
केन्नाच मेळूळो ना. हव दिसतकच त्यो पयस पळटात. किद्याक तें हांव नकळ. 
कोणेंच म्हजो मोगान म्हणून उमो घेवंक ना.” 

शारेरठाक दिसलें ताजे पसून पळून बच्चें. पुण तिज्यान तशें करप जालें ना. 
इतलो एकलो-एकसुरो निशल्लो मनीस तिणे केन्नाच पळोवंक नासलो. 

“तुका शीं खायना, तुका न्हीद येना ? फानीतफांगान विचाल्लें. 

“ना” तिणे जाप केली. 

“ तुवें व्हिदचे म्हणन हांवे उठून गेल्थार बरें.” ताणें म्हळें, म्हज्यान आनीक 
न्हिदूंक जायना. आतां हांव कपडे घालतां आनी परतून रानांत वेतां.'” 

तो उटूक लागलो. पुण येदे ब्हडले राती ताजो रानांत वचपाचो विचार 
तिका मानलो ना. तशं करप म्हळ्यार मुदम जीवसंकश्टांत घालप. तिणे ताका 
परतून सकयल धुकल्लो, ताणे म्हळें, “ हे हांतरुण तुज. हांव परकी.'' 

' ना.” हें खरें न्हय. हांव तुजलागी रावतां आनी तुजी काळजी घेतां. न्हीद 

बाळा, न्टीद.” हें म्हण्टाना तिका ताजी माया दिसली 
असों जाल्यार तूंय हांगा न्हीद. म्हजो कोट हाड, हांव तो पांगरुण म्हणून 
घेतां. तू हें पांगहण घे,” 

ताणें उठून कोट हाडलो आनी खाटधेर एका अर्दार न्हिदून ताणे कोट आंगार 
ओडलो, ताजे कुशीक न्हिदपाक ती कांय वेळ फाटी फुडें करुंक्र लागली, पुण ताणें 
हट धत्लो. भापले आंग पांगरूणांत सारकें धांपून ती ताजे कुशीक न्हिदली. 

कांय वेळ फानीतफांगान कसलीच हालचाल केली ना, मागीरतो तिचे 
हात सोद्‌ंक लागलो. तें पांगरुणांपोदा आसले. शारेंग्लाक न्हीद येताली. पुण एका 
तरण्यालागी आपल्या हांथरुणात न्हिदप हो वेगळोच अणभत्र आसलो तिका. ती 
अस्वस्थ आनी उचांबळ जाली, 

कानीतफांगाक न्हिदूंक जाय आसलें पुण ताज्यान दोळे धांपष जाले ता. 
ताका शारेंग्लाचो मंद स्वासोस्वास आयकूंक येतालो. जानी तिज्या विणी घाल्ल्या 
केंसाचो परमळ यतालो. 

काळ स्तब्ध जाल्लो. इतल्याँत फानीतफांगान म्हळे, “ म्हजे आवयन 
सांगितलें - ' ताज्यान ती उतरां सोपोंब नज जालीं. ताजो ताळो उमाळ्यान 
उचांबळ जाहलो . 

“ किद सांगिल्ले ?'' 

““म्हजे आवयन सांगिल्ले, मणी, कांकणां, कानांतलीं, सरपळ्यो, ह्यो 
सगल्थो वस्ती सुनेक्र दी. नकळत हांवें त्यो तुका दिल्यो.” 

शारेंग्ला अडेचो हांसो हांसली आनी तिणें म्हळे, “ हांव तुजी थारायहली 
बायल न्हय. आनी तुवें जाणा जावंक जाय. आयची खंथचीय चली त्या पोरण्य़ो 
वस्ती घालची ना. 

फानीतफांग हय न्हयसो हांसलो. ताणें म्हळें, '' खरें तुजे. पुण कोणाच्पान 
सांगू येता! कांय चलयो पोरणे परंपरेच्यो आसतूय बी. 

“ जायत." जारेंग्लान म्हळे, “ पुण तं जिचेलागीं लग्न जातलो ती पोरणे 
परंपरेची आसची ना ही खात्री. 

“खरें तुजे. म्हजे लग्न जावंचे आदींच हांव मरनूय बी, '' फानीतफांगान 
म्हळे, “ म्हजो वावर खूब करटाचो. हांगा थंय मोंवप, आनी तांणी किदें करूंक 
जाय तें लोकांक सांगप. जेत मेळटलेच म्हणून सांगप जायना. जायते फाबट 
निशेंणी येता पुण वावर सोड्‌ंक जायना, हांव केन्ना मरन तें सांगंक जायना.” 

अशे घडत हें शारेंग्ला जाणा आसली. तिणें म्हळें, “ तुवें तुजी बाट 
थारायल्या, घडये ती वाट चुकीची आसत. पुण ताजे पासत तुवें निशेवंक जायना 
तुजेलागीं लग्न जावपाक खंयतरी एक चली तुजी वाट पळेत। जायत.” 

“तेच तर कठीण,” फातीतफांगान जाप केली. “ खंय तरी एक चली म्हजी 
वॉट पळेता जायत. घडये, काञझायरामांत. पुण म्हाका ती अजून मेळूक ना, म्हाका 
आवडटा अशी एकूच चली आसा आनी ती म्हजो मोग करीना. 

शारेंग्लान विचाल्लें, '' ली चली खृतिग्ला मूं ?”' 

हय '' ताणें म म्हजे आवयचे सगले गृण तिज्यांत आसात. आवयची 
माया लेगीत तिज्यांत आसा. पुण तिका गांजील मुसाचे क्सूय आसा. 

शारेंग्ला हांसली; '' हय ती गांजील मूस खरी.” 

“ती गांजीलमू् जाल्यार तृं म्होंबामूस आनी तुका विखाळ कूस ना, 
फकत म्होंच आसा,” 

“तू म्हाका फुलयता, जायत्या जाणांक दिसता हांव 'झू ' चो कळसो. 
कोणेय येवचे आनी तोंडाक लावचो. ” तिज्या उतरांत कोडसाण आसली. 

“म्हर्जे मत वेगळे.” फानीतंफांगान म्हळें, “ जेजून जिका उदक दिल्लें तौ 
सामारितान बायल जायत तूं. हांव नकळ. वा जेजून जिचीं शिनळपणा भोक्शिली 
ती तूं बायल जायत. जेजून तिका फक्कत इतलेंच सांगिल्लें, वच आनी ह'जे 
मुखार पातक करूं नाका.'' 

शारेंग्लान थंडसाणीन ताजी उतरा आयकलौ आती तिका कळून आयले 
आपल्याक तो खूब मानता. एक दादढो वा बायल वाट चुकली जाल्यार जाता, 
तांणी पातक केल्य,र लेगीत जाता. तांका मोगसणी आसा अशें ताका दिसताले. 

“तुजे देव बरें करूं '' तिणें मदींच म्हळें. 

फानीतफांगान एकदम विचाल्लें. “ केन्ना केन्ना म्हजी याद येता तुका ?” 

“हय. केन्ना, केन्ना.” 

' अशे जाल्यार हांव सांगतां तें आयक आनी तुज्यान जाता जाल्यार म्हज्या 
प्रस्नाक जाप दी, तो रिशांगाचो मोग करता हें जाणा जावन लेगीत हांबे तिजो 
मोग करप आनी म्हजो मोग तिका सांगप हांतूंत म्हूजी चूक जाली ? शांततायेच्यो 
दुसर्‍यो वाटो आसतन,य किदेंयतरी करप।च्या खर आंवड्यांने विदेसेलीक 
म्हेजो फुडारो म्हणून मानपांत म्हजी चूक जाली ? पातक करीनासताना एके 
बायलेच्यान एकाच वेळार दोन दादल्यांचो मोग करूं नज? दोन दादल्याच्यांन 
एकेच चल्येचो मोग करू येता ?”' 

शारेंग्लान रोखड्या रोखडी जाप केली, “ म्हज्यान तुकं फक्कत म्हजौं 
मतां दिवं येतात. आनौ तींय सारकीं न्हय. मोग करप म्हळ्यार पातक न्हय 
मनऱ्याचे काळीज सदांच चालीरिती प्रमाण चलता अशें न्हय आती विदेसेलीचे 
वाटन वचपाचें म्हणशी जाल्यार म्हजें मत स्पर्ट आसा. तं च॒कता हाजी म्हाका 
खात्री आसा, म्हाका दिसता तुवें हुतहुतेपणा केलीं. पुण ती तुजी निवड दोन 
दादल्यांचो मोग करप हें लेगीत अशकय न्हय आती ताजे उरफाटेय शक्य जावं 

धेता, पुण हें सगले शक्यतायेच्या वाठारातलें, खरी वस्तुस्थिती सामकी वेगळी. 
तें खऱ्यानौच घडपाची शकयताय कितली. ' 

कानीतफांगान एक हुस्कार सोडलो “ हैं प्रस्त म्हाका गोंदळांते उडयतात 
म्हज्यान तांका जापो दिवंक जायता, तजे लागीं जापो आसत भश म्हाका 
दिशिहलें, ” 

शारेंग्ला सामकी सदगदीत जाली, तिणे हात मुखार करून ताजे हात 
सांसपिळे, तिका ते हात थंड लागले. थंडेपसून ताजी राखण करपाक कोट पुरो 
पडचो तासको, हें स्पश्ट दिसतालें. ” तुका थंडी खाता ?” तिणें विचाल्लें, 

“ना.” फानीतफांगान जाप केली. ” कांय न्हय करून, म्हज्यान थंडी सोंसू 
येता. म्हजो हुस्को नाका करू. '' 

ताज्या उतरांनी शारेग्लाचे समाधान जालें ना. तिणे आपलें पांगरूण घतले 
आनी ताजेर घाले. आनी मागीर उठून ती रांदनीकडेन गेली, 

*“ हें पांगरुण तंच दवर,” फातीतफांगान म्हळें, '' खरेच म्हाका ताजी 
गरज ना,” ताणे पांगरुण राइले आनी तिका तें परत घे म्हणून आग्रो केलो, 
शारेंग्ला ल्हवूच ताजे लागीं पडली, परतून तिणें पांगइण आपल्या आगार ओडलें, 
आनी थोडे ताज्या आंगारूय घालें. 

“ शारेंग्ला तू म्हजो मोग करता, ' फानीतफांगान बिचाहलें 

"हांव नकळ. म्हाका तं आवडट. इतलेंच, '' तिणें जाप केली 

“ हांव जाणां” फानीनफांगान म्हळे, म्हेजो तुजेर पुरायं विस्वास. हांव 
रानांत रावता तो मेरेन हें घर तुज आसते, घडये, हाव केन्नाच परत येला 
जायत. 

रानांतल्या जित्रितांतल्या संकरश्‍्टाविश्ीं, शारेंग्ळाऊ खबर आसलीं. ती जाणा 
आसली थंय किदेय घड येता. म्हणून तिणें म्हळें, “ हांव तुका उतर दितां ह्या 
. घराची वेवस्ता हांव करतां, त्‌ं भाडें घेता म्हणून हांव तुजे उपकार मानतां, 

म्हजेलागी साप थोडे दुडू आसात. 

“हांव जागां. ” फानतफांगान म्हळें ' तुजे प्रशिक्षण जातकच तूं आमचे 
मजगती नसं म्हणून काम करपाक तयार आसा काय म्हणून विदेसेली विचारतालो. 
हांवें ताका कायच आस्त दाखोवंक ना तुका किदें दिसता हांव जाणां." 

ह्यां दुखेस्त आनी तरण्या आडांगी बंडवात्याची शाररेंगलाक ओड लागली, 
तिणें सुखी जावचे अशें ताका मनापसूत विसतालें. तिणे जाप केली ना पुण ताजे 
हात ल्हव दामले, बंडवाल्यांक वचन मेळपाचें जिज्या मतांत नासलें 

मणी, सरपळथो आनी कांकगाविशी म्हणशी जाल्यार, त्यो वस्ती 
दिवपाक म्हाका आतीक कोण ना. म्हण्टक व आतां तरी त्यो तुजेकडेत दवर. ' 

“तू लग्न जावचो तना?" 

“कोणें सांगचे ! ताजे आदींच हांव मरन. म्हज्या आवयच्यो वस्ती दिवं 
येतात अशी तूं एकलीच बायल.'' फानीतफांगाचो आवाज खूब ओलो जालो, 
“' म्हजी पिशेषणा पचोवपा इतलें तुजे काळीज घट आसा.” ताणें म्हळे, “ तुज्यान 
म्हजो मोग करुंक जायना हें हांव जाणां. पुण केन्ना केन्ना, तुज्यान म्हाका माया 
दिवं येता. म्हाका ताजी गरज आसा.” 

शारेंग्लाचें काळीज हाललें, तिणें आपलें तोंड ताजेकडेन फिरयले आनी 
ताका आपणाकडेन ओडून म्हळें, “ तुजी ती मोगाळ उतरां म्हाका फाव जायनात., 
हांव तुजो मोग करीना हें खरें. पुण जरी म्हज्यान तुजे आवयची सुवात घेवंक 
जायना तरी हांव तुजी काळजी घेतलीं. तें काम सोंपें न्हय.” 

फानीतफांगान आपले तोंड तिजेलागी हाडलें आनी तो तिचे लागसार 
आयलो. ताण तिज्या कपाळाचो व्हड उमाळघान उमो घेतलो. “ हांव आसामेरेन 
तुजी माया विसरचोनां. म्हजे धिटायेचो तुका राग येवचो ना अशें धरतां.” 

“ ना.” तिणें मोगान म्हळें, 

“तं म्हजो उमो घेता ?” 

तिणें ताज्या .पोल्याचो उमो घेतलो. 

शारेंग्ला उठली तेन्ना फांतोड जाल्ली, पळेल्यार फानीतफांग ना. आबेय 
रांदनौकडेन बशिल्लो आनी उक्त्या दाराची राखण करतालो. ताम्रेत रिती 
आसली. रायफल दिश्टी पडनासली. ज्या अर्दार फानीतफांग न्हिदील्लो त्या 
अर्दार पांगरूणापोंदा तिका अजून ऊब लागताली, तें सगळे सप्न कहे जाल्ले. ताजें 
येवप, तांचें उळोवप आनी तांचे एकामेकांलागी पुराय मेळ सादून एकठांय न्हिदप, 

तिजे भितल्ले नदरेक ताजे निइपाप आनी बाछकावरी तोंड, ताज हाडां 
जाल्ले आंग आनी ताजें उचांबळ जाल्ले मन. हीं सप्तावरी दिसली, ताका एके 


आ माया जाय आसली. आनी आपलो नारीत्वाचो मान वगडायनासताना 
तिणें ती ताका खोसयेन दिल्ली. 


Ff 

रिशांग कलकत्त्यांत कॉलेज स्ट्रोटार वाय. एम सी, ए, हॉस्टेलांत राँवक 
लागलो. ताजे वांगडा इंफालचो पी, तोम्बी, जो ल्हाटाचो अमूल्य आनी भारताच्या 
हेर बाठारांतले हेर विद्यार्थी आसले. 

त्या दिसा उठंक ताका कळाव जालो. सकाळचो च्या घेतकच, शारेंग्लाची 
चीठ ताणें परतून वाचली. चीठ कालूच आइल्ली. तो मन लावन आपलो अभ्यास 
करतालो आनी स्वतंत्रतायेपासत चलताले ते राजकी चळवळीपसून मुजरत पयस 
रावतालो. हे राजकी चळवळीक आतां सामको ओतो आइल्लो. 

फानीतफांग दुसरेतरेचे चळवळींत घस्पल्लो, हांगाच्या स्वतंत्रताथ 
झुजाऱ्यांलागी ब्रिदेसेलीचो संबंद नसलो हें स्पश्ट दिसताले. पुण तो आपलेच वेगळे 
वाटेन वेत'्लो. देशान थारायल्ली वाट सोडन तो नागांक दुसरेवटेन व्हरूंक 
सोदतालो आनी तांकां हेर भारतीयांपसून पयस व्हरपाक वावुरतालो. शारेंग्लान 
फ,नीतफांगाचे विचार आसात तशे मांडिल्ले ती तिरायत अशी राविहली आनी 
आपलें मत सांगपाची तिजी इत्सा नाली रिशांग शारेंग्ला कडल्यान आनीक 
खबरी मेळप'क रावतालो. गांवच्यो खबरी, गांवकारांच्या सांगण्यात रिशांग हांगा 
आइल्लो हें बरें जाल्ले. आनी हायस्कूल सुरू करपाआदी जी पयली तयारी जाय 
ती करपाक गांवकाराचे मन ताणें बळ्यल्ळें. आतां येता त्या वर्सा हायस्कुलांत काम 
करूंक ताका वचूंक जातलें. शारेंग्लाक ऑस्पितलांत प्रशिक्षण मेळटा हें आयकून 
ताका खोस जाली, पुण ती फानीतफांगाच्या घरांत रावता हें आयकून ताका 
तितलें बरें दिसळे ना. घडये, तिका आनीक दुसरो उपाय नासळो, खुतिग्ला 
गौडटोक गेल्या हें आयकून ताका खोस जाली. पूण तिजे चिठयेंत तिणें आनीक 
माहिती दिवंक जाय आसली अशें ताका दिललें. ती चडरों कांय सांगना म्हणून 
ताका हुस्को जालो. इग्जेचे सुवातेखातीर झगडे जाल्ले तें अजन पालोंब ना म्हणून 
तो अस्त्रस्थ जालो. त्या झगडयाविशींची त!ज्या बापायची मतां सामकीं च॒कीचों 
आसलीं. ताणें आपल्या बापायक आपलें स्पश्ट मत कळयलें. ताणे आनी डाथिगखूय 
हाणें बरे तरेन चलचें अशें ताका दिसताले, ताणें डाथिगखूण्चे चल्येलोगो रग्न 
जावपाचें थारायहलें. आती देखून झगडे जाता वितले बेगीन आनी बरेतरेन 
पालोवंचे अशे ताक! दिसतालें, खतिग्लाक चीठ बरोवपाचें ताज्या मनांत आसलें 

पुण तिजो पत्तो ताका खबर नासलो,+ तो थोडो लजतालोय बी. 

वरांदाचेर वचून ताणें भायर रस्त्यार नदर माल्ली. कांय भोंवडेकार आनी 
सुणीं सोडून दिल्यार सगलेकडेन क्षांतताय पातळेल्ली. ट्रमी भानी बशी पयस 
आसल्यो. तो इस्काद देवत सकयल आयलो आनी उक्त्या रस्त्यार गलो. ताका 
अवीनाश मेळळो. ताणे ताका आज हरताळ आसा काय म्हणून विचाल्लें. 

“ हय. ताणें म्हळें, रॉयल इण्डियन नेब्हीन बंड केलां. ' 

“ मारत सोडात ” हो गांधीजीचो उलो व्यर्थ वचक नासलो. नावीक 
दलाच्या मनशांनी आपल्या बोटींचेर यूनियन जॅक बदला भारतीय राष्ट्रीय बावटो 
छाइल्लो . 

आय. एन. ए. च्या बंद्यांची सुटका करची म्हणून भारताच्या सगल्या 
ब्हडल्या शोरांतल्या रस्त्यांनी मोर्चा काडिल्ले, 
खंबरेपत्रांनी ह्या घडणुकांची डरीक सारीक माहिती दिल्ली. आतां बारें बदललां 
हें रिशांगक समजलें. आतां ते ध्या सैनिकांची उपाट तुस्त करताले. आतां ते वीर 
जाले. गांधीजीन एका पत्रकांत म्हळें, भारती सँनिकांमुखार आतां नवो आदश 
आसा. ताका नवो दिइटावो जाला, 

रिशांगान लेगीत युद्धावेळार आशिल्ले तांवेविशींचें आपलें मत आतां 
बदलले, त्या लोकांआड तो झुजिल्लो, आतां ताका ते देशभक्त दिसूंक 
लागले, ताणें चितले ते जपान्यांक वचून मेळळे इतल्याच खातीर तांचो धिक्कार 
करप बरोबर न्हय. 

आय. एन. ए. कोहो मामेरेन आइल्ली, आनी ब्रिटिशांचे वटेन आझिल्ल्या 
भारतो सैनिकांक बंड करूक सांगताली, एके राती ताणेंय लाउडस्पिकराचेर तशीं 
साँगणी आयकल्ली. 

पुण कलकट्याच्या रस्त्यांत ताणें जें पळेल्लें तें ताका बरें मानंक नासले. 
आताँ ताका युद्धाची वाज आइल्लो आनी तो शांततायेपासत आंवडतालो. दर 
गजालीक एक वेळ आसता. गांधीजीच्या शांततामय आनी वित्रायक कार्यावळीकडेन 
ताजी ओड आसली. गांवच्या लोकांक ताजीच गरज आसली हें तो जाणा आसलो. तो 
गांधीजीचीं उतरां लक्ष दिवन आयकतालो. ताणें म्हळे, “ झुजारी सदांच झुजामळार 
आसतात अशे न्हय. झुजा मळा उप्रांत कायदेशीर वावर करूंक जाय. ”' 

गांधौजीची सांगणी बरोबर आसली. हिसेन कांयच साध्य जावपा ना. 
लोकांची सेवा हीच खरी मोलाची. ताका दिसलें ल्हान वा व्हड प्रमाणार जावं 
हो वेळ हिसेचो न्हय. 

इतल्यांत ताजी नदर एका तरण्याचेर गेली. ताज्या हातांत मेगाफोन 
आसलो. ताणें कशाय कशे कपडे केल्ले, आनी ताजे केस वाऱ्यार उबताले. तो 
भाशण करतालो. तो किदे उलयता तांतूंतले रिशांगाक थोडेच ममजताले, पुण 

ताणे पळेले, ताजे भोंवतणचो ल्हानूच जमो ताजे उलोवप लक्ष दिवन आयकता 
इतलेंच न्हय तर मदीच '' इन्किलाब झिंदाबाद” अशुयो आलेटी व्हडल्या ताळयान 
आड्डून ताका आदार दिता. 

कांय मिनटांनी जमो पातळ जालो आनी मागीर ना जालो, उलोबप्यान 
लेगीत भाशण थामयलें. दुसरे वटेन पळेतकच रिशांगाक कांय मनीस दिसले. 
बॅरिकेडी घालपाखातौर ते रस्त्यार लांकडाच्यो पेटयो दाळून दवरताले. आनी 
तांच्या फाटल्यान रावन ते पोलिसांआड झंजूक सोदताले. त्या मनव्याच्या हातांत 
धातूच्यो वस्ती भासल्यो. 

कांय जाणांलागी हत्यारांय आसलीं. आतां मारामारी जातली हें रिशाँगात 
पारखि ले, 

ताका परतपाचे आसलें पुण अमुल्य, तोम्बी आनी अविनाश येतात ते 
पळोवन, तो थामलो, जेन्ना अविनाश ताचेलागीं पावलो, तेन्ना रिशांगान ताज्या 
हातांत एक हात - ग्रेनेड पळेली. 

“ हिजें तू किदे करतले.” रिशांगान विचाल्लें. 

“हांव ती तांचेर शेवटीतलों.'” 

“ पोलीस वा मिलिटरीक ना करपाक एक हात-ग्रेनेडपुरो जावंचीता. चल 
यो आमी परत वच्‌ या.'' 

अविनाशान तांचें आयकलें ना. खबरदारी घेवपाचे हे वृत्तीची ताणें भगलां 
माल्ली आनी एका धांत्रत्या मिलटरी टूकाचेर ग्रनेड मारपाचे तयारेत तो रावलो, 
रिशांगान ताजो हात धल्लो आनी ताका हॉटेलचे इमारतींत भितर ओइलो, 
अमूल्य आनी तोम्बी हे आदींच भितर आइल्ले. दरवानान लोखणा-दरवठो धांपलो 
आनी चावी केळी 

हातनप्रेनेड फुटपाचो गडगड आयकूंक आयलो. रिशांग वयर गेलो आनी 
वरांदावेल्यात ताणे सकयल पढळेलें, बॅरिकेड घाल्ली ती सुवात मेकळी' आसली 
आनी हात-ग्रेनेडी शेंबटिल्ले ते पळून गल्ळे. ट्रकाचे दोन टायर फुटिल्ले आनी 
इजीनाक उजो लागिल्लो. मेग।फःन घेवन उलयतल्या वक्त्थाक धरून ब्हेलो. टरकात 
आशिल्ले मिलिटरीचे मनइ्यांनी आपआपले जागे घेतले आनी तांणी सगळ्या 
वाटांनी गोळीबार सुरू केलो. 

रिशांग आनी ताज इव्ट जमनीर बसले आनी ती मारामारी पळोबंक 
लागले. मारचें आनी पळचें असो तो प्रकार आसलो. ते सुवातेबेल्यान मिलिटरी 
मनीस गेले तेन्ना थंय बेंश्किड घालपाचो नवो प्रयत्न जालो. पुण तांकां येत अ यले 
ना. नेवी मिलटरी पलटन थंय येवन पावली. 

अविनाशाक तान लागली आनी ताणें तोम्बीक उदकाचो पेलो दी म्हणून 
सांगले. ताणें तो एका घोटांत सोंपयलो आती आतीक मागलो. “ तुक। जालां तरी 

किदे ?'' तोम्बीन विचाल्लें, 

“ हांव नकळ. म्हजो ताळो सुकून आयला.” ताणें म्हळे. “पूण हांव साम्को 
उचांबळ जालां इंन्किलाबाची सुरवात जाल्या.” 

रिशांगाचे मत वेगळे आसलें. “ इन्क्रिलाब हाजो तुमचो अर्थ किदें ते नकळ 
हांव तें पुराय ससस्त्र वा पुराय निशस्त्र आसूंक फाव. सद्या तुबक्रांमुखार लेगीत 
हात ग्रेनेडीचो तग लागचो ना.' 

अविनाशान उरफाटें मत मांडले, “ रानाक उजो लावपाक एक कीट पुरो.” 

''हें म्हणूंक बरें दिसता, पुण सदांच तशं घड्टा अशें ना, ' रिशांगान 
जाप केली. 

अविनाश उचांबळ जालो. “ तूं शांततावादीसो दिसता. ” ता! म्हळें, 

“ एके प्रक्रिपची ही सुरवात, समजलो. लोक बेरीकेडी फाटल्यान झुजंक 
झिकतात.'' 

“जायत. हांव नकळ “ रिशांगान जाप केली. पुण ह्या बॅरिकेडीच्या 
झुजापरस गांधीर्ज चे निशस्र प्रतिकारान चळवळ फुडें गेल्या अशें म्हाका दिसता. 

तो संवाद मात्सो हुन जालो. अविनाशाक गांधीजीची पद्धत म'न्य नासली. 
ताणें सांगलें गाँधीर्ज,चे विचार मध्ययुगीन आनी ताजी चळवळ बॅरिकेड-झजाआड 
वेता. रिशांगान सांगले गांधीजीचे चळवळीन तांका स्वतंत्रतायेच्या हुमर्‍्यार हाइन 
सोडिल्ले. शस्र वापरप ना हाजेर भर दिवपांत गांधीजी योग्य तेंच करालो. आनी 
आज देशांत जी परिस्थिती आसा ती लक्षांत घेतल्यार सश्र चळवळ जेतबंत 
जायत शी दिसना. 

अविनाशाक हो विचार मान्य नासलो. तोम्बी आनी अमूल्य हो संवाद मन 
लावन आयकताले आनी दर एकल्याच्या दुरिटिकोणातल्यान पळेल्यार दोगांच्याय 
सांगणेंत तथ्य आसा अ तांकां दिसलें तोम्बीक दिसतालें हे विश्ञीं कोणेंच हट 
धरप बरें न्हय. घडये, ज्या भारतान खृदीराम आनी सुभ।छ बोस इले तोच मारत 
एक अविनाश निर्माण करतलो. ज्या भारतान अशोकाक आनी बृद्धाक जल्म दिलो 
ताणेंच गांधी दिलो. तरी रिशांग अहिंसेची तरफदारी करता ती पळोवन तांकां 
बरें दिसलें. 

“ नागांक अ<सेची परंपराच नासली अशें म्हण येता. ” रिशांगान म्हळे, 
““झूज कशे करप हें नागांक खबर आसा. पुण हाचो अर्थ असो न्हय कि तें सदांच 
झूज मारतात. तांगेले चड़शे घरावे प्रस्त भासा भासेने वा चलत आइल्ले 
रितीप्रमाण सृट्टात. म्हण्टकच हांगा भहिसेचीय परंपरा आसा. जाय ते जाण आता 
किरिस्तांव जाल्या आनी तांचो शांततायेच्या जिविताचेर विस्वास आसा. आतां 
शिक्षणाचो प्रस।र जाता तसो ते आनीकूय भावली जीवन-पद्धत सुदांरुंकर शक्तले.'' 

“* विदेसेली विशीं किदे म्हण्टा तूं ?'' तोम्बीन विचाल्लें, “तो तर नागांक 

दुसरेच वटेन व्हरूक सोदता. ” 

“ हय म्हजे परस ताजी तरा वेगळी. ” रिशांगान मान्य केले. “ पूण म्हाका 
दिसता बॅरिकेडी घालपाचो हो वेळ न्हय. गांधीजी सांगता ते प्रमाण कायदेशीर 
झुजाचो काळ हो. '' 

अविनाश अधीर जालो. तो ल्हंवच उठलो आनी अ।पणाक एक ताकतिकेचें 
काम आसा म्हणन सांगन ताणें कस माल्ली 

थोडो वेळ ते तिगेय वोगी आसले. कांय खिणा उप्रांत तोम्बीन म्हळें, 
“ रिश्ञांग, आज ना फाल्टां मणीपुरांतूय असलेच परिस्थितीलागीं दोन हात करचे 
पडटले. विदेसेलीचे मनीस आसामांत वावरुंक लागल्या. आनी चड करून नागा 
दोंगरांनी वयर वयर पळेल्यार ती स्वतंत्रतायेबी चळवळ पुण खरें म्हळ्यार ती 
चळवळ वेगळें राज्य घडोवपाची. ” 

शारेंग्लाचे चिठयेवेल्यान आपणाक किदे कळळा तें रिशांगान तांकां साँगलें 
मागीर हुस्कार सोडीत ताणें म्हळें, “ येता त्या कांय म्हयन्यांत किदे जातलें तें 
म्हज्यान सांगूं नज. पुण हांव शांततायेच्या मार्गाक सामको बांदिल्ळो आसां. 
गांधीजीक आमचे प्रस्त बस बरे समजतात. खेंडेगांवांतल्या लोकांचे प्रस्त. 
अविनाश हो शारांत रावपी मनीस. गांवच्या लोकांची किदे गरजे तें ताका 
मोब कळटा. ! '' 

“हय पृण आमी रोखडेच अर्थ काडंक जायना, '' अमूल्यान आपली 
शांतताय सोडली. “ गांधीजी हो एक व्हड मनीस आनी ताचो शिश्य जाबपांत 
म्हाका व्हडवीक दिसतली. जरी ताचें आता जत जाले ना, तरी ताणें अंतरराप्ट्रौय 
झगडी सोडोबपाच नवी पद्धत सोदून काइल्या. आनी घडथे क्रांतीची नबी पद्धत 
सोदून काडल्या.'' 

“तू शाणो मनीस.” रिशांगान हांसून म्हळे. 

“तुमच्या तत्वज्ञानांत सांगलां ताजे परभ सर्गात आनी धर्तरेर चड गजाली 
आसात.” अमूल्यान म्हळे, '' आमच्या खाशेल्या अणमवांचेरूचन आमी उलोबंया. _ 
म्हाका अविनाश खूब आवडटा. ताजो घराबो आदीं खेडे गांवांतल्यान आइल्लो, 
म्हाका दिसता २४ परणण्यांतल्यान. बंगालच्या भिरांकुळ दुकळांत लाखांनी 
खेडेगांवांतले उपाशी लोक अन्न मेळोत्रपाक ह्या दुरेंबी शारांत आयले. ताजे 
आवयबापूय, भयण ह्या दुखेस्त प्रकारांत आसलीं, ताजे आवय बापूय मेले. ताजे 
बयांवयले भयणीक अळशिकवाणे जिवोत सारचें पडलें आनी तो खासा जायःयो 
हाळउपाद्रे काडल्या उप्रांत आतां सामान्य विद्यार्थ्यावरी रावंक सोदता. 

तो आमच्या सगल्य,परस जाण्टो पुण तकलेंन तो सामको उचांबळ. ताका 
दिसता हे समाजरचनेन आपणाचेर अन्याय केला. आनी ताका ही समाजरचना 
मॉड्‌ंक-फोडूंक जाय. म्हाका ताजो हुस्को जाला, जेना हिसा आती संकध्टां 

आसतात तेन्नाच तो खोगी.” अमूल्य मात्सो थामलो आनी हुस्कार सोडीत ताणें 
म्हळे, आज ताजो दीस, आमकां तिगांकूय चिता आनी हुस्को जाला. पुण तशे 
म्हळ्यार तो सुखी आसः, ताका बॅरिकेडीची सदांच ओड. तेन्ना ताजें मन उक्‍्तें 
जाता. पुण आमचीं मनां मात मोनीं जातात, वा धःपतात.” 

रिशाँगाक अमूल्याविशीं खूब आदर आसलो, कारण तो आपलें मत पुराय 
विचार केल्या उप्रांतूच मांडटालो. अविनाशाची जिविताची काणी आयकून तो 
कळेवळूळो . 

त्या दिसा ते वयल्यामाळचार जेवले आनी मागीरते वरांदांत घात्ल्या 
शेंदऱ्य़ांचेर पडले आनी रोखडीच तांकां न्हीद पडली. 

त्या दिसा रिशांग खब उसरां उठलो. फांतोड जाल्ली. तोम्बी आनी अमूल्य 
हॉस्टेलांतल्यान भायर सत्ल्यात हें ताणें पळेले. भायर थंडी पडिल्ली. ताणे कोपभर 
च्या घेतलो आनी एकांताचे सूख अणमवले. शारांतल्या जिवितात हो एकांत 
मेळप कठीण. ठाणें अविनाशाचे जिवित-काणयेचेर विचार केलो बंगालच्या 
आकांताळया दुकळांत त!जे आवय-गापूय सोंपले, भय्रणीक वायट जिवीत सारचें 
पडलें आनी ताका दूखी-दळिद्री केलो. अविनाशाचे भयणी'चो अवतीकाय टाका 
दा।रेंग्लाभाशेन दिसली. त्या दोगांविशीं ताका उपाट आपलेपण दिसूंक लागलें. 

झूज आनी दुकळ हांका लागून जायतें वायट उप्रासता. जे सत्तेर आसात वा 
जाँक्रा सत्ता जाय ते नाळीचो उपेग करतात. पुण नाळीची ही भक्ती वायट. 
रानवट मनश्याच्या खंयच्याय भोगावळी इतलीच ती वायट. तो एक धर्म मानल्यार 
दुसरे नवे विचार मरून वेतात. रिशाँगाचो शिक्षणाचे नवनिर्माण शकतीचेर विस्वास 
आसलो. विदेसेली आनी फानीतफांग हांचे विचार वेगळे. अविनाशाचीय तीच 
जात अशे दिसतालें 

सकयल बोवाळ जातालो तो कान।र पडटकच रिश्ञांगाचो एकांत भंग जालो. 
तो आपल्या जाग्यावेल्यान उठलो आनी "ताणें सकयल रस्त्याचेर नदर माल्ली. 
रस्त्याचेर अजून हय न्हयशं देवते वोत पडिल्लें. एका धांबत्या मिलटरी टूकाक 
उजो लागिल्लो. इंजीन सवकासायेन जळटालें आनी ज्याला वयर सरताल्यो. त्या 
उज्याच्या जिबल्यांनी भोंवतणचो काळोख गिळून उडयलो. आनी ट्कावयले मळब 
झगझगीत लखलखतालें. आपलो जीव वाटावपाक ड्रायव्हरान त्या पेटिल्ल्या 
ट्कावेल्यान उडकी मारून पळ काडिल्लो. कांय शंबर यार्डामुखार ताणें 
तुबकांचे फार आयकले. ताणे तक्र काडलो फार मारपी हे मिलिटरीचे मनीस. 

हॉस्टेलाच्या दरवठयालागच्यान वळखीचे आवाज कान।र पडटाले. ताणें 
सकयल नदर माल्ली. खाकी कपडे घाल्ल्या अधिकाऱ्यांल।गीं अविनाश बाचाबाची 
करतालो. ताजेलागीं तोम्बी आनी अमूल्य भासले. 

रिशाँगाक संकरटाचो वास आयलो आनी म्हणून तो रोखड्य,रोखडो सपण 

देवन तळमजल्यार आयलो. 

रिशांग अविनाशालागीं आग्रलो आनी ताणें विचाल्डें, “ किदे घडलां ? 

“तांकां दभाव मारता.'' 

“' कसलो दुभाव,” 

“तृं जाणाच. आनीक स्पइट करून गांगपाची गरज ना.” तो व्हेडल्यान 
हांसलो. मिलिटरी अधिकाऱ्यान अविनाशाचें तोंड लागच्यान पारखिलें. ताणें 
आपली नदर ताज्या तोंडावेल्यान काडलीच ना. ताणें मनांत थारायलें आनी 
ल्हवूच हुकूम सोडलो, “ तुमी भितर चलात नाजाल्यार हांव फार मारतां.” ताणे 
भापलें पिस्तूल तोम्बी मुखार उबारलें. 

“' तजी मनसुबी केल्याबगर तूं ताका ख्यास्त दिता ?'' तोम्बीन बिचाहलें 

“ भितर वच नाजाल्यार हांव फार मारतां.'' अधिकाऱ्यान सवकसायेन पुण 
स्पद्ट सांगले, 

तोम्बी भिगरेनासतानां थोडीं पावलां मुखार गेलो आनी आपल्या आगान 
अविनाशाक धांपुन तो अधिक्राऱ्यांम्खार उबो रावलो. '' फार मार आनी आमकां 
मेकळे कर.” 

अधिकारी हांसलो आनी रिशांग आनी अमूल्याक ताणें म्हळें, “ तुमी शाणे 
तरणाटे दिसतात. ताका हॉटेलात घेवन चलात आनी ताजेर फार मारपाचे आमकां 
करट दिवं नाक[त आमका निरपराधो मनश्यांक मोरचे नात वा धरचे नात'” 

लागसारूच खंयतरी कोनश्यांत “ भारत छोडो '' आनी '' जय द्द" च्यो 
आलेटी आयकूंक येताल्यो. 

रिशांग मुखार धांवलो, ताणें तोम्ब्रीक दोन्‌य हातांनी धट धल्लो, 
दरवठयाकडेन ओडून व्हेलो आनी भितर धुकललो. अमूल्य आंदोंच मितर गेल्लो. 
रिशांग परतो आयलो आनी तोम्बीक वाटायलो म्हणून ताणे त्या अधिकाऱ्याचे 
उपकार आठयले. अध्िकाऱ्यान मान हालयली. रिशांग हॉस्टेलांत परतलो. 

“' पकडात ताका.” अकस्मात, अधिकाऱ्यान नेटान हुकूम सोडलो. 

रिश्षांगान फाटीं पळेलें. अविनाश थंय नासलो. अमूल्यान सांगलें. आपणें 
कांय अनवळखी मनसर्‍्यानी अविनाशाक ओडून व्हरतांना पळेलो. रिशांगान तोम्बीक 
मितर धुकल्लो. कोनइ्यांत मारिहल्यो आलेटी आनी किळची, अविनाशाबेले 
अधिकाऱ्याचे लक्ष उडून बच्चें म्हणून आसलेल्यो. ही यक्ती सफळ जाली, 
भधिकाऱ्याचें लक्ष किळच्यांचेर गेलें तेन्ना कांय भरगे अविनाशाक 7।गसरचे 
गल्लेंत घेवन गेले. कांय फार आयकृंकर आयले. 

ते वयल्या माळ्यार गेल्ले. तोम्बी अजून उचांबळ जाल्लो. सुबेज घिटाय 
दाखयलो म्हणून रिशांगान तोम्बीक तापयलो. पुण तोम्बीक वायट दिसले, तो 
म्हणू लागलो अविनाशाचौ राखण करपाक आपुण कितेंय करीन आनी ताणें 

रिशांगाक भितरो म्हळो. 

'' म्हाका झुजक येता आनी तुबकांचे फार घेवंक येतात.” रिशांगान रागान, 
जाप केली. '' तुवें केन्ना तुबक हातांत धल्लां ? ” | 

तोम्बी किदेंतरी उलोवपाक सोदतालो, पुण अमूल्यांन थंडसाणीन म्हळे 
“ आतां अविनाश सुटला जाल्यार पळोवया. मिलिटरी ट्रकाचेर हात ग्रेनेड 
उडोवपांत ताणे शाणेपगां केली ना अशें दिसता म्हाका. पुण तें काम ताणे 
आवडीन केलां. हें जाणा हाव.'' 

अविनाशाचेर किदे माहिती मेळटा तितली हाडपाक तांणी दरवानीक सांगले. 
अर्दवरान ताणें कळे'त केलें कि कांय स्यंयसेवकांनी अविनाशाक आपले राखणेंत 
दवरला. पुण अविनाश खुबूच उचांबळ जाल्लो खंय. अमूल्यान हुस्कार सोडीत म्हळे 
'' ही गजाल बरी न्हय.” तोम्बीक आनी रिशांगाक तशेंच दिसले. 

त्था तीन तरण्याट्यांचो ते राती मातूय दोळो लागलो ना. तांची नदर ते 
गल्लीचेर लागिल्ळी. आनौ ते गल्लींत पोलीसांचो खर बंदोबस्त आसलो. भायर 
वचपाचे सगले रस्ते बंद केल्ले, जाळपोळ, मारफार, लाठीमार हांच्यो खबरी 
बरावराक येतात्यो. टेलीफोनांतल्यान वां लोकांक मेळून जी कितें मेळटाली ती 
बातमी दरवान येवन सांगतालो. 

ते राती तांका जेवणाची रूचूच आयली ना. बाजार बंद भासले देखून भाजी 
आती खावपाचे हेर जिनस विकते मेळनासले, लोणी लाइल्लो पांब आनी कडक 
च्या घेवपाचे तांणी थारायलें. 

उक्त्या बरांदाचेर कदेलार बसून ते ल्हव उलोवंक लागले. थंड वारे मंद 
पुण सतत ब्हांवतालें. ते सवकसायेत च्याचे घोंट घेता आसतना, हॅरिसन रोड 
आनी चितपूर रोड हांच्या तिस्कार मारफार जाली अक्षी बातमी भायली. 
तांणीं च्या घेवन जातकच, एक मिलटरी ट्रक जाळून उडयला म्हणपाची खबर 
मेळळी. आनी मागीर तरेकतरेच्यो अफवा आयल्यो. मध्यान राती मेरेन आनोक 
हिसच्यो खबरी आयल्यो. हाँस्टेलांतले विद्यार्थी आनी नोकर धोळके करून बसले 
आनी शारांतल्या ह्या ल्हान बंडाविशीं उलयत राबले. ते राती हिदू, मुस्लीम आनी 
शीख एकठांय येवन आपल्या हककाचें तें मागताले, पुण पोलीस आनी मिलटरी 
लागीं तांणी झूंज माडिल्ले तें फळादिक जावंक नासले. मारप आनी पळप असो तो 
. खेळ आसलो, हांगा एक हात ग्रेनेड उडवप वा थंय एक मोर्चा काडप. 

दोनूय वंटेनच्यो प्राणहामीच्यो खबरी येताल्यो. जे कोण मेले तांकां कोणूच 
वळखनासलो, पुण तांचेविश्षीं सगळ्यांक हुस्को जाल्लो. पोलीसांच्या मार-फ'रांत 
मेल्ल्या लोकांची तुस्त तोखणाय जाताली. तर पोलीस आनी सँतीक (ते थोडेच 
आसले) हांकां साम्राज्याचे हस्तक म्हण्टाले. फवकत एका रिशांगाचें मत वेगळें 
आसलें. ताणें खरें खुरें झुंज पळेल्लें, देखून ताच्या मतान लोकांनी पोलीसा आड 

केल्ले झूज हें बरोबरच्यांचें झज नामलें, ती आसली बुकल्याआड हुंदरांची हिसा, 
गांधीजी तशें म्हण्टालो . 

वरांद।चे बण्टीर बागून अमूल्य सकयल रस्त्यांत दिव्याच्या खांब्याकडेन 
पळेतालो उजवाड बरो आमलेलो आनी त्या उजवाडांत ताका तो दुखेस्त देखाव 
दिसलो. रस्तो सामको निर्मनुष्य आसलो, केन्ना केन्ना कोणूय तरी वाट चुकिल्लो 
भकेस्त वाटसरू, वा कामाचेर आशिल्लो पोलीस दिसतालो तितलोच. ताका दिसले 
हिसक चळत्रळीन लोकांक सू शे जालां मइल्ल्या आनी चिइल्ल्या मनेग्यान आपलो 
साम्राज्यवादाआडचो दाम्‌न धरिल्लो राग उक्तो केला. तो उक्तो करपाची पद्धत 
रिशागाचे शांततायेचे व॒त्तीक चडशौ मानंक नासली. तरी लेगीत अविनाशासारक्या 
मनशांलागीं तो ओडटालो, एके वाण्ट समाज - पद्धतीन ताजेर आगळीक केल्ली 
आनी जखमी जाल्ल्या सावजाभाशेन ताका तिडक मारिस्ली. पुण तो किडकिडीत 
आसलो आनी भुकेस्त दिसतालो. पुण ताका समजिकाय नासली. ताका धिटाय 
आसली ती पिशपणाची, देखन तो पोलिसांच्या हाताक सहज मेळटालो, सध्या तो 
त्या गत्लींत खंय तरी आसलो ताचे भोंबतणी उचांबळ तरणाटे आसले, ते मरपाक 
बा मारपाक तयार जाल्ले. 

अमूल्यान ताका पळेस्लो तेन्ना तो खूब उचांबळ जाल्लो दिशिल्लो. ताच्या 
हातात एक हात ग्रेनेड आसली. ती हात -ग्रेनेड म्हळणार सुडबृटीन केल्ले हिसेची 
एक कुरू. ताका हिसा वायट दिसनासली. आपल्य। कर्तपाचे किदे परिणाम जातले 
हाची तो मातूय पर्वा करीनासलो, आपल्या मर्णाचीय तो पर्वा करीनासलो. ताणें 
एकदा म्हळळें, ' तुका चड बरें करूंक जाय जाल्यार थोड वायट कर. '' पुण तो 
पुस्तकांतलीं उतरां सांगीनासलो. वा क्रांतीचेर कोणाकूच भाशण दिनासलो, 
“'काम करप होच ज्ञानाचो एकमेव मारग,” तो हें शॉ चें उतर परतून परतून सांगतालो. 

ताजो सभाव ग्हळ्यार छस्पा-गोंदळाचो, हुत हृत्या बंडवाल्याचो 

तोम्बीची उचंबळाय रिहिवली. त्या थळाव्या बंडाक लागून तो उचांबळ 
जाल्लो ताका दिसलें लोकांच्या बदलळेल्यो वृत्ताची ती एक खरी खुरी कुरू. 
खऱ्यांतींच स्वतंत्र जाल्ल्या देशांचें तो सप्न पळेतालो, 

त्या तीन तरण्याटयांनी च्याचीं जायती कोपां घेतली आनी मध्यानरात 
मेरेन ते वरांदात बसून रावले. कोणाकूत्र न्हिदनशें दिसलेंना रातच्या काळखाचेर 
एक अपशकुनी लखलख फांकलेलो. सकयत्या रस्यांत जिता मूस नासलो, 
सगलेकडेन थंडाय पातळूळेली. दिव्पाच्या खांब्यालागी दोन राखणदार आसले 
आनौ उजवाडाच्या तळयात ते तांच्यो काळयों आकृतयो उठून दिसताल्यो, मरी, 
मदी पयसुल्ल्यान बुटांचो आवाज कान।र पडटालो. 

जशी, जशी रात जात 'ली तश्यो खबरी येवपाचे बंद जालें. टेलौफोन मोने 
जाल्ल्पावरी दिसताले, ब्रंडव। याऽ लेगीत न्हीद लागलीशी दिसता. 

खूब वर्सा आदी, एका गांवाचे शारांत रूपांतर जाल्ले आनी हे गहलीचेर | 


युनियन जॅक बावटो उडटालो, तो बावटो आतां काडून उडयल्लो जाळून 
उड्यल्लो. ताचे बदला तिरंगी लावपाचे येत्न जाताले. तिरंगी बावटो म्हळ्यार 
स्वतंत्रतायेंचें प्रतीक. तोग्बी जाणा आसलो आयणाक स्वतंतताय कित्याक जाय 
आनी कोणाखातीर जाय. मृकेल्ल्यांक अन्न जाय, हिणसायत्त्यांक स्त्रामिमान 
जाय आनी गरीब दुबळ्याक सारकी संद जाय, हो खीण म्हळ्यार एकमेव आनी 
मोलादीक, हें बंड म्हळघार फुडाराचे वाटेत उजवाड घालपी एक लहानशी वात. 
“हो एक ब्हडलो धडो. “ तोम्बीन म्हळें. 

““ हो एक दूख-दिणो अणमव ! ” रिशांगान चितलें. रिशांगाच्यान चडवेळ 
बोगी रावप जालें ना. तो उठलो आनी बरांदाचे बण्टीकडेन रावलो. ताजे 
कल्पनेत ताका आपल्या गांवाचें चित्र दिसलें. 
सुरूची झाडां, व्हाळ, खोंपयो, घुडांतलीं दूकरां ही सगळी आतां न्हिदल्या 
जातलीं. घडये खृतिग्ला गौहाटींत एका नव्या जिविताचें सघ्न रचता जायत 
आनी आबेयाक वांगडा घेवन शारेंग्ला फानीतफांग/चे खोंपयेंत भ्हिदल्या जायत. 
नागा बंडवाले आपल्या रानातल्या घोलीत फाल्यां क्तिं करचे हाचेर विचार 
करतात जायत, खातींग लेगीत मधुचंद्राची मजा चोखता जायत. 

ह्या कठीण खिणाक खतिग्ला भेटिल्ली जाल्यार, तिजेलागीं उलोवंक 
मळित्ले जाल्यार, अपनी तिच्या माण्कुल्या आंगाची ऊब मेळिल्ली जाल्यार 
कितलें बरें जातलें आसलें. ! रिशांगाक तिका सांगंक जाय आसले ह्या उत्स्फूर्त 
हिसक घडणूकेन आपणाक कितलें दुख भोगता. ताका खबर आसलें सगल्या 
बंडवाल्यांक आदीं स्वतंत्रताय जाय, शाळा न्हव. ह्या विचारांत थोडे तथ्य आसा. 
हातूंत दुभाव ना. पुण ताका, ह्या झुजाघी पद्धत माननासली. बरिकेडी घालन 
कायच मेळचें ना, अशें ताका दिसतालें. ताजे परस लोकांची शक्त विधायक 
वावराक लायिल्ली जाल्यार बरें जातलें आसले, “ गिन्थात नाशिल्लो मनीस हो 
दूकर, ” रिशांगान चितले, “दुकराच्यान दोळे धांपून झुजूक येता पुण ताका 
विचार करक येना. ताका स्वतंत्रताय दिल्यार तो तिजो दुरुपयोग करतलो.'' 
असलो हो विचार विदेसेलीक आनी अविनाशाक आवडचो ना. पुण खृतिग्छाक 
आनी शांततायेन रावपी दोंकड्यांनीं नागरिकाक तो विचार आवडटलो. मन 
लावन अभ्यास करपाचो आनी विधायक वावर करपाक आपल्या गांवांत परतुप,चों 
ताणें निश्‍चय केल्लो. 

वराँदाचे वण्टीकडेन रिशांग उबो आसलो तेन्ना अमूल्य आनी तोम्बो 
न्हिदपाची तयारी करताले, 

सकयल रस्त्यांत बोवाळ आयकूंक आयलो. होध्टेलाच्या दरवठ्यालागीं 
एक अंम्बुलन्स येवन रावली आनी व्ह॒डल्यान उलोवपाचो आवाज कानार पडलो, 

कांय वेळा उप्रात, दरवठो उक्तो जालो आनी उलोवप थामलें. रिशांग सकयल 
वचपाच्या वेतांत आसलो आनी इतल्यांत ताणें सपणाचेर पावलांचो आवाज 
आयकलो. 

कोणे तरी वरांदावेलो दिवो पेटयलो. “ किदें घडलं, ? ” रिशांगान विचाल्ले 

दरवानान जाप केली, “ अविनाश बाबू मेलो,” 

“मेलो ? ” 

अमूल्याक आनी तोम्बीक ताणें ती दुखस्त खबर सांगली, हांतरूणावेल्यान 
ते उठले मानी दरवानावांगडा ते तिगूय इइट सकयल आयले. 

तळमजल्यार तांकां स्टेथोस्कोप घेतिल्लो एक मनीस दिसलो. ताचें मुखार 
स्टेचरार एक मडें पडिल्ले. अविनाशाच्या आंगार एक धवो चादर घाल्लो पुण 
ताजे तोंड उक्ते आसल्लें तो थंय शात न्हिदिल्लो. ताज पोले धवे फटफटीत 
दिसताले आनी दोळे धांपिल्लें 

“तो मेल्यार क्ितलो बेळ जालो, डॉक्टर ?'' रिशांगान विचाल्ले. 

“धा मिनटां जालीं. '' 

“तो कसो मेलो? ' 

“तो मेडिकल कॉलेजचे पासयेर पडिल्लो आमकां मेळळो. लांगतसारूच एक 
टक जळटालो. त्या वेळार ताका सुटू आसली. आमी ताच्या होस्टलाचो पत्तो 
घेतलो आनी ताका हाँस्पिटलांत व्हेलो. ताका वाटावपाखातीर आमी सगळे उपाय 
केले. पुण कांय उपेग जालो ना ” त्या खिणाचो उगडास करपाक डॉक्टर मात्सो 
थामलो. आनी मागीर ताणें म्हळें, ''तो कसो मेलो हाजो अदांज करप कठीण 
न्हय. पोलिसांच्या मारफारांत मेलले अशे जायते मनीस आतां आमकां मेळटात.” 

तिगूय इश्ट अविनाशाकड़ेन तटास जावन पळोवंक लागले. डॉक्टराक तांच्यो 
भावना कळळ्यो. ताणे म्हळे “ त!ज्या दाव्या फुप्फुसार्क आनी सकयल पोटाक 
गळ्यो लागल्यो.'' 

"' नस्टे, पाडपडिल्ले. '' रिशांग हुस्कारलो “ अविनाशाक मूसावरी मजा 
म्हणून माल्लो. ” अमूल्यान चितलें. दुखान हड भरून येवन तोम्बीक उतर फुरना 
जालें. 

डॉक्टरान म्हळे, '' आमो जिते उरचे म्हणून तो मेलो.'' 

“ खरें तुमचे. अम्‌ल्यान जाप केली." 

रिशांगान म्हळें, “ ताजे धिटायेची हांव तोखणाय करतां. पुण हाजे परस 
ब्हुडल्या झुजाखातीर ताणे आपलो जीव वाटावंक जाय आसलो.” तो हुस्कारलो. 
आनी ताणे म्हळें, ' झुजप म्हळयार किते तें हांगा साप थोड्या लोकांक कळटा.” 

तें सुर्वेचें बंड रोखडेंच न्हिवलें. आता कलकत्त्यांत वेगळेतरेंचें बंड 
उप्रासलेले. जातीय दंगे, बंडावेळा जे साम्राज्यवादालागीं झगड्पाक एकठांय 
आइल्ले तांच्यातूच आता धोशी जाली आनी ते एकामेकालांगीं झगडटाले, भितर 
सगले खतखतताले. खून, जाळपोळ, लूटमार, बाँब उडप ह्यो गजाली सदांच्योच 
जाहल्यो. स्वतंत्रतापेच्या आदल्यादिसा हिंदु आनी मुसलमान, पयसावल्ल्या भावाँ 
भाशेन वांट्याक झगडटाले. दोगांनीय घाल्ली बॅरिकेड नाजाल्ळो आनी तिची 
सुवात घेतिल्ली खूनमार्‍्याच्या खंजी रान, 

दंग्याच्या पयल्या दिसा, रिज्ञांग आनी तोम्बी हांचो मोगाचो दृष्ट अमूल्य 
सोंपलो. 

त्या दिसा मळव वुपांनी दाटलेले आनी उजो जातालो. एका अनवळखी 
खूनमाऱयान रिशांगाचे हुजीर अमूल्याचो खून केलो. रिशांग आनी अमूल्य सेंट्रल 
अंब्हन्यूतल्या इयामलीच्या घराकडेन वेताले. व्यामलो ही विश्‍वविद्यालयांतली 
तांची वर्ग इश्टीग. भर दिसा शारांत दंगो जायत असो दृभाव लेगीत त्या दोन 
इद्टांक येंवक्र नासलो. 

शारांत निकतोच दंगो सुरू जाल्लो. अमूल्याचो फाटींत जीव घेणे घाय 
जाले आनी तो सकयल पडलो. किदे घडलां तें रिशांगाक कळचे आदोंच तो 
खूनमारो ना जाल्लो. रोख'डेंच ताका कळून आयले तो जीव घेणो घाय. 

'' म्हाक. हॉस्टेलांत घेवन वच. ' अमूल्यान ताका कळवळत सांगलें. ताज्या 
घायांतल्यान रगता*्यो धारो ब्हांवताल्यो. 

तिइकपाक लेगीत वेळ नासलो. रिशांगान आपलें खोमीत काडलें, 
बेगीबेगीन तें घायार दामलें, आनी अमुल्याक खांदार घेवन, ताका हॉस्टेलांत 
ब्हेलो. थंयच्यान तांणी ताका अम्ब्युलःसींतल्यान होस्पिटलांत व्हेलो. कांय वरा 
उप्रांत रिशञांगाच्या इश्टान निमणो स्वास सोडलो. 

तो दीस दुखेस्त सो गेलो. अमूल्याच्या कुडीवांगडा निमताला घाटामेरेन 
ताच्या निमाण्या प्रवासांत लेगीत ताच्या इस्टाक बचूंक मेळळें . ता. पोलीसांनीच 
थंय ताका अग्नी दिलो तितले म्हणसर दंगो शाराच्या कोनशा-कोनश्षांत पातळळेलो, 
अमूल्याचो देह व्हेलो ते बशींत आनौक जायती मडी भासली हिंदूची तशीं 

मुसलमानांची, कांय वेळ तरी त्या शाराक पिसाथेचें कोहल लागिल्ले. 

चार इञ्टाँपैकी फवकत दोनच उरिल्ळे. ते दोन इश्ट हॉस्टेलांत परतले आनी 
मोन्यांनी तांणी मेल्ल्यांचो शोक केलो. 

अमूल्याचे कुडीची अवतीकाय सामको सुतकी दिसताली. सदां भाशेन्‌च 
ताचे हांतरूण बरे तरेन घाल्ले. वयर ताजे गुलाबी पांगरूण घाल्लिं. हंगरावेले 
कपड़े कडीच्या कोनव्यांतली चामड्याची सूटकेस, खाटथेपोंदा चकचकीत पॉलीश 
करून दवरिल्ले बूट आनी मेजार दाळून दवरिल्ले बरोवपाचे कागद. ह्यो सगळयो 
वस्तू ताच्या इइ्टांवांगडाच आपल्या मालकाचो शोक करतातश्यो दिसताल्यो. 

भमूल्याचो एक संदर फोटो मेजावयर वण्टीचेर हुमकळटालो, ताजे केंस 
काळे आनी कोंगरे आसले आनी खोल पुण लिकरिकीत दोळे ताच्या इश्टाक 
दिसतालें तो मनान थंय अजून हाजीर आसा. 

रिशाँगान त्या फोटोकडेन पळेले आनी मनाभितर ताका आपल्या सदां 
हांसपी इच्टाचो शांत सांगात मेळिल्यावरी दिसलो. अमूल्य हो एक बरो पंडीत 
आसलो आनी एक नवोदीत बरोवंपी. 

तोम्बीक तो जायते फावट सप्नांत दिसतालो. जो संवसार तो सोडन गेल्लो 
त्या संवसाराविशीं ताका खब चिता आ।शित्ल्यावरी दिसतालें. 

ताच्या मर्णा दिसा, त्या दोन इव्टांनी जोरहाटाक अमूल्याच्या बापायक 
तेठेंग्राम धाडिल्लो. दोन दिसा उप्रांत बापूय आयलो आनी तागी जे केलें ताजे 
पासत तांचे उपकार मानले. आपल्या पुताचे मर्ण ताणें शांतपणान स्विकारले, 
पुताच्यो वस्ती आशिल्ल्यो त्यो घेवन ताणे दुसऱ्याच दिसा शार सोडलें. कांय 
पुस्तकां शयामलीची आसली. ती ताणे तिका परत करपाक थंय दवल्ली. 

जायते दीस, तांका कुउडीतूच रावचे पडलें. सगलें शार हिसेंत खतखततालें. 
ताणीं शइयामलीक टेलीफोनान कळयलें आनी तीं रोखड्यारोखडीं परत करपाचे 
उतर दिलें. 

त्या हिंसक अ!नी दुखेस्त घडणुकेक लागून रिशांगाच्या मनार काळी सांवळी 
पडली. ताजी डिग्री परिक्षा येता त्या वर्सा जावची आसली. आनी तो मनापासून 
तयारी करतालो. पुग ताजे मन सामके हालिल्लें. ताका एकसुरें आनी उदास 
दिसूंक लागले. रिशांगाचे मन तशं हाल्पाचे न्हय. पुण आतां काळजांत घर करून 
राविल्ली उदासकाय काडून उडोवपाक ताणें बायबल वाचपाक सुरवात केल्ली. 
दोन वर्सा आदीं गांवांत भोंवडी करतांना शारेंग्ला ताका वाचन दाखयताली तीं 
उतरां तो परतुन, परतून व।चतालो, “ हांव तुमचो मोग करतां तसोच तुमी 
एकामेकांचो मोग करचो.” 

झगड्या-झुजांत सांपडलेल्या आनी माया-मोग नाशिलल्या संवसाराक तो 
जेजूचो संदेश आसलो. 

तें सगलें वसं खर हुसक्यांत आनी यातनांत गेलें. जातीय तणावाचें तें वसं | 
आसले. त्या वेळार ब्रिटीशांकडसून भारतीयांच्या हांतात सत्ता दिवपाविशींची 
भासाभास चलताळी. सगल्या विचारवंत नागरिकांच्या मनार भारताचे फाळणेची 
सांवळी पडिल्ली. स्वतंत्रताय लागी येताली पुण ती स्वतंत्रताय-तृटिल्ली-फुटिल्ली. 

एके सकाळीं रिशांग आनी तोम्बी हॉस्टेलाचे बाल्कनीचेर बसून दिसाळे पत्र 
वाचतालें तातंत बरी खबर आसली. कलकत्त्याच्या दंगलग्रस्त वाठारांनी भोंवन 
गांधीजी, देवदुता भाशेन लोकांक शांततायेन रावात म्हणून पाचारतालो. जंय 
गांधीजी रावतालो तो बेलियाघाट वाठार म्हळ्यार शांतताय - वावृरप्यांचें मालेंच 
जाल्ले. लोक ते सुवातेक भेट दिवंक लागले. आपुण जात धर्म मानीनासताना 
सगल्यांची सेवा करूंक अ!यला अशं गांधीजी सांगतालो. जे हिसक कर्तपां करताले 
ताणीं आपलें आनी आपल्या धर्माचे नांव पेट्टेर केलां अशे तो म्हण्टालो. 

“*शाण्या मनशाचीं हीं उतरां. ” खबरी पत्र तोम्बीक दीत रिशांगान म्हळे. 

तोम्बीन खबर वाचली आनी रिश्षांग सांगता ते खरें अशे म्हळ. 

सांजचे ते दोगूय भायर रस्त्यार गेले. टेक्सी करून बेलियाधाट'र आयले. 
शीख ड्रायव्हर उचांबळ जाल्लो. आदले रारी घडिल्ले कांय प्रसंग तो सांगतालो. 
बंगालचो मुखेल मंत्री सुह्दरावर्दीसाहेब, गांधीजी बरोबर बेद्याघाटार मोडिल्ल्या 
हेदरी नेन्शनांत रावतालो. थंयच्या हिदू तरणाट्यांक ताजें थंय रावप आवड 
नासले. ताणीं गांधीजीचेरूय तो मुसलमानांच्या वटेन म्हणून आरोप केल्लो. ते 
राती किदें तरी बोवाळ जायत अशीं ड्ायब्हराक भिरांत दिसताली. 

“हें बरें न्हय, '' रिशांग फुतफुततालो “ह्या पिसावल्ल्या शाराक गांधीजी 
थोडें शाणेपण राकोवंक सोदता. तरणाटयांक हें कळूंक जाय. ” 

प्राथेनेचे सभेक खूब लोक आइल्लो. हेदरी मेन्शना भोंवतालचो व'ठार 
सुतकी सो दिस्ततालो. रिशांग आनो तोम्बी गदीत भरसले आनी एका कोनश्यांत 
बसले. गांधीजी सवकसायेन आनी स्पष्ट आवाजांत उलयतालो. तो लोकांक 
मर्यादेन शणेपणान, मोगान आनी शांततायेन रांत्रचे म्हणन विनयतालो. रिशांग 
त्या किडकिडीत,थोडच 'हेशिल्ल्या, व्हड मनर्‍्याक्डेन तटास जावन पढळेतालो 
आनी ठाजीं उतरां समजुपाचो येत्न करतालो. 

गांधीजी लोकांनी समजिकाेन चळचें म्हणून कळकळीन सांगतालो. आपलो 
शांततायेचो वावर आपणाक करूंक दिवचो अशें तो मागतालो. ताणें सांगलें 
आपणाक मणं आयल्यार यब षुण आपुण आपले वाटेन चलतलो. रिशांगाचे काळीज 
सामकें हाललें. 

कांय लोक उठले आनी तांणी ताच्या कार्याविशी दुभाव उक्तो केलो. थंव 
सुर्‍हावर्दी साहेब आसा म्हणून तांणौ आपली नाखुझ्ी दाखयली. मध्यानरात मेरेन 
गांधीजी तांचेलागीं उलयलो; तांच्या मनांतलो अविस्वास आनी हिस! हृमट!वपाचो 

ताणें येत्त केलो. रिशांग ताजे दर उतर मन लावन आयकतांलो, ताज्या 
सोशीकपणाची, ताज्या आत्मविस्वासाची आनी ताच्या मनशाच्या बरेपणाचेर 
विस्वासाची रिश्ञांगाक तोखणाय दिसताली, निमाणे गांधीजीन सगल्या लोकांक 
आपलें सांगणे पटयलें, 

त्या दिसाची सभा शांततायेन सोंपली. 

टॅंक्सी-स्टेण्डाकडेन तांकां व्यामली मेळळी, तांणी तिका मायेमोगान नमस्कार 
केलो. तिणेय हासत तांकां जाप दिलीं. ती आपल्या बापायवांगडा भासली, 
गांधीजीन सुरू केल्ल्या श्षांती-मिशनांत तिजो बापूय काम करतालो. शांती-मिशनाक 
आशा आसा काय म्हणून रिशांगान विचाह्लें. 

तरावर सवकासायेन चलता. पुण आमकां आशा आसा,” तिज्या 
बापायन जाप केली. “ फाल्थामेरेन चमत्कार जातलो अशे दिसता. शारांतल्या 
लोकांच्या सगल्या पंगडाचो आदार मेळोवपांत गांधीजीक येस आयलां.”” 

ही उमेदीची उतरां आयकून रिशांगाक खोस जाली, इतल्यांत ताका याद 
जाली अमूल्यान हाडिल्ली श्यामलीची पुस्तकां अजून तिका परत करूंक न।सली, 

शयामलीक पुस्तरां रोखड्या रोखडीं पावती केलीं ना म्हणून रिशांगान 
तिजी माफी मागली. तिका ती फाल्यां परती करतां अशे त'णें उतर दिलें, 

श्य।मलीन सांगले पुस्तकां आपल्या घरा धाडल्यार बरें. 

ते रातीं ते परतले ते खोसयेनूच. हॉस्टेल चौकीदारान तांका सांगलें 
दुसर्‍्यादिसा मध्यानराती रोषणाय आसत्तली आनी ताजे दुसर्‍या दिसा स्वतंत्रताय 
दोस. हे खबरेन तांची काळजां खोसमेन भरून आयळी. इतली खोस तांकां 
हाचेपयली केन्नाच ज!वंक नासली. गांधीजीच्या शांततायेच्या उल्याक शारांतल्या 
लोकांनी उलो दिल्लो. पुग भितल्ल्यान लोक सुखी नासलो. येता ती स्वतंत्रताय, 


तांका जाय आसली. ती स्वतंत्रताय तासली देशाचे दोन कुडके जातले आनी 
हिंदुस्तान आनी पाकिस्तान अशीं दोन राज्यां जल्माक येतलीं. 


दुसऱ्या दिसा दनपारां, पुस्तकां रत करपाक ते श्यामलीच्या घराकडेन 
गेले, अमूल्याच्या तीन इश्टांनी ताजो उगडास काडलो. तांका अविनाशाचीय 
याद आयली. ह्या स्वतंत्रतायेच्या खिणाक ते जिते आसूंक जाय आसले अशें तांकां 
दिसलें. 

“अविनाश सगल्यांत सुखी मनीस जातलो आसलो. ताची उदासताय ना 
जावली आसली. '' रिशांगान म्हळे. 

इयामलीक अमूल्य आपल्या घरा येतालो ताची याद जाली तो एक नवोदित 
कवी आहलो आनी मोगाळ काळजाचो दंग्यांत तो मेलो हे चितून वायट दिसताले, 

“अमूल्य जातीवादी नासलो,” व्यामलीन म्हळें, '' आपल्या खूतमार्‍्या 
भाड तो केश करचो नासलो हें हांव जाणा. तो ताका क्षमा करतलो आसलो. 

आनी म्हण्टलो आसलो, “तो गृन्याबकारी न्हथं' अशें म्हण्टाता दुकांनी तिचे दोळे 
ओले जाले. 

च्याच्या वेळामेरेन तांचे उलोवप चल्लें. व्यामलीचो बापयय येवन ताच्या 
मेजाकडेन बसलो. तो एक पोरणो क्रांतीकारी. 

स्वतंत्रतायेचे चळवळींत ताणें सुभाषचंद्र बोसा बांगडा काम केल्ले. वांचन 
उरिल्लो जाल्यार अमूल्य एक बर्‍यापैकी कवी नातलो आसलो अशे ताणें म्हळे. 
*“ आपले पिळगेंतल्या जायत्या तरण्यावरी अमूल्याक नव्या भारताचो दिव्टावो. 
जाल्लो. अज्ञान, असमानताय आनी अन्याय ही जंय नात अश्या समाजाचो दिश्‍्टाबो 
तो दिश्‍्टावो तसाच आसा आनी तुमी तरण्याटयानी ताका रूपकार दिवंक जाय.” 
व्यामलीच्या बाप।यन निमाणें म्हळे. 

च्या जातकच ते सगळे टॅक्सीन बेलियाधाटार गेले. 

“ वातावरण बदलता.” गांडी सुरू जातकच रिशांगान म्हळे. रस्त्यार 
उमेदीचें वातावरण दिसतालें, चल्या चल्यांचे जमे. देशगीतां म्हणत बेल्या 
घाटाकडेन वेताले. भिरांत आनी दूभावाचें वातावरण काबार जाल्ले. 


“हय. आपणाक किदे जाय तें तो म्हातारो जाणा.'' इ्यामलीच्या बापायन 
म्हळें, थोडयाच वरांनी, राष्ट्रीय बावटो सगलेकडेन उब्रतलो आनी नव्या भारताचा 
जल्म जातलो. रिशांगाक विस्वास आसलो, तो बावटो आपल्या गांवांत लेगीत ऊंच 
वयर उबतलो त्या विचारान ताका खोस जाली आनी ताच्या मनात आशिल्ली 
उदासकायेचीं जळमटां झडून गेलीं, श्यामलीच्या हातांत जायांचो हार आसलो. 

ते प्रार्थनेच्या मळार वेळार पावले, व्य मली माचयेकडेन गेली, गांधीजी 
अजून येवंक नासलो देखून, माचय रितीच आसली म्हळ्यार जाता. फाटल्यान एका 
मेजार गांधोजीवो ब्हडलो फोटो आसलो. तिणें तो हार त्या फोटे'क घालो. 
लोकांनी ताळयो माल्ल्यो ती गर्देत परत आयली आनी लोकांमजगती नाच जाली. 

इतल्यांते रिशांगाक खतिग्लाची याद जाली. कलकत्त्याचे हे चलयेवरीच ती 
जाणकार आनी शिट्क आसत काय ? 

“ दादल्याचें वा बायलेचें व्यक्तीमत शिक्षण घडयता. '' ताणे चितलें 

उप्रांत, गांधीजी आयलो; ताणें सादे आनी नितळ कपडे घाल्लें ता! 
ताकतिकेन पावलां मारीत माचयेर आयलो. तो कुणब्यावरी दिसतालो तरी 
असलो तसलो कुणबी न्ह. ताजे काळीज गिरेस्त आसले, आनी जेजून आपल्या 
शिष्यांक जो मोग कर म्हणून सांगलां, त्या मोगात उपाट भरिल्लें. ताजी बृहद 
शिट्क आसली आनी ताजे दोळे लिकलिकीत, चलयानी भजनाक सुरवात केली 
तेन्ना कांय सेकंद ताणें सगले सभेचेर नदर मारली. ती नदर तुमच्या काळजाँत 
खोल रिगतालीं. 


r 

मागीर ताणें दोळे धांपून भक्ति -गितां आयकलीं. वणंना करूंक जायना 
' असल्या आनंदांत आपलें काळीज विरगळटा अशें रिशांगाक दिसलें, भौशिक 
| प्रार्थना जातकच, गांधीजीन स्पश्ट आवाजांत आपलें उलोवप सुरू केलें 
| फायच्यान. '' ताणें म्हळे, “ब्रिटीश राजवटीच्या बंदेपणांतल्यान आमी 
' मेकळे जातले. पुण आयचे मध्यानराती हिदुस्तानाचे कुडकेय जातले म्हण्टकच 
| फायचो दीस जसो आनंदाचो तसोच तो दुखाचो. ” 
| पुराय शांतताय नंदिल्ली. म्हातारो मात्सो खांकलो आनी ताणें परतून 
 उलोवपाक सुरवात केली. गांधीजीच्या मोंवतणच्या चलयांच्या जम्यांत श्यामली 
बशिल्ली हें रिशांगान पढळेलें. ताणी एकामेकाचेर नदर माल्ली आनी मान 
हालयली. 

“ आतां आमचेर जापसालकेचो व्हड भार पड़टालो. हो भार पेलपाक 
आमकां बळ मेंळू अशे आमी देवालागीं मागणें करूया, ज्या मुसलमानांक गांव 
सोडून वच्चें पडलां तांणी परत येवंचे. जर कलकत्त्यांत धा लाख हिदू आनी 
मसलमान एकामेकांचो गऴो दामूक सोदतात तर हांव नवा खालीक वचून 
मु्लमानाकडेन हिदूचे वटेन कसो मागणी क? आनी जातीय झूजाचे जाळ 
देशभर पातळळे तर आमगेली निकगीच मेळिल्ली स्त्रतंत्रेताय कशी जिती उरतली ? 

जंय गांधीजी शांततायेच्या वावराच्या निमतान आदी गेल्लो ती 
नवाखाली अजून जातीय दंग्यांत हुलपताली . 

ते वरीइट सभेतल्या एका कोनशांतल्यान फुतफुतपाचे आवाज आयकंक येवं 
लागले. 

''सुर्‍्हावर्दी खंय आसा ? ” एक तरणाटो आडुलो. 

“तो घरांत आसा.” गांधीजौन जाप केली. लोकक रांग येवप'चे मातूय 
कारण दिवं नये म्हणून आपणें ताका सभेक आपोवंना अशे गांधीजीन सांगले, 
ताका दुसऱ्यादिसा घेवन येवपाचें गांधीजीन उतर दिलें, 

रिशांग तोम्बी आनी म्हातारो झ्यामलीक सोदक लागले. पुण सभेंतले कांय 
तरणाटे उचांबळ ज'ल्ले आनी ब्हडल्या ताळपान आड्डं लागले. “ सुऱ्हावर्दी खंय 
आसा ?'' उचांबळ जाल्ल्या जप्याफाटल्यान श्यामली उरिल्ली आनी ती दिइटीक 
पडनासली. उचांबळ तरणाटे बंगल्याकडेन वचपाक मुखार सरताले. ते धांपिल्ल्या 
शटरांकडेन रावले आनी तीं उगडपाचो येत्न करूंक लागले. 

रिशांग आती तोम्त्री गोंदळून गेलें. ते वोग्गी रावन, स्त्रास धल्न त्या 
देखाव्याकडेन पळेताले. काय खिगां उप्रांत गांधीजीच्या कुडीचीं शटरां उतरती 
जाली आनी तो जनेलाकडेन आयलो. ताणें त्या तरणाट्याक तांच्या 
बेशिस्तपणापासत चिपचिपायले “ सुऱ्हावर्दी खंय आसा? '' लेकांनी विचाल्लें, 
तांगीं सांगळे सुऱ्हावर्दो थंय खासा! आयल्या बगर आपुण वच्चे नात. 

गांधीजी ताँका सांगलें आपुण सुऱ्हावर्दीक घेवन येता. ताणें तांकां हेंय बी 
सांगले कि तांणी सुर्‍हावर्दीचेर विस्वास दवरूंक जाय. 

गांधीजौ भितर गेलो आनौ रोखडोच परतो आयलो. ताजो एक हात 
सुऱ्हावर्दीच्या खांदार आसलो आनी दुसरो ताची सून मनूचेर. 

लोकांक समाधान जाल्ल्यावरी दिसले तांणी बंगालच्या आदल्या मुखेल 
मंत्र्वाक उलोवपाक परवानगी दिली. सुरहात्रदी उल्यलो. ताणे गांधीजीच्या 
बावराची तोखणाय केली आनी सांगले आतां भावाभावांनी एकामेकाँक मारूक 
जायना तर ताचें मजगती आतां इर्टागत नंट्ंक जाय. 

मात्सो बोगळ जालो आनी थोडी आरडा -वरड. रिशांगान पळेलें एक 
तरणाटो व्हड ताळ्यान किदेतरी आइतालो, कान दिवन आयकल्या उप्रांत ताका 
हीं उतरा आयकूंक आयली “ पोरूं कलकत्त्यांत भौशीक खून जाल्ले तांची 
जापसालदारकी तुजी न्हय ? '' त्या तरणाटयान आपलो प्रस्न परतून विचाल्लो. 

“ होच खरो प्रस्न. सगल्यांक दिसता मखेलमत्र्याक जातीय झगडी आळाबंदा 
हाटक जमले ना. '' 

सुर्‍हाबर्दीच्या तोंडार संयम पातळळयावरी दिसले आनी ताणें संवमपणान 
म्हळे, “ हय. आमी सगळेच जापसालदार ” 

तो तरणाटो मुखार आयलो आनी परतून विचाल्ले, “ तू म्हज्या प्रस्नाक 
मात्शी जाप दिश्ची व्हय ? ” 

ते व्हडले समेत पुराय थंडाय आशिल्ली. दर एकल्याचो नदर आदल्या 
मुखेल मंत्र्याच्या गंभीर आनी गुलगुलीत तोंडाचेर लागिल्ली. गांधीजीन अजून 
आपलो हात ताव्या खांद्यार दवरलेलो. सुऱ्हवर्दी काचाबूल जालो ना, ताणे स्पश्ट 
आनी सरळ आवाजात म्हळे, “ हय ती जापसालकी म्हजी आसली. दंगो सुरू 
जाल्लो तेन्ना हांव मुखेच्मत्री आसलो. ” ताणें '* जापसालकी म्हजी ” ह्या 
उतरांचेर नेट दित्लो. 

तरणाट्याचो उचांबळ चेरो शांत जालो. लोकांमदलो तणाव सोंपल्यावरी 
जालो, ताणे केल्ल्या अत्मनिवदनान सगल्यांचीं मनां निवळ जालीं. “ हो एक 
नाट्यमय प्रसंग.” रिशांगान म्हळे. तोम्बौन जाप केली, हय खर्‍्यानींत ताणे 
आपली ज।पसालकी मान्य केली हे बरें जालें.” 

वारें परतले. लोक मात्सो शांत जालो. गर्दी व्हव ल्हव करून उगी जाली. 
गांधीजी आनी सुऱ्हावर्दी आपआपल्या कुडींत गले आनी ताणी आपलो वावर सुरु 
केलो. 

भायर रस्त्यार ते ऱ्यामलीची वाट पळोवंक लागले. रोख़डीच ती आनी 
तिजो बापुय आयलो. ती उचांबळ जाल्ली, तिणें म्हळें, “ ते सगळें नाटचमय जालें, 
न्हय ब.बा ?”' 

“ हय.” ताणें म्हळें, “ सुर्हावर्दीन सांबाळून घेतले.” 

परततना तांणी हिंदू आनी मुवलमानांनी म्हणिल्ली गीतां आयकलों आनी 
तांणी काडिल्ल्यो मिरत्रणुक्यो पळेल्यो. तांका दिसलें लोकांच्या मनार इतले दीस 
दाटिल्लीं कुपां आतां विरून वेताली. 

स्वतंत्रत।य दीस मनोवपाक ते शयामलीच्या घरा गले. आनी दुसरे दिसा 
सकाळमेरेन थंय रावले, तांणी सुर्बृस जेवण केलें, पदां म्हळीं आनी खूब खबरी 
केल्यो. जाण्टेलो मेजाच्या पयल्या जाग्यार गदिल्लो आनी स्वतंत्रतायेच्या झुंजाच्यो 
गजाली सांगतालो. 

दुसर्‍्यादिसा सकाळीं तोम्बी आनी रिशाँग हांणी श्यामलीचो निरोप घेतलो 
'' येयात ” म्हण्टानां व्यामलीच्या दोळघांत दुका आयली. तांणीं जाए्टेल्याचो 
निरोप घेतलो. ताणें हात उबारून ताका आशिर्वाद दिलो. 

तोमबी आनी रिशांग चलत हॉस्टेलांत परतले इमारतीच्या तेमकार तिरंगी 
बावटो उबतालो, ते बाल्कनीचेर गेल आनी व्हड उमळशीकेन स्वतंत्रताय दिसाच्या 
मिरवणकेची वाट पळोवंक लागले. ती मिरवणूक थोड्याच वेळान त्या रस्त्यातल्यान 
वचपाची आसली, जे सुवातेवेल्यान तांणी बॅरिकेडीची झगडींपळेतलीं तेच सुवातेर ते 
आज उबे राविल्ले. 

मिरवणूक सुरू जावपाची ते व्हड उमेदीन वाट पळेताले, इतल्यांत टेलिग्राम 
पियूनान रिशांगाक एक तार हाडून दिलो तार खातींगान केल्ली. तो सध्या 
इम्फांलांत नोकरी करतालो. तार वाचतां, वाचतां ताचो चेरो गंभीर जालो. 
ताजो बापुय चड दुर्येत आसा आनी ताका हाोस्पिटलांत व्हेला. रिशांगाक बेगोबेग 
यो म्हणून कळचल्ले. 

रिशांगान तार हातात धल्ली आनी तो थंडसाणोन मिरवणुकीची वाट 
पळोवेक लागलो. तारेविशीं ताणे तोम्बीक कायच म्हळे ना. तोम्बी उचांबळ 
जाल्लो आनी रस्त्य'च्या पयसुल्ल्या तोंक)कडे पळतालो. आतां तांच्या कानार 
आलेटी पडंक लागल्यो आनी त्या वरीश्ट मिरवणुकीचो पयलो भाग दिसूं लागलो. 

आपल्या दुखाविशीं उलोबपाचो तो वेळ तासको. 

मिरबणुकीचें पुराय चित्र पळोवपाची तांकां ओड लागिलली, 

खातींग इम्फांलांत आसलो. आती. थंय ताका रिशांग मेळळो, आपल्या | 
बापायच्या दुर्येसाविश्ीं ताका ताजेलागीं थोडेच उलोवंक मेळूळे.'' जालें तें बरें | 
जालें ना.” खातींगान खंतीन म्हळें, “ इगर्जेचे सुवातेंचें झगडें चालूच राविल्ळे आनी. 
दोगूय पंगड आपल्याच म्हणण्याक चिकटून राविल्लें. ती इमारत मोडून दुसऱ्या 
पंगडान बळान आपल्या ताब्यांत घेवपाचो यत्न केलो. पोलोसांनी राखण केली पूण 
ती फावशी नासली. थंय आपवावरपौ दवरून येंगमासोच्या पंगडान तांकां जाप 
दिली, ताजो अर्थं कितें तें जाणा तं. एक दीस दुसर्‍या पंगड,च्या लोकांनी उाजेर 
धुरी घाली. ताच्या हडघाचे दावे वटेक भाल्याचो घाय जालो. त्या मंनश्याक 
मागीर धरून व्हेलो. तुज्या बापायचौ जखम खोल आनी गंभीर आसली. रोखडीच 
ती पुलेणाभरली आनी दिसानदीस ताजें वायट बळावलें.'” 

रिशांगाक खातींग डाकबंगल्यांत मेळिल्लो. खातींग डाकबंगह्यांत रावतालों. 
दुखेस्त इइटांभाशेन ते एकामेकामखार बिल्ले. 

जें आयकलें ताका लागून रिझञांग दुखी आनी व्यथीत जालो. कांय खीणभर 
तो बोगी राबलो आनी मागीर ताणे म्हळें, “' भशेतरेन आपलो बापूय रा जाता 
हाचो विचारूच करूं नज, ताज्या मणचि कारण नांव घेवपासारकें न्हय. आमच्या 
लोकांमजगती जो भ॑रोजळप आनी फटीच्यो कल्पना आसात त्यो आमकां बाबा 
समजन।त.' 

ताज्यान राव नज जालें पुग रोखडोच ताणें आपले आपणाक सांबाळळो . 
खातींगान ताजेकडेन पळेळें. ताजे नदरेंत आपलेपण आसलें, ताणें ताका थातारलो 
आनी मागीर ताचें मन शांत जातकच, ताणे दुसऱ्याच विज्ञयाचेर उलोवपाक 
सुरवात केली. 

“तरणाट्याचें मन चळवळी करपांत विदेसेलीक यस मेळळां.'' ताणें म्हळे, 

“ताजे शिष्य खूब आसात. ब्रिटिशांआड झुंज॑पालातीर आपुण एक सैन्य 
उबे करतां भशे तो सांगतालो खंय. पुण आतां गोरे गेल्याउप्रांत, तो आपली 
येवजण सोडून दितलो अशें दिझिल्लें. पुण तो म्हण्टा आपणाक नवो सरकार मान्य 
ना. सरकाराक चिता जाल्या आनी आमकांयबी, फातीतफांग विदेसेलीक वचत 
मेळळा तो सामको ब्रोंडो,'' 

“गरीब दुबळ्यांची उदरगत कशी करप हाजे विशीं तुजे विचार वेगळे हैं 
जाणा हांव. तूं नाशिल्लो तेन्ना हांवें शाळा सुरू केली. डॉक्टर ब्रॉक आनी 
जाण्टेल्यांनी म्हाका खूब आदार दिलो, ते आमचेवांगडा आसात. ” 

“म्हृण्टकच तूवें शाळा सुरू केली ? ” रिशांगान अजापान म्हळें, 

“हय. भामकां एक बरो हेडमास्तर मेळळा. एक आदर्शवादी तो. आनी 
ताका खूब उमेद आसा. '' 

“ बरें, '' रिशांगान म्हळें, “ म्हजें काम तुवें केले तर ? आतां किदे करचें ? 
हात पांगरून बसचे ? हांव तर कलकत्त्याक गेल्लों त्याच खातीर.” ताच्या 
भ्ावाजांत कोडसाणीचो लेशूय नासलो, 

खातींग हांसलो. ''तुका व!वर नासतलो अशो कशे जायत? तुका जाय 
जाल्यार तं हेडमास्तर जा. पुण तुका करपासारक्यो वेगळघो गजाली आसात. 

रिशांग मात्सो डासलो, “ म्हाका किते बरें पडटलें तें पळोवपाक म्हाका 
म्हज्या गांवांत वचं दी. '' 

ताका इम्फालांत एक रात रावचे पडले, दुसऱ्या रिसा सकाळीं तो 
उखरूलाक गेलो. 

तो दिसल्याबरोबर ताजी आवय रडली तिचें लागी कांय खीण रावन तो 
भागीर आपल्या बापायक पळोवपाक हॉस्पिटलांत गेलो 

शारेंग्ला हॉस्पिटलाच्या वरांदाची जमीन पुसताली, तो भितर वचक 
करतालो, पूण तिणें ताका आडायलो. तिणें सांगलें लेडी-डॉक्टर ताच्या बापायक 
तपासता. इम्फालासाकून एक व्हड वैजकी अधिकारी आयला, ताणें ताची कांय 
दिसां आदी तपासणी केल्ली. 

रिशांगाक सू जालें. “ आता कसो आसा तो ? ”' ताणें विचाह्ले. 

'' कितेंय घडत, तुवें मनाची तयारी करूंक जाय. '' तिणे जाप केली, 

*“ लेडी-डॉक्टरान आपल्या हातांत आसलेले सगळे उपाय केल्या. ताका 
हाजेपरस बऱ्या हॉस्पिटलात धाडूं येतालो. मळांतल्या वाठांरात असली हॉस्पिटलाँ 
आसात, पुण जालां ते जालें. ताका उपाय ना.” 

आपल्य! बापायक हाचेपरस बर्‍या हॉस्पिटलांत वैजको उपाय करूंक व्ह 
येतालो ह्या विचारान रिशांग अस्वस्त जालो. ताका कलकत्ता मेडिकल कॉलेज 
ह।स्पिटलांत ब्हेल्लो जाल्यार तो बरो जातलो अआ!सलो काय ? तें सांगप कठीण. 
पुग आपणाक बापायची वेळार काळजी घेवंक मेंळूळो ना म्हणन ताज्या मनॉक 
खावंक लागले. 

तो एका बांकार बसलो आती वाट पळोदंक लागलो. उखरुलचे वारे ताच्या 
भांगार उम।ळचोन लोळूंक लागले, निलगिरीचो एक व्हृ॒इलो रूख मुखार असलो 
कसलीच खंत करीनासतना तो मळबांक तेंकूक आंबडेंतालो, डिस्पेन्सरीच्या तणार 

मोव वत पडलेले. तणाच्या पांचव्या रंगार भांगराची सांय पडलेली, एक किडो 
लागसारूव आपले तेंच तें दुखेस्त गींत गातालो. दोंगुल्लेच्या वयरसकयल आंगाक 
तेंकून कुपां उबतालीं. 

तो उलयतलो म्हणून शारेंग्ला रावली. तिच्या दोळधघाची लिकलिकसाण 
मात्शी उणी जाल्ली आनी तांचें भोंवतणी काळ्यो खळयो पडल्या हें ताजे 
नदरेंत आयले. आंगान्‌य ती किडकिडीत जाल्ली. 

“तुका जालां तरी कितें ? '' रिशांगान विचाल्ले, 

“कांय ना,” तिणे जाप केली. पूण आनीक चड कांय सांगूक ती तयार | 
हें तो समजलो. 

तिजे लागीं मुखार उलोवपाक ताचें मन जाले ना. ताज्या मनांत दुसरे 
विचार खवदळ घालताले पुण ताका वास आयलो तिका कितेंय तरी आगळे 
घडलां जावंये. 

कांय वेळा उप्रांत लेडी - डॉक्टर आयली आनी रिशांगाक तिणें हांसुन 
येवकार दिलो. 

सितर वच्‌ काय म्हणून ताणे विचाल्ल. 

“ तुज्यान' भितर वचं येता ” तिणें म्हळे, पुण तो झेम काडटा. ताका 
उठोवं नाका. 

तो भितर गेलो ताजो बापूय खाटपेर उदारो न्हिदिल्लो. ताचो सामको 
सांगाडो जाल्लो आनी त्या खिगाक तो कलकत्त्याच्या फुटपाथार पडिल्या 
घरदार नाशिल्ल्या मिकाऱयावरी दिसलो, आपूण बापायलागी आसूंक जाय 
भासलों, गरजे वेळार आपुण नासलो म्हणून रिशांगाच्या मनाक परतून खावंक 
लागले बरे वेजको उपाय करपाक आपल्या बापायक कलकत्त्याक ब्हरूंक येतालो 
अशें ताका दिसलं, तें खचचि जातले आसले हें खरें, पुण कांथ इश्टांकडल्यात 
आपणाच्यान दुडू उश्णे घेवं येताले. ताका आतां कलकत्त्याक व्हरपाक जावंचें 
ना. वेळ जावन गेल्लो. आतां तो केन्ना मरत सांगूक येना आपल्या बापायच्या 
मर्णाचो विचार करीनाफुडें ताजे दोळे भरून आयले. ताज्यात सोंसूं नज जाले. 
चापायक लागीच्यान पळावपाक तो मखार गेलो. बापायचे तोंड शांत आतले पुण 
यातनेंच्यो कुरवो ताचेर दिसताल्यो. 

कुडींतलो भायर येवन तो शारेंग्लाक सोदूं लागलो. कपडे बदलपाचे 
कुडींतल्यान ती -मावर सरली. तिचें तोंड गंमीर आमले पुण ती आपलेपणान 
हासली. थोडोवेळ पुराय मोनेळ पातळूळी. 

मागीर शारेंग्लान म्हळें, “ तुका कसो दिसलो तो ? शारेंग्लाचे दोळे उदास 
आसले, ताजे सांत्वन करपाक तिजेलागीं उतरां नासली, वरांदाबेल्यात तीं दोगांय 
बांगडा चलू लागली आनी मागीर भायर उबत्या तणार पावली. 

' केन्नातरी म्हज्या घरा यो,” शारेंग्लान म्हळें. रिशांगान मात हालोवन 
' म्हळे, “ येतां, पुण आता न्हय.” मागीर दोगयजाणां हॉस्पिटलाच्या दरवठधालागीं 
_ मायली आनी शाररेंग्ला परतून हॉस्पिटलात गेली, 
संवकळेच्या अशीर वाटेंतल्यान रिशांग घरा परतलो. हे वाटेंत पावनाफुडे 
मरगेपणाचे उगडास ताज्या मनांत परतून जिते जिवे जाले, त्या वेळार ताजो 
संवसार ताज्या बापायभोंवतणी घंवतालो. संवसारालागचे ताजे पयले वयले संबंद 
ह्याच रस्त्यान पळेल्ले. तो खंय वचं, शाळेक, इगजक खेळामळार वा रानांत. 
ताका ह्याच रस्त्यातल्यान वच्चें पडटाल. तो आपल्या बापायवांगडा आसतनां 
सगल्या गांवांत खोसयेचे वारें ब्हांवतालें आनी सगल्याच्या काळजाक घटाय आनी 
थाकाय आशिल्ली. ताजो बापूय सदांच ताका उर्वेचो झरो जावन आसलो. तो 
रस्तो म्हळ्यार ताका आपल्या अवखळ भरगेपणाची आरी उगडासांची कुरूशी 
दिसताली. 
सांज जात्ली. उखरूल गांत्र शांत आसलो. सुकण्याच्या म्होवाळ गितांनी 
सुरूरुखाची बनां भरून गेल्ली. सदांभाशन वारो तेटान ब्हांवतालो आनी भार 
आइल्ल्या अदिवासी नाचप्यावरी थंयथंय नाचतालो. तो केन्ना केन्ना पिरगतालो 
आनी ताजी ती पिरगणी आयकून काळीज गोठेताले. 
ताची तकली जड जाली. पुण घरांतल्यान भायर सरनाफुडे ताका बरें 
दिसूंक लागले. मांदोंलिनाचे मंद आनी आनंदी सूर आयकून ताजें मन कांत जालें, 
तो खाटयेर न्हिदितलो. मांदोलिनाचे सूर दुखेस्त जाले आनी ताजे काळीज 
हाल्ले. इतल्यांत ताका दिसले आपलो बापूय आतां मर्णाधडेर आसा, 
आतां आपुण जाण्टो जालां आता थंड साणीन काम करूंक जाप. ह्या 
झगड्यांत आतां ताणें आपले मत सांगूंक जाय, आपल्या ब'पायक चड वायट 
जाला. ताका डाथिगखूयाचे मनीसूव जापसालदारहें तो जाणा आसलो. हो 
विचार ताज्यान सोंसू नज जालो. आपले जातभाव कितले उचांबळ जातले तें तो 
जाणा आसलो. बापायक जें जालां तोकालागून डाथिंगखूय घर'ब्यालागीं 
आपले ज नाजूक संबंद आसात, तें इबाडटले हें ताका खबर आसले. जातीची 
चलत आइल्ली शिस्त कुशीक दवल्ल्याबगर ताज्यान खृतिग्ला लागी लग्न जांत्रंक 
जावंचे ना. आपल्या बापायच्या दुस्मानांक आपणे मातूय आपलेपण दाखयल्यार 
भापणाक लोक भेजूड म्ह्टले. सुवार्थो म्हण्टले, ताका दिसतालें मनीस अजून 
एक जनावरूच उल्ला. ताच्या काळांत सूंडाची भावता खत्रदळ घालता. खरो 
मनीस जातलो जात्यार सुवार्थ आनी हिसा हांचेवयर मनश्यान वचंक जाय आनी 
मोगाचे वाटेन चल्‌ क जाय. 
मादोलीनाचे सूर थामक्ते. रोखडोच ताका आवयन उंवपाक आपथलो तो 
रदचीकुडीत गेलो. ताका रांदनीकडेन जीवन मेळळो, रांदनीलागीच 

“* लिफानांचेर'' (कोंड्याचे ताट) शिजयल्ल्या शितांतल्यान ऊब वयर 
रिशांगान जीवनाकडेन बारकायेन पळेले आनी तो हांसलो, 

“' मांदोलीन तूं वाजयतालो ? ” ताणें मेळेपणान विचाठके. 

“ हूय. ” 

रिशांगान कदेलाचेर पडिल्ले, मांदोलीन पळेल, मागीर ल्हानूच ताम्रेतीर 
बशिल्ले आवयकडेन ताणे पळेले. तिजे मांडयेर एक संदर भुरगे आसले आनी 
ती ताका शीतभरयताली. ताजे आवयन हांसत ताका दोळो मोडलो आनी म्हळे, 
“ वायट धरू नाका पुता, हांवे तुका आमच्या सोयप्याची आनी ताज्या धाकटुल्या 
भुरग्याची वळख करून दिली ना. आमचो सोयरो सकयल्या वाउारांतलो. त॑ 
आयलो तेन्ना तो भायर गेल्लो. तो आत्तांच ताची आत्रय मात्शी थामझली आनो 
मागीर तिणें म्हळे, ” तुजो इव्ट विदेसेलीचो हो मेवणो. 

दुर्देवान ताजी बायल मेली. तुज्या बापायक तो कोहिमांत मेळळो. शनी 
ताणे ताका आमच्या हायस्कूलांत मास्तर म्हणून आपयलो हो मुरगो पळे कसो 
गोड आ।नी गुलगुलीत आसा तो.” 

रिशांगान जीवनाचो हात हातांत घेतलो आनी भूरग्याकडेन भायेमोगान 
पळेले. “ तुका मेळून म्हाका खूब खोस जाली.” ताणें जीवनाक म्हळें, “ हो 
भूरगो सुंदर दिसता. '' 

त्‌ं तुज्या बापायक मेळन आयलो ? ” शिष्टाचाराची उतरां उलयल्याबगर 
जीवनान विचाल्लें. 

“हय. तो चड बरो ना. 

मागीर ते जेवपाक बसले. भूरगो अस्वस्थ जालो, आनी रिशांगाचे 
आवयकडल्यान तो लावन घेना जालो. पुण, तिणें ताका सांसमिलो गोड, गोड 
उतरांनी ताक्रा फुसलायलो आनी ताका लायलो. त्या मूरग्याचें आडांगोपण 
आळाबंदा हाडले हें पळोवन रिशांगाक आपले आवयची तोखणाय दिसली आनी 
ताणें विचाल्ळें, “ आवय ताजी कितली पिराय ? आनी ताचे नांव कितें ? '' 

ताचे आवयन जीवनाकडेन पळेलें. जीवनान थंडपणान सांगले '' कोंत्चेत्गाक 
स वर्सा. ” 

“ कोंन्चेन्ग ? हांवे अपले नांव केन्नाच आयकूंना.” रिशांगान हांसत म्हळें. 

जीवनान सांगले कोन्चेन्ग हें एका आसामी सेनापतीचे नांव. सादियाचो 
निमाणो राजाच्युतिता हाजेर ताणे घुरी घाली, ताजेर जैत जोडलें आनी ताजें 
राज्य आपल्या राज्याक जोडले. ताजो बापूय नागा आती आवय अहोम अशे 
म्हणटात, 

रिशांगान विचाल्ले, '' तू आसामी ? ” 

'' तुजी बायल भायर पडली हें आयकून म्हाका वायट दिसता. ती केन्ना 
भायर पडली. ? '' 

“ रोनी भायर पडल्यार स वर्सा जालीं. ” जीवनात जाप केली, हावेंच 
ताका लान व्हड केलो, 

“अशे ? तू परतो घरा गेलो ना तर? '' 

“घरा? हांवें म्हजे घर सोडल्यार जायतीं वर्सा जालीं. ” 

रिश्ञांग ताजें मत पारखुपाक लागलो. ताजो आंगलोट लांबरूद आनी कात 
गोरी भासली. ताज्या पोल्यार केंस आसले. ताजो चेरो वाटकुळोच आनी दोळे 
साळकाच्या आकाराचे आसले. ताजे नाक तोंकाळ आसले, रिशांगात चितलें 
हाजे रूप आयतिं न्हय. 

जेवण सोंपचे आदीच रिशांगाक जीवनाची सगली जिवीत - काणी कळळी. 
जीवन हो आदर्शवादी आसामी तरणाटो. कॉटन कंलेजांत डिग्री घेतकच तो 
कोहीमाक आयलो. आनी थंय एका हायस्कुलांत शिक्षक म्हणून रावलो. थंय तो 
ताजी विद्याथिती रोनी हिच्या मोगांत पडलो. रोनीच्या मर्णा उप्रांत ताज्यान 
कोहीमांत रावं नज जाले, स्कूल आनी घर धरून सगलें शार ताका तिचो उगडास 
करून दितालें आनी अस्वस्थ करून सोडटालें ताणें तिचो तनामनान मोग केल्लो. 
तांजे जिवीत एक़ामेकांत इतलें एकरूप जाल्ले कि ती आसल्याबगर ताच्या 
जिविताक पूर्तताय येनासलौ, काळजां भितल्लें रितेपण ताका खांवक येवंक 
लागलें देखून ताणें कोहीमा सदांकाळ सोडून वचपाचे थारायलें आनी तो 
उखरूलाक आयलो. 

सूर्या देंवल्या उप्रांत तांणी आपल्यो नागा शाली पांग्रल्यो आनी गांवच्या 
रस्त्यान सवकसायेन चलूंक लागले, हवा थंड आसली आनी रस्त्यार धुल्लाचे दाट 
थर दाटिल्ले, आपणाक एक विचारवंत सांगाती मेळळो म्हणून रिशांगाक खोस 
जाली. ताजे जिविताचे काणेन तो भारावन गेल्लो. 

गांवचे इगर्ज लागी पावले तेन्ना ते मोडन उडयहले इमारतीचेर नदर मारूंक 
थामले. सटु करून रिशांगान म्हळे, '' म्हज्या बापायचे दशेक कारण कोण? '' 

जीवनान बोल्सांतल्यान एक सिंगार काइलें, पेटयलें आनी एक झुरको 
माल्लो. ताणें मात्शें वितलं आनी म्हळें, “ खायखो गृन्यांवकारांक धरपाचो 
मनापसून येत्न करता. पुण अजून कोणाकूच धरूंक ना. "' 

“ओझा ङाथिगखूय हो जापसालदार न्हय मूं ? " 

“' रोख़डेंच किदेय मत करुं नाका. '' 

'' कित्याक ? " 

' डाथिगखूयक तसली गजाल केन्नाच नाका आ!सली, तो एक अब्रुदार मनीस. 
खायकोचो लेगीत ताजेर विस्वास आसा. ताजो अंदाज वेगळो. कोणेंयतरो उडयह्लो 

भालो ताका चुकून लागला जायत. ' 

'' डाथिगखूयान सोपूत घेतला ? ” 

“ हय, ताणें आपले उतर दिलां. ताज्या मनाचो प्रस्न तो. ” जीवनान | 
केली, तो धुंवराची कुपां सोडू लागलो, '“ पुण ताका मार बसलो तेन्ना काळोख 
आसलो. तो शेवटिल्लो भालो कोणायचोय आसं येता. डाथिगखूय त्या जम्यांत 
आसलो हें मात खरें. ” 

रिशांगाक दिसलें आपल्या प्रस्नाकूच हिसेचो वास आसा. आपलो बापूय 
इतले करट घेवन इगर्ज परतून बगदतालो, त्या उगडासान ताजे काळीज भरून 
आयले, पुण ताच्या लक्षांत आयले मनशान भूत काळाचेर नदर दवरून चितूक 
फावना. मनदयान तकली थार्‍यार दवरून चळंक जाय. इतिहासाच्या दर काळांत, 
जेजूक नवो खरीस उबारचो पडला. मनव्याचें दुष्टपण आसले खरीस घड्यत 
आसा. मनश्यान अजून ताजो शांतीचो, भावकेचो आनी सुटकेचो संदेश आपणावंक 
ना. तरी रिशांगाक दिसता।लें, मनश्याक निमाणें जेजूकच आपणावचो पडटलो, 
आनी अशे तरेन सर्गाचिं राज्य धर्तेरेर येतलें. 

रोखडोच काळोख पडलो आनी इंगर्ज दिसनाशी जाली. पुण रिशाँगाक 
दिसलें इगर्जेच्या तेमकाचेर एक अद्र्श्य सूर्या झगझगतालो. ताका दिसलें सासणाचो 
उजवाड थंय आसा. 

जीवन आपल्याच चितनांत गल्ल. जाल्लो. तो सिगाराँफाटल्यान सिगार 
ओडटालो. ताज्या विचारांक अकार आयलो तेन्ना ताणें हात हालोवन म्हळें, 
*“ म्हाका दिसता इगजं म्हळ्यार व्हडलो रोग लागिल्लो एक वायटकार. ताका 
कसलेंच तेज ना. '' 

जीवताचो हो विचार ताज्या मनांत रिगलो. ताकाय दिसतालें इग ही 
खिस्ती प्रेमाची प्रतीक उरंक़ ता. किदेयतरी चुकल।. 

“ हव किदे चितता तं जाणा ? रिशांगान विचाल्लें, 

“ साँग म्हाका, ” 

“ जेजूच्या काळजाक इतले करट दिता ताजो जापसालदार कोण ? मनीस 
इतलो क्रूर जाला ताका जापसालदार कोण? ” 

ह्या प्रस्सान जीवनाक अजाप जालें. ताजी जाप कशी दिवप ताका समजलें 
ना. ताणें आपले सिगार शेवटून दिले. त्या प्रस्ताचेर विचार करतना ताजे काळीज 
भरून आयले, 

जीवनाने म्हळें, '' हांव तुज्या प्रस्नाची जाप दिवपाचो येत्त करतां पुण 
तुज्यो धर्मीक भावन। दुखत म्हणन म्हाका मिरांत दिसता. ” 

रिशांगान तोंडार कसलीच भावना दाखयली ना. 

“ जाप दिवपाक फाटींफुडे येव नाका. तुज्यात जाता जाल्यार म्हाका सांग 

लोक जेजू परस इगर्जेक किदचाक चड म्हत्व दितात? वृगांची युगां लोक 
इगर्जेत दर आयतारा प्रार्थना करतात, पुण सर्गाचें राज्य अजून येवंक ना.” 

हो प्रस्न विचारपातूच ताज्या मनावेलो भार उणो जाल्लो. ह्या परक्या 
लागीं ताणें आपले मन उक्तें केलें आनी म्हळें, “ म्हाक़ा दिसता सगलो तांगखूल 
समाज कुसन चल्ला. गरिबी आनी नेणारपण हांका लागून तो मर्णा धडेक लागला. 
भाव, भाव झगडटात. मळबांत काळीकिट्रे अपशकुनी कुपां दाट्रात. म्हज्या 
बापायच्या वांगडचाची जेन्ना झा्थिगखूयाच्या मनश्यालागीं टवकर जाली तेन्नाच 
इगर्जेची अध्यात्मिक बुन्याद खिळखिळी जाली अशें म्हाका दिसता. ह्या 
भावाभावांच्या झगड्यांक लागून किरिस्तांवांक कसलोच कसलोच लाभ जावंक 
ना, अशें म्हजे मत. इगर्जकडल्यान भात्रकेचो संदेश येवपाचो पुण उरफाटे तोच 
झगड्याचे कारण जात्या, अशें तरेन शांतीचे सपन आमी पिश्ट्न उडथलें. 

असल्यो इगर्जी मोडप म्हळ्यार क्रिसती धर्माक पाळो दिवप जातले. ह्यो 
इगर्जी क्रिस्ताच्या आंगार घाये घालतात. अशें दिसता कि मनश्यापरस इगर्ज चड 
म्हत्वाची. तुका किदे दिसता? ” 

जीवनान रिशांगाकडेन अजापान पळलें. तो ताका फुटून उसळपी ज्वाला 
मुखी सारको दिसलो. रिशांग स्वतंत्र विचार करपी हें पळोवन ताका ताजी चड 
तोखणाय दिसली. रित्या भोगावळींक लागून क्रिसती धर्मातली व्हडली मानवो 
मुल्यां चिड्डून वचची "हय हें रिशांगाक जाय हें जीवनात पारखिलें. ज्या नागाक 
जीविताचो दिश्टावो जाला आनी जो जिविताचे मुळावे प्रस्त खोल वचून 
अभ्यासता अहल्या नागाचो तो सोद करतालो. आतां ताज विचार सगल्या मनीस 
जातीक आस्पावताले. व्हड ऊर्बेन जीवनान जाप दिली, “ म्हज्या मतान मनीस 
चड व्हड. ऱहायनोल्ड नीबूर हाणें किदे म्हळां जाणा तूं ? ” 

“तो फामाद धर्मे - पंडीत म॑? ” 

'' हय.” जीवनान मनाथावन म्हळें, 

 नीबूर सांगता जेज्‌ भातौ ताजी कूपा ही सगल्यांत चड “हत्वाची, 
बाकीचे, म्हळ्यार इगर्ज लेगीत, तितलें म्हत्वाचें न्हय. तुज्या बापायक हें ब्हडले 
सत सांगपाचो हावे येत्त केलो, पुण ताणें ताजर विचार केलो ना.” ताणें 
बोल्सांतल्यान आनीक एक सिगार काडलें आनी तें लायटरान पेटयलें, मागीर तो 
इगर्जचे सुवातेर आशिल्ल्या एका व्हडल्या फातरार बंसलो, मागीर ताणें धंवर 
सोडलो, रिशांग उबोच रावलो. 

“ तुवें म्हज्या बापाएक आपलें तेंच करगाचें सोडंक लायल्लें जाल्यार 
हांव खोशी जातलो आसलों. ” रिशांगान जाप केली, 

जीवन इतल्या व्हडल्यान हांसूंक लागलो कि ताजो हांसो अडेचो दिसलो, 
रिशांग उचांबळ जालो आनी ताणें विचाल्लें, “ इतलें हांसपाक किदे जालें तुका ?” 

जीवन परतून शितितार आयलो आनी ताणें म्हळे, '' म्हाका येस मेळचें ना 
हें जाणा आसलों हांव, देखन हांवें तुज्या बापायक बोगीच त्रास दिवंचो न्हय 
म्हणून थारायलें आपूण चुकतां अशे दिसनारिल्लें ताका.” जीवन मात्सो हांसलो 
आनी मागीर ताणें म्हळें, “ आपली परंपरेन चलत आइल्लीं मतां सोडून दिवप 
नागाक कठीण जाता. ताजें काळीज तिख्याचे. तें कशेंच वितळपाचें ना. 
विदेसेलीकूच पळे तूं. हांवे ताजे लागी वाद करक लागलो हिसा वायट म्हणून. तो 
हाँसलो आनी म्हाका भिजूड म्हणूंक लागलो आनी मागीर ताणें म्हळे म्हाका नागा 
परंपरेत्रिशीं कांयच खबर ना.” 

रिशांग लक्ष दिवन आयकतालो, पुण ताणे आपलें मत सांगले ना. आपल्या 
बापायन आनी किदे म्हळे तें ताका जाणा जावन घेवपाचे आसले. एका खौणा 
उप्रांत ताणें म्हळें, आपलो मार्ग सोडून दिवपाक तुवें ताका सांगले तेन्ना म्हज्या 
बापायन तुका किदे सांगले ?'' 

'' तुजो बापूय बरेतरेन उलयलो.” सिगाराचो लांब झुरको मारुन जीबनान 
म्हळे, “पुण ताजी जाप तीच ती आसली. ताणें सांगलें नागांच्यो बऱ्यावायटाच्यो, 
बरें फळ आनी ख्पास्तोव्यो कल्पना ह्यो नीतीक, डाथिगलूयचे मनीस वायट 
मार्गान वेतात आनी देखून वायटाक जाप दिवंकूच जाय अशें ताका दिसतालें. हैं 
सगळें सामकें घुस्पा-गोंदळाचें. सुडाची ही परंपरा मनशाचे संस्कृताये आड अशे 
हांबे सांगले जाल्यार म्हजेविशी गैरसमज करचो न्हय.'' 

जीवन सांगता तें बरोबर, हें रिशांगाक खबर आसलें. सुडाची भावना ही 
खाशेली नागांची भावना हें ताजें मत मात चुकीचे, सुडाची भावना ही फक्कत 
नागा जमातीं मजगती न्हय तर हेर जमातींत आनी हेर देशांतूय होल्मता. दुसऱ्या 
म्हा झुजांत आनी तांगखूल वाठारांतूय तेंच चलतालें. ही भावना क्रिस्ती 
तत्वाँलागीं जुळनाशिल्ली वा जीवन म्हणटा ते मानवी संस्कृतायेविशीं तिजो मेळ 
जायनासलो. नागाचे काळीज तिख्याचे अशे मानलें जाल्यार, मनशाचीच तशी 
प्रकृती म्हणचे पडटलें. मनशाचे प्रकृतींत बरें तशेंच वायट होल्मता. झगड्पाची 
उमेद ही मनशांतली जल्मापसूनची भावना. ती आळाबंदा हाडूंक येता. आनी 
ताजे बदला मोगाक केळवंक जाय. तीच आमगेली आशा “ रिशांगान चिठलें आनी 
मागीर ताणे विरोधाच्या सुरान म्हळें, सुडबुदद हो फकक्रत नागांचोच खाशेलो गुण 
न्हय. 

“ घडये न्हय जायत.” जीवनान जाप केलो, “ पुण ताजो अर्थ इतलोच कि 
नागा लेगीत वायट परंपरा सोडूंक तयार नात, ” 

रिशांगाक राग आयलो आनी ताणे म्हळें, “ हे पळे, ओझा, खंगचोच 
समाज असले चलण॒केपसून पथसना. नागाविशीं उलयतांना तू निबर जाता. 
आती तांचेर अन्याय करता. "' 

जीवन मेकळे पणान हांसलो आनी ताणें म्हळे, “ आमी आतां फककत नागा 
समाजाविशींच उलयतात. म्हाका निबर जावचें पडटा, दुसऱ्या समाज ह्या 
दुर्ग णांतल्यान मेकळे जाल्यात असो मात ताजो अर्थ न्हय. पुण हें मात खरें कि 
नागांनी अहिसेंचे तत्व मनापसून स्वीकार करुं ना.” | 

रिशांगान थंडसाणीन पुण नेटान म्हळें, “ तुजे मत निपक्षपाती न्हय. जे 
नागा "हय तांणी लेगीत मनान अहिसेंचो स्वीकार करू ना. गांधीजी हो मात 
एकूच आडवाद. ” 

रिशांगाचें मतांत थोडे भोव सत आसलें हें जीवन जाणा आसलो. सविनय 
क।यदेमं गाविशीं ताजे मत वेगळे आसलें हें ताका खबर आसले, आपली भूमिका 
किदे ते स्परट करून सांग म्हणभ ताणें रिशांगाक सांगले. रिशांगान तळमळीन 
आनी वाजेनासताना सांगलें. '' कलकत्त्यांतलो जातीय दंगो म्हळ्यार एक जीव 
घेणो अणभव जाल्लो. आनी त्या दोन झगडपी जातीचे ते घाथे पेखोवपाक महात्मा 
गांधीन शांतीच्या उपायाचो उपेग करूं नाशिल्लो जाल्यार ताजो मनीसजातीवेलो 
भावार्तेच ना जातलो आसलो.” जीवनान मा य केलें तो अणभव भयांकृत आसूक 
फाव. ताणे ताजेर विचार केलो. आपल्या जिवितांतल्या अणभवांचो ताणें उगडास 
केलो आनी ताका ते अणभत्र वेग-वेगळेशे दिसले. 

मागीर ताणे आपल्या जिवितांतले कांय अणभव सांगळे. ते अशे मेत्रळेपणान 
उलपताछे तेन्ना, चंद्रिमात चान्ने घाळे आनी परतूर इगर्ज दिश्‍टीर पडली. इगर्जेचे 
इमारतीर रुपेरी तेज दिसूंक लागलें. गुरूच्या रुखांतल्यान वारें घुवंधुवत आयले 
आनी वण्टीचेर आपट लागले आपल्या जिविताचो काणी बारीकसाणीन सांगताना 
ताका दिसून आथलें कि आपल्या जित्रितातली सगल्यांत व्हव्ली गजाल म्हळ्यार 
आपुण परज।तींतले चलपेलागीं लग्न जाल्लों. ह्या लग्ताक लागून आपली नदर 
व्हडली जाल्ली आतां ताका समजून आयले कि मनीस म्हळ्यार आपणेंच 
थारायल्ले वण्टींभितर रावपी प्राणी न्हय. सगलो संवसार हो आपलो गांव आती 
दर एक मनीस आपलो भाव अशें ताज्यान समजूं येता. माग!शिहल्या 
जातीजमातींची उदरगत करपाचे निस्वार्थी हेतून ताणें नागां मजगती शिक्षक 
म्हणून काम केल्लें ताजो आदर्श म्हळ्यार गांधीजी सारकिहल्या मनशांती 
लोकप्रिय केल्लो विधायक वावर. जीवन हो गोहाटीच्या एका शाळा 
शिक्षकाचो पूत. ताजी आवय आनी धाकटी भयण अजून घराच रावतालीं, 
पुण फाटलीं धा वर्सा तो तांका मेळूंक नासलो, ताज्या घरच्या लोकांक ताणें रोनी 
लागी केल्लें लग्न मानक नासळें, ताका नागा लोक आवडट।ले आवी तांच्या 
सांगातांत ताका दीस सारूंक जाय आसलें. आपल्या घरच्यांपसून आपुण पयस 
गेला म्हणून ताका जबर वायट दिसतालें. पुण दोंगरी लोकांच्या मोगाक लागून तो 
सगले सोंसताळो आनी तांचे विशींच्या आपलेपणाक लागून ताका जागत 

आत्म - विस्वासाची शक्तीचो अणमव येतालो, आपलें मत पुराय गुंतून उरत असो 
वावर ताका जाय आसलो, तो विदेसेलीच्या मार्गान गेलो ना कारण तो ताक 
आवड नासलो. विदेसेंली एका हिंसक बंडाची तयारी करता हें तो जाणा आसलो, 
आनी ताका ताजो तेंको नालो. 

रिशांग आनी जीवन हांका एकामेकांची ओड आसली. दर एकाचें कारण 
वेगळें आसलें, जीवनांत ताका आपले सोंपिल्ले इइट अविनाश आनी अमूल्य हांचे 
गुण दिसताले. तांकां लागूनच ताका दया, मोग मनीसजातौचें मेकळेपण आनी 
न्याय, स्वतंत्रताय आनी सुंदरताय हांचे पासत वावर हीं सगलीं तत्बां ताज्या 
जिवाची णाल्ली, 

डार्थिगखूयलागच्या झगडे रिशांग सामको आगळेच तरेन पळेतालो 
देखून जीवनाक रिशांग आषशींच चड लागचो सो दिसतालो. जिविताविज्ञींच्यो 
अशीर कल्पना कुशीक सरून ताजें मन स्वतंत्र जाल्ले. देखुनच रिशांगाक तो प्रस्न 
वैद्वीक नदरेक पळोवंक जमतालें. ताका दिसलें आपल्या दोगांसारके एकाच 
विचाराचे मनीस ह्या संवसार'त साप दुर्मीळ. 

आपल्याच विचारांत गुल्ल जावन कांय मिनटा जीवनान सवकसायेन सिंगार 
ओडलें, मागीर अकस्मात ताणें ग्हळें, “ सगल्यांत कठीण म्हळ्यार पयलें पादल 
मारप. निर्भयता म्हळ्यार स्त्रराज्य अशें गांधीजीन सांगूं नासले ?'' 

“ घडये जायत पुण म्हाका तें अजून सारके समजूं ना.” रिशांगान म्हळें. 
तो मात्सो थामलो. अनी आपल्या मनांत उसळषी उमाळ्यांक रुपकार दिदक 
लागलो. मागीर अंतमुखे जावन ताणें म्हळें, “ हिसेक कुशीक सारपाक खंयचे 
पावल मारप तेंच म्हाका समजना. हिसेत मनीस सामको घुस्पून गेला. प्रेषितांची 
उतरां लोक ध्यात लावन आयकतात, पुण ते तो सांगतातशें केन्ना चलनात, हिसा 
आनी द्वेस हांचेर मोग केन्ना जैत जोडीत काय ?” हीं उतरां म्हण्टाना, ताज्या 
मनामुखार मर्णाच्या फोंडाचे चित्र आयले. ताज्या मनांत सगलो संवसार एकूच 
एक जालो. 

जीवनान सिगार उडयलें आनी त्या तरणाटयाकडेन पळेलें. ताजे विचार 
नवे आसले, धिटापेचे आसले. “ म्हज्यान तुका प्रेषिताभाशेन खात्री दिवंक नज 
आनी तुजो आत्मविस्वास जागोवं नज.” ताणें म्हळे, “ जिवीत म्हळथार प्रयोगाची 
सरपळी. ह्या दृष्टिकोणांतल्यानृय तुज्यान जिविताकडेन पळोंव येता.” 

“पुण ताजो खरो अर्थ किदे?” रिश्ञांगान विचाल्लें आनी आपल्याच 
प्रस्ताक जाप म्हणून, ताणें म्हळें, “ शांतताय, स्वतंत्रताय शानी न्याय दिवपी अव्या 
वावराचो हांव विचार करतां. शाळा सुरू करप हें म्हजे एक सपन आसले आनी 
तें फळाक आायलें, पुण विधायक वावराचो मारग सगल्यांकूच आवडटा असो ना. 


म्हजो बापूय बरो मनीस अ'सलो, पुण ताजी सुडबुद्द ताणे सोडली ना, 

आनी द्वेस. राजकर्णात लेगीत तेंच. शिदेसेलीक भारतापसून फुटून वचूंक जाय 
आनी हें तो हिसेन करतलो म्हण्टा. म्हाका वेगळें राज्य नाका, म्हाका ताजो 
मार्गय मान्य ना. पुण शिकवप आनी सेवा करप हांचे परस वावराची नवी पद्धत 
म्हाका मैळंक ना.” तो मात्सो थामलो आनी मागीर ताणें म्हळें, हांव 
देवाधनयालागीं म्हाका उजवाड मागतां, पुण -'' 

“पुण, ? ” आपलो इस्ट एकदम थामलो हें पळोवन जीवनान म्हळें, 
“ तुका अजून उजवाड मेळुंक ना? ” 

ना.” ताणें म्हळे, “ मोगाची म्हळ्यार क्रियाशील मोगाची म्हज्या 
मनांत कल्पना आसा ती अस्पश्ट, एकवटेन हांव एके बायलेचो मोग करतां आनी 
ती म्हाका जाय पुण दुसरे वटेन, सेवेच्या मार्गान म्हाक। लोकांचो मोग करूं जाय.'' 

“ह्या दोन तरेच्या मोगांत विरोध आसा. ' जीवनान म्हळें, '' खुतिग्लाचो 
तुजो मोग निजाचो पुण सुीर्थी. पुण तुजो लोक!ंचो मोग देवाच्या मोगासारको, '' 

“ जायत, ” रिशांगान जाप केली. “पुण म्हाका ह्या दोनूय तरांच्या 
मोगाचो मेळ सादूंक जाय " 

“ पुण डाथिंगखुयाच्या मनशांनी तुज्या बापायक जे केलां तें तुज्यान 
भोगसूंक जायत ? '' परतून व्हडत्यान हांसत जीवनान म्हळें, “ तोच तुज्या 
तडजोडीच्या शक्तीचो खरो कस जातलो. '' 

आपल्याक मनापासून समेट जाय हें रिशांगाक खबर आसलें, खुतिग्लांक 
आपली करून घेवपापासतूय ताका समेट जाय आसलो. घडये तो तिजे अ!वयचे 
आनी तिज्या नात्यातल्या लोकांचे मन वळयतलो अ'नी समेट घडपाची कितली 
गरज आभा हैं तांकां सांगतलो, ताका येस मेळळे जाल्यार, तें नागासमाजाचेर 
घडिल्ल्या नव्या न्याय आनी कारभार पद्धतीच्या प्रभावाक धरून आसतलें. आतां 
गुन्यांवकारी वा खून्मारो हांका आतां ख्यास्त दितात ती कायद्याच्या खऱ्या 
उद्देशाप्रनाण, नबे परिस्थितीप्रभाण, बदलंक जाय. पुण विदेसेलीच्या आब्हानाक 
तोंड दिवप संप जात्रंचे ना. नागांपकीं जायतेजाण किरिस्तांव आसात पुण थोड्याच 
नागांनी जेजूची शिकवण मनापसून आपणायत्या. विदेसेलीचो अहिसेचेर विस्वास ना 
भायज मेरेनच्या राजकर्ण्याभाशेन आपलो हेतु सादप'क ताजो आयजमेरेन चलत 
भाइल्ल्या पद्धतीचेर निस्वास आसा. विदेसेलीचे ध्यय आनी ताजी पद्धतही 
रिशांगाक चुकीची दिसताली. 

“जीवन. '' रिशांगान म्हळें, ' अजून कांय प्रस्त म्हाका सुटनात. मोगान 
मारावल्त्या निशस्त्र मनशाच्यान आपल्या दुस्म।नांचें काळीज बदलं येता ? आनी 
राजकी आती समाजीक चळवळीचे उद्दोद्ट साध्य करुं येता? जज्चेर वा 
गांधीचेर भावा] दवरून आमच्यान नागांक हिसा वा झगडीं करुं नाका म्हणून 
सांगू येतो ? मनश्याच्यो सगल्यो गरजो कुशीक सारंक जाएनात.'' 

जीबनान परतून एक व्ह॒डलो हांसो माल्लो.” मनश्याच्यो मुळाव्यो गरजो 
पुऱ्यो जाल्या बगर बरें जिवीत सारूंक जायना. असल्या बऱ्या जिवीताबगर 
अध्यात्मिक आनी संस्कृतीक जिवीत शक्य ना. असल्या जिविताची खात्री दिता 
क्रि समाज-रचना बदलपाखातीरूच क्रांती उप्रासता पुण क्रांती म्हळ्यार फकत 
हिसा वा बंड व्हय. क्रांती ही मनश्याच्या मनांत उदेता, देखून शस्त्रांबगर खर्‍या 
क्रांतीचो उद्देश धडोवन हाडं येता.” 

रिशांगान ताजो उतरा लक्ष दिवत आयकली. पुण हो विथ चड आनी 
चड गइखळ जावंक लागलो देखून ताणें संभाशण मुखार चाळू केलें ना. हवा 
शीतळ जायत वेतालो, तरी तांकां रोखडेंच घरा बचपाचे नासलें ते उठून 
डाझेकाच्या थडघाकडेन चलूंक लागले. 

कांय सुकण्यांक घोटरांत बचपाक कळाव जाहलो आनो तांच्या पाख्चांचौ 
मंद फडफड आयकूंक येताली, इगजच्या पोरसांतल्या फुलांचो परमळ वार्‍्यार 
उबतालो. शेजारच्या घरांत, घरकान्लीन आपणाक वेळार खावड घाली ना म्हणून 
दुकरां व्हंडल्यान वोंय, वोंय करताली. रिशांग हांसलो. पयप्त डाथिंगखुयाचे 
घर दिसतालें. त्या खिणाक, ताज्या मतांत कोणाचरिशीं दुस्मानकाय नासली. 
ताका दिसलें, आपुण ताका इश्ट मानतलो. 

डाझेकाच्या थडचाच्या फांतरालागी ते पावले ते्ञा जीवनान एकदम 
म्हळे, ' म्हाका हांगा विदेसेली मेळळो. '” 

केस्रा?” 

“तो हाँगा डाझकाच्या श्राद्धाक आइल्लो. तो ताजो थिलाकापो. '' 

'' पुलीस ताका सोदी नासले? ' 

“ सोदताले, पुण ताणें सगल्यो विधी रातच्यो केल्यो. तो हांगा फक्कत एकच 
वर आसलो. कोणाक कळ्य नासतांना ताणें कूस माल्ली, ताजे वांगडा ताजे 
हत्यार बद राखणदार आसले. ” 

“ते खंय रावतात? फानीठफांग खंय आसा? " 

“ते रानात दडून आसात. फानीतफांगलेगीत दडला.'' जीवन मात्सो 
थामलो आनी ताणे म्हळे, “तं जाणा सगलो गांव तो आनी शारेंग्ला हांच्या 
संबदाविशी उलयता.' 

हें आयकून रिशांगाक वायट दिसलें, पुण ताणे पारखिलें जीवनाच्या उतरांत 
कसलीच टीका नासली, वा भगलां मारपाचो हेतु नासलो. 

आपुण शारेंग्लाविशीं किदें जाणा तें जीवनान आपुण जावन सगलें सांगलें. 
कांय दिसां पयली तिणें एका मेल्ल्या भुरग्याक जल्म दिल्लो. त्या दिसापसून तिका 
सामके गळिल्ल्याभाशेन दिसतालें, पुण लोकांक तिजो फानीतफांगलागचो सबंद 
सोंतनाक्षलो. श।रेंग्लाचो सभात्र मात आसा तसोच आसलो. खरें म्हळ्यार ती 

काळजाची चली आनी फानीतफांगांन काडिल्ल्या हाल उपाद्रयांक लागून 
तिका ताजेंबिशी आपलेपण दिसतालें. देखून ती ताका बरें करताली. तो मोग 
नासलो. ती दया आसली. 

“हें सगलें तुका कश खबर ?'' रिशांगान बारीकसाणेन विचाल्ले. 

“तिणे म्हाका हें सगलें मेकळेपणान सांगलें. ती कांयच लिपोवन दवरपी 
' न्हय.” जीवनान म्हळें, “ही चळणूक सोट्न बरे वटेन वच म्हणून हांवे तिका 
` उपदेस केला.” 
| “ तिणे किदे सांगले ?” 

“ती म्हण्टा आपणाक भजनूय ह्या संवसाराची ओड आसा.” देवाचे 
भक्तीचे वाटेन वचक सोदपी चलयेच्या तोंडांत ही उतरां विचित्र दिसतात, तिजे 
हें विचित्र चलणकीचें ताका अजाप दिसलें 

'' संवसार ” ह्या उतरांचो ती कसलो अर्थ करता ? ' ताणें विचाल्ले 

* तिका म्हज्या भ्रग्याची खब ओड दिसता,” जीवनान मेकळेपणान 
हांसत म्हळे, '' बायलेची ती निजाची ओड. 

“ तिजी चलणूक सुदारपाचो तुं येत्न करता म्हणून म्हाका खोस जाता. ” 
रिद्ांगान आपले पणान म्उळें. 

तांचे संभाशण फानीतफांगाकडेन वळळें, फानीतफांग आपले भूमीगत 
संस्थेखातीर वांगडी मेळवपाची शिकस्त करतालो, पुण अजून मेरेन ताका गांवांत 
चडशों येस मेंळूंक नासले. अजून आपल्या युड़ांतल्या लस्कांनाची भरपाय मेळूं ना 
म्हणून लोक अस्वस्थ जाल्ले, परिस्थिती चड वेळ अशीच उरत म्हणून सांग्‌ नज, 
लागसारच्या गांवातले लोक बंडवातल्यांच्या प्रचारान बदलताले, 

स्वतंत्रताथ आयल्या उप्रांत लेगीत, गांवांत फाव ती शांतताय येवंक नासली, 
विदेसेलीच्या लोकानी तांकां स्वतंव्रतायेचे वेगळे चित्र काडलेले. हेर भारतापसून' 
नागांक फोडपाचें ते अवास्तव आनी पिशं सपन. हाका लागून मनीस आनी नवो 
सरकार हांचे भितर झगडे उप्रासलेलें आनी नागाय फुटित्ले, हाजे आदीं अशें 
के्षाच घड नासले. आतां लागच्या फुडारांत किरें घडत कोणाच्यान सांग्‌ नज, 
ही फुटून बचपाची कल्पना निमाणें तांचो नाश करतली अशी रिशांगाची खात्री 
आसली 

देखून व्हवू, ल्हत्र ताणें थारायलें लोकांत बचन वावर करप आनी तांकां 
आपले प्रस्न सारके नदरेन पळोबपाक लावप. भारत हो एक देस, आनी नागांचे 
प्रस्न ताका कुशीक दवछन सोडप कठीण 

इाझेकाच्या थडधघालागी रावन ते सुमार पंदरा मितटां उलयले. मागीर 
ते घराकडेन परतूंक लागले. लागसारच्या “ डाला ” लोगातल्यान लोकगीतांचे 
म्होंवाळ सूर कानार पडूं लागले. इतल्यांत रिश्ञांगाक खुिग्लोचो उगडास जालो 
लागसाछच न्हंयचो - घाट आसलो. थंयब तो तिका मेळिल्लो आनी थंब ताणे 
तिजो पयलो उमो धेतिल्लो 

रिश्ांग शामलो, ताणे त्या शांत घाटाकडेन आनी चंद्रिमाच्या चांदन्यान [ 
रुपेरी जाल्ल्या उदकाकडेन पटेलें, 

“तू किदें पळेता ? जीवनान विचाल्लें. 

“गांवचे एके चल्येक हांवें उतर दिल्लें ताजो उगडास जाता. ह्याच 
न्हंयच्या-घाटाचेर हांवे तें उतर दिल्ले.” ताणें म्हळें. 

न्हंयच्या उदकांचेर नाचतालीं तीं ल्हारां हरणांवरी दिसतालीं. लागसारच्या 
एका रुखावेली हुमकळपी वाल त्या नाचपी ल्हारांक हय न्हयशी तेंकताली. कांय 
वेळ रिशांग मोगाच्या उगडासांत शेणलो, 

* हाव जाणा.” जीदनान जाप केली, “ तुज्या त्रापायन म्हाका सांगले.” 

“ म्हज्या बापायन ? रिशाँगान उत्सुकतायेन विचाल्लें. म्हजी निवड चुकिची 
अशे सांगलें न! ताणें?” 

“पुण ताजे संमतीक कित्याक रावता तं ? सदांभाशेन मेकळेपणान हांसून 
जीवनान विचाल्लें, “ पळोवंक गेल्यार, लग्न जातलो तो तुजो बपूय न्हय. 

“खरे तें, पुण आपल्या जाण्ट्यांचे इत्सेआड किदेय करचे म्हळ्यार मत 
खिन्न जाता.” 

जीवनान परतून हांसत म्हळें, “ तुजे जातीचे लोक किदेय म्हणूं. ते आयच्या 
युगावांगडा चलनात. तुका जे रें दिसता तेंच तुवें करुंक जाय.” 

‘4 ण कवी च्य 1! 

' हें पळे रिशांग, अनाड्या भाशेन उलोवं नाका.” जीवनान ताका 
चिपतिपायलो, “ दर एका समाजांत अशेच घडटा. तो आपले आचार विचार 
तरण्याचेर लादूंक सोदता. तांचे आड वचप इतलेंच आमच्या हातात आसा.” 

जीवनान सांगळे तें सामके खरें हें रिशांगान मान्य केलें आपलें दिलले 
मोगाचें उतर आतां मोडप कशेंच जावंचे ना हें ताका खबर भासले. खृतिग्ला ताका 
एकनिइट राविल्ली. तिणें आपले मन बदलले ना. तरी ताजे मुखार आता कठीण 
जिवीत आसले. पंरपरेच्या राखण दारांकडल्यान ताका तिखट टीका आयकुची 
पडटली . 

जीवनान रिशांगाकडे एकटक पळेल आनी म्हळें, ' तुका भिरांत आसा? " 

it ना. 14 

“ खर्‍या 'मोगाचो कस म्हळ्यार हो मोगी मोगापासत आपलो जीव लेगीत 
त्यागता. ” 

“तुका खऱ्यानीच तशे दिसता? ” 

““ हय. मोगाखातीर हांवें म्हजे घर, म्हजो घराबो आनी म्हजो समाज 
सोडलो. 

रिशांगांचे मन हाल्ल. जीवनाच्या चेर्‍्यार आत्मविस्वास दिसतालो. ताज्या 
तोंडार कसलीच कोडसाण वा कसलेंच ढोंगीपण दिसनासले. ताजो चेरो निश्पाप 
दिसताछो. जीवनान ताका मोगाखातीर आपलें घरदार सोडपी, धिरेस्त आनी 
मानेस्त अश्या तरणाटयाची देख दिली. रिशांगाक ताजेविशीं चड आदर दिसूं 
लागलो. पोरण्या संवसाराचो अशीर वाठार सोडन नव्या संवसाराचे वाटेंत 


चलपाचो वेळ आयला अशे ताका दिसले.” 

घडणुको ह्हव चालीन 'चलताल्यो. कांय दिसां उप्रांत येंगमासोन निमणो 
स्वास सोडलो. सप्टेंबराचो म्हयनो, शीं चड पंडूंक लागिल्ले, रस्ते धुल्लांत 
माखिल्ळे आनी सर्द पीकां पासत मानाथ शोतां नांगरताले, रिशांगात आपल्या 
बापायळे मर्ण चड मनाक लावन घेतलें ना आनी निमागे संस्कार लक्ष दिवन केले. 
ङाथिगखयांच्या मनश्यांआड केल्लो, देमांद तो तेटान चल्यतालो अशें ताज्या 
जातमावांक दिसतालें. ताजी आवय लेगीत ताका ताँकतिक करताली. पुण ताणें 
कायच केलें ना, तो आपलेच कुड़ींत रावन, आपले दीस वाचवाँत घालयतालो. 
ताणें बायबल आनी गांधीजीवेली कांय पुस्तकां वाचली. ताणें धर्माचो प्रसार 
करचो आनी आपल्या ब।पायन सुरू केल्लो इगर्जं बांदपाचो वावर मुखार व्हरचो. 
पुणून रिशांगान व्हडलोसो रस दाखयलो ना, पुण डॉ. ब्रॉकात आपलो यत्न 
सोडलो ना. एका सप्रका उप्रांत तो परतून आयलो आनी तो वावर करपाखातीर 
ताजे मन वळवपाक लागलो, आपल्याचेर दाखयत्ल्या विस्वासाप!सत ताणें 
मिशनऱ्याचे उपकार मानले, पुण ताजी विनंती माव्य केली ना.” म्हज्या मनांत 
दुसरो एक वावर घोळटा, आनी तो वावर चड गरजेचो अशे म्हाका दिसता,'” 
ताणें तमळायेन म्हळे.'' 

डॉ. ब्रॉकान ताज्या मनांत घालपाचो येत्न केलो कि शियां दीस येवचे आदी 
इगज बदून घेत्रप हाजेपरप सध्या दुसरो व्हडळो वावर ना, पुण आपणे क्रिस्ताचें 
कायं दुसरेतरेन करपांचें थारायलां अशें रिशांगात नपळापेन सांगले. 

पुण हें पळे हे, येवजणीचेर जायतो दुडू आनी शकते खर्चेल्या. ती येबजण 
पुराय जावंकच जाय,” डॉ. ब्रॉकान परतून सांगलें. 

रिशांगान परतून ना म्हळे, देवाची सेवा करपाची आपली कल्पना आतां 
बदलल्या हें ताणें मान्य केलें, जाती, ज'ती मदली अ'नी लोकीं- लोबडांमदली 
झगडीं काबार करपाक ताका किदेयतरी करपाचें आसले. घडय तशे करपाची 
ताजी पद्धत आगळी - वेगळी आसत. 

डॉ. ब्रॉक निराश जालो. ताणें म्हळें,"' हें पळे पुत', भाव! - मावांमदल्या 
ह्या झगड्यांत इगजेचो कसलोच वांटो ना मनशाच्या क!ळजांत जें दुर्गुण आसात 
ताचे आड तुंवें झगडंक जाय. ” तो मात्सो थामलो आनी मागीर ताणें म्हळें, 

“हांव पुराय तुजेर पातयेवन आसा. हें धार्मीक कार्य तुवें कुशीक सारूंक फावना.' 

“सर, ” रिशांगान म्हळें, “ मोग होच म्हजो ध्म. ” 

इगर्ज विशींची रिशांगाची ही उदासीन वृत्ती बदलपाक डॉ. ब्रॉकान जायते 
येत्न केले. ताज्या मनांत इगर्ज म्हळ्यार किरिस्तांव धर्माचें प्रतीक पुण ताजें मत 
बदलपाक ताका जमले ना. अशें जायत म्हणून ताणें चितूंक नासले. ह्या 
तरणाटयाक त'णें खाशेलं शिक्षण दिल्लें. आनी ताजे विशीं ताका खूब अपेक्षा 
आपली. पुण रिशांगाचे वृत्तीन तो निर्शेलो. हो सगलो तांगखूल वाठार राजकरणात 
सामको घुस्पला हें ताणें पढळेलें. धर्माचो प्रसार करपाच्या वावराक अजून खूब 
मानतःले. पुण रिशांगाचे चळणकेवेल्यान दिसतालें कि तांगेल्या बऱ्यांतल्या बऱ्या 
तरणांट्यांक लेगीन राजकर्णाची ओड दिसताली. बंडाचो नेट हळू, हळू वाडत 
वेतालो आनी शांतीपूर्ण धर्म - प्रसार आतां तांका आवड न!सलो. डॉ. ब्रॉकाक 
दिसलें आतां देवाक हांगा आपली गरज ना. आतां ताजे जण्टेपणूय जाल्ले. 
वावराँतल्यान मेकळो जावन उखरूल सदाँ काळ सोडून वचपारचें ताणें थारायले. 
एकाच म्हयन्या भितर तो जड अंतस्कर्णान अमेरिकेक वचपाक भायर सल्लो. 

तो अकस्मात गांव सोडून गेलो ही खबर रिशांगान थंडसाणीन आयकली, 
गांवच्या लोकांक लेगीत हे गजालीचें अजाप जालें. आपल्या बांपायचेर हत्लो 
केल्लो त्या लोकांआड केश करपाची ताजी इत्सा नासली, हाका लागून सगलो 
लोक ताजर खर टिका करतालो पुण रिशांग हाल्लो ना. तो आपले कुडींत 
रावतालो आनी ग्रंथांकूच ताणें आपले सांगाती केल्ले. तो सगले तरेची पुस्तकां 
वाचतालो. पुण निमाणें ताका बायबलांतूच शांती मेळटाली. तो तें सहां वाचतालो, 
राजकी आनी समाजीक झगडीं सोडोवपाक ताजेपरस मनौसपणाचो दुसरो बरा 
उपाय आसा काय किदें अशें ताका दिसतालें मोग आनी अध्यात्मिक शाणेंपण 
हांचे बुन्यादीचेरूच कार्य उबारंक जाय हें खायखोक कळूं ना. विदेसेलीकूय कळूं 
ना. आपले जातीतले जाण्टे आनी आपलो बापूय हांक! येशू क्रिस्ताच्या संदेशाचो 
खरो अर्थूच कळूंक नासलो. इगर्जच्या नावान ते झगडटाले आनी ज्या झगड्यांत 
आपल्या बापायन जीव वगडायलो, तें झगडे अजून चलतालें, जेजू म्हण्टालो, 
“हांव तुमची दया करतां तशी तुमीं तुमच्या भावांची दया करूं नये ?'' आपलो 
बापूय एक बरो नागा आसलो. पुण आपल्या हेर जात मावांभाशेनूच तो वायट 
किरिस्तांव आसलो. इगर्जचे झगडे ताका खरें क्रिस्ती नदरेंतल्यान पळोवंक जमलें 
ना. उरफा तें झगडें म्हळयार मनशाच्य' दुबळेपणाची कुरू केली. एका भावान 
आपल्या भावाचेर आगळीक केल्यार ताका भोगसूंक जाय. “ सात गुणुले सात 
खेपो.'' 

क्रिस्तान तशे सांगिल्ले, सरकारी अधिकाऱ्यांक आनी बंडवाल्यांक हें सत 
कळनासलें, देशांतल्या राजकर्ण्पामजगतीं फवत गांधीकूच तें सत कळिल्लें, तो 

आपल्या दुस्मानाचो मोग करतालो. दुर्गुणी मनशांच्यान दुर्गुणी मनश्याँक सुदारूंक 
जायना आती क्रिस्ताचे आज्ञेप्रमांग चलंक येना. किरिस्तांवांन दोळथाक दोळो 
मागूक जायना, पुण, ताणें भोगसूंक जाय आनी कोणेंय किदेंय मागल्यार ता 
म्हणुंक जायना. ताका दिसतालें आपल्या लोकांनी दिस्त हेंच करूंक जाय, कायदे 
पाळूंक जाय. 

उखरूलचे गांवकार गोंदळात पडिल्ले. ते विदेसेलीक डाझे#ाचो थिलाकापो 
कसो मानताले आनी ताजो खूब आदर करताले. पुण ताजी चळवळ लोकप्रिय 
नासली. ताणीं पळलें स्वातंत्र्य आइल्ले आंनी परकी राज करपी बरेपणान परते 
गेल्ले. तांकां समजल्लें आप्यो मागण्पो अजून पुऱ्यो जावंक नासल्यो आनी ताजे 
खातीर शांततायेन झुजपाची गरज आसा. रिशांग जाणा आसलो, तांचो अजून 
ताजेर विस्वास आसा. तांचें वांगडा तांचे हाल, कश्ट ताणें सोसलेले तांचे 
उचांबळायेक लागून तांचे मितर कोडसाण येवं येता आनी मागीर ताचेर 
विदेसेलीचो सहजतायेन प्रभाव पडटलो. तांकां नवीन वाट दाखयतलो ज्वार, 
नवी वाट रोखड्यारोखडी दाखोवंक् जाय. देखून आपलें लक्ष शांततायेच्या 
वावराचेर दिवपाचे ताणें थारायलें. नवो वावर कसो करचो हाजेर विचार करपाक 
एक सभा आपोवची अले ताका दिसले. 

पयसुल्ल्या गांवातले लोक ताजो उपदेस घेवपाक येत्रंक लागले. सादेभोळे 
गांवचे लोक गोंदळून गेल्ले. बरी वाट खयंची तें तांकां खबर नासले, 

बिदेसेली च्या मनशांनी भूमिगत चळवळीखातोर मनीस, सामान आनी शास्त्रा 
एकठांय केल्ली. आपले बेत थारावपाक आनी वावर करपाक ते रातचे येताले 
आनी गांवच्या तरणाटयांलागी उलयताले. डाझेकाच्या नांवात ते तरण्यांक उलो 
मारताले आनी डाझेकाच्या नांवात जादू आसली. खासा डामेकात विइसेलीक 
भापलो थिलाकापो नेमला हें तांकां खबर आसले. ताज्या कार्यावळींत नेट आसलो, 
धिटाय आसली. तरणाट्यांच्या मनाचेर तिजो खर प्रभाव पड्टालो, पुण विचार 
करणी गांवच्या लोकांक, चड करून जाण्टयां लोकांक ह्या साहसांतली संकटा 
खबर आसलीं. ते आपले भय-भिरांत आनी हुस्को-दुभाव रिशांगाक सांगताले, 
पुण नव्या विचारांचे घरयेमुखार आपणाच्यान तग धरूंक जावंची ना अशें तांका 
दिसतालें आती देखून ते तांका सांगताले हिसक चळवळी आड लोकांची मन 
वळवपाची चळवळ सुरू करची. रिशांग तांचे म्हणणे लक्ष दित्रन आयकतालो. 
आनी तांच्या प्रस्नांची खोलाय समजपाचो येत्न करतालो. बिदेसेलीच्या मनांत 
किदे आसा हें तांका स।रके समजतासलें. रिशांगाक दिपतालें त्रिदेसेजीचे लोक नवे 
राजक्रर्ण आपणात्रपापासत तांचेर बळजबरी करताले. तें र।जकर्ण बरें कांय वायट 
आनी ताजे परिणाम किदें जातले हाजो विचार ते करीनात, चडश्या लोकांक हिसा 
नाका आसली, मारतागसून फुटून वचप आवडनासलें पुण ते दुबळे जाल्ले, थोडेच 

लोक आपल्या बळाच्या नेटार खुबश्या जाणांचेर आपले मत लादता ही 
परिस्थती खरें म्हळ्यार तांकां मान्य ना, अशी रिशांगाक खात्री आसली. 

येरादारीचे अडचणींक लागून उखरूलांत खबरे पतां सोपेपणान मेळनासलीं, 
पुण जीं थोडी मेळटालीं तांतूत महात्मा गांधीच्या दिल्लोंतल्या महान कार्याच्यो 
खबरी आसताल्यो. गांधी म्हळ्यार रिशांगाक शांतीचो राय कसो दिसतालो. 
झगड्या झुंजानी तुटिल्ले - फुटिल्ले एके सुवातेवेल्यान दुसरे सुवातेर तो शांतीचो 
आनौ मोगाचो संदेश पातळायत वेतालो, 

तागेले शांतीचे कार्यं एकमेव आसले. रिशांग तांतूंतल्यान स्फूं घेतालो, 
झगड्या झुजांनी फुटिल्ल्या आपल्याय वाठांरांत तसले कायं जावंक जाय अशे 
ताका दिसताले. गांधीजीन वेव्ह!रांत हाडिल्ल्या कार्यशील मोगाचे गरजेविशीं 
ताका अतां खात्री जारली, ताका दिसताले ती फकत वाट खरी इतळेंच न्हय तर 
ती वाट क्रिस्ताची, लोकांनी आता ते वाटेन वचक जाय, अशें ताका दिसताले. 
लोकांक दिव येला ताजेपरश विदेसेलीन चड दितं म्हणून उतर दिलले, लोकांक 
खरो मार्ग दाखोवपाची वेळ आयल्या, 

जाण्ट्यांलागीं उलवन तागें थारायळे गांवकारांची एक प्रतिनिधोक सभा 
अ।पोवपाची आनी वावराची एक नवी कार्यावळ आंखची सभा ऑक्टोबरात 
थारायली. तें कळीत करपाक ताणे तांगखूल वाउांरांत सगलेकडेन निरोप धाडले. 

सप्टेंबराचे अखेर मेरेन तो शोतांत वावुरतालो. ताजो चडसो वेळ नडणेंत 
वेतालो. शेतातल्या सुकण्यांक आनी हेर प्राण्यांक धांत्रडाबपाचोय वावर आसलो. 
आपलो अभ्यास करपाक ताका थोडोच वेळ मेळटालो. 

ताका थोडो वेळ मेळटालो तो तो लोकांचे प्रस्न सोडोबंपात वेतालो, 

विदेसेलीच्या चळवळीआड वावुरतां आनी शांततायचो दुसरो मागे सोदून 
काडटां अशें ताणे गांवच्या जाण्टेल्यांक आदींच उतर दिलले. असल्या विचारांक 
लागून तकली जड जातकच तो कोन्चेन्गांवांगडा पासपेक वेतालो, त्या वेळार 
त्रित, चित चिततालो. असल्या एकसुऱ्या पासयेवेळार तो चडकरून कांय 
उल्यनासलो. मुखावेलो वावर कसो करो तें येवजीतालो. लोकांक वचून मेळपाचे 
तो ताळतालो. फक्त शारेंग्लाक मात हो नेम लागनासलो, तिजें घर ताज्या घरा 
लागींच आरलें. तो तिका मेळटालो तेन्ना ताजे मन चड करून शांत आसतालें. तो 
तिज्या सुण्यालागीं खेळट\'लो आनी कोस्चान्गाक तिजे लागी उलय म्हणून 
सांगतालो भुरग्याचें लुड्बे उलोवप अ.यकून ताका खूब खोस जातालो. तिजेलागीं 
उलोवपाक तो आडखळटा जेन्ना तो उलथतालो तेन्ना, जंय सगली मनशां पुर्णतायेक 
गेल्यां अशा संवस।राविशीं उलयतालो. एकामेकांलागी उलोवपाचे अशं तांचेलागी 
आतां थोडेच विशय आसले. शारेंग्लाक हें खबर आसले देखून रिशांग तिका 
मेळूंक येतालो, तेन्ना ती आपलो चडसो वेळ कोन्चेन्गालागीं सारताली, त्या 

माणकुल्याक आपलोसो करपाक ती आंवडेताली, रिशांग भूरग्याच्यो सगल्यो 
हाञळचाली पारखितालो, शारेंग्लाचे मायेक् तो कसो साद दिता तें पळेतालो, 
भुरगो तिजेलागीं अजून मेकळेपणान चलना हे ताका दिसतालें. 

न्हिदचे आदीं तो बायबल वाचतालो. त्या वेळार जीवन मांदोलीन 
वाजयतालो. रिशांगाक ताजें संगीत आयकून खूब खोस जाताली. जीवन हो अजून 
उस्ताद जावंक नासछो. पुण ताजें वाजोबप ताका आवडटालें. उचांबेळ जाल्ल्या 
रिशञांगाक तें संगीत म्हळ्यार शीतळ मलमशें जातालें, आनी जीवनाक दुखेस्त 
चाली वाजवप भावडटाल. केन्ना केन्ना तो कायच करी नासलो. असल्या 
फुरसतीच्य वेळार तो जीवनालागी उठ्यतालो आनी ताका संभाशणांत ओडटालो. 
मागीर ताजे मन कलकत्त्याक पळेल्ल्या प्रंसगांकडेन वेताले, केन्ना, केन्ना ताजी 
आवय तांच्या गजालींत वाटो घेताली. असल्याच एका वेळार ताजे भावयन ताका 
म्हळे, “ पुता, आतां तुवें लग्न जावंक जाय. आता हांव म्हातारी जाल्या. 
म्हजेसारकी विधवा बायल चड वेळ जियेत्रंची ना.” 

सप्टेंबर म्हयन्याची चकचकीत दनपार. ती रांदनीलागीं बसलेली, रिशांगाक 
खोस जाली, ताजी आवथ सगल्या विधवा ब।यलां भागेन आसली. जिवितातलें 
तांचें ध्येय म्हळ्यार एकूच, चल्याचें लग्न करप हांस, हांसत तागें म्हळें, 
“ आवय, लग्न जावपाक व्हंकल जाय. आनी व्हंकल खंय आसा? " 

“तूं फकाणां करता? ” 

रिशांगाचे काळीज धडधड लागलें. कांय वेळ ताणें आपलो स्वास धल्लो 
आनी जीवनाकडेन नज जालल्याभाशेन पळेल. जाप करांत ताका किदें अडचण 
येता हें जीवन जाणा आसलो. देखून ताणें अर्चा खरे पणान अर्था फक्ाण!न म्हळें, 
“ हें पळे काकी, कोणालागीं लग्न जावपाचे तें तो जाणा. '' 

“कोणती? ' 

“आनी कोण जातली ? खृतिग्ला, ' 

“ तुका अजून आवडटा ती ? " रिशांगाते आवयन विवालजें पिका व्ह॒डली 
खोस जावंक नासली. हें स्पइट दिसताले, 

काकी.” जीत्रनान म्हळें, “ ही चली वायट न्ही. गुत्यांव केला तो 
तिज्या बापायन. ताका लागून तो अपघात जालो आनी ती मारामारी.” 

“तें खरें, पुण बापायचें पातक धुवेक लागता. असल्या पातकावे परिणाम 
जायत्या पिळग्यांक भोगचे पडटात. ” 

ही सुको सडसडीत जाप आयकून जीवनान म्हळे, “ काकी, हें किदे? 
कसलोच बदल नाका अशा मनशावरी तृं उलथता, '' 

'' किदे म्हळें ? ” तिणें विचाल्डे, जीवनात किदे सांगले ताजो पुराय अर्थ 
तिका कळूंक नासलो. आपलो विचार स्पश्ट करपाक जीवनान परतून सांगले, 

“' काकी तो पोरणो तेंप गेलो. फाटल्या पिशेपणाच्या गजालीक चिकटून उरपांत 
कांय उपेग ना. तरण्यांक आपणाक जाय तांचे लागी लग्न जाव दी. ' 

आवयन जाप केली ना. तें संभाशण तेन्ना थंयच थामपाचे पुण रिशांगाक 
दिसले सगळे स्पश्ट सांगपाचो वेळ आयला. ताणें म्हळे, “ पातक्याची नसाय आसूं 
नये, पातकाची नसाय आसची. ” 

“पृण, ” 

' काय नज” रिशांगान म्हळे, “ तुका सांगल्या बगर हांव कांयच करचों 
ना, कोण ती परकी बायल ? ” सुणें घेवन वेता ती बायल. 

शारेंग्ला आबेथवांगडा कुडींत आयली. रिशांगान पळेलें तिजो चेरो धवो 
फटफटीत जाल्लो. तिज केस विस्कळीत आनी अव्यवस्थित जाल्ले तिज्या आंगांत 
पातळ काळो ब्लावज आसलो आनौ तांबशी साय (काचम) तिजे कमरेसकल 
हु मकळट।ली. रिशांगान तिक! एके ताम्रेतीर बस म्हणून सांगले. तिजो सुणो 
आबेय, रिशांगालागी आयलो आनी ताणें ताजे पाय हुंगले मागीर तो आपले 
धनीणी लागी बसलो. 

““ आबेयक केन्नाच विसराथ पडना. आपणाक भेटिलल्या मनशांचो आनी 
चलिल्ल्या रस्त्यांचो ताका उगडास उरता.” शारेंग्लान म्हळें. 

त्याच वेळार, एक दुकर भायर केंकाटूंक लागलो, कुकडां पोरसांत कूक, 
कूक करूंक लागलीं, तांकां भूक लागिल्ली, हातूंत दुभाव ना. रिशांगाचे आवयक 
दिसलं तांकां खावंक घारूचें, तिणें येता म्हणून सांगले आनी ती ताकतिकेन 
कुडींतल्यान भायर सल्ली, सुर्या उदेल्लो जीवनाचो शाळेत वचपाचो वेळ जाल्लो. 
तयारी करपाखातीर तोय भायर गलो. फवकत कोन्चेन्ग उल्लो. ताका त्या जपानी 
सुण्याविशीं बारौकसाण दिसली आनी तो ताजेकडेन तटास जावन अजापान पळोवंक 
लागलो, 

“त्‌ चितेस्तशी दिसता.” रिशांगान म्हळें “ किदें घडलां बी ?” 

“हय.” 

"किदं तें ?'' 

“ फानीतफांग क'ल रातीं आयलो.” मात्शी आडलळत शारेंग्लान म्हळें, ती 
छाल जाल्ली, 

“ रातचो भायलो ?'' 
हय.” 
“ म्हृण्टकच ...” ताज्या आवाजांत निबरसाण आसली. 
“ताणें म्हाका जायत्यो गजाली सांगल्यो,” 
हय. सांगल्यो ?'' 
“ह्य, विदेसेलीक तुजो राग आयला.” 


र्र 

“ किद्याक ? ' 

'“तुवें ऑक्टोबरांत तुजी ती सभा घेतिल्ली नाका ताका, ' 

“ताका ताजे किदें पडलां ? ताका किदे लागता?" 

“ती सभा ताज्या वावराआड येतली खंय. ताका तणे दिसता. 

*' जायत.” रिशांगान थंडसाणीन म्हळे. 

“ तुवें सांबाळून रावंक जाय. ” ारेंग्लान म्हळें, ' म्हाका दिसता ते बदलो 
घेतले. ' हे जापीक रिशांग हांसंलो, तो मातूय हाल्लो ना. 

“तुका भिरांत दिसना ? ” शारेंग्लान अजापून म्हळे, 

'' ना म्हाका भिरांत दिसपाचे कांयच कारण ना, हाँब म्हर्जे काम करीत 
रावतंलों, ” 

“ तुजो वावर सामको गरजेचो अणे दिसता तुका ? " 

“ हय, तो बदलो कसो घेतलो तें फानीतफांग।ना सांगलां तुका ? '' 

“ ना. पूण तो उलयतालो ताजेवेह्यान म्हाका दिसले किदेयतरी वायट 

इप।चें आसा. '' 

“तुजे आती ताजे बरें वचना. ? ” 

“ना. बरें वचना. ” शा।रेंग्लान सवर्कसायन आ।नी थंड ताळयात म्हळे. 

“पुण किद्याक ? "' 

शा।रेंग्लाचो पोलो परतून लाल जालो पुण तिगें आपले आपणाक सांबाळळी 
आनी #हळे, “ हांव ताजो मातूय मोग करीना. हय, म्हाक' खात्री आता. ताजे 
वायट दशेखातीर हांव ताजी काकूळट करतालों. '' 

“ ताजी काकूळट करपाचें तुवें सोडलें ? '' 

“म्हाका ताजी अजून काकूळट दिसता. पुग आतां म्हाका तसळें जिवीत 
मातूय आवडना. '' 

“ पुण कित्याक ? ” 

“हांव नकळ, म्हजे भुरगे मेल्लें तेन्नापसून. - तं जाणा, हावे एका मेल्ल्या 
भुरग्याक जल्म दिल्लो. म्हजे जिविताविशींचे विच] र बदलल्या, '' ती हुस्कारली, 
थोडो वेळ थामली आती मागीर उमाळयान भरिल्ल्या भावाजान तिणें म्हळें 
“म्हज्या मनांत एक नवो विचार आपला. कोन्चेन्गासारको हांव एक भुरगो पोसको 
घवपाक सोदतां, '' 

“ कानीतफांगालागी तूं लग्न जावंक सोदीना ?'' 

“ना. ताजेछागीं लग्न जावपाची म्हाका मांतूय इत्सा ना.'' 

“ अशे तर.” रिशांगाक तिज्यो भावना किदे त्यो कळूळघो नात, 

“ रिशांग, म्हाका कोणायचोतरी आदार जाय. हें जिवीत सारपाक म्हाका 
किंदेंय तरी जाय, फानीतफांग हो मोनजातीभाशेन. त्या भायर तो विउेसेलीचो 

मनीस. ताका आपली म्हणून तकली ना.” 

शारेंग्ला हुस्कारली आनी कळवळत तिणें म्हळें, '' फानितफांग म्हळचार 
विदेसेलीचें तुबक.'” 

“ पुण जीवन कोन्चेन्गाक तुजेकडेंन सोपयतलो, तुजे हातांत ताका दिवपाक 
तो तयार आसतलो मूं ?” 

“' ताणें स्पश्ट शें कांयच सांग ना, ताका त्या भुरग्याची खूब ओड आसा, 
हातूंत दुभाव ना. ताज्या जिविताची तीच मुखेल धिगी.” 

'' म्हाका तशो आस्त आसा.” रिशांगान एक व्हडलो हुस्कार सोडून म्हळे. 

“' जीवन बरो मनौस.” 

““तो बरो मनीस. पुण तूं आतां किदे करतली ?'' 

फानीतफांगान म्हाका आपल्या पंगडांत येवन नसीचि काभ कर ग्हणून 
सांगलां. म्हजेलागी तो अशें दुसरे फावट मागता. 

“ तुवें किदें सांगला ? ” 

“* हांवे आदलेभाशेनूच ना म्हळे.” 

*“ ताजी प्रतिक्रिया किदे जालो ? ” 

“ह्या वेळार ताजी प्रतिक्रिया चमत्कारिक जाली. ताका दिसलें तुवें सांगला 
म्हणून हांव ताच्या पंगडांत वचना. आनी तेन्नाच ताणें म्हाका सांगल विदेसेली 
तुजेर रागार आसा.” 

“तृ ताज्या पंगडात वचना हें बरें जालें, तुवें आताचे नोकरेंत चिकटून 
रावल्यार बरें. म्हाका दिसता कोन्चेग्ग तुजोच जातलो. आज ना जाल्यार 
घडये फाल्यां ... ” ही उतरां आयकून शारेंग्लाक अजाप जालें ती तिका सामकी 
भविश्यवाणी कशी दिसली. '' पुण म्हाका तो कसो मेळटलो ? " आतां तर तें 
सपन शें दिसता. 

“ जोवन हो एक विचीत्र मनीस, तो जगावेगळो. तो बरो बापूय जातलो 
काय ना हाजेविशीं म्हाका दुमाव आसा. ” 

“' अशें तर, ” शारेग्लान हुस्कारून म्हळें. तिणे कोन्चेग्गाकडे वात्सल्यान 
पेले, आनी तिका दिसले आपले काळीज विरगळटा, कोन्चेन्गान पळेलें ती 
भापणाकडन बारीकसाणीन पदेता आनी अजापून ताणे सादेपणान विचाल्ले, 
“ त्‌ किदे पळेता? ” 

“ हांव किदें पळेता ? हांव तुका पळेता मरे. " 

“ म्हजेकडेन तां पळोव नाका. म्हजेकडेन तझे पळेल्यार म्हाका तुका 
मारीनशौ दिसता. ” ताणे आपले माणकुले हात उबारून म्हळे. 

शारेंग्ला मेकळेपणान हांसली आनी मागीर तिणें विचाल्ले, “ तूं म्हजेलागीं 
रावशी ? ” 

“ त म्हजी अपुर्वाय करतली ? तू म्हजी कितली अपूर्बाय करतली ? '' 
खब-खब.” तिणे ताका हट्टयालागीं घट धल्लो आनी ताज्या तोडांर 
आनी पोल्यार उम्यांचो वर्षाव केलो. तिज्या काळजांत दडिल्ल्या वात्सल्याचे 
समाधान जालें. तिणें त्या मरग्याक आपल्या हइथाकडे घट्ट धरल्लो आनी सामको 
बंदिस्त केलो. कांय वेळा उपरांत, तो तिजें वेंगेतल्यान सुटलो आनी ताणे रागार 
जावन म्हळें, “ हांव तुजेलागीं रावंचोना. 
“ म्हण्टकच तूं खंय वेतलो म्हज्या भांगरा ? ' 
“ गोहाटीक. ” 
“ गोहाटीक, ? ” शारेंग्लान अजापान विचाले. 
“ हय. त्‌ं जाणा म्हजो आजो आनी मामा थंय आसतात, ” अशे म्हणत तो 
तिजेकडल्यान पयस धांवलो आनी दिश्टी मायर जालो, 
शारेंग्लाचो चेरो धव -धवसो जालो. तिणें रिशांगाक विचाल्लें, '' जीवन 
घरा वेता काय? '' 
''ना, तो धरचो चडसो विचारच करीना. ' 
तो विचारवंतसो दिसता. ”” शारेंग्लान आपलें मत परगटायलें. 
हय ताजे लागीं खूब विचार आसात. म्हाका तो आवडटा 
“तो तका खब आवडटा सो दिसता. ताज्या विचारांक लागन काय किर ? 

ह्य. 
तं दसऱ्यालागीं उलोवपाक लेगोत विसरला. ह्या दिसानी त किदे करता 

तं चडसो भायर सरना, आनी तूं मायर सरता तेन्ना उलयना. 

रिशांगाक कळळें, हळू हळू करून आपले पोरण विचार बदलल्यात. आतां 
तो सगलो संवसार नवे नदरेन पळेतालो. ताज्या नव्या विचारांक लागून, तो 
सादारण मनशाभाशेन उलय नासलो. ताज्या घरच्या मनशाविशीं, सोयऱ्याविशीं 
आनी इश्टाविशीं तेंच घडटालें, पुग तो हळू हळू सावंजनीक मनीस जायत बेतालो. 
मनीसपणाच्या राजकर्णात घट बांदून उरिल्लो. आतां ताजे चितां - हुस्के 
घरकाराच्या, गांवकाराच्या वा धर्मप्रचारकाच्या चिता हुस्क्यापासून वेगळे 
आसताले, आपल्या गांवच्या वा जातीच्या जिवितापासून, विश्‍वाच्या जिवितांत तो 
पावल दवरतालो. ह्या नव्या जिविताचें ताका हय न्हयशें दर्शन जाल्ले. पुण ताजेच 
लागीं तो ओडटालो. विइवाची लाबांय -रूदांय आशिल्लो मतोस जावपाक तो 
आंवडेतालो. आपल्टांतल्था ह्या बदलाचें ताकाच अजाप जाल्लें. ताजे मितल्ले हे 
बदल दिसनाशिल्ले. आनी लोकांकूय सांगू येनाशिल्ले. 

शारेंग्लान ताजे मोनेपण पारखिलें आनी विचाल्लें, “ तुका किदे जाला? 
तूं विचारांत घुस्पर्ल्यावरी दि्षता. ” 

“' जसो काळ वेता आती अणभत्र वाडटा तसो - तसो हांव सतजूंक कठीण 

जातां. 

“' पुण कित्याक ? ” शारेंग्लान हांसत विचाल्ले, '' तू म्हजेलागीं उलय 
लेगीत ना,” 

रिशांग जाप दिवपाक सोदूंक लागलो, ताका कळळें तिका समजलां आपुण 
ह्या घरच्या जिवितापसून पयस वतां. 

'' तुजो म्हजेर आता आदलेभाशेन विस्वास ना, खरें मू? " शारेंग्लाचे 
दोळे दुकांनी ओले जाले, तिका दिसलें आपणाक तो सोडून वेता. आनी तो 
विचार तिज्यान सोसूं नज जालो. “ तूं जाणा, तुजेविशीं विचार केल्या बगर 
म्हज्यान रावकच जायना. हेर मनशांपरस तूं सामको वेगळो, ” 

“ शारेंग्ला ताजेविशीं आता उलोवं नये,” रिशांगान म्हळे “ कांय वेळान 
तू जाणा जातले, सद्या तरी हांव काळखांत सांसपीत चलतां, ” 

“ तुज्यो भावना म्हाका कळटात. पुण जाणा जा पतितेक लेगोत काळीज 
आसता. हांत्र सोपूत घेवन सांगतां. ”' शारेंग्लान ल्हवू ताळयान पुण नेटान सांगले, 
तिज्या दोळ्यांत दुकां लिकलिकलीं. 

रिशांग ओगी रावलो 

“ रिशांग म्हजो दस मात करूं नाका, तें म्हज्यान सोसूक जावेचे ता. 
ताज्यो भावना आजमावपाचो यत्न करीत शारेंग्लान म्हळे 

“हें पातकी जिवीत सोडून तूं खऱ्या मोगावे जिवीत सोदशी व्हय?” 
रिश्षांगान मोगाळ ताळथान विचाल्लें. 

“ हें जिवीत पयस करपाक हांव येत्न करीत आसा. पुणतूं जाणा, ह्या 
शरिराक पातकाची ओड, तातूंतल्यान सुटका ना, म्हाका इत्सा नासताना अशें 
घडटां आनी म्हाका तें आवड ना ' 

आपल्याक सुटका मेळची म्हणून तिका खऱ्यानीच दिसतालें, हें रिशांगाक 
खबर आसले. तिका बरें जिवीत सारपाचे आसा हेवूंय तो जाणा आशिल्लो. ह्या 
विचाराक लागून ताका तिजेविशीं आपलेपण दिसलें. 

शारेग्ला तुका एकूच मार्ग आसा, तो म्हळ्यार तुवें तुज्या हांवपणार जैत 
जोडूक जाय. तो व्हडल्या मोगाचं मार्ग, आत्म-गिन्यान तुका वाट दाखयतलें, 
रिशांगान कळवळ घान सांगलें. 

दांरेंग्लान थंडसाणीन सांगलें, “ हांव मार्गे जाणा पुण हांव देवाक प्रार्थना 
करतां तेन्ना एक वळखीचो चेरो म्हज्यामनान्‌खार येता. आनी म्हज्या काळजाची 
शांतताय इबाडून उडयता. ' 

“किदे ? ” रिश्ांगान अजापात विचाल्ले. 

हय, तुज्या चेत्यांतल्यान म्हाका देवाचो चेरो दिसता, जेजून सागू ना हांव 
तुमचो मोग करतां ससोच एकमेकाचो मोग करात म्हणून ? आमी वांगडा त्या 


| 
| 

गांवांत मोंवताली तेन्ना संत जॉनाच्यो त्यो वळी हांव तुका वाचून दाखयताली, 
मोग्यापासत आपलो जीव वगडावप हेंच खर्‍या मोगाचें लक्षण.” 

बायबलांतल्या उताऱ्याचो शारेंग्लान आपणाक जाय तसो अथे केला हें 
रिशांग जाणा आसलो. तिजों उतरां आपणे मातून घेतलीं जाल्यार आपल्याक 
माणकुल्या सोडवणदाराचें संवग करचें पडटले. तशं केले जाल्यार होंगी जावंचे 
पडटलें, त्या भायर तिजे पसून तो पयक्षावल्लो “ना. ” ताणें म्हळें, 
“ आदल्याभाशेन म्हज्यान तुजो मोग करूंक जावंचो ना. तूं जाणाच हांव 
खुतिग्लाचो मोग करतां. ” 

“तें कोणाक खबर ना. ? ” 

“ म्हण्टकच तुजे ते विचार तूं तुजेच लागीं दवर. हांवूय एक मनीस.” 
रिशांगान उमाळ्यान म्हळें, 

ताजो आवाज इतलो दुखेस्त दिसतालो कि शारेंग्लाच्या साद्या मनाक 
दिसलें घडये आता ताजो भापल्यावेलो ताबो सुट्ये. पुण तिजो अदांज फटीचो 
थरलो तो मातूय बदलूंक नासलो. तिका परतून किदें तरी सांगन दिसलें, ताज्या 
मनांत किदे चलता ते पळोवपाक तिणें ताज्या! तोडांकडेन पळेलें, “त्‌ म्हजो 
अजून द्वेस करत! अशें दिसता म्हाका, तुज्यान म्हजो मोग कल्क जायना तातूंत 
अजाप तें किदे? म्हज्णा नशिबांत मोग करप म्हळ्यार दुख भोगप, '' तिज्या 
काळजांतल्यान फुटून ती उतरां भायर सल्लीं हीं उतेरां म्हण्टकच तिजे मोडांत 
सांपडिल्ले मन शांत जालें. कांय खिणां उप्रांत तिणें परतून म्हळें, “ तुजेर म्हजो 
कसलोच हक ना हें जाणा हांव. हांव खुतिग्लाचो दुस्वास करिनां, म्हजे कडल्यान 
तुजी सेव। घडची हीच म्हजी आतां इत्सा. तातूंतूच म्हाका समाधान, खऱ्या 
मोगाचो कस म्हणून हांवे म्हळे तो तोच हो कस ” 

रिशांगाक आतां तिज्या मोगाची तरा कळळी, ती बायबलातले उपदेस 
शब्दशः पाळन।सली. पुण आपणाक लागता तितलोच घेताली, फक्कत मानवी 
संदर्भात. ती एक धिरेस्त नारी. एका निवळ नितळ मनझ्याखातीर, आनी आपणें 
जाचो जीवा भावान मोग केलो अश्या मनश्याची निस्वार्थी सेवा करून आपलें 
जिवीत शुद्ध करपाची ती यत्न करताली. पुण तो तिजो कयास चकीचो आसलो, 
तिका दिसतालो तितलो तो शुद्ध न'सलो. ताणें तिका तसो समज करून दिल्लो 
जाल्यार तो समज चुकीचो. 

“ पुण शारेंग्ला, तूं समजता तितलो हांव शुद्ध न्हय. तुजो निस्वार्थी मोग 
म्हाक। फावना. तुज्या जिविताचो वा तुज्या मोगाचो म्हज्यान मुखेल आदार जातं 
नज, समजली ? " रिशागान मन मेकळे करून सांगलें, 

ताका जाप कशी दिवंची तें शारेंग्लाक समजले ना. आनी तिणें तो विशय 
कुशीक काडलो. उरफाटे तिणे विचाल्लें,  खुतिग्ला लागीं लग्न जावपाचें अजून 

चितता तू ? ” 

“ हय. म्हज्यान तिका सोडूं नज. ” 

* जञाण्टेल्यांचो उपदेश भापर उडोवंक तयार आसात? आनी समाजा 
लागी दोन हात करपाक तयार आसा तूं ? ” 

4s हय. 2? 

दारेंग्लाक समजलें तो खर्‍यानीच खुतिग्लाचो मोग करता, ताज्या मोगाचे 
शक्तिची तिका पारख जाली. ताजो मोग मेंळपांत खुतिग्ला नशीबवान अशे तिका 
दिसले, तिका खुतिग्लाच्यः भाग्याचो दुस्वास दिसलो ना. नशीब तिजेवटेन आसलें 
हें ती जागा आसली. अकस्मात तिणें विचाल्ले, “ तुजी इत्सा किदे तें सांगून हांव 
खुतिग्लाक बरोवं ? ”' 

'' सगलीं सोडून तूं शी ? ” 

'' हय, हांव बरयत।.' 

'' पुण तिका तें बरें दिसचें ना जायत. ” 

“ ना. ती म्हाका समजतली, आमचे मितर कसलोच गरसमज आसचो ना. 
हांव हे गजालीचेर खोल विचार केला. आयचे परिस्थितींत अशे करपी हांव 
एकूच मनीस." 

रिशांगाक आतां समजलें तिज्या काळजात आपणाक राखून दवरिललो एक 
कोनसो आसा. तो कोनसो आनी कोण'कूच न्हय. भुरगेपणापसून तिणें काळीज 
आपणांकच ओंपला आपणाक तें दी म्हणून ताणे केन्नाच सांगू नासले, आनी तो 
तें केन्नाच मागचो ना. हें ती जाणा आसली. पुण आपल्या मोगा बदला तिणे 
कायच मागं नासले, ताजे पासत निस्वार्थी पणान वावर करपाचे तिणें थारायल्ले. 
आपलें लग्न थारावपाक़ आपुण कारण जाली म्हृणून तिका नवी आनी खरी खोस 
जातली आसली. निस्वार्थी मोगांतल्यानूच असल्या आँनदाचो अणभव मेळटा. 

रिश्षांगाक समजलें शारेंग्ला आपली खरी इश्टीण, तिणें केल्लो स्वार्थ त्याग 
ताणें मानून घेतलो. एक बायल आपल्पो गुपीत भावना अशे तरेन चड श्यो उक्त्यो 
करीना. ता खरो मोग निस्वार्थी आनी शुद्ध, ताणें तिजे लागीं आपलेपणान पळेल 
आनी विचाल्ले, “ म्हृण्टकच त्‌ं खऱ्यानीच तिका बरोवंक सोदता ? "' 

"इथ, ” 

“तिका किदें जाला तें हांव नकळ ह्या तीन वर्सात तिणें म्हाका एक अक्षर 
लेगीत बरोवंक ना. "' 

“तू जाणा, ती खूब गर्वीश्ट. ” शारेंग्लान जाप केली, ” खल्लाक्पाची धूव 
न्हय तर ती ! ' हो विनोद करतांना ती पोटभर हांसली. 

“ जायत. म्हाका खबर ता. गृन्यांव म्हजोथ आपलो. ह्या वर्सानी हांवेंप् 
तिका काय बरयलें ना.” रिशांगान मान्य केलें, 

“' मोगांत किदेंयतरी अगम्य अशें आसता, देखून मन फाटीफुरें सरता वा 
ताका भिरांत दिसता, ”' शारेंग्लान मात्शें हासून म्हळें. ही उतरां उलयतकच ती 
परतून आदलेभाशेन सस्त जाली. 

रिशांग लजलो आनी वोगी रावलो, खुरतिग्लाविशीं आपल्यो भावना 
णारेंग्लाक कळळया हें तो जाणा आसलो, तो तिजो म्रोग करतालो तो सहज असो, 
जसो पशू प्राण्यांचो आसता तसो. तिजो उगडास जातकच ताज्या मनांत भावना 
येताल्यो त्यो मानवी आनी भौतिक अद्यो आसत्यो काळजात एकदम उसळून 
आइल्ल्या ह्या भावनाविशीं शारेंग्लालागीं उलोवपाक ताजे मन राजी जालें ना. 

“ बरें तर,” आपल्या जाग्यावेल्यान उठत रिशांगान हुरशींच म्हळें, 
शारेंग्ला हांसली पुग ती आनीक कांयच उलयली ना. रिशांगान विशय बदललो 
आनी म्हळें. “ शेतांत वचपाचो वेळ जाला. म्हाका कळाव जालो.” 

“ तुज्या शेतांत अजून नडणी चलता ? "' 

i4 ह्य it 

“ तुज्यान आतीक थोडो वेळ रावं नज? ' 

' ना. जावंचे ना. '' 

“समज त्‌ं आज शेतांत गेलोच ना जाल्यार '' 

“ किद्याक ? " रिशांगान मार्श त्रासून, मात्शें अजापून म्हळें, 

' कुडींत वाऱ्याचो एक झोत आयलो आनी शारेंग्लाची केमांची एक बटा 
उबयली - मार्क उबारलेली नागणीची फडा ” 

“आतां तुका वचूक हांव कशीच दिवंचीन'. ” तिणें थंडसाणीन म्हळें, हें 
सांगताना तिजें काळीज उमाळ्यान धडधडटाछें, 

“ पुण म्हाका आतां वचूंकूच जाय. ” रिशांगान त्रासून म्हळें, '' दातांगलो वावर 
म्हज्यान थ)मोवंक जायना. 

“' हय तेंय खरें.'' शारेंग्लान मान्य केले, ताका किदेंय नखलामी घडत 
भ्हणून तिका हुस्को जाल्लो, आनी तो निस्त्रार्थी मोग आसलो, जागो जाल्ल्या 
झऱ्यामशेन तिज्यातलो तो मोग निकतोच खळखळूंक लागिल्लो. त्या झऱ्याचे 
उदक निवळ - नितळ आसले आनी तें ताजेकडेन व्हांवत वेतालें. पुण ताजे 
अनास्थेन तिजी उर्बा शेळेजी. “ म्हण्टकच, तुका वेळ ना तर, '' अपमानीत जावन 
तिणें थंइसाणोन म्हळे, 

पुण तिका खऱ्यातीच किदे तरी म्हत्वाचें सांगपाचें आसले, तिणें आपले 
भापगाक सांवरली आनी म्हळें, '“ आतां वुवें सांब।ळून रावंक जाय. उगडास धर 
तूं वचत थंय ते तुजे पाळटेर आसात. 

“ पुण किद्याक? '' 

“ बिदेसेलोपसून तुका भिरांत आसा. ” 

“ हें पळे बाय, लोक किदथाय किदे उलयतात. तुका वोगीच हुस्को जाला,” | 
ही उतरां म्हण्टाना रिश्ञांग कुडींतल्पान भायर सल्लो, तिजे जापेची लेगीत ताणें | 
वाट पळेली ना. शारेंग्ला उदास जाली, कांय वेळ तशीच थंय बसली. मागीर उठत 
तिणे आबेयाक म्हळें, “ चल भमी वचूंया, ” आबेयान तिजो हुकूम पाळळो. तो ' 
उठलो आनी धनीणी फाटल्यान चलूंक लागलो, रिशांगाचे आवयक येता म्हणून 
सांगून ती हॉस्पिटलांत परतली. | 

आपलो खाकी पोशाख घालपाक रिशांग आपले कुडींत गेल्लो. ताणें माथ्यार 
तोपी घाली आनी पायांत बूट, हातांत एक लहानशी कुदळ घेतली आनी जंय 
आवय कोन्चेन्गालागी खेळटाली थंय गेलो. ती कोन्चेम्गाक एक लोक - काणी 
सांगताली. शांग-मियांगची ती काणी. शांग मियांग हो तांगखूल गलीव्हर. 
रिशांगाचें मन परतून आपल्या रंगयाळया मुरगेपणांत गेलें, ताणेंय आपले 
आवयकडल्यान तीच काणी भायकल्लीं, ताजी आवय काणयो बऱ्यो सांगताली, 
आनी शाँगमियांगाच्या अगडबंब आंगाचे हुबेहुब वर्णन करताली. तांगखूल दोंगल्ले 
येदें ताजे शरीर आसलें. तो न्हिदतालो तेन्ना ताजी तकली शिरॉय. तेमकार 
विसावताली; ताजे पाय थुबाल तोंकामेरेन पावताले, थुबाल तोंक म्हळ्यार 
मणीपूर वाठाराचें सगल्यांत पयशिल्लें तोंक. ताजो हात काँय न्हय करून 
ब्रम्हदेशांतले चिदबीन ब्हंयेक तेंकतालो आनी दुसरे वटेन ताजो हात ब्रम्हपुत्रा 
न‡येक लागत।लो. हो अरिश्ट प्राणी म्हळ्यार एक म्हा - भंयकर राखेस आसलो. 
ताज्या स्वासो स्वासाक प्रं वड बळ आसलें आनी वाटेंत आइल्ले दोंगर तो धरत रेच्या 
तोंकामेरेन उडयतालो. एकटा किदें जाले, कांय कुमार रातचे वाट विसरुन चकून 
ताजेलागीं पावले. तांकां दिसलें तो एक दोंगरूच, ताजे एके व्हूडले नाक पुडीत 
तांणी आपलें ठाण मांडले. तांका ती एक व्हडली धोल कशी दिसली. नाक 
पुडींतले केंस मारून तांणी रांदप करपाक एक नितळ बरी सुवात केळी, ते केंस 
तांकां रानवट रूख शें दिसले. रोखडोच तांणी उजो केलो आनी ते तांदूळ 
शिजोवंक वेताले मात उज्याच्या धगान राखेस उचांबळ जालो आनी ताका शीक 
आयली ही शींक इतली नेटाची आसली कि ते कुमार तांगलूल बाठारासून 
बरे पयस चिदबीनाच्या दुसर्‍या तोंकार शेवटून पडले, तेन्नाच तांच्या लक्षात 
आयलें आपणे शांग मियांगाच्या नाकांत बिराड केल्लें म्हणून, 

आई?” 

“ किदे, म्हज्या पुता ? 

'' तुवें ताका वाग-मनइयाची काणी सांगल्या ? " 

ताजे आवधचे पोले खोसयेन लाल जाले, तिणें म्हळे. “ हय हांबें सांगल्या '” 

रिशांगान एक हुस्कार सोडळो आनी म्हळे, “ आमचे मजगती शांगमियांग 
आसल्यार कितले बरें जातले आसले. '' 


1? 

“' किद्याक रे पुता ? ' ताजे आवयन अजापुन म्हळे. 

“ एकेच शिकेन तो सगळ्यांक धांवडायतलो आसलो जपान्यांक आनी 
ब्रिटिशांक. आनी झूज जावंकूच पावचें नासले, आनीक विदेसेलीचे मनीस लेगीत 
पयस उबून वेतले आसले, तशे जाल्यार आमच्या देशांत्रें कल्याणूच जातलें आसलें, 
सगलेकडेन शांतताय नंदतली आसली '' 

ताजे आवयक ताजो विनोद आवडलो “ त्‌ं शेतांत वेता ? ” तिणें मोगान 
विचाल्ले, 

हय,” 

“तर वच, पुण बेगीन परो यो हां.” 

“येतां तर, ” 

आपले आवयबिशीं चितत तो शेतांत गेलो. आवय म्हळ्यार एक एकमेव 
अशी व्यक्ती. आदी ती भूरग्याक आपल्या पोटांत पोसता आनी मागीर भायल्या 
संवसारांत ताका ल्हान व्हड करता. हें सगलें ती निरपेक्ष मोगाचे भावनेत करता, 
तिजे मोगाळ नदरेखाल भूरगो जाण्टो जाता. आवयच्या मोगाक शिममेर ना, ताजी 
खोलाय मेजूंक येना. 

शेताचे वाटेंत कोण नासलो. इतल्यांत ताजे विचार खृतिग्डेकडेन वळळे. 
अजाप म्हळ्यार, जन्ना तो आपे आवयविशीं आनी आवयच्या मोगाविशीं, आनी 
त्या मोगाच्या व्हडबिकायेविशीं चिततालो तेन्नाच खतिग्ला ताज्या मनामखार उबी 
रावली. हो एक विलक्षण योगायोग म्हळ्यार जाता. पुण ताकाय एक कारण 
भासले. दोंगरातत्या रस्त्यांतल्या आनो पायवीटांतल्या एकसुरेपणाक लागून ताज्या 
मनांत मायेच्या मनशांविशों विचार उप्रासताले. अजून थंडी पडूं नासली. पुण 
रानांतल्या रूखांची आनी रुपयांची पानां - फुलां इजा थेव्यांन ओली जाहली, हवेंत 
सुरू र्खांचो आनी रान फुलांचो परमळ पातळूळेलो, त्या परनळान ताका आपल्या 
मोगाचे चलयेचो उगड,स॑ केलो. 

तिजे सोबीत आनी पुइ्ट वाटकुळे अवयव न्हंयत न्हावन आयल्या उप्रांतचे 
तिजे तिकतिकीत आंग आनी सोबीत कपडे घालून ती इंगर्जेत वेताली वा कोणाक 
मेळूंक पयसुल्ल्या गांवांत वेताली तेन्ना तिजे तें मन भूलवणें चलप, 

ऊंच ऊंच वची तीं कुपां भव्य दिसताली. तांकां तोपून वचपी सूर्या - किणी 
हांसताली. वयले निळे मळब त।का तिज्या मोगा।न त्रिरगळती दीळयासारकें दिसलें, 
तो ताक़तिकेन चलूंक लागलो. वाटेंत ताका नितळ उदकाचे एक तळे लागलें. तें 
तळे ताका ताज्या काळज।भाशेन दिपले. जिका आपलीशी करपाक ताजें मन 
आंवडेवंक लागलें “ यो म्हज्या मोगा यो. त्या भरिल्ल्या कुपांभाशेन म्हजे लागीं 
यो, ” ताजे काळीज व्हडल्यान आक्रोश करूं लागले. ते सुंदर हवेक लागून ताज्या 
काळजांत आगळेच उमाळे उदेळे. आनी तो परतून मेकळो आनी उर्बा 

भरीत जालो. ताका दिसलें आपणेंच तिका आपल्या भावनांविशीं बरयल्यार 
आपणें तिका बरयलें ना हें बरें केलें ता. कसोय जाल्यार तो दादलो आती 
दादल्याकूच उलोवपाचो पयलो मान, तिजविशींच्यो आपल्यो भावना तिका उकत्यो | 
करूनूच ताका जाप मेळटली. आता गौहाटींत ती आपले खातीर तळमळटा | 
जातली. 

खांदार कुदळ घेवन, ताणें भोंवतणचे वाठाराचेर आनौ वयल्या मळबार 
नदर भोंवडायली आनी तें करतांना ताजे मन अवर्णनीय अशें शाँततायेन भरून 
गेरें, ताका दिसलें आपुण खळखळत व्हाँवपी दोंगरातल्या झऱ्याभाशेन, तो झरो | 
दोंगुल्ह्यांतल्यान वाट काडीत गाळींत वेता आनी थंयच्यान शिममेर आसलेल्या | 
अफाट दर्या लागीं वेता. आनी त्या खिणाक ताजो मोग शरीराचे आडे मोडून 
शिमेभायर वेता अशे दिसळें, दिसपट्टया वास्तवामाशेन तो एके व्यक्तीचो नासलो 
पुण तो सुंदर आनी दुखभरीत आसलो, शारेंग्लान म्हळळीं तीं बायबलांतली उतरां 
ताज्या कानांत परतून घूंवक लागली. ताणें आपणालागींच म्हळें, “ जसो हांव 
देवाचो मोग करतां तसोच उुजो करतां. '' 

पुण मोग म्हळ्यार किदे? ताका दिसलें देव म्हळ्यार एके सुंदर 
वस्तूविशोंचो वा सुंदर कत्पनेविशींचो उमाळो, घडये तें एक चित्र, विश्वाचें चित्र. 
तो अणभव दुखाबगर मेळना, त्या अणभवान काळीज सगळे तळामेरेन घुसळून 
येता. विश्‍व - प्रेमाची कल्पना जाणें पयली सोदून काडली तो प्रेषीत खुरसार मेलो. 
ताजे आदीं संवसाराक खबर नासले प्रेमाचे शस्त्र शत्रूचो मित्र करपाक वापरू 
येता. ताणें सांगले मनशान आपल्या दुस्मानांचो द्वेस करूंक जायना वा तांचे आड 
झुजूक जायना, पुण तांचो मोग करूंक जाय, ताका आदार दिवंक जाय, तांची 
सेवा करुंक जाथ, ताणें सांगले प्रेमच मनशाक पूर्णत्त्र दिता, 

रिशांग दोंगल्लेवेल्यान एक देंवती देवन न्हॅयकडे गेलो आनी ती उपून 
मुखार गेलो. मागीर तो एक ल्हान बोडकी दोंगूल्ली दडून गेलो आनी रोखडोच 
आपल्या शेतांत पावलो. ती न्हय शेता लागी मोडण घेवन मागीर संथ जाली. 
ताजे शेत आनी हेर लोकांची शातं हांचे मरी एक झिलीनीं भरिल्ले रान आसलें. 
कुणबी शेतांत थंडसणीन वावर करताले. रिशांगान लेगीत काम करपाक सुरवात 
केली. आनी रोखडोच तो आपल्या कामांत गुल्ल जालो. 

थामनासतांना सुमार तीन वरां वावर केल्या उत्रांत ताक। पुरो जालें 
भाताची नबीं रोपां निक्त्योच वयर सरताल्यो आनी वाऱ्याच्या तालार नाचताल्यो. 
रिशांगाक त्यो सगळयो आवड्टाल्यो. ताणें एका आंकराक हात लायलो. तो 
आंकूर नव्याच जल्मल्ल्या कोमये - पिलावरी मोव लागतालो. ताणे तो मोगानं 
सांसपिलो. सगले जल्म सारकेच जनावरांभादोनूय वनस्पती लेगीत मुरग्यांक जल्म 
दिता. मनशाचेंय तशेंच. गर्म हो बायलेच्या पोटांत व!डटा. ब्डलो जावन एक 

स्वतंत्र जीव जावपाक ताका बेळ लागता. जिवीत साल्या विश्‍ववांत घडटा, 
जल्म - मरणाचे ते चक्र; पृण मर्णान तें सोंपता. उत्पत्तीक लागून जीव 
पिळग्यान - पिळग्यो उरता. देखून फक्कत आपलोच एक जीव वांचलो म्हणून 
प्नशाक .समाधान ना. आपल्या भुरग्या बाळांतल्यान आपलें अस्तित्व चालू रावचें 
भश्षीं ताजी इत्सा, आपुण मर्णा उप्रांत अशे तरेन जितो उरो अशी मनशाची 
भोड आसता. हेच खातीर तो लग्न जाता आनी भुरग्यांक जल्म दिता. 

पयस कांय सुकणीं चिवचिवताली ताजे लागींच कांय पाखे दुलेस्त 
हुंकांरताले. ताका दिसळें तो आवाज आपल्या काळजांतल्यात्‌च येता, ताजें काळीज 
मोगाक आवडेतालें. मोग हो सगल्या जिविताचें मूळ. जीं झगडी झुजां भानी 
बायटां मनशाच्या भात्म्याचो नाश करतात तांचे मजगती लेगीत मोग जिविताक 
पोसवण दिता. 

तो हुस्कारलो आनी भोंवतणी पळोवंक लागलो. इतल्यान ताका 
न्हंयकडल्यान एक जीवघेणी किकांटी आयकूंक आयली, ताजे फाटल्यान एके 
बायलेचो हामेर आयकूंक भायलो. ती जीव घेणी किकाटी आतां व्ह॒डली आनी 
स्पश्ट जाली. 

“ओ ! ना. म्हज्यान रावंक नज. ओ ! म्हाका दिसता हांब मरतां,” 

एक खीण लेगीत विचार करीनासताना तो ते किकाटेचे दिशेन धाबंखो 
ते सुवातेर पावपाक ताका कांय मिनटां लागलीं; पळेल्यारं ब्हांवत्या उदकाचे 
धडेर न्हंयच्या रेंवाळ पात्रांत एक मोटो मनीस पडिल्लो. रिशांग बेगीबेगीन ताजे 
लागीं गेलो तो ताका वळखलो. तो झाथिगखूय आसलो. ताजेसरीच ताजी बायल 
बाराम्ला आसली. ती गर्भगळीत जाहली आनी होळम 'घालताली. 

ङाथिगखूय नृस्तें मारपाक तळ्यांत स्फोटक पार्थ उड्यतालो, तांचे कुडके 
ताज्या पोटांत रोमिल्ले. लान झऱ्यामाशेन ङोथिगखूयव्या पोटांतल्यान रगत 
झिरपताछें ताजी यातना पळोवन रिश्ञांगाच्या काळजांत चरं जालें. आपलें खोमीस 
काडून आनी घायाक बँडेज म्हणून ताणें तें पिजूंन तिस्त्यो केल्यो. घायांतल्यान 
रगत व्हांवपाचे थामोवपाक आदीं ताणें झाथिगखूयाच्या आंगावेल्या तांबड्या! 
शालीचो उपेग केलो, मागीर ताण तो खोमसाच्या तिस्त्यांती बांदलो. तांचो 
तात्पुरती बँडेज म्हणून उपेग जलो. रगत व्हांवपाचें थामले. 

मागीर ताणे वाराम्लाक विचाल्लें, “ काकी, तुजेलागी ' दाभा "आसा? '' 
लागींच एक '' दाआ ” पडिललो ताजेकडन बोट दाखयत वाराम्लान म्हळे, "हय ' 
रिशांग'न तो उखल्लो आनी वाराम्लाक शेतांत वचून कांय मानायाक घेवन येबप।क 
सांगले, '' काकी बेगीन वच आनी तीन मनश्यांक तरी घेवन थो '' 

एक उतर उलय नासतांना वाराम्लान शेताकडेन धांव माल्ली, रिशांग 
लागच्या रानांत गेलो, ताणें कांय कोंडे कातरले, कांय घट, दाट वाली तोडल्यो 

आनी तें सगलें सामान घेवन तो जंय डाथिगखूय बेशुद्ध पडिल्लो थंय आयलो, | 
वीस मिनटांभिंतर रिशांगान एक तात्पुरतो स्ट्रेचर तयार केलो. तो उबो रावलो 
आनी ताणें पळेले आपुण सगलो रगतान भल्लां. तो शेताकडेन गेलो आनी ताणें | 
मोटयान म्हळे, “ काकी ! काकी ! मानाय खंय आसा ? ” 
“ राव, येता हांव,” रोखडीच जाप आयली. 
रिशांग न्हंयेदेगेर गेलो भानी ताणें आपलें आंग घुलें. आतां तो नितळ 
जाल्लो. उदक खोदोळ जालें आनी ताजेर कांय मेल्ली नृस्तीं उफाळली, “ हय, 
ताणें तें स्फोटक पदार्थ फाव ती काळजी घेनासताना घाले. ” रिशाँगान ती सुवात. 
बारीक साणीन पळेली आनी तो आपलेशींच उलयलो. दुखी सोंसू नज जावन 
आवृंगां पिरगतालो. रिशांगान पोऱ्यान उदक हाडले आनी ताजे दोळे आनी नॉक 
धुलीं. मागीर डाथिगखूयान पिवोपाक उदक मागले. रिशांगान लागसारच्या झाडाचें 
एक व्हडलें पान काडलें आनी ताजो दोणो केलो. ताणे तो उदकान भल्लो आनी 
ङाथिगखुयाकडन व्हेलो. ताणें सांबाळून उदक ताज्या तोंडांत घाले. ङाथिगखूय 
तांतूंतले थोडें उदक पियेलो आती मागीर तो दुखीन विव्हळळो . 
हें मजगती, वाराम्ला वांगडा तीन कुणबी थंय आयले. तें चित्र पळोवन ते 
खूब उचांबळ जाले. ते तिगूय झाथिगखूयाचेच जातीचे आसले. तांच्या पालवान, 
रिशाँगान त्या घायाळ मनश्यार्क त्या तात्पुरत्या स्ट्रेचराचेर दवल्लो, मागीर त्या 
च्यार मनशांनी स्ट्रेचर खांदोर घेतलो आनी ते वचपाक तयार जाले. 
रिशांगान वाराम्लाक मखार वच म्हणून सांगळें. त्या घायाळ मनश्याक 
घेवन ते तिजे फाटल्यान वचक लागले. डाथिंगखूय आंगान बरोच जड आसलो. 
ताका व्हरपाक त्या च।र मनझ्यांक बरेच करट पडले. 
वाराम्ला बडबडत आसली, तो स्फोटक गुळो कसो फुटछो आनी आपल्या 
घोवाक कसो लागलो तें ती सांगताली. 
“ आनी. तुका कांयच कशें लागले ना? 
मनेश्यान विचाल्लें. 
“ हांव पयस उत्री आसली. ”' 
“तर नशीब तुजे. ” 
ताजे बदला हांव मेल्यार बरें जातलें आसले. '' 
काराम्ला हुंडकेली आनी मागीर तिणें म्हळें, “तो ना जाल्यार म्हज्या जिविताक 
अथं ना. ” 
““भिवं नाका, तो बरो जातलो, “” तिका थातारपाक दुसऱ्या एका मनझ्यान 
म्ह्ळे. 
तिसऱ्यान टिपणी जोडली, '' तूं खरीच नशीबवान, जाणा मूं ? ना जाल्यार 
रिशांग इतलेलागीं आसचो नासलो. ताणें घायाळ आवृंगाची खूब बरी जतनाय 

त्या मनशाभितल्ल्या एका 

घेतल्या, '' 

“खरें तुजे,” बाराम्लान उपकारी जावन म्हळे, “तो नादिल्लो जाल्यार 
म्हज्यान कांय करूंक जावचें नासले. ते घाये बांदपाक जाणा, ” 

हाजे उप्रांत संमाशण थामलें. जखमी मनइझ्याची जतनाय घेवपाक लेडी 
डॉक्टर आइल्ली. रिशांगाचो बापुय जे खाटयेर आशिल्लो तेच खाटयेर ताका 
चालो. रिशांग दुखेस्त आनी अस्वस्थ जालो, ताणें लेडी डॉक्टराक अपघाताचो 
'हहानसो नियाळ दिलो. आनी ताकतिकेन हॉस्पिटलांतल्यान भायर सल्लो, 

डॉक्टरान हेर मतश्यांक आनी खासा वाराम्लाक कुडींतल्यान भायर सरपाक 
सांगलें. वायटकाराची शुश्रुषा करूंक जाय म्हणून सांगलें, फ्त डॉक्टर भती 
नसं फाटल्यान उल्ली. 

जें किदें घडलें ताजी खबर रानांतल्या उज्या भाशेन सगली कडेन पातळळी" 
सगलो गांव रिशांगाच्या उदारपणाविशीं उलोवंक लागलो, पुण सगल्याँक ते 
गजालींत एकूच अथं पळेलोना, कांय जाणांक ताजे हे कृतीतं स्वार्थं दिसलो. तेच 
राती, ताजे आवयकूय ती गजाल कळळी. सुर्वेक ती अस्वस्थ जाली भगनी ते 
गजालीचेर कांयच उलोवंक राजो नासली, पुण ल्हव ल्हव करून तिका समजलें, 
जखमी आवृंगाची जतनाय घेवन आनी ताका हॉस्पिटलांत हाडून ताणे बरेंच केल्ले. 
तिज्या ध्यानांत आयलें जखमी मनश्याची सेव। करून ताणें क्रिस्ती मोग दाख यल्लो. 

घरा पावतकच, रिशांग शांत जालो, ताणें सांजचो च्या घेतली आनी ताजें 
मन प्रसन्न जालें ताणे खुतिग्लाक चीठ बरयलौ. तागें तिज्या बापायच्या 
अपघाताविशीं बरयलें. पुण आपल्या काळजांतल्या उमाळधाविशीं मात ताणे 
कांयच बरयलें ना. “ तूं हांगा येतकच तुका सगलें साँगतां.'”' इतलेंच ताणें तिका 
बरयलें, मागीर ताणें ती चीठ घेतली आनी पोस्ट ऑफिसात वचून पोस्ट केली. 

घरा येतना वाटेत ताका इगर्जेलागीं जीबन मेळूळो. 

“ आज तुवें एक व्हडलें काम केलें.” ताका अभिवादन करीत जीवनान 
म्हळें. 

“देव बरें करूं, पुण तें काम व्हडलें काय किदे तें हांव नकळ. '' 

“ तुज्या बापायच्या मर्णाक कारण जाला म्हणून समजतात त्या मनश्याची 
काळजी घेत्रप म्हळ्यार खरें धर्मीक कायं. ” जीवनान ताजो तुस्त करीत म्हळें. 
“ तांतूंत व्हडपण आसा, ” 

ह्या तोखणाथेच्या उतरॉनी रिशांगाचे काळीज हाल्ले. ताज्या मतान, धर्म 
हो इगर्जेत नासलो वा तिज्या भोगावळींत नासलो पुण दयेत. संत पॉलान सागिहलें 
(तौ मोथी ४:१) इगर्जेतरें काय जाण क्रिस्तापसून पयस वचून देवचारा 
कडल्यान स्फू घेतिल्ल्या गुरुंचे शिष्य जायत. खरो धर्मीक मनीस हो उद्देगी, 
विचारवंत, शिस्तीचो मोगी. बरें कार्य करी, नम्र, दयावंत आती निः्त्रार्थ असो 

आसूंक जाय. र > 
“ तुगेले मन सदांच नितळ दवर, आनी जें योग्य तेंच कर, ” संत पॉल 


म्हण्टालो. 

जीवनाचे उतरांक जाप करपाक ताजेलागीं उतरां नासलीं, त्या खिणाक 
ताजे काळीज नमळापेन मरून गेलें. अर्देकुटीच उरिल्ले इगर्जेची गत ताज्या 
काळजाक दुखेस्त करताली. लाकडां आनी विटो हांची ती इमारत विचित्र आनी 
दुखेस्तशी दिसताली. घायाळ जाल्ले पवित्र शरीर शी दिसताली. ताज्या दोळ्यांत 
दुकां आयली. जीवनार्क ताज्यो भावना कळूळयो, नव्या मनशाच्या जल्माच्यो त्यो 
यातना, जीवनान चितलें, 

लवणी लागीं आयली, पुण गांवचे लोक अजून शेतांत लुवपाक वचं नासले, 
पीक बरें येतलें म्हणून दिसले तरी लोकांच्या मनाक कसलीच खोस जावंक 
नासली. ङाथिगखूय भायर पडल्यार तीन दीस जाल्ले. आवंगा म्हणून तो 
सगल्यांक आवडनासलो, तरी कर्तृपो मनीस म्हणून सगले ताका मानताले. देखन 
ताज्या मर्णाचो सगल्यांनी शोक केलो. तो कांय दीस जितो उरलो त्या दिसांनी 
ताणें खूब हाल सोंसले. चडसो वेळ तो सुद्दीर न।सतालो. पुण जेन्ना, जेन्ना तो 
सुद्दीर येतालो तेन्ना, तेन्ना तो खुतिग्लाची खबर घेतालो, ती किदें शिकता, तिजी 
भलायकी कशी आसा, ती घरा केन्ना येतली हें विचारतालो. केन्ना, केन्ना ताका 
आपले खाटयेलांगीं उबो राविल्लो रिशांग दिसतालो. तो ताज्या तोंडाक एकटक 
पळेतालो. ताजी हर एक हालचाल पारखितालो. तो हाजीर आसलो म्हणून ताका 
वायट दिसू. नासले. एकदां तर ताणें ताजेकडन हांसून पळेले. 

पुण गांवान थोडेच दीस शोक मनयलो, जिवीत परतून आसा तशे जाळं, 
पुण मजगती, राजकी परिस्थिती तंग जाली. 

चडकरून भिरांत दिसताली ती रातची. गांवांत सोल्दार आनी पोलीस 
आइल्ले. दर रातीं किरेय ना किदे तरी घडटालें विदेसेलीचे मनीस रातयांच 
वावर करताले. उष्रूल गांवात ताणीं ठाण मांडिल्ले, लोक भयभोत जाल्ले. 
बंडवाले आनी सोत्दार हांचे मजगती केन्ना झगडे पेटत सांगू नज आसले. दुसऱ्या 
म्हा झुजा उप्रांत दोन वर्सानी घरच्या झगडचांती गांव हालून गेलो. आतां फुडले 
दीस झगड्या -झुजाचे आसतले अशें रिशांगाक दिसले. शांततायेषासत आपणे 
केल्ले येत्न फळादीक जावंचे नात अशीं तांका भिरांत दिसूंक लागली. 

कांय वर्सा आदीं बापाय वांगडा हुइनिगच्यान परतो यतना ताणें काळी 
कुपां पळेल्ली, तींच कुपा आतां लोकांचेर आपली सांवळी घालतालीं. पुण आपली 
लागणूक किदे हैं तो जाणा आसलो. हुइनिगांत तीन दिसांनी गांवच्या लोकांची 
सभा जावंची आसली. हे सभेचेरूच ताजी सगली आशा दवरिल्ली. 

आयतारचो दीस, रिझांग आपल्या घरच्या आंगणात बशिल्लो एक कोंबी 
जमनीर पडिल्ले तांदळाचे दाणे वेंचताली. मळब शांत आसले. जमनीवेल्या तणार 
बर्फाच्यो ह्हायो दिसताल्यो, पांचव्या तणाचो चादर पांग्रलेली धतंरी मेल्ल्यावरी 

थंड दिसताली, हवा शीतळ आसली, रिशांग आपल्या विचारांत गुल्ल जाल्लो, 
ताज्या तोंडार हुस्को दिसतालो, 

त्या बेळार पोस्टमन भायलो आनी ताणें एक चीठ दिली ताकतिकेन उगडून 
तो वाचं लागलो, 

'' मोगाळ रिक्षांग, "" 

खूब दिसा उप्रांत तुजी चीठ आयली, तू इतलो बेळ बोगी आसलो म्हणून 
म्हाका हुस्को जाहलो हें हांव मेऊळेपणान सांगतां. घडये दादल्याच्यान हुस्को 
करीनासताना राव येता, पुण बाथलेच्यान जायना, म्हज्यो भावना तुका कळपाच्यो, 
बायलेचें काळीज पेटवपांत दादल्यांक खोस भोगता. तो खूब वेळ पेट्रा, तो पालव 
कठीण, 

हवें शाळेंतल्यान सुटी काडल्या, हॉव परा घरा बचपाक भायर सरतां, 
जीवनाचो भाव आनी ताजी भयण अरूणा हीं लेगीत म्हजे बरोबर येतली, 
योगायोगान ताची म्हजी वळख जाली, तांचे घर म्हज्या हास्टेलालागीच आसा, 
तांची म्हजी बरी इइ्टागत जात्पा, उपकार करून तीं येतात म्हणून जीवनाक 
कळोबनें, म्हजो बापूय कसो भासा ? 

म्हाका हुस्को जाला, म्हजी आवय काळजीदार बायल, पुण ती हाह्ल्या 
जातली, काल राती हास्टेलातल्यान हावे एक नखेत्र पड्टाना पळेलें आमचे 
हॉस्टेल उझ्ञानबा शारांत एके दोंगल्लेचेर आसा, तो एक अपशकून म्हणून म्हणे 
आसामी इश्ट म्हण्टात, हांव सामकी उचाबळ जाली, म्हाका घरची ओड 
लागल्या, पुण उलरूलाक पावपाक उण्मात उणे तीन दीस लागतले, 

न्हंयचे देगर आमची भेट जाहली ताजी तुका याद आसा ? म्हाका ताजो 
उगडास येता तेन्ना हांव हांगा दर्यादेगेर भोंबक वेतां, ब्रम्हपुत्रा हो ब्हडली न्हय. 
तरी तिका म्हजे मन कळटा, केन्ना, केन्ना हांव उचांबळ जाता. अइ्णान तें 
पारखिले आनी तिणें म्हाका! प्रस्त विचारून तिडायले, आनी एक दोस जाणा मरे, 
हाचे तिका सांगले, लज मं,ड सोडून हांब मेकळेपणान कशी उलयली तेंच म्हाका 
कळता, तुका केन्ना काय मेळनषों जालां, नातालां लागीं पावत्या. हांव ख़े।सथेन 
फुलून गेल्यां, किद्याक ते तूं जाणां, म्हज्यान आनी स्पश्ट सांगू नज. '' 

तिजी सुचोबणी स्पश्ट आसली, नाताळाच्या वेळा लग्न जावपाची तिजी 
इत्सा भासली, रिषांगाचे पोले लाल जाले, तोय तयार भासलो पुण आपल्पा 
जातभावांचो विरोध तिणे कुक्षीक सारचो पढटळो, तशे करप आतां कठीण जाबंचे 
ना. ताणें आपले चलणुकेचो वेगळोच पांबड़ो दवल्लेलो, ड1िगलुयाचे जातभाव 
ताका आदले इतलो बिरोध करी नासले, 

रिक्षांगात ती चीठ हातांत घेतली आनी ताज्या नसांनसात तिज्या 
उमाळघाची हुंनसाण ताका जाणवली, ती निष्पाप सादी भोळी म्हणून तो जाणा 

आसलो, चीठ आयली म्हणून ताका खोत जाली. कांय वेळ परतून परतून ताजें 
मन त्या चिठय़ेतल्या मजकुरा विशीं बिचार करूंक लागले. आदीं ताक्रा खोस 
दिह्िल्ली पुण आतां तो गोंदळात पडलो. ताणें चितळें खतिंग्छान अरूणाक आपले 
पयले भेटेबिशी सांगलां जातले आनी ताजेवेल्यान अरूणाक आपल्या मोगाविशीं 
कळळां जातलें, | 

कांय वेळा उप्रांत, जीवन शाळेतल्यान घरा आयलो आनी एके ताम्रेतीर 
चेंपें दवरून, ताजेकडेन येवन बसलो. | 

“ रिशांग हें किदे ? ” ताणे चीठ पळेनाफुडे विचाल्ले, 

“ गोहाटीची चौठ. ” 

“गोहाटीची ? ” 

“ हय, रिशांगान म्हळे, तुजो भाव आनी भयण परां येतात. 

“खरें? आनी हें तुका कोणें सांगल? " 

“ खुतिग्लान, ती तांचे वांगडा येता, ” 

तिका आमचें घर कशे मेळळें? ” 

रिशांगान पयलेच फावट जीवनाच्या तोंडात तें दोन अथंपूर्ण शद्र आयऊले, 
* आमचें घर” ताका अजाप जाले. ताज्या मनांत घरात्रिशी अजुतूय थोडीशी 
ओड आसा हें ताणें पारखिलं “ तुज्या घरालागीच तिजें हॉस्टेल. '' रिशांगान 
थंडसाणीन म्हळें. 

“अशें तर, ” जीवनान हुस्कार सोडीत म्हेळें, “ती हांगा येना जाल्यार 
बरें जातले आसले. '' 

“ तृण किद्यांक ? ” रिशांगान अजापान म्!ळे 

“ तशे कारण कांय ना ...,” जोवनान आपलो जाप पुरी केली ना, तो 
एकदम वोग्गी रावलो, 

“तू असो पिकार किद्याक जाला ? '' रिशांगान आनीक एक प्रस्न केलो, 
जीवनाचौ प्रतिक्रिया ताका तर्क हीन दिसली, 

म्हाका पळोवन तीं नित एकाद्री, '' 

“ तू नागा जालो म्हणून? ” 

“न्हय. ' जीवनान जाप केली, “ हांव बंडवालो जालो म्हणून, हांव 
जातीमायले चलपरेलागीं लग्न जालां, म्हजो धर्माचेलप विस्वास न।, रगताची 
नातीं तुटिल्ल्या भाशेन जाल्या. '' 

रिशांग वोगी रावलो. 

जीवनान मुख्तार म्हळें, ” तांका मेळपांत कांय अर्थ ना, आतां तर नाच, 
ताणीं म्हजे वाटेक वचूं नये. 

` किद्याक म्हणून ? ” 

“ जिविताविशींची म्हजी आनी तांची खुबशीं मता एक सारकी नात. म्हजी 
मूल्यां वेगळी. तं जाणाच, त्या विचारांखातीर हांव जियेतां आनी त्या 
विचारांखातीर हांव मरतळो. हांव अजून वाट चलतां. म्हाका अजून पुर्णताय 
येवंक ना. ” 

“ हय. ताका वेळ लागतलो, म्हाका दिसता ल्हव ल्हव करून सगळें 
बदलतले. ” रिशांगान जाप केली, 

“ती हांगां येनाजाल्यारूय हांव हांगा सुखी आसां, हांव खऱ्यानीच सुखी 
आसां. ” तिडकून जीवन कुडींतल्यान भायर सल्लो, रिशांगाक दिसले ताजी 
चलणूक सारकी ना, आपल्या “ बंडा ” विशीं तो सुबेज विचार करता, घडये 
आदले भावनीक संबंदाक लागून तो असो उचांबळ जाला. पुण तो रोखडोच 
आदलेभाशेन जातलो. हिदूधर्माचे वाटेन परत वचपा सोंपे जावंचे ना. कुशीक 
उरिल्ल्या नागां समाजालागीय ताज्यान पुराय समरस जावप जावचें ना. समाजीक 
बंडखोरी करपी मनशांचे प्रस्न वेगळेच जीवनाक हें खबर आसा. खंयच्याय 
समाजातल्या नवी वाट दाखोवप्यांक शारिरीक आनी मानसीक त्रास भोगचे 
पडटात, त्रास सोंसप हें तांच्या नशिबांतूंच आसता. ताका दुसरो पर्याय ना. 

कांय वेळा उप्रांत रिशांग कोन्चेन्गाक वांगडा घेवन पासयेक गेलो. रोखडोच 
तो हॉस्पिटलांत पावलो. शारेंग्ला लॉनार एका कदेलाचेर बिल्ली. ती सुखी नासली. 

कोन्चेन्गाक नवी “ काकी ” आवडूंक लागली. तिणें ताका पिपरमिठां दिलों. 
ती ताणी ताकतिकेन घेतलीं, इतल्यांत तिजे मांडवेल्यान देवन तो होस्पिटलाच्या 
दुसऱ्या तोंकाक धांवत गेलो. थंय ताका अबेय मेळळो. तो ताजेलागीं खेळूक लागलो, 

“' ताजी काकी आनी काका परां येतलीं, जाणा त्‌ं ! ” रिशांगान तिका 
सांगले. ताजें मन प्रसन्न आसले. 

“तों ताका व्हरपाक येतात काय किदे? '' शारेंग्लान भयभीत जावन 
विचाल्लें. ताका गोहाटीक ब्हरतलीं म्हणून तिणें आदोंच आयकल्लें. 

“ म्हाका खबर ना. घडये ना जायत ” 

हें आयकून शारेंग्ला खोशी जाली. तिका, तो गोड पोर थंय आशिल्लो 

जाय आसलो. तशे जाल्यार तिका तो परतो परतो दिऱटीक पडटलो, तो भुरगो 
म्हळ्यार निरागसतायेचो मृतं. तिका तो आतां खुबूच आवडंक लागिल्लो आनी 
जीवनान हां म्हळ्यार ती ताका पोसको घेतली आसली. तिणें जीवनाक आपली 
इत्सा सांगिल्ली पुण जीवनान तिका अजून जाप दिवंक नासली. 

तिणें कोन्चेन्गाकन पळेले, सुण्यालागीं ताजे बरें जमिल्लें, ते एकामेक।ल।गीं 
आटफाट खेळटाले. 

रिशांगाक तिज्यो भावना कळळ्यो, तिजेकडेन रावल्यार कोन्चेन्ग खोशी 

जातलो अशें ताका दिसले, शारेंग्लाक ताजो खूब मोग दिसतालो. कोणाची तरी 

जतनाय घेवपाक, कोणांकूय माया दिवपाक तिजें मत आंवडेताले. ह्या संवसारान 
ती घुस्पलली आनी लोक तिका ह्या संवसारांतल्यान मुक्त जावपाक दिनासलो 
लोक तिका पतीता म्हणून लेखताले. आनी तरी ते आपल्पो वासनेन भरिल्ल्यो 
नदरो तिजेर घाल्याबगर रावनासले. सुर्वेक ते तिजेकडेन मोवाळपणान आनी 
- मोगाळपणान चलताले पुण मागीर रूपडीं गळून पडटालीं. अशींच अनास्था 
दाखयल्छी. तिजेलागीं लग्न जावन हांगा रावल्यार ताका आपलो देस आनी 
आपलो व्यवसाय सोडचो पडटलो आसलो. ताणें घेतिल्लो निर्णय तिका वायटाक 
पडिल्लो. रिशांगय तिजेळागीं लग्न जावपाक कबूल नासलो. पुरूष - प्रधान 
समाजाच्यो चलत आइल्ल्यो चालीरीती म्होडप ताज्यान जमलेंना. तरी ती 
रिशांगाचो खरोखुरो आनी काळजाथावन मोग करताली. 

हो भौतिक आनी इंद्रियगोचर संवसारूय म्हत्त्वाचो, ताका कुशीक सारून 
मुखार वचप तिका जमले ना. तिका दिसतालें दादल्याच्या आदाराबगर बायलेक 
सर्गात प्रवेश मेळप कठीण. मनीस हो दरवटचावेलो राखणदार. फक्कत तोच तिका 
आपली अध्यात्मिक उदरगत करपाक फाव ती भावनीक स्थिरता दिता, फाव ते 
मानाचे स्थान दिता. दादल्याबगर तिज जिवीत तिका रितें रितें दिसतालें, 
ध्येयशून्यतेंत आपुण बुडटां अशें तिका दिस ळें. 

तिका जाय तो आलाशिरो आनी फाव ती राखण दिवपाक डाथिगखयान 
येत्न केल्लो. पुण ताजी गुलाम जावप'ची आनी ताजे बायलेची सवत जावपाचो 
कल्पनाच तिज्यान सोसू नज जाली. तिका ताजो मातूय मोग दिसनासलो. आता तो 
जितो नासलो. पुण ताजविशीं तिका दिसताली ती नसाय अजून तिज्या मनांतल्यान 
वच्‌ नासली, ताणे केल्ले मागणेचो ती विचार करताली तेन्ना ती अस्वस्थ 
जाताली. 

फानीतफांगाविशी तिका किदें दिसतें तें सांपूक कठीण. पथलेच रातीं 
तो तिजेलागीं आयलो तेन्ना तिका ताजेविशीं काकूळट दिसली. पुग तरी ती ताज्या 
मोगान पडूं नासलो. केन्नाच ना. तिका ते विशीं मातूय दुमाव नासलो. ताज्यान 
आपल्या जित्रिताक पूर्णंताय दिवंक जावंचीना हें तो जाणा असली. केन्ना केन्ना 
काकुळेस्त एकसुरेपणांत तो आपलें सांत्वन करतालो जायत, पुण तें सांत्वन 'हळयार 
पूण ताय न्हय. त्याभायर ताका आपली म्हणून बृहद्‌ नःसली. रिशांग जसो तिज्या 
विइबाचो केंद्राबिदु आसलो तसो तो नासलो. 

अजून लेगीत तिका दिसतालें आपल्या खऱ्या मोगाचो दादलो रिशांगूच, 
तिज्यान आपल्याक पूर्णतायेन फबकत ता!काच ओंपु येताली. पुण जगान तांची 
ताटातूट केल्ली आनी तिजो सगं तिका अजन मेळूंक नासलो. पण आतां रिशांग 
खुतिग्लाचो जाल्लो. तिका तिजो हृयन्हयसो दुस्वास दिसताछो ५ण तिजो हो 
दुस्वास एकतर्फी आनी वांजुट्रो आसलो तिका आपल्या दुस्वासावयर जेत 

जोडपाचे आसले, ह्याच खातीर ती कोन्चेन्गाक पोसको घेवंक सोदताली. ताका ती 
ल्हान व्हड करतली, ताका खरो मनीस करतली - आपल्या सप्नांतलो मनीस 
तो भरगो संदर आनी गटगुटीत आसलो. आपलें भूरगें मेलें म्हणून तिका 
खंत जाली ना. तें भ्रगे तिका नाकाव आपले. तिका आतां दुसऱ्या एक भूरग्याची 
माया दिसताली. परमेश्‍्वरांत ती अध्यात्मिक पती सोदताली आनी खऱ्या पुताबदला 
ती कोन्चान्गांत आपलो पूत सोदताली. 
रिशांगाक आनीक भोंत्रपाचे आसलें, देखून ताणें कोन्चेन्गाक आपयलो. पुण 
तो भुरगो आयलो ना देखून, ताका हाडपाक तो लॉनावेल्यान चलू लागलो. 
“ वाराम्लाकाकीन म्हाका सांगलां खतिग्ला फाल्यां घरा येता म्हण. 
ताजेवांगडा चलतनां शारेंग्लान म्हळें, “ तिणे म्हजे चिठयेक जाप धाडलीना ” 
“ हय, हांव जाणा, आज म्हाका एक चीठ आयल्या. ती जीवनाचे 
अयण - भाव! बरोबर येता '' रिशांगान खोसयेन म्हळें 
लग्नाविशीं किदें बरयलां काय म्हणन तिणें विचाल्लें 
हय तिणें सुचयलां नातलांत लग्न जावपाची तिजी इत्सा आसा 
बरी खबर तर ' शारेंग्लान जाप केली, “ पुण तिणें म्हजे चिठयेक जाप 


दिवंक जाय आसली. हांव बुचकळ्यांत पडल्यां ” 
खुतिग्लान चिठयेंक जाप केली ना हें सोबशे जालें ना हें रिशांगान मान्य 
केलें. 


ती. 


शारेंग्ला वोगी रावली, आतां तिका कळळे खुतिग्ला अजून रागार आसा, 
अजून दुभाव घेता. 
लॉनाचेर थंड, शीतळ वारें ब्हांवले रिशांग आनी शारेंग्ला निक्‍तींच 
लॉनाचे कोनश्याक पाविल्ली. इतल्यांत सुणो धांवपाचो थामलो आनी भोंकक 
लागलो. हॉस्पिटलाच्या कम्पाउंडाच्या दूसऱ्या तोंकाक आशिल्ल्या रानाचे दिशेन 
तो पळोवंक लागलो. 
सणो कांय वेळ भोंकलो आनी मागीर एकदम वोगी रावलो. कोन्चेन्ग वोगी 
रावलो आनी त्या विक्षिप्त सुण्याकडेन पळोवंक लागलो खेळपाचें सोडन एकदम 
तो भोंकपाक लागलो म्हणून ताका ताजी तिडक माल्ली 
रानाच्या दुसऱ्या तोंकार पिल्ळूकेचो आनी ताकतिकेन केल्ल्या हालचालींचो 
आवाज आयकूंक आयलो. हत्त्यारबंद पोलिसांची शिबिरां थंयच आसली. 
कोन्चेन्गान आबेयाक अ।पलेलागीं परतून खेळपाक आपयलो. पुण ताणें तें 
मानलेंना 
किदं जालां, शारेंम्ला ? सुणो सावध दिसो. ” रिशांगान “हळे 
घडये तुजर तांची नदर आसा. ते रानामेरेन आयले दिसता ” 
शारेग्लान गंभीरतायेन म्हळें. 
म्हजफाटल्यान क्रिदधाक लागल्या ते ? " रिशांगान अजापान म्हळें, 
म्हाका खबर ना. पुण फानीतफांगान म्हाका सांगिल्ले तुजेर तांची नदर 

आसा, हांवे तुका आदींच सांगिल्लें, ह्य मू? ” 
झ्ारेंग्लान थंडसाणीन म्हळें. 

रोखडोच सुणो शांत जालो आनी शेपडी हालोबंक लागलो. तो कोन्चेन्गाकडे 
गेलो आनी खेळूंक लागलो. 

जारेगला आपल्या सुण्याक बरे तरेन वळखतालो. लागसारच्या रानांत ताका 
कसल्यातरी संकश्टाचो वास आयला जावंक जाय, ना जाल्यार तो भोंकचो 
नासलो आनी सावध जावंचो नासलो. 

तांणी घरा न वचपाचे थारायलें, वाटेंत रिशांग उलयलो ना, आतां जें किरे 
घडलें ताजो तो विचार करतालो. पुण किदे करप ताका समजलें ना. 

कोन्चेन्ग आनी आबेय तांचे फुडे धांवत गेले. 

रिशांगाक किदेंतरी नखलामी घड़टली हाजी शारेंग्लाक खात्री आसली, 
आतां विदेसेलीचे मनीस ताजे आड वाव्रताले, 

“ रिशाँग तुवे सादूर रावंक जाय '' थोडी वाट चल्न वेतकच शारेंग्लान 
म्हळे. 

“ ते म्हजेफाटल्यान किदधाक आसात तें म्हाका कळना. ” रिशाँगान म्हळें, 

“ पुण हांव तांका जाय तें करचोंना '' ताज्या आवाजांत उचांबळाय भासली 
बिदेसेलीचे मनीस इतले ताजेआड किदथाक तें शारेंग्लाकूय कळठेना. 

ते तुका भियेतात दिसता. त्‌ सांगता तें लोक करतात. तुज्या हालचालीचेर 
ते नदर दवरतात ताजे कारण हें जांवये. आत्तांच कांय जाण रानांत आसले हाजी 
म्हाका खात्री आसा. तुवें सादूर रावंक जाय '' 

रिशांगान जाप केली ना. तीं शारेंग्लाचे खोंपथेकडेन पावली तेन्ना तिणें 
ताजो निरोप घेतलो आनी भितर गेली. आबेय घराकडेन रावन ताची वाट 
पळेतालो. तोय मितर गेलो. 

चितेस्त जावन रिशांग घरा आयलो. आपले कुडींत जीवन ताजी वाट 
पळेतालो. मदाभाशेनूच तो विचारांत गल्ल जाल्लो. 

जीवनान ताक सांगलें हुइनिगचे कांय गावकार आइह्ले, थंय परां भरपाचे 
सभेचे तयारीविशों ताणी नियाळ दिल्लो. बिदेसेलीच्या कांय मनशांचो कडक 
विरोध आसतनाय सगलें सुरळीत चलताले खंय. 

रिशांग आपली चिता-हुस्के विसल्लो, ते ख'बरेन तो आनंदित जालो, 

जीवनान ताका सांगले आपुण किदेयतरी बरयतालो, रिशाँग उत्सुक जालो, 

“' तं किदें बरयतालो ? '' ताणें विचाल्लें. 

“ संवसाराविशी म्हजे खाशेले कांय विचार.” ताणें हांसत म्हळें 
इतल्यांत ताका अमूल्याचो उगडास जालो. ताकाय बरोवपाचो नाद आसलो. 

“ लेख बरयला ? ” 

* न्हय, आत्मचरित्रपर लेख म्हण जाय जाल्यार. ” जीवनान जाप केली 

रिशाँगाक ताजें बरोवप वाचपाची रूच आयली. ताणें ते बरयल्ले कागद 
घेतले आनी मागीर वाचतलो म्हणन मेजार दवल्ले. 

ते दोगूय रांदचे कुडींत जेवपाक गेले. जेवणा उप्रांत, रिशांग आपले कुडींत 
गेलो आनी जीवनाचो आत्मचरित्रपर लेख बाचक लागलो. थोडयाच उतरांनी 
ताणें आपल्या जिविताचो वृत्तांत बरयल्लो. आपल्या पोरण्या चालीच्या घरांतल्यान 
पळून वचप, जिविताचो नवीन तरेचो सोद करपाक ताजे नागा वाठारांत येवप, 
आपल्या लोकांचे जलद उद्येगीकरण जाता तें पळोवन ताजी निराशा, ताजो 
रोनीचो उपाट मोग, ताजी कोन्चेन्गापासत चिता, परत घरा वचपाची नाखुशी 
आनी निमाणे भारतांत नवी संस्कृताय घडोवपाची ताजी जबर इत्सा. आमची 
संस्कृताय रोगयाळी जाल्या अशे ताजे मत आसले. फकत विज्ञानाकूच समाजाक 
नवें जिवीत दिवपा'चो शक्त आसा अशे ताका दिसताले. ह्या रोगयाळचा 
संस्कृतायेक नवें जिवीत ट्विपा।ची ताकद ह्या मुळाव्या जमातींतूच आसा असो 
ताजो विस्वास आसलो पुण, आपलो विचार ताणें विस्तारान मांड नासलो. 

लेखाच्या शेवटाक, ताणें आपणाक बदलत्या काळांतलो मनीस म्हळळें. तो 
हांगाय ना आनी थंयय ना. आपली समाजीक असुरक्षितताय, आपलें एकसुरेंपण, 
आपलो चंचळ स्वभाव हांचोय ताण उल्लेख केल्लो. 

आपल्या घरच्या मनशांविशी ताणें एक उतर बरोवंक नासले. तें बरोवप 
वाचपाक रिशांग रातचो बरोच वेळ जागो रावलो आनी मागीर न्हिदृंक गेलो. 

त्या लेखान तो भारावन गेल्लो. ताका दिसलें, आपल्या इव्ट! भाशेनूच 
आपुण बदलत्या काळांतलो मनीस. 


ध] 

त्या दिसा सकाळी रिशांग बेगीन उठलो आनी तागें जोवनाक उठ्यलो. 
ताजें मन उचांबळ जाल्लें. खुतग्ला येतली, पुण हुइनिगच्यान आयल्या उप्रांतूच 
भापणाक तिका मेळूंक मेळटलें, 

जीवन उठलो, तोंड धुलें आनी सकाळच्या जेवणाखातीर तयार जालो. 
जीवनान विचाल्लें, “ तुजी बंचपाची तयारी जाली ?” 

“' हय.” ताणें जाप केली. 

ताजे आवयन तांका आपयले, ते रांदचेकुडींत आयले. 'लिफाना ' चेर 
तांका जेवण वाडलें. ते एकामेकांमुखार बसले. रिशांगान प्रार्थना म्हळी. जीवनान 
शांततायेन ती आयकली. मागीर ते जेवंक लागले, रिशांगाची आवय तांका 
वाडटाली,. 

ते म्हणसर कोन्चेन्ग उठलो. भायर आंगणांत एक दुकरा-पेटो भोंवतालो 
ताणें ताका धरून आवयकडेन हाडलो आनी तिजे मांडयेर दवल्लो. ती रांदनीकडेन 
बिल्ली, कोन्चेन्गान विचाल्ले, “ आजये, शांगमिथांग दुकर खाता ? एका घांसांत 
तो ह्या दुकराक खायत ?”' 

ह्या सादयाभोळचया प्रस्ताचेर सगलीजाणां पोट धरून हांसली, रिशांगाचे 
आवयन जाप केली, “ सामको पिसो मरे त्‌ं. शान्मियान्गाक एक दुकर पावना, 
एका जेवणाक ताका असले कितलेशेच दुकर लागतात. '' 

“तो आता खंय आसा?" 

ह्या प्रस्ताक रिशांगाचे आवयकडेन जाप नासली, म्हणून तिणे कोन्चेन्गाक 
सांगले, रिशांगाक विचार. 

कोन्चेन्गान रिशांगाची धोंपरां धल्ली आनी विचाल्ले, “ रिशांगमामा, तुवें 
शांगमियांगाक पळेला ?' 

“हय हावें ताका पळेला. एकाच जेवणाक ताका शंबर दुकरां लागतात.” 

“तो कसो दिसता ? तो खऱ्यानीच व्हडलो आसा ?” रिशांगाचेर आपली 
भोळी नदर लावन, कोन्चेन्गान उत्सुकतायेन विचाल्लें. 

“ शान्गमियान्ग ? ” अजापून गेल्याचे संवग करून रिक्षांगान म्हळे, 

“ तो प्रचंड आकाराचो. ताजे हात आनी आंग दोंगरायेदे व्हडले. ताजे 

तोंड मळबायेदें लांबरूद. ताजे दोळे सूर्याभाशेन झगझगीत आनी ताजे स्वांसाक 
तुफानाबो नेट आसा. ताजें वर्णन करप कठीण. म्हजेलागीं फाव ती उतरां नात, 
सगले दोंगरं एकठांय हाडटकच जातलो तितलो तो व्हडलो ” 

“ आवय्यस्‌ इतलो व्हडलो ? ” ह्या कल्पनारम्य वर्णनान भारावन तो 
` उद्गारलो, 

तो दुकरा - पेटो आजयेचे मांडयेवेल्यान उडकी मारून आंगणात गेलो, 
कोन्चेन्ग अस्वस्थ जालो. ताका परतो धरून हाडपाक तो भायर गेलो. इतल्यांत 
ताणें पळेलें जीवनाचे दोळे दुकांनी ओले जाल्ले, 

“' किदें घडलां तुज? " 

रिशञांगाचे आवयक लेगीत चिता जाली, तिणें ताका धपकायलो, तिणें 
म्हळें '' दादल्यान रडूंक जाय ना, केन्नाच ना ” 

जीवनान आपले आपणाक सांबाळ्ळो आनी म्हळें, “हो पोर म्हळ्यार 
म्हजी एक चिता, समजली? तो असामी न्हय आनी नागाय न्हय ह्या दोनापँकी 
खंयच्याच समाजाचो न्हंय तो. म्हजेबगर ह्या भूरग्याचें किदें जातलें कोण जाणा 

“तू वोगीच चिता करता ” रिशांगान म्ह, “ हें पळे, तो खरो मनीस 
जातलो ” 

“खरो मनीस? ” 

* हय. तुजे कल्पनेतलो खरो मनीस. दोन संस्कृतायांत वाडिल्लो भुरगो 
लेगीत मनीस जांव येता तो सगल्यांचो भाव जातलो '' 

जेवणाउप्रांत, रिशांगान जीवनाक म्हळें, खृतिग्ला येतली तेन्ना तिका सांग, 
हांव काम करूंक गेला म्हणून. हांव परां परततलो म्हणून सांग तिका. ” 

जीवनान जाप केलो ना. तो दुसरें किदे चिततालो हांतूंत दुभाव ना. 

“कसलीच चिता करुं नाका. तुज्या भावाभयणीक आमगेर दवर.'' 

जीवनान वोगीच मान हालयली. त्या वेळार तांडा भायर पावलांचो आवाज 
आयकूंक आयलो. शारेंग्ला आबेयातांगडा मितर सरताली ती रिशांगान पळे ली. 
ती चितेस्त दिसताली. 

"तृं आयली ! ” रिशांगान म्हळें, “' किदें घडलां ?'' 

“हांव तुका वचूं नाका म्हणून सांगूक आयलां.' 

“हांव तुका वच्‌ नाका म्हणून सांगूक आयला.” 

““किदयाक ?” 

“म्हाका दिसता तुवें वचू नये. किदधाक तें सांगूक नकळ हांव '' तिका 
कसलीतरी पूर्वसूचना जाल्लो हांतूत दुभाव ता. 

“' किंदें म्हण्टा ?” रिशांगाचे आवयन विचाल्लें. 

शरिंग्लान तिजेकडेन पळेलें आनी म्हळें, “ तुज्या जिवाक नखलामो जातलीच 

अशें म्हज्यांन सांगू नज, पुण ते किदें तरी ल्ह्व ताळयान फुतफुतताले ते हांबें 
आयकलें 

“ते डाथिगखयाचे मनीस आसले व्हय ? रिशांगाचे आवयन हस्केवन म्हळें 

“ना. ते विदेसेलीचे' मनीस, फातीतफाँगाचे वांगडी.” 

“तं तांचेवांगडा वावरता ?'' 

“ ना. काकी ना, ते किदे म्हण्टात तें हावे आयकलें इतलेंच,” शारेंग्लान 
म्हळें, “ खंय आयकलें तें मात विचारं ताका.” 

रिशांगाक तिजी अडचण कळळी आनी देखून ताणे म्हळें, '' मात्शी बस 
पळोवया आनी चड चिता करुं नाका.” 

शारेंग्ला एके ताम्रेतीर बसली. आंबेय तिजेलागी वोग्गी उत्रो राविल्लो 

“ ते किदे म्हण्टाले सांग म्हाका.” रिशांगान विचाल्लें. 

“ हाँवे तुका आदींच शिटकायला, हुइईनिगची सभा घडोवन हाडपाक ठुवें 
वाटो घेतला म्हणून तांका तुजो राग आयला.” तिणें ल्हव पुण स्पश्ट आवाजांत 
सांगले, “ तांचेकडेन थोडेच लोक आसात. तांका दिसता तुमचे समेक लागन तांचे 
वांगडी करपाचे मोहिमेचेर वायट परिणाम जायत. किदेय करून ती सभा ते 
म्होडटले 

रिशांगान म्हळें, “ आतां म्हज्यान फाटो सरु नज. सभा आज भरपाची 
आसा. म्हाका खात्री आसा सभा आज जातलीच.'” 

“म्हृण्टकच तृं वेतलो ?' शारें'लान विचाल्लें. 

“हय.” 

“ तशे जाल्यार तुजेवांगडा कांय मनीस घवन वच. तुका जाय जाल्यार 
थोड्या पोलिसांकूय व्हर बरोबर. ' शारेंग्लान सुचयलें. 

रिशांगान तिज सुचोवणेचेर कांय वेळ विचार केलो आनी म्हेळें, “स मेक 
म्हजेवांगडा कांय प्रतिनिधी येतले, आतां बरोबर गार्ड व्हरप जावचे ना. म्हजी 
राखण करपाक गाड घेवन वचपाची कल्पना म्हाका आञ्डना. आनी म्हेजेवांगडा 
पोलीस व्हरप बरें न्हय. तशे केल्यार हांव सरकाराचो हस्तक म्हणून भारोप 
करपाक तांका संद मेळटली.'' 

शारेंग्लान म्हळें, “' आजेयाक बरोबर ब्ह्र.'' 

Eo 

मुस्तायकी घालपाक रिज्ञांग आपले कुडींत गेलो. मागीर ताणें अ'पले 
आवयक सांगले, गोह।टीच्यान सोयरे येतले तांका येवकार दी आनी घरांत बरे 
तरेन वेवस्ता कर. तांका कसलें जेवण करचे तेंय ताणें तिका सांगलें, ताजी आवय 
काचाबूल जाली, तिणें शारेंग्लाक म्हळे, “ शारेग्ला, तूं यो आनी म्हाका आदार 
दी. शारेग्ला, हांव एक म्हातारी. आतांच्या तरण्प्रांक किदें जाय तें गहाका खबर 

ना, 

'' काकी, हांव येवन तुका मदत करतां, ” श्षारेंग्लान मागीर जीवनाक सांगले, 

“ ताजो काका आनी मावळण कोन्चेन्गाक गौहाटीक व्हरतली ? '* 

“ना. ” तिजेकडेन पळेनासतना जीवनान सहज म्हळें. 

“ पुण ताका घरा व्हुरप आपलें कर्तव्य अशें दिसचेना मू तांकां ? ” 
तिज्या आवाजांत तिज्या मनांतळली भिरांत थरथरताली. कोन्चेन्गाक ब्हरची नात 
हें जाणा जावपाक तिजें मन आंवडेतालें “ना. खरें म्हळ्यार हांव तांचो न्हंय 
आनी कोन्चेन्गूय तांचो न्हय, कोन्चेन्ग हो सगल्याआदीं नागा. तुवें ताका नागा 
म्हळ्यार जाता ”' जीवनाच्या आवाजांत उमाळो आसलो. इतल्यांत तो एकदम 
कूड सोडून गेलो, सगत्यांक खबर आसले, ताज्या मनार कसलोतरी मार आसा. 

कांय मिनटांउप्रांत जीवन परतो आयलो. तो प्रवासाखातीर भायर सरिल्लो. 
ताज्या हातांत एक पोती आसली, रिशांगाक अजाप दिसले, ताणें म्हळे, “ रिशांग, 
हांवूय तुजे वांगडा येता '' 

पिशेपणां करूं नाका, तुका तुजी शाळा आसा आनी अरूणा आनी तिजो 
भाव आज येतात. 

“ना. हांव तुजेबरोबर येतलों, तुका आदार जाय. गार्डनी तुजी राखण 
केल्ली तुका आवडना अशें तुवें सांगले. म्हृण्टकच तुजेवांगडा कांय स्त्रयंसेवक वचूंक 
जाय, हांवूय एक स्वयसेवक. ” ताज्या आवाजांत नेट आसलो. 

रिशांगान जाप केलीना. ताका दिसलें जीवनान निइचेव केला, आनी ताजो 
सांगातूय ताका जाय आसलो. ताजो किदेंय आदार जावं यता. 

त्याच खीणाक कोन्चेन्ग एकदम भितर आयलो आनी ताणें म्हळें, “ बाबा 
तूं वच्चोना, त्‌ं गेल्यार हांव रडटलों. ” 

जीवनान ताज्या मोव, सरळ केंसार हात दवल्लो आनी ताका धापटिलो. 
मागीर ताणें म्हळें, “ तुवें रडूंक जाथ ना. हांव परतो येतलों '' 

“हांव जाणां तूं येवचो ना ” भुरग्यान पिरंगून म्हळें 

“ तुजी आजी हांगा थासा, कोन्चेन्ग हांब नासल्यारूय ती तुजी अपूर्बाय 
करतली ” 

“ना म्हाका तूंच जाय, ” 

जीवनान भूरग्याक आपले मांड्येर घेतलो आनी ताज्या पोल्याचे कितलेशेच 
उमे घेतले, मागीर ताणें म्हेळे '' आवयबगर मूरग्याच्यान रावं नज.” अशें 
म्हण्टाना तो हुस्कारलो. रिशांगाचे आवयक तीं उरां लागलीं, तिणें म्हळें, ताका 
आवय ना हें खरें पुण आमचे कडल्यान तांका सगली माया मेळळ्या. असो 
अनपकारी जावं नाका. ” 

जीवनान स्पश्टीकरण केलें, “ ना, काकी तुका हांव कांयच म्हण ना. रागार 

जांव नाका. म्हाका खऱ्यानीच ताज्या फुडाराची चिता, हांव नासल्यार तो 
हातपाय गाळून बसतोलो, '' 

शारेंग्लाक दिसलें आपणें म्हणचें “ ताजी अपुर्बाय करपाक हांव आसा.'' 
पुण तिणे आपल्या आपणांक सांवरली., तशे म्हणप बरें जांवचे ता. रिशांग 
तिजेकडेन पळेतालो. तिज्यो भावना पारखून ताणें म्हळें. 

“ तुज्यानूय कोन्चेन्गाची अपुर्वाय करू येता. हय मूं ? हे कांय दीस तरी,” 

“ खोसयेन करीन हांव ” तिणें जाप केली. 

कोन्चेन्गाक आपले माडेर घेवपाक तिणे आपले हात मुखार केले. पुण ह्या 
वेळार बापायचे वेंगेतत्यान सकयल देंवपाक ताणे न्हयकार दिलो. 

जीवनान ताका तिजेकडेन वचून, तिजे मांडयेरं बसपाक फोर्सारूच केलो 
म्हळ्यार जाता, ताणें म्हळें, '' कोन्चेन्ग, ती तुजी काकी. म्हाका वचूंक जाय, हांव 
तुका एक सुंदर पांखांची तोपी घेवन येतां '' 

बापायन दिल्ल्या ह्या उतरान कोसन्चेन्गाक खोशी जाली आनी ताणें म्हळें, 
“बाबा, विसरु नाका हां. 

“ना विसरचों ना. हाव उतर दितां,' 

मागौर रिशांगान कोन्चेन्गाक सांगलें, “ हें पळे म्हज्या माणकुल्या, हांवूय 
शांगमियांगाक मेळंक वेता.'' 

आपल्या काकाचो हो धीर पळोवन कोत्चेत्गाक अजाप जालें. ताणें उमेदीन 
म्हळें, “ काका, ताकाय घेवन यो.” 

हे खेपेक सगले पोटभर हांसले, 

दोगय हुइनिगाक वचपाक मायर सल्ले. रोखड़ेव ते गांवल।गसारचें न्हंय चेर 
पावले. ती न्हय बारीक आनी मंद दिसताली मोग्यापासून पयस आशिल्ले दुखेस्त 
बायलेभाशेन, रिशाँग मात्सो उबो रावलो, त्या नितळ, निवळ उदकांत ताणें 
भापले पडबिब पारखिलें, ताका दिसलें तें रप आपलें न्हंय आनी कोणाचें तरी, 
रिशांगान एका रुखाची लहानशी ताळी तोडली आनी ऱ्हंयच्या प्रताहांत उडयली, 
उदक खोल नासलें, ते न्हंग्रेंक ब्हडले न्हंयची मव्यताय नासली, रुंदाय नासली, 
हांगा ल्हान हें सोबीत आसळें, आनी उणें खोलायेक आगळीच सोबाय भासली. 

आनीक कांय जाण थंय तांका येवन मेळळे, ते पीकेच्या घराविशो गजाली 
करताले. तांचेपसून खुब मुखार दट रानांचे दुसरे शिमेर आबेय राविल्लो. 

न्हण उपून ते पलतडी पावले. थंय आबेय तांची वाट पळेतालो. तांकां 
पळेनाफुडें तो परतून परतून भोंकपाक लागलो. 

रिशांगाक दुभाव माल्लो. ताणें विचाहडे, “ आबेय किदे जाछां रे ? ' 
लागतारच्या रानांकडेन पळेत आजेय मोंकपाक लागठो. हातान मालो धेतिल्ल्या 
एका लांब मतश्यान सुण्याची हालचाल बारकागेत पारखिली आती म्हठें, '' ताका 

किदघाचो तरी वास आयलांसो दिसता. त्या दाट रानांत मतीस आसात जांवये. 

शारेंग्लान किदे सांगिल्ले ताजो रिशांगाक उगडास जालो. तो मात्सो; 
थामलो आनी तिणें किदें सांगिल्ले तें सांगले. त्या लांब मनश्यान म्हळे, “ तशे 
जाल्यार आमी ठुंबकां ह।डूंक जाय आसली. 

वच आनी घेवन यो. ” एका वांगड्यान सुचयलें 

लांब मनर्‍्यान मान हालोवन म्हळ, '' आतां खूब कळाव जाला. आमच्या 
हातांत भाले आसात. आमी तांचेरुच पातयेवया 

ताजें बरोबर आपलें. सभेक हाजीर रावपाक तांका वेळार हुइनिगाक पारचे 
आसले. तुबकां नासतना मुखार वचया म्हणून सांगपाइतले सगले धिरीइट आसले; 
मुखार जीवन आसलो. तो धिरान फुडें चलतालो. आबेय परतून भोंकलो, लांब 
मनः्याक तिडंक माल्ली, ताणें म्हेळें, “ बंद कर तुजे भोंकप. तुका वोगी कसो करप 
जाणा हांव. हो भालो पळेला मूं ?” 

अ'बेयान भोंकपाचे थामथलें. तो वोग्गी रावन मनशांबरोबर चळूक लागलो. 
दोंगुल्लेचेर वचपी एक रस्तो लागलो दोनूय वाटांनी दाट जंगल आसले. दोंगुल्लेचे 
तेमक हयन्हयशे दिसतालें, मुखार एक अशीरशी वाट आसली. रिशांगान पळेले, 
जीवन चंड बगीन चलत वेता. केन्ना, केन्ना तर तो धांवतासो दिसताळो. तो आंगान 
घटमूट आसलो. ताजी भलायकी बरी आसली आनी शारीरीक कश्ट करपाची 
ताका संवय आसली हाँतूत दुभाव ना. रिशांगाक ताजी तोखणाय दिसली. नागाँक 
लेगीत हे दोंगर चडून वचप म्हळ्यार करट जाताले, पुग जीवन सहज चड्न 
वेतालो, 

दोंगर चडपांत जीवनाक बरें दिसतालें. ताजे मन आतां शांत जाले. 
वांकडोतिकडो भशीर आनी फांतराळ रस्तो चडटांना तो परतून, परतून मळबाकडेन 
पळेतालों. हो दोंगरावयलो प्रवास ताका सर्गीचोच प्रवाससो दिसतालो. सुण्याच्था 
सांगातांत पांडवानी सर्गीचो प्रवास केल्लो तेच भाशन हो प्रवास आसलो, ह्या 
विचारान तांजे काळीज खोसयेंन भल्लें. भारतीयांक प्रवांस *हळ्यार आपल्या 
अस्तित्वाच्या सोदाचे प्रतीक. चडप म्हळ्यार मनशाच्या उदरगतीचे प्रतीक. 
उदरगतीचे स्थितींत मनश्याचें मन अस्वस्थ उरता, विरोधीभावना ताका 
वेगवेगळ्या वाटांनी ओडटात. हे स्थितींत संघर्षं उरता. ते सगले आतां तेच 
स्थितींत आसले. 

धर्तरी सुंदर दिसताली. पानांवळीतल्या चाळणी भाशेन खांचांतल्यान केन्ना केन्ना 
बोत झिरपत'ले. तें पळोवन भोंबडकारांचे मन आशेन भरतालें. रस्त्याच्या दोनूय 
वाटांनी ओलशें तण, वाली आनी झाडां आसली. मनशाच्था पावलांची सरसर 
सोडून आनीक दुसरो कसलोच आवाज येनासलो. झाडांसकयङी देवती बागेवरी 
दिसतारी. वातावरणं शांत आसले. अशीर रस्त्यांतले तांबडे मातयेर धुल्ल नासलो. 

परमेशवरांत लीन जावपी शांत भक्ताभाशेन तो रस्तो मळबासकयल नतमस्तक 
जाल्लो, मदी, मदी वारें ब्हांवतालें आनी पतंगातरी पानां, तामशीं सुरूचीं फळां, 
आनी वालीचे ल्हान कुडके झडयतालें, मदींच तिकतिकोत कातीचे बेबे रस्त्याचे 
कडेवेल्यान लाब उडक्यौ मारून मोंवडकारांक भेश्टप्यताले. तो लांब मनीस आनी 
ताजे वांगडी रानांतलो दरएक आवाज लक्ष दिवन आयकताले, आनी तो खंयच्यान 
येतालो तें कळतकत ताँका सू जाताले. केन्ना तो आवाज खंयच्यातरी अनवळखी 
सुकण्याचो आसतालो. रस्त्याच्या एकाद्या तरी मोडणार वरो मेळटालो. म रोंवाळ 
खळखळ करीत तो ब्हांवत रावतालो. 

जायतेफावटी रस्त्याच्या सामक्या लागसार सोरोप आनी जळवो दिसताल्यो, 
रंखांच्या तेंगशेवेल्यान तांचेमुखार जळवो पडटाल्यो. त्यो आपणांक लागू नये 
म्हणन मोंवडकार जतनाय घेताले, मागीर केन्ना केश्ना कोल्यांची कूयकूय, 
रानकोंबड्यांची किरकीर, डोमकावळधांची कावकाव, पारव्यांचे हु हु असले 
आवाज तांच्या कानार पडटाले. आनीक जायत्या आावाजांच्या विचित्र संगीतान 
शांततायेचो भंग जातालो. केन्ना केन्ना आवाजांबदला अनवळखी फुलांचो परमळ 
येतालो. तितलोच विसव मेळटालो. 

दोंगुल्लेच्या तेमकार सगल्याआदीं जीवन पावलो. पृरो जावन तो व्हडल्या 
थपकट्या फांतरार बसलो. ताजेफाटल्यान बाकीचे आयले, तांणीय तशेंच केलें 

त्याच खीणाक आबेयान परतून भोंकपाक सुरवात केली. ल्हव ल्हव करून 
ताजें भोंकप व्हड जायत गेल. 

“ आजेय, किदें जालां ? '' रिशांगान विचाल्लें, आबेय तोंड करुन आशिल्लो 
ते दिशेन, सगले पळोवंक लागले. पुण तांका कायच दिसळें ना. त्या लांब मनशान 
म्हळें, ' ताका मनश्यांचो वास आयलासो दिसता " 

ह्या उतरांचेर कोणेंच कांय म्हळे ना. त्या! लांब मनश्यान मुखार म्हळे, 
“ किदेंय जांव, आता फाटी वचप ना. आतां आनीक वेळ ना.'' 

ते परतून चलपाक लागले. आतां तांच्या मनांत भिरांत उदेल्ली. रानांतल्या 
एकसुऱ्या मोंवतणांतदेखोल भिरांत. जीवनाच्या काळजामितर मात अवर्णनीय भशे 
शांततायेचो जादू पातळेल्लो. ताजे अध्यात्मिक व॒त्तीचो तो एक परिणाम आसलो. 
एका नव्या जिविताच्या आदर्शाक लागून खरेपणान मुक्‍त जावपाक आनी आपले 
स्वातंत्र्य थारावपाक ताका स्फूर्त मेळटाली. ताणें लांब वाटेन बचपाचे थाराथठलें, 

मोडतोड करांत जांकां आनंद दिसता, वा जांका संर्सार आसा तसोच 
उरचो अशे दिसता, तांचे हस्तुकी तो आपले जिवीत वगडावन बसत, पुण ती 
लांब वाट तो चलतलो हे आदींच थारलळां. अशें करपांत ताजे मातूय लूकसान 
ना. पुण सगलोच फायदोच. हे उदरगतीचे वाटेत ताज्या हातांत आासलें 
तें फकक्रत मुखार वचप, आनी थांबनासतना मखार वचप. हे उदरगतीतूच 

तो रमून गेल्लो. मर्णाउप्रांत लेगीत ताजी ही चाल थामची ना. फुडल्या संवसारांत 
लेगीत ही चाल उरतली. 

जमनीक देवंती लागता थंय ते पावले. रस्त्याच्या दोनूय वटींनी सुरुरुखाच्यो 
सोबीत रांगो आसल्यो. ती दनपार आसली अनी नितळ मळबाच्या हारशांत 
रागीट कलाकाराचे तोंड दिसताले, रातच्या वेळार, कलाकार नखेत्रां आनी 
बंद्रिमाचें चित्र काडटालो; दिसाच्या वेळार तो वळखीची फुलां, पांचवी राना 
आनी वयलें फिकट निळे मळब चितारतालो. 

जीवन रातांविशी च्तिक लागलो. ह्याच रानांनौ भारताची संस्कृताय, 
ताज विचार आनी ताजी जीवन-पद्धती ही जल्माक आइल्लो आनी आश्रमांतल्य! 
विद्वान रुशींनी थंय गिन्यानाची जोत लायिल्ली. रानांनी मनशाक विश्‍वाच्या 
एकचाराचो भावना दिलो, आनौ रानांनीच रुशी-मुनींक चितन करपाक आनी 
सत सोदून काडपाक स्फूते दिली. रानान रावपी रुशींनी अखिल विशवाखातीर 
प्रेमाचो, गिनान्याचो आनी उजवाडाचो संदेश दिलो आनी हेर सगल्या मनीस 
जातीक तो पाळपाक सांगले. जीवनाक आपल्या काळजामितर त्या अंत नाशिल्ल्या 
मानवी प्रवासाचो प्रभाव जाणवलो. तो प्रवास विचारांचो, विचारांचेर 
आदारिल्ल्या कर्तृपांचो. तो एक लांब प्रवास, सुरवातेक साधो, पुण हळ हळ तो 
कठीण जायत वेतालो. आनी जसो जसो तो दिसपट्टयया वास्तवतेच्यो शीभ-मेरो 
उपून वेतालो तशे तशे ताका अध्यामिक रुप येताले. 

रिशांग दिसपट्टया वास्तवतेक जीवनापरस चड लागीं आसलो. ताणें शेळ्यांक 
घोड्या पावलांक, कोंड्यांच्या आंकरांक आनी रंगी फुलांच्या रुखांक वळखीचे 
इव्ट जाह्ल्यावरी येवकार दिलो. आपल्या उमाळचयांचो आनी विचारांचो तो तांका 
वांटकरी करुन घेतालो, भाज मनापासून ताका घर सोडून वचनशें दिसनासलें. 
तो खुृतिग्लाक मेळपाक भधीर जाह्लो, पयल्या मोगाच्या उमाळयाचो अणभव तो 
तिका सांगू सोदतालो. कंवळधा वालीभाशेन तांका जोडपी त्या मोगाळ खीणांची 
तो तिका याद करुन दितलो आसळो. सुखान दुखान आनी गोडसाणीन भरिलले 
तांचे मोगाचें उलोवप तो तशेंच चल्यतलो आसलो. खोसयेन थरथरपी तिजे 
अधीर ओंठ आ।नी तिजे ते उदकाळ दोळे पळोवपाची ताका ओड लागिल्ली, आती 
आपल्या फुडाराच्या घराविशीं तो तिका सांगूंक सोदतालो. प्रवासांतल्यो आडखळी 
विसरून ताजे मन रानांतल्या रातकिडयाच्या संगीतांत, रानफुलांच्या, पानांच्या 
आनी पिसोळयांच्या सोबायेन विरगळून गेल्लें. 

खीणमर कोणाकूच मुखार किदे घडटलें ताजी मातूय सुनशा नासली. जीवन 
आनी रिशांग आपल्या विचारांत गुल्ल जाल्ले आनी हेर मनीस सुशेगाद गजाली 
करताले. 

रोखडेच ते सकला जमनीर पावले, ते गाळींत मातांची शेत।र शेतां 

दिसताली आनी तांतूत तांका अगणित भांगराचे दाणे दिसताले हीं शेतां पळोवन 
कुणब्यांची मनां खोसयेन भरुन येतालीं आनी आपल्या वावराक फळ आयलें म्हणून 
आनंदित जातालीं. दाण्यांच्प़ा भारान माताच्यो निबर रोंपयो बागिलल्यो. कांय 
बायलो रस्त्यालागसारची शेतां लंवताल्यो. कांय दादले कोंडधाच्या दोरानी 
कणसांच्यो मोवळचो बांदताले भोंवडेकार दिसतकच ताणी तांका येवकार दिलो, 
तोंडावेल्यान रिशांग तांतूतल्या एकट्याक वळखलो. 

“ ओझा रेगी ! ” | 

“हय ओझा, तूं खंय वेता ?” 

“' हुइनिगाक. ”' 

रेगी स्वास धेबंक थामलो आनी मागीर खांरो उडयत ताणें म्हळें, 

“' थंय लेगीत झगड्यांक सुरवात जाल्या खंय. '' 

“ किरें म्हळें ?” 

“ हय, झगडीं. एनवे आनी फानीतफांग थंय सभा भरुंक दिवंचेनात खंय. 

“सभा मरुं जाय आनी ती भरतलीच.” रिशांगान नेटान म्हळे. 

रेगीन जाप केली ना ताणें लुविल्लों कणसां घेतलीं आनी तीं दोरान बादली. 
रिशांग आनी हेर मोवंडेकार थंय थामलेना. ते मोन्यानी चलंक लागले आबेय 
तांचे मुखार आसलो. जीवन एक गीत गुणगणटालो रिशञांग आतां फुडले बसकेचो 
विचार करतालो. तो एन्वेक आनी फानीतफांगाक मेळळयार खूब दीस 
जाल्ले ... ते विदेसेलीच्या सांगातांत खूब राविल्ले आनी देखून तंणो आपलें 
मन सामके बदललां जायत. आतां ते अतिरेकी जाल्ले. तांच्या मनान विचारांचो 
गोंदळ जाल्लो आती केन्नाच मेळचेंना अश्या ध्येयाखातीर ते झगइटाले. तांणी 
आपणायल्ली पद्धत हिसक आनी क्रूर आसली. हे चळवळी आड लोकांक शिटकावंक 
जाय आनी तेंच तो करतालो. 

सूर्यं खाला देंवतालो. आनी कांय मैल ते खर चडटी चडून गेले. सांजेवेळा 
ते दोंगुल्लेच्या तेमकार पावले. अजून कांय अंतर चलपाचे आसले. त्या खीणांक 
आबेय किवाट्यान भोंकपाक लागलो. ताज्या ह्या परतून परतून भोंकपाक लागून 
रिशांग सादूर जालो. ताणें तो वाठार बारकायेन पारखिलो आनी रानांत भितर 
नदर माल्ली. पुण कांयच नदरेक पडलेना. तरी तांका दिसताले आपणांक 
भनवळख्ी दडिल्ली तोंडा पळेतात. 

रिशांगान सगल्यांक आपथले आनी आपली भिरांत परगटायली. दुसऱ्यांकूय 
दुभाव माह्लो, त्या लांब मनश्यान आपणे तुबकां हाडलींना म्हणून खंत उक्ती 
केली. फककत जीवनाकूच कसचीच पर्वा नासली. ताणे म्हळें, “ खंत करपांत आता 
उपेग ना, आतां मुखार चलल्थाबगर गत्यंतर ना. आमो बेगीबेगोन या, ” 

सगल्यानी तो सांगता तें मान्य केलें. अनवऴखी संकइटाची सांवळी तांच्या 


त्त 

मनार पडिल्ली पुण ते फाटीफुडे जाले नात. ते फाटल्या पायानी परतलेनात. 
असले हे भनिञ्चिततेचे मन:स्थितींत तांणी आपलो प्रवास तसोच चलयलो , आबेय 
आनी जीवन बेगीबेगीन चलत मुखार गेले. तांचे फाटल्यान रिश्ञांग पावलो आनी 
मागीर हेर मतीस. अझेच तरेन ते उरिल्ली सांज चल्ले. सूर्य देवचे वेळार हुइनिग 
गांव पयसुल्ल्यान दिसूंक लागलो मीठाच्यो खणीय दिसूंक लागल्यो. रिशांगान एक 
हुस्कार सोडलो. आतां फक्कत थोडेच अंतर उरिल्ले, 

जीवनाक पुरो जाल्ले, हेर मनीसूय थकून गेल्ले आनी सगले मोन्यादी 
चलताले, सांजचो सूर्या रानाचेर आनी गांवाचेर आपलो तामसो उजवाड 
घालतालो. तो देखाव अप्रतिम आसलो. रिशांगाक सू जालें आनी परतून तो 
खतिग्लाचो विचार करूंक लागलो. र 

इतल्यांत किदे तरी अनपेक्षित अशे घडलें. आत्रेय किवाट्यान भोंकपाक 
लागलो. अकस्म'्त कांय मनश्यांनी एके दोंगुल्लेवेल्यान उडकी माल्ली आनी 
भोंवडेकारांचेर घुरी घाली. कांय जाणांनी आपली तुबकां उखल्ली आनी भाले 
घेतिल्ल्या कु णब्याँक तांणी थामपाक आनी आपली हत्यारां तांचे सुबादीन करपाक 
सांगळे. हेर मनव्यांनी रिशांगाक धल्लो आनौ दाट लगटाच्या कुडक्यान ताजे 
दोळे धांपले. मागीर त्या घुरी घालप्यानी रिशांगाच्या सांगात्यांक ती सुवात 
रोखड्या रोखडी सोडून वचपाक सांगले. ताणीं आपले भाले आदींच सुवादीन 
केल्ले. पुण रिशांगाक वांगडा घेतल्याबगर ते दचपाक कबूल जायना जाले. त्या 
कुणव्यांनो रिशांगाक सोडून दी म्हणून तांका कितले पराथिले, पुण कांय उपेग 
जालो ना. उरफाटे त्या हत्यारबंद मनशांनी तांका रोखड्यारोखडे चलूंक लागात 
म्हणून सांगले, ना जाल्यार सगल्यांक जिते मारतले म्हणून भिरांत घालौ. घरी 
घालप्यांपेकी एकलो रिशांगाक व्हरपाच्या वेतांत आसलो. 

जीवन देव कसो उबो रावन सगले पढळेतालों. किदें करचे तें ताका खबर 
नासले पुण आपल्या इश्टाक मदत करची अशें ताका दिसताले त्या मनझ्यासरीं 
तो आयलो आनी तांका काकुळतेन म्हळें, 

“ इश्टानों, ताका व्हू नाकात.” 

आबेय भोंकलो. रात केन्नाच पडिल्ली रायफल घेतिल्ल्या एका मनइयन 
विचाल्ले, “ तू कोण ? ” 

“ हांव एक शिक्षक. म्हजें नांव जीवन. '' 

“तुजे हांगा कांयच काम ना. हांगच्यान रोखड्यारोखडो वच. ” 

“ हांवूय एक नागा '' जीवनान म्हळें, “ हांव विदेसेलीचो मेवणो.'” 

“तूं मेवणो जालो म्हणून तुज्यान असली मागणी कछूं नज. विदेसेलीनूच 
आमकां रिशांगाक धरून हाड म्हणून हुकूम सोडला, समजलो?” 

“कृपा करून ताका सोडात.'' 

“ना आमच्यानी सोडू नज.” 

“ताका मेकळो करात.” 

“ना. आमच्यानी तें जावंचे ना.” 

आबेयान भोंकपाचे बंद केलें. ताणें त्या मनश्याच्या गळधाक झोंपय माल्ली. 
पुण तो गळो धरचे आदींच कोणेंतरी ताजी मान धल्लौ आनी ताजेर भालो 
शेंवटिलो. तो ताज्या फाटल्या पायांक लागलो. ताका घायो जालो आनीतो 
कळवळून केकावंक लागलो. तो धांवत गेलो आनौ मुखार वचून सकयल पडलो. 
जीवनाक तिडक माल्ली, रिशांगाक बळान सोडोवपाक ताणें मुसुंडी माल्ली. 
हत्यारबंद मनश्यांक राग आयलो आनी तांणी ताकाय धल्लो. दोरांनी बांदुन तांणीं 
ताका बंदी केलो. मागीर तांणीं काळखांतल्यान ताक। आनी रिशांगाक रानांतल्यान 
ब्हेले, 

रिशांगाचे सांगाती चड पयस वचूंक नासले. जीवनाक आनी रिशाँगाक 
व्हरतांना तांणी पळेलें पुण तांचे फाटल्यान वचपाक तांका भिरांत दिसली. किदें 
घडलां तें सांगपाक ते गांवांत गेले. 

जायतो वेळ आबेय एकटोच जमनीर पडिल्लो. ताका मात्शें बळ आयलें 
तेन्ना तो कटान उठलो आनी आगळोच धीर करुन तो घ्री घालप्यां फाटल्यान 
मोन्यानी गेलो, सुदेवान ताजो घायो चड खोल नासलो. तो तांचेफाटल्यान 
मोन्यांनी धांवत रावलो. ताजेपरस वाऱ्याचो भावाज लेगीत चड जातालो, 

सभेक आइल्ल्या लोकांनी जेन्ना रिशांग आनी जीवन हांका धरून 
व्हेल्याचे आयकले तेन्ना ते सामके अस्वस्य जालें. विदेसेली, एन्बे आनी 
फानीतफांग हांका तांणीं गृन्यांवकारी थारायले आनी तांका दिसले किदेय 
तरी करूंक जाय, पुण किदें करचें तें कोणाकूच खबर नासले रिदांगा वांगडा 
आइह्ले कुणबी उखरूलाक् परतले आनी ते घडणुकेविशी ताणी खातींगाक 
ताकतिकेचो निरोप धाडलो, ताणीं ताका उखरूलांक यो म्हणून कळयले. खायखोन 
वेळ केलोना. ताणें आसाम रायफल्सच्या सोल्दारांक सोदूंक वचपाक आनी 
विरोध करप्यांच्या शिबिरांचे र घुरी घालपाक सांगले. 

जेन्ना, किदे घडलां तें रिशांगाचे आवयक कळळें, तेन्ना ती दुखान पिशी 
जाली. घरचीं कामां करपाचें तिणें सोडून दिले. ती इतली दृखेस्त जाल्ली कि 
कोन्चेन्गाचेर नदर दवरपाकूय ती विसरताली. पुण शारेंग्लान म्हातारेक आदार 
दिलो अ'नी तो तिगेर कांय दीस रावली तिणे भुरग्याची मायेमोगान जतनाय 
धेतली, रिशांग,क हुइनिगाक न वचपाक लावपाक आयणांक येस आयले ना म्हणून 
तिका जबर खंत जाली. तिणें तसो हट्ट धल्ल्यार एकाद्रो तो वचनासतना रावत 
आसलो. पुण तिणें चड नेट धल्लो ना. सम।जात आपणांक जे तरेन व।गयली 
ताका लागून आपूण दुबळी जाली अगे तिका रिसले. आपणाक भोगसणो ना 
आनी आपुणूच गृन्यांवकारी अशें तिका दिसले. रिशांग आनी जीवन परतून जिते 
येतले काय ना हें कोणांक खबर नासले. सगलेंच अनिञ्चित आसले, आतां तिणे 
आनी रिशांगचे आवयन वायटान वायट आयकुपाची तयारी करूंक जाय. घडये 
समाज लेगीत एक बरो सेवक वगडावन बसतलो. जीवनाचो भाव आनी भयण 
हीं खुतिग्लावांगडा येवक नासली. हें बरें जाले. “ तांगरखुळ ” वाठारांत झगडी 
चल्ल्या म्हणून खबरेपत्रांनीं परतून परतून बातम्यो येताल्यो तांका लागून तीं सादूर 
राविहली. खृतिग्ला एकटीच आयली, तीं आइल्ली जाल्यार ताँका फाव तो येवकार 
लेगीत मेळचो नासलो. रिशांगचे आवयची तर हुस्कछान तकली च गेल्ली. 

ती घरा आयली ताज्या दुसर्‍या दिसा खुतिग्ठाक रिशांगाक धरून व्हरपाची 
बातमी कळळी. ती गजाल तिज्या मनाक खूब लागली, रिशांग केन्ना परत येतलो 
वा तो येतलो काय किदे हें कोणाकूच खबर नासलें, ताका किदेंय जालें जाल्यार 


आयले आमचें राज्य 201 


तिज्या सुखी विवाहित जिविताचे सपन पिटून बेतले. ह्या दुभावाक लागून ती 
चड्च घायाळ जाली. 

तिजे सावत्र आवयन तिजी निशेणी पारखिली आनी तिका आशा सोड 
नाका म्हणून सांगले. खातींग आयला आनीतो खासा रिशांगाक सोड़ोबपाचे 
मोहिमेचेर देखरेख करता अशे तिणें खतिग्ठाक सांगलें. 

खातींग लायक, आसलो, चतुर आसलो आनी तांचो सगल्यांचो ताजेर 
विस्वास आसलो. खृतिग्लाक मात्शे बरें दिसलें. तिजी अपुर्वाय करपाक आतां 
तिजो बापुय नासलो. पयले स दीस ती घराच रावली. ती भायर सल्ली ना. तिजे 


आवयन तिका लागी केलो आनी तिका थातारली. 
स।तव्या दिसा ती न्हंयचेर न्हावपाक गेली. ती दनपा।र आसली थंय ती 


एकटीच आसली, ते सुवातेर पावतकच तिका आपल्या आनी रिशांगाचे पथलें 
गुपीत भेटीची याद आयली. ती न्हाली आनी तिणें केंस बांदले. तिका मात्शे बरें 
दिसले, तिज्या मनांतली व्यथा थोडी उणी जाली. तिणें. आपली कोंड्याची 
कळसुली उदका!न भल्ली आनी सवकासायेन पायवाटेतल्यान घरा परतली. 

दुसऱ्या दिसा लुंबणेचो उत्सव आसलो, तेन्ना सगळे विसव घेतले. वर्सभर 
केल्ल्या वावराचें पानवळ घेतले. जेवप-पिवप आसतलें, रस्सी-खेंच आनी कुस्ती 
आसतली. पुण तांतून तिका कांय रुच लागची ना. तिज्या हुस्केल्ल्या काळजांत 
रानांत पेट्र! नसलो उतो पेटिल्लो. 

ते वाटेन वचून ती रोखडीच त्या दाट रानाचे शिमेर पावली. तें रान 
गावांकडल्यान अदमेल आसले. ती सुवात निर्मनुष्य आसली इतल्यांत तिका दिसलें 
आपणांक कोणतरी आपयतः तिणें वयर पळेलें रानांतल्या एका सुरू रूखा पोंदा 
फानीतफांग उवो आसलो. ताणें म्हेळे खाकी कपडे घाह्ले. ताज्या खांदार तुबक 
आसले. ताणे तिका आउलेसरी आपयली. तिका एकदम भिरांत दिसली आनी ती 
शिरंत्रोनी थरथरली. तिका दिसले पळून बच्चें. पुण फानीतफांगान तिका भिरांत 
धरीनासतना आपले लागीं येवपाक सांगलें, '' हांगा यो, खुतिग्ला म्हाका तुजे 
लागी उलोवंक ज'्य.'' 

तिणें आपली कळसुली एके झिलीलागी दवल्ली आनी ताजकडेन चलत 
गेली. फानीतफांगान तिका आनीक भितर रानांत व्हेली आनी एका व्हडल्या, 
थपकट्या फांतरार बस म्हणून सांगले, आज्ञाधारक चळयेभाशेन ती बसली. ताजी 
चलणूक सहजशी दिसताली. ताजे तोंड शांत आसले, ताजो आवाज मात जडसो 
जाल्लो, त्या खीणाक तिका तो घातकी मनीससो दिसलो ना. 

'' तूं केन्ना आयली? ” 

“एक सेमान जालो.” खुतिग्लान म्हळें, “तू खंयच्यान आयला? ” 
ताणें जाप केली ना. तो एकटक खृतिग्ल।चो चेरो पळेतालो तो फुळत्या फुलावरी 

रसरशीत दिसतालो, तो हुस्कारलो, हो चेरो ताका अजून आवडटालो. पुण 
खृतिग्ला आपलो मोग करीना हे ताका खबर आसलें. आपणांक जाय तसलो मोग 
ताका कोणूच दिनासली. खृतिग्ला आनी शारेंग्ला दोगांय ताजी काकूळट करताली. 
ताका हें आवडनासले, आपलो स्वाभिमान तो वगडावन बशिल्लो. आपले 
पुरुषत्वाची ताका जाणविकाय आसली. पुण जन्ना जेन्ना तो इल्ल्या 
मोगापासत, इल्ले उर्बपासत, इल्ले अपुर्बायेषासत एके बायलेल।गी वेतालो तेन्ना ती 
ताजेविशी गैरतमज करून घेताली. तांका तो भुरग्याभाशेन दिसतालो. ताजे 
चलणुकेक लागून तांचो असो समज जातालो. बायलांक तो सदांच भुरग्याभाशेन 
दिसतालो, आवयक जसो चलो तसो - अगुर्बाय करपाखातीर. आज छेगीत 
खुतिग्लाक ताजी भिरांत दिशिल्ली, पुण रोखडीच तिका ताजी काकूळट दिसूँक 
लागली. तिज्या मनांत किदें घोळटा तें ताका स्पट समजलें. तिजे नदरेंतल्पान 
तिज्यो भावना उक्त्यो जाताल्यो. घडये तो सदाक!ळचो भुरगो म्हणन्‌च जल्माक 
आइल्लो. विदेसेली लेगीत ताका निकतोच वयांत आइल्लो तरणोसो लेखतालो. 
तो ताका आपले हुकुम पाळूंक लायतालो इतलेंच. आपुण कित्याक झुजतात आनी 
कित्याप।सत झुजतात ते ताज्यान ताका विचारपाची सोय नासली. आता ताज्या 
मनांत कांय दुभाव उप्रांसूंक लागिल्ले. पुण तो हें आपल्या आपणाकूच मान्य करूंक 
तयार नासो. तो भूमिगत आसलो तेन्ना देशांत एक नवें राजको वारें व्हांवक 
लागिल्ले ब्रिटिश देश सोडून गेल्ले, ह्या महत्त्वाच्या बदलाचेर ताणें खोलायेन विचार 
करूं नासलो. तो इतलो वेळ मेरेन विदेसेलीचे हुकूम पाळटालो. आतां 
दुसरो उपाय नासलो. पुण हुकूम पाळपाकूय मर्यादा उरता. फकत 
सैनिक म्हणून आनीक कितलो वावरप ? निमाणें, तो एक मनीस, ताका स्वतंत्र 
विचार करपाचें आसलें, स्वतंत्र मनीस म्हणून दुसऱ्यांपासत वावुरणी, सवंसादारण 
लोक करतात तसो बायलांचो मोग करपी, पुण स्वतंत्रपणान चलपाक अजून 
ताका जमूंक नासलें. राजकर्णान लिपून - दडून वावर करपाचे लागिल्ल्यान ताजें 
जिवीत म्हळ्यार अळशिकावणो नक जालो, थंय मनइयाक मोल आसले तें बंडाचे 
हत्त्यार म्हणून, ताणें फक्त झगडप - प्रस्न विचारी नासतांना. 

आतां तो आपल्या जिवीताचो मूळ स्त्रोताचो सोद घेवपाक लागिल्लो. मोग 
करपाक, सुखी जावपाक, आनी खरो मनीस जावपाक मेकळीकर दिवपी अशी 
थोडीतरी सुरक्षितता ताका जाय आसली. ताका खात्रीय जाय भासली ती खात्री 
खंयच्यान मेळटळी तेंच ताका खबर नासलें -- ताज्या दुबळ्या आनी बेशिस्त 
मनाक सर्गीय सुखाचो अणभव दिवपी खात्री जाय आसली. हेच पासत तो 
खुतिग्लाक मेळूंक सोदतालो. ताज्या मनांत तो विचार कसो आयलो कोण जाणा ! 
तिका पळेनाबरोबर ताका दिसलें, जिविताचो मूळ स्त्रोत होच. तीच आपणाक 
आपल्याक जाय ती भावनीक सुरक्षितता आनी खात्री दितळी, तीच जिविताची 

शांतताय दितली. 

“ खुतिग्ला ! ” तो उद्गारलो, “ म्हजी गत किदे जाल्या तें जाणा तूं ? '' 

“| हावे आयकलां ” तिणे जाप केली, '' तूं विदेसेलीचो मनीस जाला '' 
तिज्या आवाजांत तिरस्क्राराचो सूर आसलो, कांय खीण फानीतफांग वोगी रावलो. 
हीच ती बायल जिणे आपलो मोग घिस्पटायलो आनी अद कहन आपल्या 
काळजाक उजो पेटयलो, तो उजो अजून जळटालो, तो कोणाक दिसनासलो. 
निर्शेवणेंतल्यान उप्रासलेल्या अस्वस्थतायेक लागून ताणे आपणांक ह्या तुफानी 
साहसांत शेवटून दिल्लो. 

“ हय. पुण . . .'' फानौतफांगाच्यान ते वाक्य पुराय करूंक जाले ना 
“पुण ? ' खुतिग्लान विचाल्ले, तिज्या दोळ्यांत उत्सुकताय आसली, पुण तिज्या 
तोंडार तिरस्कार दिसतालो, 

ताणें म्हळे, “ म्हजो मोग तुवें घिस्पटायलो तो दीस तुका याद आसा ? 
म्हाका तेन्ना किदे भोगले तें फकत देवूच जाणा .. . 

“ गुन्यांव तुजो ” खृतिग्लान वयल्यावयर म्हळे. ' म्हज्यात दिवं नज तें 
तुवें मागले '' 

“ ताजे म्हाका भोव पडलां. घडये तू म्हजेपरस रिशांगाचो चड मोग करशी 
जायत, पुण त्यापासत तुवें म्हज्या मोगाक कुंशींत उडोवपाचे कारण ना. हांव 
तुजो खर्‍्यानीच प्रोग करता, खृतिग्ला. '' 

खूिग्लाक भिरभिरो माहली आती तिगें जार केळी, “तं किदधाक किरे 
बडबडट!, तुका दिसता सगल्यो चलयो शा।रेंग्ला भाशेन ? '' 

फानीतफांगांन थंडसाणीन आनी सवकासायेन जाप दिली, “ती निष्पाप, 
असो गोंदळ करू नाका, क।ळजाच्या उमाळ्याविशी अशी वयल्यावयर उलोंव 
नाका 


“ तुका वायट दिसलें जाल्यार म्हाका माफ कर. म्हजे लग्न थाल्लां हें तूं 
जाणाच. म्हाका दिसता त्‌ं म्हजो अपमान करता '' 

किदें उलोवचे तें फानीतफांगाक कळळेंना, तो त्या थपकट्या फांतराच्या 
एका कोनशयार बसलो आनी सिगार ओडूक लागलो. कांय खीण, कोणच एक 
उतर उलय्रलो ना. ताका दिसले तिजेलागची आपली चलणूक परतून चकली, 
तिजी रिती रिवाजांत बांदिलली नीती ताज्या प्यार पडनासली. ताका जाय 
आसलो तो स्वैर मोग. तागेल्या स्वेराचाराक लागून सनातनी लोक ताका 
हिणसायताले. तरी ताका दिसतालें खतिग्ला आपली वृत्ती बदलतली आनी मोगी 
म्हणून आपलो स्वीकार करतली. तिणे ताका दिल्‍्ल्या शेळया येवकारान तो 
सामको निर्शेलो, 

खृतिग्लाक केन्नाच वाज आइल्लो म्हणून तिणें म्हळें, “ म्हाका वचूंदी, 

फानीतफांग, आवय म्हजी वाट पळेतली '' 

“ म्हगटकच तू काळजाथात्रन रिशाँगाचो मोग करता ? ” 

“* ताजं तुका किदे पडलां ? ” 

“हांव तुजो मोग करी ना, आनी म्हज्यान तुजो मोग करूं नज 
फानीतफांगाच्या मनांत नसते विचार घुंवक लागले. तो व्हडान हांसलो, उमंटपणान 
म्हळ्यार जाता. ताज्या हाँशाचीं ल्हारां सगल्या रानांत पातळूळी. त्या खीणाक 
आपणाक कायद्यान गुन्यांवकार थारायला हें तो विसल्लो. गांवाभोंवतणी पोलीस 
पाळतेर आशिल्ले हें तो विसल्लो. 

खुतिग्ला अपमानित जाली. तिका दिसले, फानीतफांग सर्वंसादारण 
मनइया भाशेन चलनासलो, 

“' म्हजी फकांणां करपाक म्हाका हांगा तुवें आपयल्या ? ' तिणें विचाल्ले. 

“* तू तशे किदयाक म्हण्टा ? ” 

'' रिशांगाक तुज्याच मनव्यानी धरून व्हेंला '' तिज्या तोंडातल्यान उतरां 
फुटलीं, बंडवाल्या आड आपल्यो भावना तिज्यान आनीक दामून धरप जाल्यो नात, 

अकस्मात फोनीत फांगान गभीर' जावन म्हळे, “ खरें तें. पुण म्हजेविशींच्या 
तुज्या भावनांत ताका लागून किदें फरक पडटा ? " 

“ तुज्या वांगडचांपरस तूं वेगळो अशे दिसता तुका ? खुिग्लान टीकेच्या 
स्वरान म्हळें “ ताका धरून व्हरपांत तुजोय हात भासा न्हय ? ” 

“ तें पळेत तशे. आमी बंड करतत तशें करतना आपणांक नाका त्यो 
गजाली करच्यो पडटात ” 

'' ह्या बंडांत किदयाक पडला तूं ? ” 

'' स्वतंत्रतायेखातीर '' 

“ पुण आमकां स्वतंत्रताय मेळूंना ? ” 

फानीतफांगान तिज्या प्रस्नाक जाप दिली ना. त्या प्रस्ताची जाय तश्षी जाप 
घडये, विदेसेलीच्यानूच दिवंक जाताली. ब्रिटिशांनी देश सोडल्या उप्रांत आपली 
भूमिका बदलूंक जाय आसली अशें ताका दिसतालें. पुण तशं जाता म्हणसर तरी 
ताज्या पंगडान एकठांय घेतिल्ले थारावणे प्रमाण चलचें पडतले. 

खृतिग्लान ताजो चेरो बारकायेन पळलो. त्या प्रस्ताक जाप दिवप ताका 
सोपे नासले हें ती जाणा आसली. तो चळवळींत सामको घस्पल्लो पुग रिशांगाक 
धरून वब्हरपाक .ताजोय हात आशिल्लो ह्या विचारानूच ती निबर जाली. 

“ रिशांग आता खंय आसा ? " खुतिग्लान विचाल्लें 

“ खंयतरी नागा दोंगराच्या वाठारांत, बंडवाल्यांच्या गुपीत शिविरांत.'' 
खुतिग्लाचेर परतून मोनेळ पडली. एक जीवबेणी भिरांत तिजे काळीज कोरांतुक 
लागली रिशांगाक आता किदें ज!यत काय ? रस्त्यांत चलतल्या मनश्थाक धरून 


? 

व्ह्रप तांका सोपें आसलें, ताका जितो मारपूय तितलेंच सोपें, झुजांत आनी 
शिकारींत असल्यो गजाली घड्टात. बंडवाले चलत आइल्ले नेम पाळीना, 
आपणांक जाय तें थारावन आपणाँक जाय ते तांच्यानी करू येता, 

रिशांगाचे किदे जातले ह्या विच'रान खतिग्ला हृस्वयान पडलो. तो परत 
येतलो काय ना हेंच तिका खबर नासलें 

“ तूं भिल्ल्यावरी दिसता '' फानीतफाँगान वयल्यावयर मस्करेन म्हळे. 

“तू खऱ्यानीच ताका मारुंक सोदता ? खुतिग्लाचे तोंड धरवे. फटफटीत 


जालें.'' 
'' म्हाका बाये खबर ना.” 
तर कोण जाणा 
“ विदेसेली. पुण ही गजाल खूब गंभीर. 
तो खंय आसा ? '' 
“तुका कित्याक जाणा जावंक जाय ? जाणा जा म्हज्यान तुका सांगूक 
जायना.” 


“म्हाका तो परत जाय, फानीतफांग ! ” तिज्या आवाजांत भिरांत 
थरथरताली. त्या खीणाक तिज्या मनांत एकूच विचार आसलो आनी तो म्हळ्यार 
रिशांगाचो जीव कसो वाटावतोलो हो. तिज्या उतरांतल्यान तिजो हुस्को स्पद्ट 
उक्तो जातालो. खरें म्हळ्यार उखरुलाक येतपासून तिज्या मनांत तोच एक विचार 
घोळटगलो. 

फानीतफांगाक तिजी तरिता समजली. मोगा-पिश्या काळज'चे तें मागणें, पुण 
तें मागणें फाव त्या मनश्याक करं नासले, ताजो तिजेर कांयच अधिकार नासलो , 
त्या भायर तें मागणें केल्लें ते कुशीक सारिल्ल्या मोग्याक, ताणे स्पष्ट पळेलें, 
तिज्या काळजांत आपल्या मोगाक मातूय सुवात ना. ताज्या काळजात ताजो मोग 
पेट्रालो. पुण ताजी हुनसाण' तिज्या काळजामेरेन पावनासली. थोडो वेळ ताज्या 
काळजांत दुस्वास रिगळो. पृण ल्हव, ल्हव करून ताणें तो आळाबंदा हाइलो, 
रोख्डीच ताका आपलीच काकूळट दिसूंक लागली, ताका दिसले आपल्या 
नशिबांत बायलांचे सूख ना. घडये तांका दिवंक जायना तें तो मागतालो. घडये 
त्यो वोगीच सभ्य रावताल्यो. तांका पुराय समजल्याबगर तो तांचेलागी मोगाचे 
खेळ खेळटालो. शारेंग्लान ताजेर दया आनी सहानुम्‌तीच्या भावनांचो शिवर केल्लो 
तिका ताज्यान आपलेच भान एक दुर्देत्री मनीस दिशिल्लो. पुण ताजे मुखार 
चच्‌ंक ती तयार नासली. ताजे सुवादीन जावपाक तिका कसली तरी भाडखळ 
आयल्या जातली. ती आपलो भूतकाळ सोडपाक कशीच तयार नासली. ताका 
दिसले आपलेविशीं तिका कसलीच ओड ना देखून तिजे चड ल'गी येवपांत अर्थ 

पुण ताका दिसगाले, आपुण खुतिग्लाचो मोग करता, तशें न्हंय जाल्यार 

तिजेखातीर तो इतलो पिसो जावंचो तासळो. तिका आपली करुंक जाय ही 
भावना ताज्या मनांत इतली बळावली कि तिका आपूण वगडायन हो विचार 
ताका सामको घायाळ करतालो. रिशांगालागी तिजे लग्न अजून थारुंना 
हें तो जाणा आसलो. लग्नाची उछोवणी फिसकटत ही आस्त तो आपत्या 
रोगयाळथा काळजांत धरुन आसलो. आतां ताणें पारखिलें, तिजो रिशांगावयलो 
मोग हो तिज्या जातीवयल्या मोगापरस चड आसलो. हाकालागून तो सामको 
उचांबळ जाल्लो. 
हे निशेणे उप्रांत ताका आपल्या दादलेपणाबिशी दुभाव येवंक लागलो. ताका 
दिसलें आपणांक हे बायलेचेर कांयच प्रभाव घालूंक जालो ना, इतलेंच '्हंय तर 
आपल्या वांगडयांचेर वा गावकारांचेरूय आपणाच्यान प्रभाव घालुंक जालो ना. 
आपले सगले वांगडी म्हळ्यार गोरवांभाशेन. पुण बंडाचे फास्केन रावनृय दर 
एकल्याची आपली एक चलणूक आसली. दर एकल्याची पाळांमुळां कुटंब-जीवितांत 
आसलीं. जेन्ना हे बंडवाले रानांतल्या शिबिरांत कडक शिस्तींत चलतालें, तेन्ना 
लेगीत तांका चितपाक आनीक दुसरें किदेंय आसताले. अ!पली जमनी -शेतां वा 
बायलो. तांची ही ओड समजूं येताली, पुण ताका असली कसली ओड नासली आनी 
बायलो तर ताजेपसून पयस वेताल्यो. विदेसेलीच्या प्रभावी व्यक्तिमत्वान आनी 
ताज्या धिटायेचे कार्यावळीक लागून तो ताजे ल।गी ओडिल्लो. ताजेपखार दुसरें 
कसलेंय बौद्धिक ध्येय नासलें. त्याभायर तो जाणां आसलो हें ध्येय खूब पयस 
आसा. आनी लोकांक तो जीण -मर्णाचो प्रस्त सो दिसना. ही चळवळ कितली 
उपेगी जाता आनी तांतूतल्यान लोक - कल्याण कितलें जाता हांतूंत तांका चड़ रस 
आसलो रिशांगाची पद्धत आनी विदेसेलीची पद्धत हांचे भितर अजन तगणों 
खंयचीच पद्धत विचून काडू नासली. रिशांगाची पद्धत शांततामय आसली आनी 
तांका ती चड आवडतालो. दुसरी पद्धत कठीण भ।नी संकटाची आसलो. देखूनच 
ते हुइनिगचे परिशदेंत व्हड संख्येन आइल्ले. रिशांगाचो कळकळ तांका आवडलेली. 
' देखून विदेसेलीक आतंकवादी पद्धत वापरून हुइनिगाक वेतना रिशांगाक धरून 
व्हरचो पडलो आनी गुपीत अशे सुव/तेर ताका दवरचो पडलो विदेसेलीक 
दिशिल्ले ताका असो बळान कुशीक काडलो जाल्यार आपल्या मनशांक भूमिगत 
कार्यावळ चड खर करूंक मेळटली आनी रिशांगाची कार्थवळ बरी न्ही म्हणून 
लोकांक दिसतले. 
पुण गल्ल्या सातोळचांत जे जाल्ले ते सामक्रे उरफाटें. रिशांगाची आनी 
ताज्या शांतताप्रिय पद्धतीची लोक तुस्त करताले. आतां ते ताजे विचार चड 
मेकळेपणान आपणायताले. ताका धरून व्हरपाचे कर्तूप म्हळ्यार एका 
लोक - सेवकाचेर केल्ली आगळीक अशें तांका दिसतालें. जीवनाक लेगीत लोकांची 
सहानभूती मेळटाली. 

फानीतफांगाक समजून आयलें रिशांग हो खातींग '्हंय. रिशांगाची 
कार्यावळ दुसरे तरेची. झुजाचो जाळ लागिल्ल्या नागाँक ती कार्यावळ आपशींच 
मानताली. जांका ताकतिकेची गरज आसा तांका आदार दिवपाची ती कार्यावळ, 
फानीतफांगाक रिशांगाचो दुस्वास आसलो. कलकत्त्याक वेतना ताणें ताका उतर 
दिल्लें ताजेप्रमाण तो चिल्लो आपणाक एक बऱ्या पगाराची चाकरी मेळपाचो 
तो विचार करीनासलो; लोकांची सेवा करप. इतछेंच ताज्या मनांत आसलें, 
मनांतल्या मनांत फानीतफांग रिशांगाची तोखणाय करतालो, पुण आता तांच्यो 
वाटो वेगळचो जाल्ल्यो. विदेसेलीच्या वाटेन वचपाचो ताणें भास सोपुत घेतिल्लो . 

फानीतफांगाक समजले दोन हात करपाचो वेळ आयला आनी आर्ता ताज्या 
आड वावरूंक जाय. वरी फोसं व्होल्यून्टीयसं म्हणून ते भारतांत आइल्ल्या 
जपान्यांआड झुंजिल्ले, ब्रह्मदेशांतल्या चिदेवीन न्हंयमेरेन ते गेल्ले. त्या वेळार तो 
आनी रिशांग वांगडा झजिल्ले ताजो ताका उगडास जालो. फुडळें शिक्षण घेवपाक 
रिशांग कलकत्त्याक गेल्लो तेन्ना ताजो ताजेविशी गैरसमज जाल्लो. पुण रिशांग 
परतो आइल्लो तो सापको बदलून. तो येनाबरोबर ताज्या सगल्या हालचालींचेर 
फानीतफांगाचे लक्ष आशिल्ले. ताणें शाळेत नोकरी धल्ली ना. गांधीजीचो ताजेर 
खुब प्रभाव पडिल्लो. आतां ताजो शाँततायेचे कार्यावळीचेर पुराय विस्वास 
बशिल्लो. जीवन ताजो बरो इश्ट जाल्लो. डाथिगखृयाक जीवघेणो घाय जाहल्या 
उप्रांत ताणें ताका उदारतायेन आदार दिल्लो. इगर्जेचो देमांद मुखार चलोवपाक 
ताणें ना म्हळॐे. ह्या गजालीक लागन ताका! सगले लोक शांतीदूत म्हणन मान 
दिताले. 

ह्या सगल्या प्रसंगांचो फानोतफांगाचेर खूब परिणाम जाल्लो आनी जन्ना 
तो शारेंग्ळ'गेर र।तचो वेतालो तेन्ना तिजेल!गीं उल्यतालो. आपले मुखार 
दवरिल्ले स्वतंत्रताय हें ध्य्रेय शांतीच्या मार्गान मेळोबंक येता काथ ना हें ताका 
खबर नासलें. ह्या प्रस्नाविशीं ताणें चड खोलायेन विचार करूक नासलो. 

ताज्या मनांत गोंदळ ज!ल्लो. भूमिगत वावराच्या ककटाक लागून ताजें मन 
द्विधा जाल्ले. ताका ताजी भिरांत दिसनासली. ताका लोकांचोय भ॑य दिसनासलो, 
पुण तिचारांचो ताका भंय दिसतालो ताजे आनी विचारांचे पडनामलें, ताज्या 
भितल्ल्या रितेपणाक लागून तो पोको मनीस जाल्लो. 

ताज्या मनांत किदे चलता हाजो खतिग्ला विचार करताली, पुण तिका येस 
आयले ना. 

“ तूं कसलो विचार करता ? ' तिणें त्रिचाल्नें. 

“तुका समजूंचे ना. म्हजो तुकः अ'ता एकूच उपेग आसा.” ताणें पिरंगून 
म्हळे, “ तुवें म्हाका नकार दिलो पुण ताका लागून म्हजी किदें गत जाल्या तें 
तुका केन्नाच कळचें ना. तुजी तकली एकेच वाटेन चलता.” 

खृतिग्लाचें काळीज हाल्लें, “ जायत, हांव एक सर्वंसादारण चलो. तुका भाव 
समजून म्हज्यान तुजो मोग करु येता. ताजेपरस आनीक म्हज्यान कांय करुंक 
जायना, तुवें समजूंक जाय.” आपली मोनेळ सोडून ह्यो भावना उक्त्यो करतांना 
तिका कइट जाताले. ती तामशी जाली, 

“तुज्या मनांत किरे आसा तें सांगपाक तुका मिरांत दिसता, खूतिग्ला. तू 
म्हजो मोग करीना, हय म्‌ ? म्हजो खंयचो गुण तुका! आवडन' रांगशी ? आनी 
दुसऱ्यात तुका खंयचो गुण आवडटा सांगशी ? ' फानीतफांगान विचाल्लें. तिका 
तो प्रस्न विचित्र सो दिसलो, आपणें ताजी कोणाचकडेन तुलना करुंक ना अशे 
_तिणें सांगले. | 

तांचे संभाशण कांय वेळ चल्ले. फानीतफांग शांत जालो तेन्ना तिणें परतून 
ताका रिशांगाविशी विचाल्लें, 

“ओझा ” उमाळघान थरथरपी ताळघान तिणे म्हळें, '' ताका जितो मारु 
नाका. हांव तुजेलागीं मागतां.” 

फानीतफांगाच्यान कसलेंच उतर दिवंक जालें ना. '' ताका किदें जायत हांव 

* कोण जाणा तर ?'' 

“ विदेसेली,” 

“हे विशीं तुज्यान कायच करुंक जावंचेंना ? '' 

'' साप थोडं.” 

'' तू ताका वाटायतलो म्हणुन म्हाका उतर दी.” तिजो आवाज थरथरतालो, 
हुस्क्यान मरिठलो, 

त्या उतरांनी ताजें काळीज हाल्लें. खातग्लाखातीर आपणाच्यान खऱ्यानीच 
रिशांगाक वाटावंक जायत काय? आनी मागीर प्रस्न आयलो, ताका 
वाटावपाइतली वा ताका सोडोवपाइतली आपणांक पदवी आसा काय किदे? 
आपुण मध्यस्थी करुंक गेल्यार विदेसेलीक किदे दिसतलें ? ह्या प्रस्नांची जाप 
दिवप कठीण आसले. 

“' फक्कत विदेसेलीच्यान्‌च ताका वाटावं येता, खतिग्ला. म्हज्या उतरार 
विस्वास दवर. आनी वोगीच वायट विचार मनांत हाडू नाका, वाट पळे '' 

तुज्या उतराँचो कांय उपेग जॉव्चो ना तर ?'' 

“हे गजालींत तरो ना. विदेसेलीक दिसता रिशांग आपलो प्रतिस्पर्धी, 
आपल्या मार्गातली एक आडखळ. समजली ? 

“' तुकाय तशं दिसता ?'' 

* हे विशीं म्हजे घट अशें मत ना.” फानीतफांगान जाप केली. 

“म्हृण्टकच तो मरु येता ?” खुतिग्लान थरथरत म्हळें. 

'' हय आंनी ना. म्हाका खबर ना.” 

“ फानीतफांग, ताका वाटाय, म्हजे खातौर वाटाय. ताका हाडून म्हाका 
परतो दी, ताजो हांव कितलो मोग करतां तूं जाणां, भान सोडून ती उलयताली, 
तिज्या उतरांतल्यान तिजी असहाय्यता दिसताली. ताका तिजेविशी आनीक 
काकूळट दिसूंक लागली, पुण त्याच वेळार, ती लजभीड धरौनासतंना रिशांगाचोच 
मोग करता हें पळोवन ताका तिजी नसाय जाली भानौ ताजे मन फाटीफुडें जावंक 
लागले. त्या दोन विरोधी उमाळ्यांक लागून तो स'मको अस्वस्थ जालो, रोखडेच 
ताज्या अस्थिर मनांत दुस्वासाची आनी हेसाची भावना उप्रासली, 

“ खुतिग्ला म्हज्यान कांय करुंक जावचे ना. तूं विदेसेलौकूच विचार ” 
ताणें थामून निबरसाणीन म्हळें आनी खरें म्हळ्यार तुका उपकारा पडपाची 
हृहुज्यांत मातूय उमेद उरक ना, म्हाका रिशांगाचो दुस्वास दिसता हे स्पश्ट सांगतां 
हाव,'' 

ही निमाणीं उतरां उलयतांना ताका राक्षसी समाधान दिसतालें, खुतिग्लाक 
तें ध्यानांत आयलें आनी तिक। चडूच मिरांत दिसली, “ ओझा" ती मुखार सल्ली, 
तिणें ताजे हात आपल्या हातांत घेतले आनी काकुळतेन तिणें म्हळें, “ तुवें ताजो 
दुस्वास करुंक फावना. रिशांग सोडून म्हज्यान आनी कोगाचो मोग करसं नज, 
मात्सो सारको विचार कर. म्हाका तो परतो जाय.” 

फानीतफाँगाक तिडक माल्ली. ताका दिसले मोगाक लागून ती सामकी 
सुवार्थी जाल्या. आपलेविशीं तिका मातूय कांय दिसना. विदेसेलीच्या बचक्यांतल्यान 
रिशांगाक सोडोवप म्हळ्यार चड संकर्टाचे जाताले, चडूच करून भापल्याक 
आपणे तश केल्यार विस्त्रासघात जातलो हें तिणें लक्षान धेवंक जाय, ताजेखातीर 
ताका खर ख्यास्त भोगची पडत, 

“ना. तो तुका परतो मेळचो ना.” फानीतफांगान निबरसाणीन म्हळें, 

पोवळ्यांच्या मणयांवरी तिजे दोळे चक्रचकताले, तिज्या हाताचो स्पशं 
ताका सुखद लागलो. पुग तांचे भितल्ले भावनीक आनौ बौद्धिक अंतर तशेंच 
उरिल्लें. 

आपल्या मनाभितल्ळे यातनेची तिका मातूय काकूळट दिसन! आनी 
आपलेकडत्यान उतर घेवपाइतले तिजें काळीज निबर जालां अशें ताका दिसले, 
आपणें उतर घाल्ले जाल्यःर आपुण कावार जातलो. ती सामक्की सुवार्थी जाहली, 
ह्या विचारक लागून ताजी भाक्रमक वृत्ती जागी जाली. 

तिका ताज्या भावनांचो अदमास लागलो ना. देखून तिणें ताजेकडेन 
आपले खातीर रिशांगाक सोडय म्हणून परतून काकुळतीन मागले. 

“ तुका हुस्को तो फक्कत रिशांगावोच, म्हजे तुका कांय लागना. चल वच 
चल झूर ! ' फानीतफांगाच्या कांठ्यार कोण बशिल्लो. ताणें तिका सोडली आनौ 

नेटान धुकल्ली आनौ रागान तो थंयच्यान उठून गेलो, पाशवी वासनेन तो कु 
जालो. 





खृतिंग्ला सकला एका फांतरार पडली आनी तिज्या वयल्या ओंठाचो - 
गेलो. तिज्या घायांतल्यान रगत व्हांवक लागले. कांय वेळ खतिग्ला बाबडी 
जावन हुंदबया हुंदक्यानी रडली. मागीर ती उठली आनी आपलो घाम 
धुवपाखातीर न्हंयचेर गेली. रगत थामले तेन्ना, ती भापली कळसुली घेवपाखातीर | 
परती आयली, आपले सावत्र आवयक लेगीत तिणें तो प्रसंग सांगलो ना. तो 
सगलो प्रसँग म्हळ्यार एक काळेकिट्ट सपनसो दिसलो तिका, 

खुतिग्लाक सोडून आयल्याउप्रांत फानीतफांग रानातल्या सुरक्षित सुवातेर _ 
आयलो. तो अजून उचांबळ जाल्लो, तकली थंड जावपाक म्हणून तो एका 
लाटिग्यार बसलो, सकयल, शोतांनी मनशाँ शेत ळुंवताली आनी कणसांचे भरे 
बांदताळी, तांचे तुटिल्ले उलोवप हृयन्हयशे कानार पडटालें, शेतांतलो वावर 
म्हळ्यार गांवच्या जिविताची आंगबृन्याद पुण ताजो ताजेलागी कायच संबंद 
येनासलो. शेतांतळी पयली बयली कणसां बोतांतल्यान घरांत येतालीं, तेन्ना 
शेतकामत्याचे काळीज खोसपेन नाचताले आनी ते खोसयेन ताज्या मनांक थाकाय 
आनी थंडाय मेळटाली आपल्या खर कण्टांची नवी फळां पळेतकच गांवकारांची 
मनां परतून जितीं, जिवीं जाताली, लुंवणेक तयार जाल्ली पिकिलल्या कणसांनी 
भरिल्ली शेतां पळोवन ताका मात उमेद जायनासली. भाताच्यो रोंपयो ताका हेर 
रोंपयापरस वेगळ्यो दिसनासल्यो. शेतकामत्याच्या थोर जिंविताचो भोस ताका 
मेळनासली. तो धण्‌ च्या बाणावरी आसलो. शिकाऱ्याचे इत्सेप्रमाण तो हांगा थय 
वेतालो, जायती वर्सा जालीं ताका आपलें म्हणून घर नासले, शेतांतलो कश्टाचो 
वावर करपाची, सणां-परबांत वांटो घेवपाची खोस ताका मेळुंक नासळी. 
ताका मेळिल्ली ती फक्कत अनास्था, उपेक्षा आनी मागीनाशिलली काकूळट, ताणें 
आज खुतिग्लाक नेटान जमतीर उडयल्ली तेन्ना ताज्या गिड्या मनांक एक 
वेगळोच राक्षसी आनंद जाल्लो, आपल्या व्यक्तिमत्त्व'चो नेट दाखोवपाची ताका 
नष्टी इत्सा जाल्ली. 

आपल्या त्या निबर कर्त पचो उगडास जातकच ताका दिसले तिजेलागी 
आपुण बरे तरेन चल्लो ना. ताणें ते मुजरत कल्क न'संलें पुग आपणाक कोणूच 
लेखीनात ह्या विचारान ताणें ते नर्टे कर्तब केल्ले. तो एका जनावराभाशेन 
जाल्लो. ताका हेंय दिसले की खुतिग्लान केल्ली ताजी उपेक्षा लेगीत मनीस॑ंपण।ची 
नासली. तिजी पोरणेतरेची चलणूक आती मोग्याबगर आती कोणाचोच विचार 
न करपाची तिजी वृत्ती हांका लागून ताका तिजो तिरस्कार दिसतालो. तिजो 
मोग आसलो पांजरांतल्या सुकण्याभाशेन, ताका फक्त वारांबांमेरेन उडूंक येताले, 
कंवळथा सुकण्थांक वयर मळबांत उडूंक येताले आनी कुपांक वेंगावंक येताले, 

खतिग्लाक ताजेकडल्यान जाय आसले तें एकूच. रिशांगाक सोडोवन हाडपाचे 
उतर, तिज्यो आपल्याविशीं किरें मावना भासात त्यो जाणा जावन घेवपाक 
ताणे तिका आपयल्ली. पुण खुतिग्लान ताजी पुराय उपेक्षा केल्ली, ताजो 
वावर आनी ताजी व्यथा हांचे विशीं तिका कसलीच आस्था नासली, ती 
निल्लंज्जपणान ताका स्वार्थ-त्याग कमंक सांगताली आनी त्या बदला ताका 
. कांयच दिवंक तयार नाली. 

झजाक लागून भृये-मरवण जाल्ल्या गांवाची गत काकूळट करपासारकी 
आसली; जायत्या संस्थानी वावर केल्लो खरो पुण गांव अजून आदलेभाशेन 
जावंक न'सलो. तेपासत किदेंयतरी रंक जाय आसले. देखून भूमिगत पंगडांचे 
वांगडी जायात म्हणून ते तांची मनां वळयताले आनी तांचेकडल्यान अन्न आनी 
दुडू खंडणी म्हणून घेताले. तो त्या गावांत त्याच खातीर आइल्लो. ताजेकडेत 
वावर सोंपयल्लो तो मात घेवपाचो आनी गरज पडल्यार बळ!न. निर्शणेन जेन्ना 
तो उचांबळ जाल्लो तेन्ना ताका खुतिग्ला आइल्ल्याचे समजले, आतां ताजें मन 
दुसरेकडेन गेले. तिका मेळपाक तो अधीर जाल्लो. तिका तो मेळळो पुण कांय 
उपेग जालो ना. खुतिग्लान ताका नकार दिछो. तिजी चलणूक स्पइट आसली, 
आपणे रिशांगाक मेकळो केल्यासच ती ताजलागी बरेतरेन चलतली, ह्या 
घिस्पटायहल्या मोग्याचो तिका तितलोच उपेग. ह्या तिज्या स्वार्थाक लागूनच ताणें 
तिका नेटान धुकलून उडयह्ली, 

आपणें तिजेलागी केल्ल्या वर्तनाची ठाक्रा मातूय खंत जाली ना. पुण तो 
आपले गुंफेत झिरपिल्ल्या वोतांत बशिल्लो आसताना ताज्या मनांत अकस्मात 
विचार आयलो. आपणाक मोग करूंक समजना, ताका दिसले आपणाक 
तिजेर फाव तो प्रभाव घाळंक जमले ना. ह्या अपेसाच्या विचारान तो दुखा उलो. 
भापलो मोग उपाट म्हणन तका खात्री आसली पुण ताज्यान आपलो मोग तिका 
फाव तसो साांगूंक जाले ना. ताणें जायत्यो कथा आयकल्ल्यो जांतून मोगी आपले 
प्रेयसीक फक्कत सुंदरच दिसना पुण तो आपल्या सोगापासत आपल्या जिवीताचें 
दान करपाक तयार जाता, भावनेचे ते उंचायेर तो पावंक नासलो. ताजी उतरां 
लेगीत तिका दुबळी दिसल्या जायत. आपल्या उतरांत कसली जादू ना, 
मनभुलोवणी गोडसाए ना. त्या उतरांनी तिजें काळीज विरगळून गेले ना. मागीर 
ताणें आपल्या आपणाकूच सांगले कि आपल्या उतरांत मोगाची खोलाय आझिह्नी 
जाल्यार आती खऱ्या आनी व्हडल्या कर्त्पांन ती पवित्र जाल्ली जाल्य'र घडये ती 
आपल्या मोगाचो स्वाकार करतली आसली. खऱ्या त्यागान आपणे अपल्या 
मोगाचे मोळ तिका दाखयलें जाल्यार घडये ती आपली इत्सा अजून पुरी जायत, 
अंतर्मुख जावन अशें आत्मपरीक्षण करता आसतनाच, बांसरी आनी धोलक्य!मे 
म्होबाळ सूर ताज्या कानार पडले. रानाचे दुसरे वटेतल्या गांवांत येता त्ये 

लुंवणेच्या उत्सवाच्यो ग्रेसायो चलताल्यो. ताजे मन भुरगें जावन भूतकाळांत गेलें 
त्या फाटल्या दिसांची ताका याद आयली. उमेदी तरणो आसतना ताणें 
येसायांत वांटो घेतिल्लो. गांवचे सगले चले, चलयो त्या दबाज्यान वांटो घेताळी, 
ताजो उगडास जातकच तो अजून खोसयेन मरतालो. असल्याच प्रसंगार वयांत 
आइल्ल्यो चलयो आपले न्हवरे विचून काडटाल्यो. निखळ भानंदात भरिल्ले ते 
खोसयेचे दिस आतां फाटी पडिल्ले. पुण आतांचे उत्सव इतले मजेचे नात, | 
आतांच्या तरणाटयांनी नव्यो रीती आपणायल्या, पोरण्या चालीरीतींत तांका | 
आता रूच ना, मोग करपाचौ आनी आपलो सांगाती विचून काडपाची तांची 
तराय आतां बदलल्या, | 

आपले गुंफेत तो असोच रात पड मेरेन विचार करीत रावलो, सगलो 
दिसभर ताणें कांय खावंक नासले, आपल्या जाग्यावेल्यान उठलो तेन्ना ताका पुरो 
जाल्ले, दुबळेपण आइल्लें, दिस केन्नाच पडिल्लो. गांवार गोबरो काळोख पातळळेलो , 
येसायेचे संगीत अजून ताज्या कानार पडटालें, 

शारेंग्ला रावताली त्या आपल्या मोडिल्ल्या घराकडेन तो वचूंक भायर 
सरलो, इगर्जेचे दोंगुल्लेर वचपी संवकळीची नाशिल्ले एक वाटन तो गेलो, थंय 
पावतकच, तो वांकडे तिकडे वाटेन देंवती देवलो आनी गांवच्या मुखेल रस्त्यार 
पावलो. आ।पणांक कोणे पळोवंकना म्हणून खात्री करपाक तो कांय वेळ थंय रावलो. 
रस्त्यांत कोण नासलो. रस्तो उपून तो सुरू खूखांच्या रांगानी भरिल्ले एक 
धाकट्‌ले दोंगुल्लेचेर गलो आनी आपल्या घराच्या फाटल्या पोरसान पावलो. ताणें 
मांगीलदार उगडले, पळेल्यार घरांत कोण ना. ताजी निराशा जाली, रांदनींत 
उजो नासलो, रिशांगाच्या घरच्यान शारेंग्ला परत येवंक नासली. 

तो घरांत गेलो, ताणें चड पेटयली आनी घरांतले बस्तीचेर बारकाथेन नदर 
मोंवडायली. रांदपाची आयदनां रितीं आनी सुकी आसलीं कितलेशेच दीस ती 
रांदनीर चड्‌ं नासली. हांथहणार किदेंतरी आसले. चऱ्येचो उजवाड ते वस्तीर 
पडलो. ती वस्तं म्हळघार लांकडाचो व्हडलो कुडको आसलो. ताणें तो काडून 
उडयलो आती थोडो वेळ तो हांथरुणार पडलो, उक्त्या दारांतल्यात नेटाचे वारे 
भितर आयले, जमीन, हांथरुण आनी वणत फांररावन गेले, ताका न्हीद आयली 
ना. देखून तो उठलो आनी हांथरुणार बसलो. 

शारेग्लाक मेळपाक तो अधीर जाल्लो. पुण ती अजून येवंक नसली 
रिशांगाच्या घरा मेकळो मनीस म्हणून बच्चे आनी तिका हेर लोकांबरोबर मेळचे 
हो विचार ताज्या मनांत आयलो. ताका दिसले गावांत चलून वच्चें आनी 
उत्सवाचे येसायेत वांटो घेवचों मागीर ताका दिसलें खुतिग्लाक वचून मेळचें आनी 
आज किदे घडले ताजी माफी मागची, दुस्वास ही एक नइ्टी भावना आनी आपणें 
ती कुशीक सारूंक जाय. घडये तिणें जें सांगले आती केलें ते मनापासून सांगला 

. जायत, रिशांगाची सोडवण करपाक खऱ्यानीच तिका आपल्या आदाराची गरज 
भासतली. ती रिशांगाचो पुरायेन मोग करता जाल्यार तिज्या भात्म्याचो तो एक 
निजी उमाळो जायत, तिका समजून घेवंक जाय. तिजेखातीर किरेंयतरी करुंक 
जाय अशं ताका दिसलें. रिशांगाक सोडोवप आपणगाच्यान जांवचे ना पुण ताका 
मेकळो करपाक ताज्यान आदार दिव येता, ताका तिका दाखोवंक जाय आनी 
जगाक दाखोवंक जाय कि आपुण क्रूर मनीस न्हय, आपूण एक ख'रो मनीस. 
आपले प्रेयसीन परतफेड करची म्हणून आपुण वाट पळेना. ताका दिसूंक लागले 
मोग म्हळ्यार संवसारांतली सगल्यांत चड मोलाची वस्त, बंडापरसूय चड़ 
म्हत्वाची. ताका दिसलें आपणें शारेंग्लाक आनी खतिग्लाक वचून मेळचें. पुण 
आपुण सोल्दारांक वा पोलीसांक दिसत ह्या विचारान तो फाटी सल्लो. ताका 
भूक - तान लागिल्ली पुण भायर सल्ल्यार आनीक भूक -तान लागत म्हणून तो 
शारेग्लाच्या हांथरुणाचेर ग्हिदलो आनो तिजी व!ट पळोवंक लागलो. ती अणभवी; 
तिजेकडेन संवसारांतल्या खंयच्याय विशयाचेर उलोंव येता. वरांची वरां अशीच 
गेली. खंयच कसलोच आवाज आयक्‌ येनासळो. इतल्यांत घराचें फुडले दार करं 
असो आवाज करून उक्ते जालें. फातीतफांगाक समजले शारेंग्ला आयली. ती 
भायली ह्या विचारानूच ताका धीर दिसलो आनी ताजे मन शांत जालें. कुडींत 
काळोख आसलो. पुण थंय फानीतफांग भासा म्हणून शारेंग्लाक कळळे. तो रातचो 
खोंपयेंत कसो येता आनी काळखांत कसो भोंवता हे तिका खबर आसलें. 

“तूं केन्ना आयलो '' जतनायेन दार बंद करतकच शारेंग्लान हळूच विचाल्ले. 

“ थोडोच वेळ जालो '' 

“त आज जेवला मू ? ” 

Sm 

“तशे जाल्यार सुसेग घे हांव तुजेपासत थोडें शीत करता,'' 

“कांय गरज ना.” 

'' आयदनांत थोडो “ झू '' आसा. थोडो घेता?” 


if 2? ग 


ह्य 
“झू” चे नांव घेतलां मात तो हांथरुणार उठून बसलो. 
शारेंग्लान दिवो पेटयलो. ती रांदनीकडेन गेली, हातान झू चे आयदन 
घेतले आनी खाटयेर दवल्लें. ताणे हुतहुतेपणान आयदन घेतले आनी पिवंक लागलो. 
ताणें थोडोवेळ तांदळाच्या बियरीचे घोंट घेतले. पोट भरतकच ताणे आयदन 
कुशीक दवल्लें आनी तिका विचाल्ले, “ तं रिशांगागेर गेल्ली ? ” 
“ हय, ताजे आवयची तकली थाऱ्यार ना.” 


Eis 1 . 


हां. 
“ तुमच्या मनश्यांनी ताका किदयाक धरून व्हेलो ?'' 

“तो आमचे आड वावूरतालो, ती सभा भरवपाचो ताजो निव्च 
आसलो ” 

“ म्हणून किदें जालें ? ताजी मता वेगळी ” 

“ म्हणटकच ताजो विरोध भासासो जालो ना? '' 

“' तुका परिस्थितीची कल्पना ना. तुवें रिशांग आनी जीवनाचे किदे केलां? | 

““म्हज्यान सांगू नज तुका ”' 

“ तुज्यान म्हाकाच म्हणून सांगू नज. हांव जाणा तूं ना म्हणचोना ” 

“पुण आता म्हाकाच कांय खबर ना 

“ तूं तांका परते किदधाक हाडी ना?" 

फानीतफांगाक दिसलें, उल्यता ती शारेंग्ला न्हय तर खुतिंग्लाच तिका 
उलोवंक लायता. तिजे मागणे खुृतिग्लाचे मागणेवरीच आसलें म्हळ्यार जाता 

“ तुमकां सगल्यांक ताजोच हुस्को ” तो पिरंग-पिरंगत फुतफुतलो, पूण 
ताज्या आवाजान नेट नासलों. 

“तो मनीस वेगळेच तरेचो. हेर मनशांवांगडा तुवें ताजी तुळणा करुंक़ 
फावना, खंयचेच म्हत्त्वाचे गजालींत. तुज्यान ताजेलागी बरोबरी करंक जायना ” 

“ शारेंग्ला! ” तो उद्गारलो ताणें तिजे हात घट्ट धल्ले, 

“ हेर मनीस आनी हांका कसलेंच मोल ना अशें दिसता तुका? ” 

“ किद्याक ना? ” शारेंग्हान. जाप केली तिणें ताज्या. ह।तांतल्यॉन 
आपणाक सोडयली आनी ताका पोल्यार थापटिलो. फानीतफांग थोडो भोव 
शांत जालो. 

मागीर ताणें विचाल्लें, “ तुमी ताका देवकसो सो कित्याक मानतात. 
ताज्यांत कसलेंच उणेपण ना? ” 

“ तूं उलयता तातूंत कांयच अर्थे ना. तूं जाणाच, हांव तुजेलागी बरे तरेन 
चलता. ” 

ती म्हण्डा तें खरे. फानीतफांगान चितळे. तो परतून शांत जालो. तरी तो 
भशे म्हळघाबगर रावलो ना, “ रिशांग कलकत्या साकून परतो आयलो 
तेन्नाच्यान तूं खूब बदलल्या, हांव तुका आदले भाशेन'आवडना. '' 

तो म्हण्टा तें खरें भशे शारेंग्लान आपणा आपल्याकूच मान्य केले. पुण 
ताज्यो भावना पुरवोवपाची. तिजी इत्सा नासली. देखून तिणें जाप केली, तू, 
हांव आनी रिशाँग भुरगे पणापासूनचे इइट, आमी झगडतात तेन्ना म्हाका कश्ट 
जातात." 

“तूं खरे सांगता हें?” 

“हयेन पुणे... 

* हय, सांग म्हाका, किदें घडलां ?'' ताणें विचाल्लें. 

““ तशे घडपाक 'दिवंक जाय नासलें तुवें, '' 

'' ताज्या नाशाक तोच कारण, ताजी आनी विदेसेली'चीं मतां वेगळीं आसलीं 
तरी ताणे विदेसेली अ'ड वचूंक फाव नासलें ” फानीतफांगान जाप केली, 

''तुवें तं सगळें सामकें सोपे करून दाखयता. कोणायच्या आड वचप म्हळ्यार 
वेगळें मत मांडप. ताजेख़ातीर ताका धरून व्हरप बरें न्हय, तुका कशे कळना ! ” 

“ हांव नकळ. फक्कत विदेसेलीक खबर आसा. आनी खतिग्लानूय म्हाका 
तोच प्रस्न विचाल्लो. ” 

“ खतिग्लान ? "' 

“हय. म्हाका ती न्हयेचे देगेर मेळळी. ताका परतो हाड म्हणून म्हाका 
तिणें काकुळटीन सांगलें, म्हाका राग आयलो. हांवें तिका खाला धुकलून उडयली, 

“त मनीसूच विचित्र ! " 

“ तुका समजना ? म्हज्यान सोंसू नज जालें. त्‌ जाणा, हांव तिजो मनापासून 
मोग करतां पुण म्हज्या मोगाचें तिका कांयच पडूं ना.” 

शारेंग्लान जाप केली, “ती तुजो मोग करी ना, ती रिशांगाचो मोग 
करता. तो तिजो गृन्यांव न्हय.” 

*“ जाणां हांव. तरी म्हाका दुस्वास जालो. ” 

हाजेर किदेय उलवप शारेंग्छाक बरें दिसलें ना. देखून तिणे म्हळें, '' तुज्यान 
ताका सोडोव येता काय ना तें म्हाकाय जाण जावपाची उमळशीक लागल्या. ” 

फानीतफांगाक आतां दिसून आयलें रिशांगाची सोडवण करपाची गजाल 
आतां अशी वाऱ्यार उडोवप जांवची ना. आतां तोच मुखल विशय ताणे जाप 
दिवचीच पडटली आनी शारेंग्ला म्हळ्यार खुतिग्ला न्हय, तिका जमनीर धुकलून 
उडोवप जमचें ना. पुण जाप कसली दितलो ? 

“तूं खुतिग्लाचो खूब मोग करता नही ? " 

हय. खूब, खूब. ” 

“ म्हजेपरस चड ? ' शाररेंग्लान ताका तिडावपाखातीर ह्हव हांसत म्हळें 

फानीतफांगा लागीं त्या प्रस्नाची जाप नासली, तो वोगी जालो तें पळोबन 
तिणे परतून म्हळें, “ म्हाका दुस्वास करपाची वडा ना, जाणा मूं ! मोग म्हळ्यार 
सामको वयक्तिक. तूं कोणायचो तरी खूब मोग करता. पुण ती ब्यक्ती तुजो मोग 
करीना. पुण ताजेर इतल्याव खातीर तुवें तिजो मोग करपाचें सोडंक जायना. 
उरफाटे ते व्यक्तीपासत किदेतरी करपाक तुवें तयार जावंक जाय - तुजो मोग खरो 
म्हणून दाखोवपाक. '' 

फानीतफांगाच्या मनांत तोच विचार घोळटालो. तेच विचार तिणें कांय 
दुसऱ्या उतरांत आनी दुसऱ्या सुरांत कसो सांगचो? घडये, दर एका मनश्याक 
आपलो मोग पुराय उक्तो करयांतूच पूर्णताय मेळटा. 

“ म्हज्या मनांत आत्ताच तोच विचार आयलो, जाणा मू त्‌ं ? आपल्या | 
खऱ्या मोगाचो पुरावो दिवपाक मनीस केन्ना केन्ना जगा भायलीं कर्तपां करता, 
अजून त्या कसार हांव उतरूंकना, '' 

शारेंग्लान हीं अनपेलित उतरां अजाप जावन आयकलीं, ताजेविशींची तिजी 
वृत्ती बदलूंक लागली. आपल्यांच विचाराँचो पडसाद ताज्यांत तिका आयकूंक 
आयलो आनी ताजेंबिशींचो तिजो आदर एकदम वाडलो, मोगाचें मुखेल तत्व 
म्हळयार स्वार्थ - त्याग अशें तिका सदांच दिसतालें. कोणाचोय मोग करप म्हळ्यार 
ताजेपासत वा तिजे पासत आपलो जीव हुंवाळून उडोवप, तिका दिसलें फानीतफांग 
म्हळ्यार सदा -काळचो भुरगो आनी ताज्याँतल्यान हें सादे सत व्यक्‍त जता. 
आपल्या उतरांनी शारेंग्ला भारावन गेल्या हे फानीतफांगान ताडले, तिज्या सोबीत, 
धवश्या तोंडाचेर ताणें आपले दोळे लावन म्हळें, 

“ खुतिग्ला आनी म्हजे भितर आज किदे घडला ते आयकून तुका तिडक 
मारतलौ अशे म्हाका दिशिल्लें. ” 

तो साद्या - भोळ्या भुरग्याभाशेन उलयतालो, असल्या भुरग्यांची अपुर्बाय 
करपाक सगळ्या बायलांक आवडटा. ह्या ताज्यां गुणांक लागून तो रिशांगापरस 
वेगळो दिसतालो. रिशांगासारके भनीस आपल्या ध्येया पासत निमाणे मेरेन 
झुजतात. आपल्या कर्तूपाचे किदें परिणाम जातले ताजी तांका पर्वा नासता. 
फानीतफांग तसो नासलो, ताका खोल विचार करप आवडनासलें आनी नीतोची 
तो पर्वा करी नासलो. तिका ताजी काकळूट दिसली, ती कळवळळी, आनी 
उमाळ्यान तिणे म्हळें, “ तुवें कोणाचो तरी मोग करचो न्हय अशे कोण म्हणत ? 
तशें म्हणप बरोबर जांवचे ना. तुजे भितर आनी खुतिग्लाभमितर आज किदें घडला 
ताजेविशीं म्हज्यान फककत तर्क करू येता. त्‌ं मनभूलोवणो मनीस. म्हाका तूं खूब 
आवडूंक लागला, ' 

“देव बरें करू ” ताणें म्हळें. तागले मन शांत जालें. मागोर ताणें विचाल्लें, 
'' तुकाय रिशांग खूब आवडटा, हय मूं? बायलांक तो आवडटा सो दिसता. ”' 

शारेंग्लान म्हळें, “ हय. हांव ताजो खूब मोग करता. ताजो मोग करप 
म्हळ्यार चिदवीन न्हयचो मोग करप, तो म्हाका केन्नाच मेळचो ना.” 

“' हय, जाणा हांव. ” 

“आता रिशांग खंय आसा? '' 

“म्हाका खबर ना. हांवे तुका आदीं सांगलाच ' 

“ ताका वाटायलो जाल्यार खुतिग्ला तुजो कितलो मोग करतली ताजो 
विचार कर. 

“ किदे ? ती म्हजो मोग करतली ?” 

“किद्याकता?" 


| 

“ पृण तो दुसरे तरेचो मोग आसतलो. सदाचो मोग न्हय, ” फातीतफांगान 
ज।प केली, 

“ खरें तें. आपल्या मोगाचे परत फेडीची आशा धरप सगल्यांच्या नशिबांत 
ना, आता तुका ते समजूंक जाय आसलें. '' 

शारेंग्लान उमाळयान म्हळे, '' रिशांग तुजोय भुरगेपणाचो इश्ट भासलो.” 

“ ताका सोडोवप इतले सोपें जांवचें ना,” फानीतफांगान ज'प केली. 

si किद्याक ? }+ 

“ विदेमेली तदों करूंक दिवचो न!. ताणें आपलो आताचो विचार बदलल्यार 
गजाल वेगळी,” 

“तुका खात्रो आसा ?" 

“' ह्य, ताका दिसता रिशांगाक सोडल्यार, तो भापले चळवळी आड 
वावुरतलो.” 

“' म्हण्टकच ? 

फानीतफांग मात्सो थांबलो, ताणें कांय वेळ विचार केलो आनो मागीर 
म्हळे, “ विदेसेली किदें करत सांगूक जायना. म्हण्टकच म्हज्यान तुका कसलीच 
खात्री दिवंक ज!यन।.'' 

शारेंग्ला कांय वेळ बोगी रावली, कांय खीण ती विचारांन गल्ल जाली, 
मागीर तिणें विचाल्लें, ' तुज्यान त!का समजावं नज? 

“' म्हज्यान तें जायतशं दिसना. आपलें म्हणणे घट करपाक तो म्हजपरस 
बरे मुये मांडटलो.'” 

“समजा रिशांगाक माल्लो जाल्यार ..." 

हें म्हण्टाना शारेग्लाचें तोंडार काळसाण आयली, तिणें मुखार म्हळें; 
ताका मारूंक फाबना,” निर्शेवणी फानीतफांगाच्या तोंडारूय दिसली. 

* फक्कत एकूच मागं भासा,” कांय वेळ विचार करून ताणें म्हळें. 

' कसलो तो मार्ग ?'' 

फानीतफांगान आपल्या जाग्यातरयल्यान उठून कुडींत पासयो माल्ल्यो आनी 
आपुण किदे करतलो ते करचे काय म्हणून विचार करूंक लागलो. रोखडोच तो 
शारेंग्ला लागीं आयलो आनी ताणें खातींग आयला काय ना म्हणून ल्हव ताळधान 
विचाल्ले. 

“तो आज येवपाचो आसलो. ' शारेंग्लान जाप केली, 

“ घडये तो एन्नादर आयला जायत. तूं किद्याक विचारता ? '” 

फानीतफांग बोगी रावलो. शारेंग्लाक एकदम कोन्चेन्गाचो उगडास 
आयलो. ... ताजेर नदर दवरपाक तिका रिशांगागेर वचूंक जाय, तो वचप!क 
तयार जाली, 


218 आयले आमचें राज्य 


“तूं परतवेता?” 
“ हय, म्हाका कोन्चेन्गाक पळवंक वचूंक जाय, ” 
फानीतफांगान उत्सुकतायेन विचाल्लें, “ तो विदेसेलीचो पुतणयो मूं ? "' 
ह्य. ११ 

“ कोन्चेन्गाचो बापूय लेगींत रिशांगावांगडा आसा. ते दोगूय. 

“ म्हज्यांन अंदाज करू येता,” 

शारेंग्लाक ताकतीक आसली. ती दारांकडे वचूंक वेताली, इतल्यांन करं 
करून दार उक्तें जाले आनी एक मनीस भितर आयलो, शारेंगा भयान 
कुवकुळळीं. पुण त्या मनशान ल्हव आवाजान म्हळें, “ हांव खातींग ” 

“तू केन्ना आयलो ?” शारेंग्लान अजापान विचाललें. 

“ आज सांजचो.” शारेंग्लाक सोडून तो फानीतफांगाकडन गेछो आनी 
ताणें म्हळें, “ हांव तुका मेळपाक आयला, फानौतफांग. ”” 

“ शारेंग्लाकडेन उल्यतांना हांवें निकतेच तुजे नांव काडिल्लें, तूं आयलो 
बरें जालें. ”' फानीतफांगान जाप केली, “ हांगा किदे चलता तू जाणाच'' 

“' हय. खायखोन म्हाका बिनतारी ताकतिकेचो निरोप धाडलो. म्हाका 
रोखडधारोखडोच हांगा यो म्हणून सांगिल्लें. ” 

“तूं ज्यृस्त वेळार आयलो. ” 

दारालागीं रावन शारेंग्ला तांचे उलोवप आयकतालीं. खातींगान तिजेकडेन 
पळेंले आनी म्हळें, “ तूं मात्शी भायर म्हजी वाट पळेशी ? हांव तुका रिशांग।गेर 
पावयतां, ” शारेंग्ला भायर गेली आनी आंगणांत रात्रली. 

खातींग खोसयेंत आसलो. ताणें फानीतफांगा कडन बारीक साणीन पळेलें 
आनी मागीर विचाल्लें, “ तें खंय आसात? " 

“ विदेसेलीच्या मुखेल शिबिरांत. ' 

“ तांका वाटावं येत?” 

फानीतफांगान जाप केली ना. 

“तू आमकां आदार दिशी ? ” 

फानीतफांगान जाप केली ना. तो घामेंतालो, निक्तेंच जे काम सामकें सोपें 
दिशिल्लें, आतां कठीण दिसूक लागले. चळवळीचो विस्वासघात करचो पडटलो. 

“ तुज्यान जाता जाल्यार सांग म्हाका, ” 

तरीय जाप आयली ना. खातींगान ल्हवपीक आनी मोगाळ ताळ्यान म्हळे, 
“ फानीतफांग तूं आनी शारेंग्ला मदीं आताच जाल्लें संभाशण हांवे सगलें 
आयकलां. ” 

“तुका भायल्यान आयकूंक आयले ? ” 

“ हय, हांवे कान दिवन आयकलें.'” 

“' म्हण्टकच तूं म्हाका धरून व्हरपाक आयला? 

“' मातां तुज्यान पळून वचं नज, आमच्या सगल्या गुप्तहेरांक तूं गावांत 
आसां म्हणन खबर आसा, '' 

#4 अदे ग १ 

“ पुण ना. हाँव तुकां धरपाक येवंक ना. म्हाका रिशांग आती कोन्चेऱ्गाचो 
बापूय परते जाय, ते खंय आसात तें म्हाका सांग, '' 

फानीतफांगान ताका जाग्याचे नांव सांगले, 

खातींगाच्या माथ्यावयलो सगळो भार उणो जालो, ताणें विचाल्लें, 
“ विदेसेली अजून ,,,.., त्या रानांत आसा हें खरे मूं ? ” 

फानीतफांगान जाप केली ना. पुण ताज्या तोंडावेल्यान दिसलें भारलो 
अंदाज चक्‌ ना. ताणें हांसत म्हळे, 

“ आता म्हजो वावर सोपलो. कळळें मूं ! “ फानीतफांग आमच्या गुप्त 
हेरांक भातां सगलें खबर आसा. '' 

घडये, तें खरें आसत, फानीतफांगान चितलें, विदेसेलीचे मुखेल शिबिर खंय 
आसा तें तांका खबर आसा आपल्याक आतां तें रोखडेच धरतले हाजो आतां 
दुबाव ना. खातींगाचो गृन्यांव ना. हो गृन्यांब आपलोच, तो उखरूलाक चड वेळ 
राविल्लो आनी हें खोंगयेंत येवन तर आपुण जावन तांच्या हातांत पडिल्लों. 

धारेंग्ला कुडींत परतली, आनी त्या दोगामंदी येवन रावली. तांचे उलोवप 
तिणें आयकल्लें, 

“ ताका पळून बच दी, खातोंग, ” शारेंग्लान काकुळटेन सांगलें, 

““ते जावंचें ना. ताज्यान आज पळून वचयाक जावंचें ना, ताका सगल्या 
वाटांनौ गराडो घाला. म्हज्यांन कायच कलंक जायना. '' 

शारेंग्लाक उतर फुटना जालें, 

खातींगान फानीतफांगाचे हात आपल्या हातांत घतले आनी म्हळें, '' आतां 
हांव तुजो निरोप घेतां. आतां म्हाका वचूंक जाय. ” 

“बरें तर, '' फानीतफांगान म्हळे, ताज्या तोंडार कसलीच भावना नासली, 
पळून वचपाचीय ताणें कसलीच इत्सा दाखयलीं ना. आतां ताजो शेवट थारिल्‍्लो 
तांदळाचें बिपरची कळसुली म्हऱ्यांत दवरून तो जमनीर बसलो आनी “' झू ' 
पियेवंक लागलो. शारेंग्ला आनी खातींगाकडेन लेगीत ताणें पळेलें ना, 

शारेंग्लान म्हळें, “ फानीतफांग हांव येतां. '' 

“' बरें यो, ” फानीतफांगान बेपर्वायेन म्हळें, 

दोगांय दाराकडे चलत गेलीं. मागीर दार बंद जालें. तांच्या पावलचो मंद 
आवाज कांय खीण आयकूंक आयलो, मागीर अफाट आनी अगम्य अशे शांततायेंत 
सगली खोंप बुडून गेली. 

फानीतफांगान दिवो लेगीत पालयलोना, तो तांदळाची बिवद पियेत 
आशिल्लो. भातां फुडल्या खीणाक आपल्याक किदें जातळें ताजी ताका पर्वा 
नासली; रातच्या अफाट झाँततायेचो तो वांटो जालो. संगीताचो आवाज अजून | 
कानार पडटालो. तो आवाज हळू, हळू मंद जातालो, बांसरेचे दुखेस्त सुर अजून 
कानार पडटाले. 

संगीत आतां सोंपत येताले आनी ताज्या मंद तालार ताजे काळीज नाचताले. 
आतां ताज्या मनांतलो गोंदळ उणो जाल्लो. ताका दिसलें खृतिग्ला खातीर आपणें 
आपलो जीव हुंवाळून उडयला. ताका दिसलें ह्या एका कर्तृपान आपुण सामको 
बदलून गेलां. हहव, ल्हव करून ते संगीत विसरायेत बुडून गेले. 

आनीक कितलो वेळ ? ” ताणें आपले आपणाक विचाल्लें. 

“ असलें हे जिवीत आनीक कितलो बेळ उरतले ? ” ह्या प्रस्ताक ताजेंलागीं 
जाप नासलौ.+ ताका ताजी पर्वा नासली, ताका दिसलें आतां आपुण जाता. ताका 
दिसले खऱ्या जिवीताक आतां सुरवात जाता, 

बंडवाल्यांच्या शिबीरा मुखावेल्या तणाचेर बर्फाच्यो धव्यो = फुल्ल ल्हायो 
पंडिल्ल्यों, ह्या उंच दोंगरांचेर देझेत्रांत चड करून वोत फॅडनाशिल्लें पुण अंद 
पडिल्लें भानी ताका लागून बफ हळुहळु वितळटालें, हवेंत थंडो आसली, 
लागसारच्या रूखांर कांय सुकणीं चिवचिवतालीं, शिबिराच्या भोंवतणीं रान 
आसले - अटंग्य भंयाकृत आनी शांत. शिबिरांत जीवन आब्रेयाची शुश्रुषा करतालो. 
ताजे घायाळ पॉय ताणें बरे करून धुलें आनी ताका बँडेज बांदली, इतलो बरो 
सुणो ताणें केन्नाच पळोवंक नासलो, आपले धनीणीक आनी तांच्या इद्टांक तो 
जीव दितालों, तांका धरून व्हेले तेन्ना तो, तांचेफाटत्यान, अटंग्य रातांतल्यात 
आनौ फाँतराळ दोंगरावेल्यान सतत तीन - चार दीस घायाळ आसतानाय कुटकुटत 
गेलो. त्या सुण्याच्या ह्या विस्वासूपणाचें जीवनाक इतले कवतुक दिसळें कि ताजी 
शुश्रुषा आपणेंच करपाचें ताणें थारायलें, सुणो ताका रोखडोंच वळखलो, होच 
सुणो आदी ताज्या मनध्याँच्या आगार धावन गल्लो, फाटले कांय दीस विदेसेली 
शिबिरात येवंक नासलो. ताका चड कामां आसली, तो इतलो. चितेस्त किद्याक तें 
केद्याक कळटाले, शिया रूतूक लागून अटंग्या रानांतल्यो वाटो मेकळयो जातल्यों 
आनी ह्या हवेच्या बदलाचो सरकारी सैनिक लाव घेतले. ते सवकसायेन पुण 
नेटान बंडवात्यांच्या मुखेल शिबिराकडन येताले, बंडवाल्यांक दिसूक लागले आता 
आपल्याचेर घरी खंयच्याय खीणाक पडत, शिबिरांतल्या बंडवाल्याच्या 
हालचालीवेल्यान रिशांग आनो जीवनाक दिसताले किदेंय तरी घडपाचे आसा. 
पुण केदी ह्या नात्यान ताका कोणें कायच सांगूक नासले. एक म्हयनो जालो, 
तांचेर सवत नदर आसली. 

सगलो म्हथनो तांक। कांयच काम नासळें, सुर्देवात एकामेकालागी 
उ त्रोवपाची तांका परवानगी आसली. रिशांग आनी जीतन सकाळपासून सांजेमेरेन 
उलथ, उलय उलयताले, विदेसेली केन्ना, केन्ना शिबिरांत येवन तांचेलागीं गजाली 
करतालो. जेन्ना तो तांका मेळटालो तेन्ना तांचेलागी कसलीच दुस्मानकाय दाखय 
नसलो. 

ते दिसा, जीवन झुण्याचो घाय धुतालो. रिशांग आपल्या प्रस्ताविशीं 
विततालो. नागा -नागा भितर जीं झगडीं जाताली ताँका लागन ताका चिता 

जाल्ली. खुतिग्ला पासून आनी आपले आवय पासून आपणाक बळान पयस रावचें 
पडटा म्हणूनूय ताका चिता जाताली. 

तो जाणा आसलो आपणाचेर केन्नाय केस चलत आनी बंडवाल्याचे 
न्यायालय आपल्याक मर्णाची ख्यास्त दीत. पुण तो ताजो फक्कत अंदाज आसलो, 
विदेसेलीन आपलें मन तांका केन्नाच उक्ते करून सांग नासले. सगलेच अनिश्चित 
आसले. ताका निर्शेणी आयली. 

आपल्या लोकांपासत ताज्यान चड कांय करूंक जांवचें ना. हिसक शक्तीं 
सगल्या समाजाक गिळपाक आसात अशें दिसतालें. हिसक शक्तींचों तो कंदी 
जारलो आनी ताका वावर करपाची मेकळीक नासली, आपल्या लोकां मजगतीं 
परत वचपाक आनौ आपले शांततेचे चळवळींत वांटो घे म्हणून सांगयाक आपणाक 
' परत वचपाक संद मेळत काय ना हाजविशीं ताका दूभाव आसलो. बंडवाल्यांच्या 
शिबिरांत कंदी म्हणून रावप ताका आवडनासलें, थंय रवप म्हळ्यार निष्क्रीय 
रावप आनी मनस्ताप सोंसप इतलेंच. 

ताज्या तंबूतल्यान ताका पयमुल्ल्यो दोंगुल्ल्यो दिसताल्यो. ते सकाळो 
चकचकीत वोत पडिल्ले. त्या दोंगूल्ल्यावयलीं किर्णा भांगरालीं दिसताली. वयले 
मळब शझांतआसले. सकयल धतंरेर मात दुख आनो झगडीं 

विदेसेली म्हळ्यार विचित्र व्यक्ती. तो तांचेलागी उलयतालो तेन्ना इइटावरी 
चलतालो. पुण आपल्या शिबिराचे कचरींत ताज दुसरें रूप दिसतालें. भूमिगत 
संघटेनेचो मुखेली म्हणून थंय तो चलतालो. एक दोन दिसांत ताची केस जावपाची 
आसली. पुण तीं केत आसतली नावाक्‌ंच, ताका मारून उडोवपाक फककत एक 
गुळी पुरो. निर्शेणीच्या भावनेन पोखरलेली असली दुबळी जीण जियेवचे परस 
मेल्यार बरें, 

जीवनाकडेन आपलीं उलवणी जाली तांचो ताका उगडास जालो आनी 
ताका ताजी खूब ओड लागली, केन्ना, केन्ना विचार स्पश्ट नासलें तरी जीवनाचे 
मन संपन्न आसलें. पुण कांय गजालींन तो दुबळों आसलों. तो मृतकाळांत सुबेज 
रमतालो. केन्ना, केन्ना गजालीं करतांना तो कोन्चेन्गाविशीं आनी घरांतल्या हेर 
मनशांबिशीं उलयतालो. पुण अजाप म्हळ्यार आपल्या मोगाच्या मनद्यांच्या 
उगडासान तो दुखस्त जातालो. हे ताजे खाशेलपण आसलें आतां किदें घडटलें 
ताजी ताका मातूय पर्वा नासली. तो अजून आदलें भाशेन हुस्क्या मेकळों हांसतालो . 
आनी जेन्ना तो उमाळधांन भरून येतालो तेन्ना ताजी चलणूक दिस्त भूरग्या भाशेन 
आनी आपल्या लागच्या मनशांचो उगडास काडून तो दुकां गाळटालो, जीवनाचें 
हें भावनीक रूप रिशांगाक केन्नाच समजलें ना. घडये, ताजीं मुळां ताज्या 
काळजांत खोल आसली जायत. आनी ताज्या काळजाचें ताका अदेकुटेंच दर्शन 
जाल्ले. 

सकाळची सुमार णंव जाल्लीं. अकस्मात रायफळींच्या फारांचो आवाज 
ताज्या कानार पडलो. हुइनिगचे दिशेकडल्यांन तो आवाज येतालो, हें रिशांगात 
ताडळें, शिबिरा कडल्यांन एकामेकांचेर हे फार जाताले, 

मागीर रायफलीचे आनीक फार आयकूंक आयले, जीवनाले सुण्याचे घाये 
धवन जाल्ले. फार आयकून तो भायर आयलो आनी रिशांगाचे लागीं बसलो, 
दोगूय मोन्यांनी ते फार आयकताले. फारपेट तसोच चलत रावलो, 
भर्देवरा उप्रांत, विदेसेलीचो एक मनीस तंबूकडेन आयलो, कँद्यांक अभिवादन 
करून, ताणें आपली नदर रिशांगाचेर दवल्ली आनी म्हळें, “तुका आपयला, 
यात्सो म्हजे वांगडा यो,” 

“क्रिद्याक ?” 

“ ताणें तुका आययला. आपली भोंवडी सोंपोवन तो आयला. आमगेलो 
व्हडलो मुखेली.” 

रिशांग उठलो आनी त्या मनदयावांगडा विदेसेलीचे कचेरींत गेलो, जीवन 
आपल्या जाग्यार तसोच थंडपणान बसून रावलो. रिशांगाच्या आंगात एक पिजके 
खाकी खोमीस आसलें भानी म्हेळें कलसांव. ताजे केंस सैर भेर उबताले. आपले 
कचेरी मुखार विदेसेळी ताजी वाट पळेतालो. 
“म्हाका तुवें आपयला ? " रिशांगान विचात्लें, 
“ हय, जीवन खंय आसा ?” 
विदेसेलीच्य! अ'वाजांतल्यान हुस्को आनी उंचबळाय उक्ती जातालीं. 
“जीवन ! ”” रिशांगान व्हडल्यान उलो माहलो, "हाँगा यो, तंय जाय 
मागीर ताणें विदेसेलीक विचाल्लें, 
'' तुजी भोवड़ी कशी जाली? '' 
“ तुवें हे प्रस्न विचारी ना जाल्यार बरें, आमचें संघटणेंची भोंबडी ती.” 
रिशांगाच्या प्रस्ताक जाप दितनां विदेसेली मात्सो हांसलो, 
विदेसेलीक ती गजाल सामकी गुपीत दवरपाची आसा हें रिशांग समजलों. तो 
वोगी रावलो. 

ल्हव, ल्हव पावलां मारीत जीवन आयलो आनी विदेसेलीचें मुखार रावलो, 
ताजे कपडे सैल आसलें. ताज्या तोंडार खूब दिसांचे खाड वाडिल्लें. 

“तुमकां दोगांकूय हांगा त्रास जातात, हय मं? '' विदेसेलीच्या आवाजात 
सहानुभूतीची छटा आसली. 

जीवन उपहासान हुस्क्यामेकळो हांसलो. '' जल्मभर त्रास काडिल्ल्या 
मनझ्याक हे त्रास कायच न्हंय. ”' 

जीवनान किदे म्हळें तें ताका लागनासलें तरी त्या उतरांनी विदेसेली 
कळवळळो. ताणें विचाल्लें, “ तुजों चलो कसो आसा?" 

“ हांव आयलों तेन्ना तो बरों आसलो, म्हाका ह्या दिसांनी ताजी कांयच 
खबर ना.” 

“ ताजें नांव किदें ? ” विदेसेलीन मोगाळ आवाजान म्हळे. 

“ कोन्चेन्ग, ” 

“ हय. म्हाका याद आसा. आबेय कसो आसा? ” 

“ आदले परस बरो * जीवनान जाप केलो. त्या खीणांक सतत चलिल्ल्या 
फारांचो आवाज ताज्या कानार पडटालो. 

विदेसेलीन रिशांगाकडे फुडो केलो आनी म्हळें, 

“रिश्ांग ? ” 

“किदे? ” 

“' म्हजेवांगडा यो, ” 

विदेसेली आपल्या तंबूंत गेलो. रिशांग ताजे फाटोफाट मुकाटचान गेलो. तो 
विदेसेलीच्या मेजामुखार रावलो, तेन्ना ताणें ताका कदेलार बस म्हणूंन सांगले. तो 
सारखो बसोमेरेन विदेसेली ताका रावलो. रिशांगान पळेलें, तंबू सामको रितोच 
आसा - फक्कत एक मेज, कांय कदेलां, एक खाट, ते शिबीर दुसरेकडेन व्हरताले, 

विदेसेली आपल्या कदेलार बसलो तो गंभीर दिसतालो. रिशांगान पळेले 
विदेसेलीचो वायट दोळ्यांतल्यान उदक येतालें. पुण ताज्या तोंडार कसलीच चिता 
वा भिरांत दिसनासली. “ तुका खूब त्रास जाल्या जातले.” ताणे सहानुभूतीच्या 
आवाजान म्हळे. 

रिशांग थोडो वेळ शांत रावलो. आपलें करट - दगदग आपल्या दुस्मानामुखार 
दवरप ताका माननासलें, चड करून ह्या म्हत्वाच्या खीणाक. तरी, कांय 
खीणांउध्रांत ताणें स्पश्ट आवाजान विचाल्लें, “ आमकां अशे तूं कितले दिस 
दवरतलो ? आमची मनसुबी करून आमकां ख्यास्त दिल्यार बरी.” 

विदेसेली रिशांगाचे नमळायेन कळवळूळो. ताणें थंडसाणीन म्हळें, “ हांव 
मनसुबी करना,” 

“ दुसरो कोण तरी करतलो अशें तुका म्हणूंक जाय.” 

“ह्य, नाव नासलेली शक्त. इतिहास तुजी मनसुबी करतलो, आनी तुका 
ख्यास्त फर्मायतलो. थकस्मात विदेसेलीचो आवाज दडून दवरिल्ल्या उमाळथान 
थरथरलो. 

रिशांगान जाप केली ना. विदेसेली आपण,क दुस्मान कसो लेखता हें तो 
समजलो. ताजेविशीं दुभाव ना. पुण ताका दिसताले विदेसेलीन मुखार दवल्लेले 
प्रस्त हे नागांच्या प्रस्नांपासून खूब वेगळे आसले. ताणें म्हळें, “ म्हाका दिशिल्ळें 
परस तूं कितलोसोच बरो.'' 

“खरेच ?” विदेसेलीन हांसून म्हळें, 

“म्हाका दिशिल्लें तुका म्हज्या मताची पर्वा आसची ना.” 

ह्या वेळार विदेसेली ब्हडल्यान हाँसलो. 

“तं हांसता किद्याक ?” त्या हांशान अजापून रिक्षांगान म्हळें. 

“* फक्त एकलोच म्हाका वळखतालो. '' 

“कोण तो ?” 

“ डाझेक.” विदेसेलीन म्हळें, “ बाकीचे कोणूय म्हाका वळखले नात.” 

“ खऱ्यानीच तुका तो वळखलो ?” रिशांगान विचाल्लें. त्या सोपिल्ल्या 
मनशाचे विदेसेलीन केल्ल्या मेजमापाविशीं रिशांगाक दुमाव आसलो. 

“ हय तो म्हाका वळखलो ” विदेसेलीन जाप केली. 

“ तुगेली चळवळ म्हाका समजना हें खरें. तुज्या ह्या हिसक चळवळीचें 
ध्येय म्हळ्यार लोकांक स्वतंत्रताय दिवप हय म्‌ ? पुण तूं लोकांक किदे दितलो ? '' 

“ स्वतंत्रतायेपरस आनी किदे वेगळें लोकांक दिवपासारकें म्हजेलागी कांय 
ता. ' 

“ ही तुगेली स्वतंत्रताय म्हळ्यार किदे तें सांगशो व्हय तं ? '' 

विदेसेली परतून हांसलो आनी मागीर ताज्या तोंडार निबरसाण दिसूक 
लागी आनी ताणे भोंवयों मोडल्यो ताका लागून तो गंभीर दिसूंक लागलो. 
ताणें म्हळे, “ म्हाका स्वतंत्र नागालँड जाय. नागाक थंय दिसूंक जाय आपुण 
कोणीतरी आसा, आपुण आपलोच धनी. तेन्नाच जिविठाक अर्थ येतलो. " 

“म्हाका नागांनी नागा म्हणून जिवेल्ले आनी नागा म्हणून मेह्ले नाका, ' 
रिशांगान म्हळें “ म्हाका दर एकल्या नागान पूर्ण मनीस जावंचो अशे दिसता. नागा 
जमात म्हणून ताजे संकुचित ब्यक्तिपण ताण सोडून दिवंक जाय आनी व्हडल्या 
भारतीय कुटुंबाचो वांगडी म्हणून ताणें रावंक जाय ' 

“ तुजे मत जाणां हांव. अशेतरेन तुज्यान नागाक मनीस करप जांवचे ना. 
जें राक वांडपाक बरें वारें जाय, बरी हव' आनी सुपीक जमीन जाय, ते 
भाशेत मनशाकूय योग्य भोंवतण जाय आनी आपली वेगळी भूंय जाय. ” 

“' सगळी धतंरी म्हणजेच मनश्याचे भोंवतण. ” रिशांगान नेटान सांगले. 
“ताणें ह्यो दोंगुल्ल्यो म्हणजेच सगलो संवसार अशें मानूंक फावना. '' 

“ह्यो, दोंगुल्ल्यो म्हळ्यार मनझ्यांचे मूळ स्थान नागा म्हळ्यार वेगळे आनी 
स्वतंत्र राष्ट्र असो म्हजो विस्वास.” विदेसेलीन पितल्याच नेटान साँगलें. 

“ वेगळ्या नागाराष्ट्राचे कल्पनेन तुज्या मनांत घर केलां.” रिशांगगन 
त्रिदेसेलीचे कल्पनेची टिका करीत म्हळे, “ नागा म्हळ्यार एक वेगळी जमात 
हातूंत दुभा ना, पुण ते एका व्हडल्या कुटंबांत आस्पावतात, म्हळ्यार 
भारतांत,” 

विदेमेलीन जाप केली ना. फारांचे आवाज व्हड जायत वेताले ते तो 

आयक्तालो. रिशांगाक दिसलें आता झुंजप शिबीराचे सुवातेर आयंलां. एक 
हत्यारबंद रक्षक मितर आयलो आनी ताणे विदेसेलीक म्हळें, '' ते मुखार सरतात, 
शिबिराचे दिशेन येतात. '' 

“' अजापूच हें. ' विदेसेली उद्गारलो. कदेलावेळो उठून ताणें म्हळें ते 
इतले लागीं आयले तरी कशे ? ” खाटयेलागी रायफल आशिल्ली ती ताणें काडली, 
तो उबो रावलो. कॉय खीण तो विचारांत गुल्ल जालो. 

“आमकां खबर ना. पुण तांकां वाट खबर आशिल्लीशी दिसता.” त्या 
मनशान सांगळे. 

विदेसेली कांय मिनटां विचार करीत रावलो, मागीर ताणें म्हळे, “ आतां 
सगले स्पश्ट जालां. फानीतफांगान तांका शिबीर खंय आसा तें सांगलां जायत.” 

“' फानीतफांग ?” रिशांगान अजापान म्हळे. 

विदेसेलीन जाप केळी ना. तो तंबूचे भायर आयलो आनी थंय आशिल्ल्या 
लोकांक शिबीर मोडून उडोवपाक सांगलें. एका वरांभितर तांणी शिबीर सोडून 
वचूंक जाय रिशांग ताज फाटल्यान गेलो आनी ताजेपसून कांय अंतरार रावन 
तंबू मोडटात तें पळोवंक ल!गलो. 

एक वराभितर ते मोड्न जाल्लें आनी तांचे भरे बांदिल्ले. म्हत्त्वाच्या 
कागदपत्रांनी दोन ट्रंक भरिल्ले आनी लोक ते व्हरपाचे तयारींत आशिल्ले. सगले 
साहित्य तयार जातकच हमालांक आपयले. तांणी ते सामान आपल्या खांदार 
दवल्लें आनी दोंगूल्लेच्या बेल्या वाटेतल्यान ते पूर्वेकडन वचूंक लागले. तांचे 
फाटल्यान गनिमी सैनिक आयले. दर एकल्याच्या खांदार रायफल हुमकळटालें. 
अर्दवरा उप्रांत शिजिराचो तळ रिकामी जालो. आपल्या दोन रक्षकांबरोबर 
विदेसेली थंयच रावलो आनी केदथालागीं उलोंव लागलो. 

माघार घेवपाक वेळ लागलो ना. विदेसेली तेच तयारीत आसलोसो 
दिसता. तोय वचपाचे तयारींत आसलो. शिबीराच्या तळाच्या दुसर्‍या तोंकार तो 
राविल्लो, ताजे फाटीर भरिल्ले रायफल आसले. ताणें जीवन आनी रिशांगाक 
आवन साँगलें “ तुमी म्हजेवांगडा येवं नाकात. तुमी हांगाच रावात ” 

'' तूं खंय वेता ? '' रिशांगान विचाल्लें. 

' म्हज्यात सांगूंक़ जाय ना.” कुचकुचीत झाडांनी भरिल्ल्या पूर्वकडल्या 
दोंगरांकडे पळेत ताणें म्हळें. त्या वेळार ते दोंगर भांगर।च्या पत्र्यावरी 
चक चकताले. हुस्कार सोडीत ताणे म्हळे, “ खरेंव म्हाका खबर ना '' 

रिशांगाक ताजेविशी आगळीच सहानुभूती दिसली. ताणें म्हळे, “ विदेसेली 
तूं ही मोहीम सोडून दी, आनी आमचे मजगती यो. तुजो आमकां खूब उपेग 
जातलो. तूं धीरवान मनीस. तूं आनी आमी मेळून आमच्यानी लोकांची सेवा 
करू येता. '' 

ह्या उतरांनी विदेसेली हाल्लो, ताणे येवन रिशांगाक वेंग माल्ली. ताणें 
म्हळे, “ आतां तें शवथ ना. म्हजी तत्त्वां म्हज्यान सोडूं नज.” 

“ तुज्या लोकांपासून पयस तुज्यान कों रावं येता ? तुज्या विचारांचेर 
भामच्पाती भास।भास करुं येता. अ!मच्यानी आमची मताय दिवं येतात, घेव 
येतात. घडये तू तुजी मतां बदलशीत. ” 

विदेसेलीन जाप केली ना. ताणें परतून उदास नदरेन दोंगुल्ल्याकडेन पळेले . 
ताजे काळीज आनी मन त्या दोंगरांचेर आनी त्या निळया मळबाखाला आशिल्ल्या 
पांचव्याचार रानांचेर आशिल्ले. रानांतल्या लोकांचोय ताक! भोग आसलो. दोंगर- 
रानांतली सैमी संपत्ती म्हळ्यार झाडां आनी सावजांब ताका आवडटाली. 
देशाविशौ इतले जबर प्रेम आसूतूय तो आपलो मोटे नदरेचो राष्ट्रवादी - ताका 
नागालेंड हेर देशापसून वेगळें काइंक जाय आसले, 

“हाव वेतां थंय लोक म्हजेबरोबर आसतलो.'' विदेसेलीन जबर 
आत्मविस्वासान म्हळें, '' आतां वचपाचो वेळ आयला रिशांग. तुका फावता तेन्ना 
म्हजो उगडास कर. हांव खप्यात्रीच सांगता तुका. घडये आमी एकामेकांक परते 
मेळटले.” मागीर ताणे जीवनाचे हात आपल्या हातांत घेतले आनी म्हळें 
म्हजो मेवणो. तं म्हळ्यार म्हजो ळोक आनी तुजो लोक हांचेमदलो दुबो अशे 
गह।का दिसता, तुज्या, म्हज्या इश्टागतीचेर म्हजो विस्वास आसा 

विदेसेलीन जीवनाचो हात सोडलो. ताणें परतून म तुज्य। चल्याचेर 
बरे तरेन नदर दवर. 

“देव बरें करूं. तू केन्ना परततलो ?'' जीवनान चिचाल्ले, ताज्या आवाजांत 
कसलोच उमाळो नासलो, 

“ बेळ येतलो तेन्ना.” बिदेसेलीन तांचो निरोप घेतलो आनी अशीर, खर 
देवते वाटेतल्थान तो चलंक लागलो. ती वाट दाट रानांत णिरिलली, थोड्याच 
मिनटानी तो दिइटी भायर पावलो. 

काय मिनटां सगळेकडे शातता पातळळी. मागीर फारमारांचे आवाज 
लागशिल्ल्यान पेवंक लागले. आबेय भोंकूंक लागलो, आबेय जे दिशेकडेन तोंड 
करून राविल्लो ते दिशेन रिशांगान पळेले आनी जीवनाक म्हळें, '' सकयल पड, 
उमथो पड, जीवन.” कांय वेळ ते जमनीर पडून रावले, आता फार उणे जावंक 
लागले, शिबिराची सुवात आता पडंग दिसूंक लागली. आबेय दुसरे वाटेंतत्यान 
रानांत धांवत गेलो आनी नाच जालो, 

“ताका कोणायतरी वळखीच्या मनष्याचो वाम आयला.'' 

“ जायत.” जीत्रनान जाप केली. 

काय वेळ तांणी हुस्क्यांत वाट पळेली. मागीर तांकां तांचे लागी परतो 
येता तो आब्रेय  दिसळो. त'जेत्रांगड। एक मनीस आसलो ताज्या खांदार 

रायफल हुमकळटाली. तांचे फाटल्यान सैनिकांची एक पलटण येताली, 
रिशांगालागी येतना त्या मनश्यान व्हुडल्यान म्हळें, रिशांग, तूं बरो आसा मू ? ” 

रिशांग उबो रावलो. पळेल्यार तो खातींग, खोसयेन ताका उतर फुटना 
जालें. आपल्या खोमसाचेर ताणे हात पुसले आनी तो सारको उबो रावपाचो येत्न 
करूंक लागलो. 

'' तूं जितो आसतलो अशे म्हाका दिसूंक नासले ” खातींगान म्हळे 

'' विदेसेलीन आमकां निक्तेच सोडयले " 

“अशें तर ! तो खंत्र गेला? '' 

विदेसेली जे वाटेन गेल्लो ते वाटेकडे बोट दाखयत रिशांगान म्हळे, 

“ ब्रह्मदेशाची शीम हांग्च्यान लागींच आसाशी दिसता. 

“ तुजे खरें आसत ” खातींगान जाप केली. ताणें आपली दुर्बीण काडली 
आनी बारीकसाणीन रानाचेर नदर माल्ली आनो '्हळे, “ ताज्या मागार वत्रपांत 
अर्थ ना. तो आमच्या बचक्यांतल्यान सुटला. ” 

रिशांगान जाप केली ना. खातींगान जीवनाकडेन हांसत पळेलें . 

“' कोन्चेन्ग बरो आसा, जीवन, " खातींगान म्हळें. 

“ ताजीं भयण - माव आयली ? ” रिशाँगान विचाल्लें. 

“ना. ताणें येवचें न्हय म्हणून थारायळें, फक्कत खृतोंग्ला आयली * 

“ म्हजी आवय कशी आसा ? ” रिशांगान विचाल्लें 

“ दुखान ती सामकी विरार जांवक पावल्या, ”' खातींगान गंमीरतायेन 
म्हळे. 

'' आनी शारेंग्ला ? ” 

“ती तुजी आवय आनी कोन्चेन्ग हांचेर नदर दवरता “ ही जाप करतना 
खातींगान जीवनाकडे पळेलें. 

“अशें तर ! ” जीवनान म्हळें. ती खबर ताणे आयकून घेतली पुण तो 
कायच उल्यलोना. 

आबय धांवत तांचेकडेन आयलो आनी खातींगाच्या पांयालागी बसलो. 
मोनजातौच्यान जाता ते तरेन ताणे आपली खोस परगटायली. हो सुणो न्हय, 
हो तर सामको मनीस कसो, जीवनान म्हळे. 

रिशांगाचेंय मत तेंच आसलें. ताणें म्हळें, तो एक जनावर खरें पुण ताजी 
कतंव्याची भावना मनशापरस खर. '' आपल्या बंदीपणाच्या काळांत त्या जनावरान 
किदे, किदे केलें तें ताणीं खातींगाक सांगलें. “ ताणें विदेसेलीचें काळीज मोव केले 
आनी ताकालागून आमचे लागची ताजी चलणूक मोगाळ जाली ” सुष्याकडेन 
मायेन पळेत रिशांगान म्हळें. 

लागसारच्या एका तळपार खातींग बसलो आनी ताणें म्हळे, ' तुका सोदून 

काडपाक आमकां एक म्हयनो लागलो.” 

“ असले मोहिमेक एक म्हयनोमर मार ब्हडलो न्हय.” रिशांगान जाप केळी 
“ हय, विदेसेलीची तो्षणाय करगासारकी, ताजे सँनिक तुस्त करी सारके. आमकां 
ते सतत त्रास दीत रावले, कळळें'' ? 

“ आपली पद्धत सोडन दिवपाक हावे ताका कितलें सांगलें.” 

“ ताणे किदें म्हळें ? ' खातींगान उत्सुकतायेन विचाल्लें. 

“तो म्हण्टा आपुण शस्त्रांनी झुजपाची ही पद्धत सोडचो ना. आनौ तो 
सांगता एकलोच एक नागा आपणाक खरो वळखलो तो म्हळ्यार तुजो बापुय.'' 

आपल्या बापायच्या मर्णाआदी तो आनी विदेसेली हांचे मजगती कसले 
संबंद जाल्ले ते खातींगाक खबर नासलें. आतां रिशांगान ती खबर सारकी सांगली, 
रिशांगान मागीर म्हळे “ आमी तरणे. आमकां आमच्या जाण्ट्यांचे मन कळळे ना, 
विदेसेलौक ते भाग्य कशे मेळळे ?'' 

खातींग हुस्कारलो आनी ताणें म्हळे, “ म्हजो बापूय विचित्र मनीस 
आसलो. पोरणे परते हाइपाक तो सोदतालो म्हाका दिसता विदेसेलीक्‌य तेंच 
जाय. पूण म्हजो बापूय शीलवंत मनीस आसलो ताजे विचार आनी कर्तप 
हांचेसदी कसलेंच अंतर नासले. ” 

“ विदेसेंलीय तसोच. दोगय आपलो विचारूच खरे मानपी, ताणें म्हळें.'* 
“आतां फुडे आमकां एकामेकालागीं दोन हात करचे पडटले.'' 

“म्हाका खात्री आसा जत ताजे जांवचें ना ” खातींगान विचार करून म्हळें, 
' म्हज्या बापायभशेन तो एकलो एकसुरोच मरतलो.” 

खातींग आपल्या बापायक खूब मानतालो. पुण ताजो पराणमतवाद ताका 
आवडनासलो. “ ह्या झुजांत खरें कोणाचें आनी कोण जीखता तें पळोवया. 
थिलाकापो काय खरो पूत.” खातींगान नेटान म्हळें. “ भूतकाळाक परतून जितो 
करू नज, नागांनी नव्या काळाप्रमाण चलंक जाय '' 

दनपार आयली, तरी तांची भामाभास चलत रावली. घुरी घालपी गटाच्या 
सँनिकार्क आनी वावुरप्यांखातीर तंबू उबारले. रांदप्यांनीं जेवण केलें आनी 
वाडलें तरी उलोवणी चलत रावली. खातींग विदेसेलीचे बंड आनी आपल्या 
बापायचो पुराणमतवाद हांचेर उलयलो. ताणें चितले अंदूंची नातलां चड बरी 
जातली कारण विदेसेली देश सोडून गेल्ल्यान परिस्थिती निवळटली. बिदेसेलीचे 
सशस्त्र बंड ताका म।,तूय माननासले. आपल्या बापायन जरी ताका मान्यताय 
इली तरी आपणे दिवंक ना. आपणे आपल्या बापायच्या गुणांची तोखणाय केल्या 
पुग ताज्या हटवादाची न्हंय. 

ते दिसा परतून वत्रपाचे तयारीचीं चिन्नां दिसलीं नात. रिशांग घरा 
परतपाक आतुर जाल्लो, “ आमी आज वचनात ?'' रिशांगान विचाल्लें. 

“ ना. सनिकाँक विसव जाय आनी म्हाका हो वाठार बारकायेन पारखपाचो 
आसा,” खातींगान जाप केली “तुजे हुइनिगचे सभेची किदे गत जालीतेंतू 
जाणाच. विदेसेलीच्या मनइएाँनी तो मोडून उडयली.” 

““म्हाका कशें कळरलें ? हांव कंदी आसलों न्हय ?” 

'' तू असली समा परतून घेतलो व्हय?" 

“ च्ड्ये, 

*““ तांतूंतल्यान तुका किदें मेळटले ? ' 

** सांगप कठीण, पुण म्हज्या मनांत जायत्यो कल्पना आसात ” 

“पुण किदे करतलो जाल्यार आंदोलनां मात करुं नाका, लोकांक तें नाका 
आतां.” 

“किदे म्हळें ?” 

“ ब्रिटीश गेले. आतां आमगेलें राज्य घडपाचो वेळ आयला. आंदोलनाँ 
मागीर करूं येत. स्वास घेवपाक आमकां मात्सो वगत जाय.” 

“तूं चुकता, आपल्यो गरजो पुऱ्यो जायत मेरेन लोक आंदोलन करीत 
रावतले. राज्याची घडणूक आनी आंदोलन हीं दोनूय बरोबर चल्‌ येतात. एक 
वावर दुसऱ्या वावराक पूरक '' 

“ म्हृण्टकच तुकाय विदेसेलीवरीच करुंक जाय तर ” 

ना” रिशांग गोंदळांत पडलो. " ताका वेगळें राज्य जाय, ताका हिसा 
जाय, म्हाका नाका.” 

“ म्हण्टकच आंदोलन ह्या उतराचो अर्थ किदे ?”' 

“ ज्या झुजांत मनशाचे मन वांटो घेता तें आंदोलन. जे झूज गलामांचो 
मनीस करता तें आंदोलन. जे झूज समाजातले अन्याय उणे करता आनी मनशाचे 
मेकळेंपण आनी कल्याण वाडयता तें आंदोलन. ” “ मनशाची दशा बदलूंक जाय, 
पुण साधनां बरीं आसूँक् फाव ” रिशांगान बदलाचेर आपले विचार मांडले ते 
आयकून क्वातींग हांसलो. “ मन म्हण्टात ते सामकें नाजूक ” खातीगान म्हळे. 
'' तुबकाची एक गळी मनाचो नाश करता. ”' 

“म्हाका दिसना ” 

“हे विचार तुवें सोडून दिल्यार हांव खोशी जातलों.” 

“ तुज्या उपदेसाखातीर हांव तुजे उपकार मानतां, पुण हांव तसो चळचों 
ना. ” आपले विचार अशे कांय न्हूंय करून भायर उडयले म्हणून ताका 
वायट दिसले. 

“तूं कसली चाकरी बी करतलो ? ' 

तीनाक 

खातींग्रान तो विशय सोडलो ना. ताणें म्हळे, “ ह्या आंदोलनाचो मार्ग 

तुवें सोडून दिल्यार म्हाका बरें दिसतलें. विदेसेलीभाशेन तुजे जिवीत वगडांव 
नाका.” 

“ कांय गजालींत विदेसेली तुजे परस बरो. ” 

“' किदे म्हळें ? '' खातींगान तिडकीन म्हळें, “ म्हाका दिसता तुमी दोगूय 
चुकतात, सरकारी नोकर लेगीत लोकांचोच सेवक. म्हाका दिसता सरकाराच्या 
आदारान्‌च नागांक आपले प्रस्न सोडोवंक जातले. ” ताणे कळकळीन म्हळें, 
आतां भारत स्वतंत्र जाल्या उप्रांत सरकारी नोकर जातप म्हळ्यार व्हडलो मान, 
लोकांची सेवा करपाची बरी संद मेळटा.” 

राग धरु नाका खातौंग,” रिशांगान जाप केली, “हांव जाणां, 
विदेसेली चुकीच्या मागनि वेता आनी ताजें ध्येयबी चुकीचें. ह्यो दोनूय गजाली 
ताणे सोडून दिल्यार तो लोकांचो एक बरो सेवक जातलो. ताजी वृत्ती स्वार्थ- 


त्यागाची." 
“ म्हाका दिसता तुमी दोगूय चुकतात. कांय परिस्थितींत एकूच खरो मार्ग 


उरता. भारत स्वतंत्र जालो तेन्नाच लोक आनी सरकार हांचेमदली झगडी सोंपली, 
सरकाराचोच एक भाग म्हणून रावल्यार तुज्यान चड बरी सेवा करु येता. देखून 
हांव तुका सांगता सरकारी नोकरी धर.'' खातींगान विस्वासपूवंक म्हळे. 

“ हांव तुजेलागी सहमत ना. लोकशायींत लोकांची सत्ता सगल्यांत व्हड. 
सरकार बदललो म्हणून जायना. आमकां खरें लोकराज्य जाय. आमी 
लोकांकडल्यान वावरपाक सुरू करुंक जाय . . . तांचे वांगडा राव, तांची सेवा 
कर. लोक उचांबळ जाल्यात. तांका खुबशे किदें जाय. सरकाराक ताजे 
जापसालकीची याद करुन दिवंक जाय ... 

रिशांग खर्‍या लोकराज्याची कल्पना थंडापेन भानी समजीकायेन मांडूंक 
लागलो. 

खातींगान ताजे विचार लक्ष दिवन आयकले पुण तरी ताका आंरीलनाचो 
मार्गे पसंत नासलो. ताका दिसतालें फकत सरकाराच्या आदारान लोकांचे प्रस्त 
सोडोवंक ज।तले. 


रात पडूक लागली तसो तसो शिबिराचो वाठार, पदां, नाच आनी 
वादधांच्या संगीतान भरून उठलो. सैनिक खोसयेंत आसले. घरी घालपाक जे 
काँय नागा गांवकार तांचे वांगडा आइल्ले ते नातलळांची पदां म्हण्टाले. नातलां 
सामकी लागी पाविलली. भायले वारें थंडकिरांव आसले पुग मनशांचीं मनां ह 
आसलीं. रे 
रिशांगान शिब्रिरांतल्या एका हांथरुणार सततेग घेतलो आनी मेकळेपणाच्या 
भावनेची रुच घेतली. ताका ल्हव, ल्हवशे दिसताले, त्या मनशांमजगती 
इश्टागतोची भावना आसली ह्या गावांभाथल्या वाठा रान सगळीकउेन शांतताय 
नंददाली. 

त्या दिसाची हृत्रा सदापरस चड थंड आसली, सुरूचे रूख दंवान ओले जाल्ले, 
सुरू - रूखांच्य। सुयांतल्यान दंवा थेंबे तांबडे जमनीर टप, टप पडटाले, दुखेस्त 
बायळेच्या दुकांभाशेन. रिशांगाच्या. घरामृखार आशिल्ले गुलाबाचें झाड पुराय 
फुल्लेलें आनी ताज्या प।कळयांतल्यान उदका - थेंबे गळटाले. दिसतालें न्हंयचेर 
न्हावन आइल्ल्या नागा तरूणीवरी तें ताजे टवटत्रीत आनी सोबीत दिसताले, तरी 
सगलो वाठार उदास दिसतालों. 

शारेग्लान कोन्चेःगाक निकतोच न्हिदयल्लो आनी आतां ती रिशांगाचे 
दुयेन्त आवयचो शुश्रुषा करूंक लागिल्छीं. तीं म्हातारेच्या हांथरूणालागीं बसलेली, 
आनी तिजें कपळ ल्हंव चेपताली. आज फांतोडेच दुक़रां गावांत गेल्लीं, कुकडां 
घरांतूच आसलीं तीं चितेस्त दिसतालीं सगळी कडेन स्मशान शांतताय 
पातळूळेली. शारेंग्लान आपल्या देवाक वारिवाराक उलो माल्लो. आनी ह्या 
कश्टांचो भार झेलपाक आपणांक तांक दिवंची म्हणून मागणें केलें. 

जायते दिस तिणें आंग मोड्न काम केल्लें. नातलाच्या दिसा लेगीत तिवा 
इगर्जेत वत्रपाक वेळ मेळूळो ना. गांवांत परबो आनी उत्सव चलताले आनी. 
पयशिल्ल्या गांवातले लोक आइल्लें. पुण तिका तारत वांटो घेवक मेळळो ना 
फानीतफांगाक धल्लो त्शा दिसापासून ती रिशांगाच्या दुर्येत आवयची शृश्रूषा 
करताली. आनी भूरग्याचेर नदर दवरतालीं. तिका मातूय वेळ मेळनासलो 
रिशांगाबगर तिका ते घर थडग्यावरी दिमतालें. 

रिशांगाचे अ'वयक पळवन जातकत्र डॉक्टर पग्म नित््तोच कुडींतल्यान 
भायर स&न गेल्लो. आतिबेक न्युमोनिया जालो आनी ती तिजी भलाणकी दिसान- 
दीस वायट जायत वेताली. लेडी डॉक्टराचें अशें मत आसलें किती च्डांतचड 
आनीक चार पांच वर्सा वांचत. 

त्या चड दुर्येत आशिल्ल्या वायटकाराक शारेग्लान आपल्या हातांत घे तित्ली . 
तिका आपले जापसालक्रेची जाणविकाय आसली. जोराक लागून आनी मनाऊळ 
लागिल्ल्या धक्क्रपाक लागून ती बडबडटाली. ती सदांच आपलो चलो रिश्षांग खंय 
काय म्हणून विचारताळी, शारेंग्ला तिका सांगताली तो प्रेवलो. गांत्रकाऱ्यांक तें 
खरें दिसनासले. तांकां दिसतालें वायटांतली वायट गजाल ताका घडल्या जावंक 

जाय. पुण शारेंग्लाक आपलो सुणो आत्रेयाचेर खर विस्वास आसलो, किदेंय 
वायट घडिलठें जाल्यार तो खात्रीन निरोप घेवन परतो येतलो आसलो, तो येव 
नासलो हाजोच अर्थ कि रिशांग अजून जितो आसा. 

थोड्या वेळां उप्रांत, कोन्चेन्ग न्हिदेंतल्यान उठलो आनौ ताणें आपले 
भाजयेक व्हुडल्यात उलो माल्लो. तो आयकून रिशांगाची न्हिदिहली आवय 
गडबडून उठलौ. तिणें दोळे उक्ते केले, ती उचांबळ जाली. तिका पिवपाक उदक 
जाय कपय म्हणून शारेंग्लान विचाल्लें. 

आपणांक तान लागूंना म्हणून सांगपाक तिणें मात्सो हांत हालयलो, तिणें 
ओंठ उक्ते केले आनी खूब कश्टान हें उतर उच्चारले, “ रिशांग ' 

“तो रोखडोच हांगा येतलो, ” शारेंग्लान म्हळें. 

जाप दिवपाक आतीब किदेंतरी फुतफुतली. पुण तें आयकूंक आयले ना. 

शारेंग्लान पळेलें तिजी उलोवपाची शक्त वेगाने उणी जाताली, तिजी 
सगली इंद्रियां दुबळीं जायत वेतात हाजीं ती स्पश्ट कुरू आसली. हे म्हणसर 
कोन्चेन्ग व्हडल्यांन रडटालो आनी रड्न, रड़न ताका पुरो जाल्लें. शारेंग्लाच्या 
मनांत ताजेकडेन वचपाचें आसले, पुण आतीबेचो जोर चडूच वाडला हें तिणें 
पळेलें. जोर सकयल हाडपाक तिणें तिजी तकली धुलीं. त्या रडपी भुरग्याकडेन 
वचपाक तिका वेळूच मेळळो ना. किदे करचें तेंच तिका कळना जालें. 

त्याच बिकट खिणांक, खृतिग्ला अकस्मात घरांत आयली. तिणें शारेंग्लाची 
दशा पळेली आनी विचाह्लें, 

“हो जीवनात्रो चलो ? 

“हय, ” शारेंग्ल!न म्हळें मात्शी वचन ताका पळे खतिग्ला, आतीबेक 
सोडून वचप म्हज्यान जायना तिची भलायको चड्च इबाडल्या, '' 

भुरगें रडटालें त्या हांथरूणाकडेन खूतिग्ला गेली. ताका हु'तांत घेवन ती 
भायर आयली. त्या उंजाबळ जाल्ल्या भूरग्याक थारावपाक तिका थोडो वेळ 
लागलो, ती कांय भुरग्यांली गीता गुणगुणली आनी तिणें थोड्या राजा- राणये 
काण्यो सांगल्यो. तो आनंदित जालो. खुतिग्लान मागीर उलोवंक लायलो. तिणें 
ताजी आत्याविशीं ताका गजाली सांगल्यो ती ताका सोबीत भेटी धाडटली, 
ताज्यो आवडीची फळां आनी मिठाय धाडटली, अशेंय ताका सांगले. निमाणे, 
कोन्चेन्ग शांत जालो. तिच्या मांडेवेल्यान तो सकला देवलों आनी गावच्या हेर 
भरग्यांवांगड! खेळूंक गेलो. 

ती आतीअचे कुडींत परतली. पळेल्यार म्ह'तारेची उचंबळाय उणी जाल्ज़ी. 
ती सुशेगाद हावरूण'चेर न्हिदिल्ली. शारेंग्जाक सू जालें. 

त्यो चलयो आना मोन्यांती एकामेकांकडेन पळे वंक लागल्यो. तांचे मजगतीं 
इश्टागत जावप सोगें नासलें आपुण खृतिग्लाक आवडना हें शारेंग्ला जाणा 

आसली. देखूनूच तिणें आपल्या पत्राऊ जाप धाइक नासली. तो बेशटो पूर्वग्रह | 
आसलो, ह्यापासत शारेंग्लाक तिजेविशीं कांय वायटषण नासलें पुग तिणें अशे | 
करूक जाय नासलें अशे तिका दिसतालें, 

खुतिग्लान सदांच आपल्या पोरण्या नीतीच्या मापान शारेंग्लाक जोखिल्ली. 
तिका शाररेंग्लान एक पतीताशी दिसताली. तांणी दोगांनी एकामेकांलागीं इश्टागतीन 
उलोवपाची संद आसली. गरजेक कसलेच नेम लागनात. 

“ चलो सुंदर दिसता न्हय? चल्याच्या बापायविशीं तुका किदे खबर 
आसा ? " खूतिग्लान कळकळीन विचाल्लें. 

` ताः 

“ ताजी घरचीं मनशां खरींच बरी, चडकरून अरूणा, '' 

“तुका असामी आवडलेशे दिसता.” 

“हय. ते मेकळया आनी उक्या सभावाचे. तांचे लागीं उलोंव येता. ” 

हे संभाशण चलतांना, एकामेकांविशीं जी तांच्या मनांत अढी आणिल्ली तौ 
थोडोवेळ तरी विरगळळी 

“हांगा सगल्यांक जीवन आवडटा. तो आपले मदलोच एक जाला. पुण 
तो चड विचार करपी, कळळें ? ताजे विचार ऊंच. फक्कत रिशांगाकूच ताजें मन 
कळटा, ' शारेंग्लान जा केली. 

रिशांगाचे नाव घेतलां मात खतिग्लाचे पोले तामशे जाले. तिज्यान जाप 
दिवंक जाली ना. 

“ तुवें म्हजे विठयेक जाप किद्याक दिली ना? ” 

“तशे हरशींच, “ मात्शी अस्वस्थ जावन खतिग्लान जाप केली. 

“'किदेंय तरी कारण आसूंक जाय अशें दिसता म्हाका. म्हजे विशीं तुजों 
गेरतमज जाला सो दिसतां. ” शारेंग्लान हुस्कार सोडीत म्हळे. 

'* लोक म्हजेलागीं बरे तरेत चल्ले नात. हांव पतीता अशे लोक मानतात. 
पुण हांव वायट न्हय म्हाका लोकांचे बरे जावचेशें दिसता. '' 

शारेग्लाचे कळकळीक लागून ते दुसरे बायलेचें काळीज मात्शे हाललें. तिणें 
मान्य केले, 

“ तुजी चीठ म्हाका आवडलीना हे खरें. चुकीचे समज सुदारपाक आनी 
सत मानून धेवपाक वेळ लागता. ” 

“ तुका दिशिल्लें हांव तुमच्या मोगा आड आसां. पुण तें खरें न्हय. '' 

खुतिग्लान तें मान्य केलें. मागीर तिणें भर्थपूर्ण हांसत म्ह, " पुण, तूं 
लेगीत ताजो खूब मोग करता. हय मं? ” 

“ हय. ” 

“ म्हण्टकच म्हाका सांबाळून चलचें पडलें ना? 

तिणें मारिल्लो थोमणो स्पश्ट आसलो, खृतिग्लाक तिजे विद्षीं अजून 
दुस्वास दिसतालो. 

“ म्हज्यान जाल्लें जाल्यार हांव मोग करची नासली. पुण ताज्या 
सुखापासत हांवे सगत्यांचो त्याग करचो असो म्हजो मोग म्हाका सांगता, पुण 
ताजी काळजी तुका नाका. आनौ तुं जाणा तो तुजो मोग करता, तुमी दोगाय 
एकठांय येवची अशें म्हाका दिसता ” हे उलयतांना शारेंग्लाच्या दोळधघांत दुकां 
लिकलिकलीं, 

तिच्या निस्वार्थीपणान खुतिग्ला सामकी हालली. तिक! समजले रिशांगाविशीं 
शारेंग्लाक खूब काळजी आसा. खतिग्लाक आतां दिसलें शारेंग्ला खरें सांगता, 
तिजे चलणूकींत दुट्टपेपणा नासलो. खरें म्हळ्यार रिशांगाविशीं आपणाक दिसता 
ती चितेंत आनी काळजींत तीय वांटो घेता म्हणून तिका तिजे उपकार जालें, 
दोन बायलो एकाच वेळार एकाच दादल्याच्या मोगांत पडपाची शक्यताय आसा हें 
तिका स्पइट कळून आयले. 

तिज्या मनांतलो गैरसमज आतां तिका सोडून गेल्लो, तिका शारेंग्लाविशीं 
खूब सहानुभूती दिसली आनी तिणें परार्थुन तिका म्हळें, “ रडं नाका, हे गजालींत 
म्हजेपरस त्‌ं शाणी.” 

शारेंग्लान आपके आपणाक सांबाळळी आनी म्हळें, “तं जाणा म्हजें मन 
म्हळ्यार गोठेल्लो बर्फ. आतां ते वितळूंक लागला, तुज सहान्‌भूतीन हांव सामकी 
कळवळळचां.'' 

ती हासली. नातलांच्या गीतांचे आवाज वाग्यविल्यान येतालें. त्या दोन 
बायलॉनी तीं लक्ष दिवन आयक तीं. तांका डाळाँगांतल्य! दिसांचो उगडास जालों, 
ते खऱ्यानींच सुखी दीस भासले. त्या वेळार तीं एकठांय काम करतालीं, आनी 
गातालीं. त्या दिसांच्या उगडासांन तीं परतून एकांमेकांल।गीं आयली, आतां 
दोगांकूय रिशांगाची चिता लागिहलो. 

“ शारेंग्ला ” खुतिग्लान हुस्कार - भरीत आवाजान विचाल्लें. “ती चड 
दुयेंत आसा? " 

“ हय. म्हाका दिसतां ती फक्कत आपल्या चल्याची वाट पळेता. तो येवचो 
म्हणून आमी मागूया, ” 

“ तुवे तिजी बरो शुश्रुषा केली, सगलो गांव तुजी तोखणाक करता. " 

“म्हाका दिसता देवान म्हाका सेवे खातीर तयार केल्या. आंकवारगण 
वगडायल्ले चलयेक ह्या समाजाच्यान आनीक कायच दिवंक येना ,., '' 

ती सांगता ते खरे म्हणून खुतिग्लाक जाण आस नी, जिज्ञासेन तिणे विचाले, 

* राग धरू नाका, पुण एक प्रस्त विचारता. ” 

““कपतलो प्रस्त? ” 


236 आयले आमचें राज्य 


“* फानीतफांग लागों तुजे संबंद कसले आसले ? ” 

“आपल्या घरातल्यान भायर धांवडयल्ले बायलेचें जे जाता| तेच म्हाका 
जाले. ” शारेंग्लान हयन्हयशे हांसून सांगले. 

“तू स्वता जावन ताजो मोग केलोना ?' 

“ना. म्हाका ताजो दया आयलीं, अशें म्हण तुका जाय तर, पूण तो 
तुजो खूब मोग करता जाणामं तूं ?'' 

“म्हाका खरें दिसना. जो दादलो मापले मोगाचे चलयेक नेटान धुकलून 
उडयता असो दादळी आसतलो काय ? 

ही उतरा उलयतांनां खुतिग्लान आपल्या सकयल्या ओंठावेली काळी माव 
दाखयली, 

शारेंग्लान ती माव पळेली आनी म्हळे, “ ताणें म्हाका सांगले. 

“ किदे ?” खृतिग्लान अजापान म्हळे. 

“ हय. ताणे सांगले आपलो तोल गेलो. तुज्या नकारान तो सामको हाळळो,'” 

“हांव ताजो मोग कसो करतलीं ? तें कशेच जावपाचें ना.'' खतिग्लान 
नेटान सांगले. 

“ मोगाचें कांयच सांगू नज. तुजे खातीर ताणें किदे केलां तें तुका 
समजल्यार, तुज्या मोगाखातीर किदे केलें ते समजल्यार तूं ताजेविशी आपलें मत 
बदलतलें.”' 

“तू म्हण्टा तरी किदें ? ” 

“ ताणे विदेसेलीचो विस्त्रातघात केलो. आनी खातींगाक ताणें रिशांग 
आनी जीवनाक खंय केद केल्यात. त्या रानातल्या शिबिराचो पत्तो दिलो. '' 

*“ अशे ? पुण म्हजो ताजो किदे संबंद ? " 

“ताणें तो रानात खंय आसता ते सांग नासलें जाल्यार खातींगाक ती 
सुवात सोदून काडप कठीण जातलें आसले. सारके कळचे नासले. पुण फानीत 
फांगान माहिती दिली ती खातींगाच्या भयान न्हय, वा रिशांगाच्या मोगान न्हय, 
पुण तुजेखातौर तुवें ताजेकडेन रिशांगाक सोडप म्हणून मागिल्लें, म्हणटकच 
ताणेंच आपणाक धरूंक दिलो. '' 

फानीतफांगान जे केल्लें ताका लागून खुतिग्ला अजापली आनी तिजें 
काळीज हाल्लें. 

“ खऱयानींच हो एक चमत्कारूच ! '' 

पुण तिणें तोंडार कसलोच उमाळो दाखयळो ना. 

सुमार एक म्हयन्याफाटलो तो सांजचो प्रसंग शारेंग्लाच्या दोळधामखार 
आशिल्लो तसो आयलो. तिका समजले फानीतफांग भायल्यान निबर दिसत।लो 
पुण ताच्या काळजांत खुतग्लाचो मोग व्हांवतालों. ह्या स्वार्थत्यागाच्या कर्तृपान 

ती इतली भारावन गेली कि तो मोगाचो अदृश्य झरो मोगाच्या व्ह॒डल्या दर्यात 
एक प्रवाहसो जाल्लो. हो मोगूच मनर्‍्यांक एकठांय बाँदता आनौ तांची अध्यात्मिक 
उदरगत घडोवन हाडटा. ही विश्वव्यापी मोगाची भावनाच सगळी निर्शेणी आनी 
कष्ट दगदग सोसपाची दाक्त दित'. 

तिजी खात्री जाली. फानीतफांगाक धरून व्हेलो ते राती. ताकाय ताणेंय 
असलेच तरेच्या मोगान स्फू्ते दिली. ताज्या हातसून ती कृती घडली, त्या खीणाक, 
फानीतफांग आपले मुखार तांदळाचे विवरीचो कळशी घेवन सुशेंगाद बशिल्लो, 
विदेसलीची मिरांत ताणें काडून उडयल्ली, आनी तें कोणाक खबर नाशिल्ले तें 
गुपीत ताणें खातींगाक सांगिल्लें. 

आनी थंडसाणीन तो बंदीवान जाल्लो. ते मोगाची कृतीच ताज्या नाशाक 
कारण जाली हें खूतिग्लाक कळुंक जाय. कोण जाणा ताका लागून तो आपलो 
जीवूय वगडावन बसत ! 

ताका धरिल्लो त्या दिसापसून तिका फानीतफांगाचे दशन जावं नासलें, 
ताका कोणाकूच मेळुंक दिनासले. आता तो बंदखणीत आसलो आनी मनसुवीची 
वाट पळेतालो. ताजी राखण करपाक खायखोन सगली जतनाय घेतिल्ली, 
नाजाल्यार पळून वचप्यांक खर ख्यास्त भोगता. तशीच गरज आसत्याबगर 
कोणाकूच ताका मेळूंक दिनासले. सरकार ताका बंडखोर म्हणून समजतालो, 
ताका दिसतालें आपणें ताका खब सोद करून धल्ला. घडये विदेसेली ताका “पळून 
गेल्लो ” म्हणून आनो म्हत्वाची गृपितां शत्रूक़् सांगपीं अशें मानता जायत. खर्‍या 
मोगाच्या पयलेच कृतींत ताका असो संकटांत उडयत्लो. आता ब्रंदखण हेंच ताजें 
घर. शारेंग्ला फातीतफांगान मोगापासत केल्ल्या त्यागाची तोख पय करताली 
इतलेच न्हय तर ती ताजे कृतीक धर्मीक स्वरूप दिवंक स।दताली. तिणें खूतिग्लाक 
सांगले फानीतफांगाच्या मोगाचे हें “ अध्यात्मिक स्वरूप ' जाणा जावन घे, पवित्र 
ग्रंथाच्या आदारान तिका हें सत घट करूंक जाय आसलें. तिणें आपलें बायबल 
काडलें आनी सकयलो उतारो वाचलो. 

“आमी पातक कछूना म्हणून सांगप्‌ म्हळ्यार फट मारप, आनी देक 
फटकिरो म्हणप ... कित्याक तर ताणें स!ँगलां अमी पातकी ... क्रिस्त आमचे 


पासत मेलो आनी ताजे देखीवेल्यान आमी खरो मोग किदे ते जाण जातात. 
म्हणून, आमीय आमच्या भयांपासन आमच्प्रा जिवाचो त्याग करूंक जाय. एक 


मनीस जर मोगाळ, आनी काकूळेस्त नासत, तर तो देवाक वळखना अशें म्हणूं 
येता, कारण देव म्हळ्यार मोग ... मोगाळ इइ्टानों, ज्यावेल्यान देवान आमचो 
इतलो मोग केला, त्यावेल्यान आमोय एकामेकांचो मोग करूंक जाय, जरी आमी 
अजून देवक पळोवंकना, देव आमचे भितर जियेता आनी आमच्यांतलो ताजो मोग 
अदिकादिक घट जायत येता... देव म्हळ्यार मोग आनी जो मोगांत जियेता 

तो देवावांगडा जियेता आनी देव ताजेवांगडा जियेता '' 

शारेंग्लान व्हड मक्‍ती भावान बायबल वाचलें, खृतिंग्लाच्या काळजांत तिजो 
आवाज घुंवलो आनी आदींच केन्नाच जावंक नासलें तितलें तिजे काळीज मरून 
आयले. तिणें चितलें, “ एके पतीत बाथलेच्यान देवाचो इतलो मोग करूं येता? 
तिजलागीं फाव ती भात्रना आसत काय? खूबश्या द।दल्यांचो मोग करून ती 
, देवाचो मोग करूंक शिकल्या काय? हे शक्य आसा काय? ” तिज्यान ह्या 
प्रस्नांची जाप दिवंक जालें ना. 

शारेंग्लाचे वाचप सोंपळे तेन्ना इगर्जतले प्रार्थने उप्रांतचें संगीत कानार 
पडलें. ते संगीत सदांभाशेन्‌च मधुर आसले. सांजवेळच्या काळखांन मळब काळें 
जाल्लें. इतल्यान नेंटान बारें व्हावंक लागलें. ते गुरगुरतालें, आइतालें आनी 
इगर्जेतल्या संगीताचे गोडएणीचो भंग करताले. 

दुकरां केन्नाच घरा आइल्लीं आनौ केंकाटतालीं. कोंबयो लेगीत कू क्‌ करूंक 
लागिल्लीं अ'नी काय कुकडां आपली पाखां फडफडायतालीं. तांका खावंक जाय 
आसले, कोन्चेंन्गाक लेगीत भूक लागिल्लीं, तो मितर आयलो आनी ताणें 
काकीकडेन खावंपाक मागले. 

तेन्नाच शाररेंग्लाक उगडास जालो आपुण शीत करपाक त्रिसल्ल्यां, तिणें 
कोन्चेन्गाच्या पोल्याचो उमो घेतलो आनी म्हळे, “ मात्सो राव म्हज्या भांगरा, 
अजून जेवण जावंक ना. ' खुतिग्लाक काळजी जाली. तिणें म्हळें, “ तं मात्शीं 
ताका पळे. हांव जेवण करतां, सगल साइत्य तयार आसा मूं ? ” 

“ हय, पुण तूं हांगा रावतां व्हय ? ” 

“` आतीत्रेक पळोवपाक आयचे रातीं कोण हांगा येतलो व्हय ? 

5 GE 

“ तशे जाल्यार हांव रावतां | 

“ पुण तुजे आवयक तें मानचें ना. ” 

' आतां ती आदले माशेन कडकना. आतां म्हज्यान म्हाका जायतें करू 


3? 


4 


1) 


येता. 

खुतिग्ला जेवण करपाक रांदनीकडे गेली. तिणें उजो पेटयलो आनी तांदूळ 
शिजयले. मांगीर तिणें दिवे पेटयले आनी एक दिवो वायटकाच्नीचे कुडींत हाडलो. 

शारेंग्लान कोन्चेग्गाक आपले मांडयेर दवल्लेलो. तो थंय सुशेगाद बशिल्लो. 
ती दुयेंत बायल अस्वस्थ जाल्ली. शारेंग्ला तिज्या माथ्यार आपण्यान वारें 
घालताली. खृतिग्टा मितर आयली, तिणें वायट कान्नीच्या कपळार हात दवह्लो 
आनी तिजो जोर पळेलो. “ तिजें कपळ हून जाला. तिणें दोळे उगडूं नात तीं 
भाज किदें घेतली काय? ” 

“घेत ती घडये ती घेत. थोडी पेज नाजात्यार सेव।दाचें उदक, '' 

शारेंग्लांन थंडसाणीन म्हळें. | 

'' तुं आवयच कशी दिसता ” खुतिग्नान विचार करून म्हळें, “ तू ताका 
पोसको किद्याक घेता? ” 

“ तूं खरेंच म्हुण्टा ? ” शारेंग्लान खोसयेन म्हळें खुतिग्लान तिज्यो भावना 
दिस्त पारखिल्ल्यो, आता तिका कोन्चेन्ग आपलोच सो दिसतालो. जीवनाचे 
गैरहाजिरीत आनी आतीबाच्या वायटांत, कोन्चेन्गाकृय तिजेंबगर जायनासलें, 
ह्या कश्टांच्या हुस्क्याच्या आनी निर्शेणीच्या दिसांनी तिकाय तो व्हड आदारसो 
जाल्लो. 

“ हय, कोन्चेन्गाक तुजी ओड लागल्या. आवय जाल्याबगर बायलेचें 
जिवीत रितें उरता, जाणा तूं,” तिणें हुस्कारून म्हळें. 

शारेंग्लान पारखिलें पूर्णताय येवपाक खुतिग्लाकूय तीच गरज आसलीं, 

“देवा लागीं माग, खतिग्ला ” शा रेंग्लान म्हळें, 

“' रिशांग सुटचो म्हणून माग, म्हाका दिसता तो परत येतलो. ” 

“ म्हाकाय तशेंच दिसता. तो सदाच दुसऱ्याचो विचार करता. म्हज्या 
बापायचो ताणें कशी सेवा केली जाणाच त्‌. तो सामको उदार. देवच ताजी 
राखण करतलो. ” खुतिग्लाचे दोळे ओले जाळे. दुका लिपोवपाक तिणें आपले 
दोन्‌य हात दोळ्यांर दवल्ले. 

“ ख्तिग्ला त्रिता करून कांय उपेग ना.” 

“ हांव जाणां, पुग, म्हेजो बापूय तुजे लागीं बरे तरेन चल्लो ना, 
रिशांगाच्या बापायलागीं लेगींत तो वायट तरेन चल्लो ... आनी म्हजे लागीं 
लेगींत . . . ” तिणे म्हळे. 

तिज्या बापायची चलणूक शारेंग्ला विसरू नासली, 

ताजेचखातीर तिका आपली आवतिकाय सामकी काकुळतेची अ।सतनाय 
तांचे घर सोडून वच्चें पडलें आनी मागीर तिजें जिवीत सामकेंच हालउपाद्रथाचे 
जाले. तांतूतल्यान तिणें कशोय तरी तकली वयर काडिल्ली तरी अपमानाचो 
काटो तिका परतून, परतून तोंपतालो, खतिग्ल।च५ मोगाळ उतरांनी तिजो तो 
घायो पेखलो. शारेंग्लाक दिसलें बापायन केल्ली कांय दुष्कर्मा चली सारकी करुंक 
सोदत।ली. आतां त्या मेल्ल्या मनशाचो गुन्यांव भोगसुपाक आतां आपणाच्यान 
जायत अशें तिका दिसलें. 

“ आतां आमी सगल्यांनी रिशांगाभाशेन्‌च ताका गृन्यांव भोगसूंक जाय. '' 

“हय, हांव जाणा '' खृतिग्लान जाप केली, “तो व्हडल्या मनाचो. 
आमगेले जाण्टेले विचित्र आसले. डाझेककाका, म्हजो बापूय आनी रिशांगाचो 
बापूय हांची चलणूक हांवे म्हज्या दोळ्यांनी पछेश्या. ते कुडे जाल्ले आनी आदछो 
आचार विचार तशेच चलोवंक सोदताले. '' 

“हण, तशे म्हळ्यार सगले दादले तशेच ” शारेंग्लान म्हळें. “ पुण तांचे | 
भितर गुणूय आसले. ” आता ती खुतिग्ला लागी बरे तरेन चलूंक आनी इश्टागत | 
जोडूंक तयार जाली. तांच्या एकूच एक दुखाच्या भाराखाल तांचे मनांमदली 
वणत मोडून पडिल्ली. आकांतळ्या मोडान जांचे घोंटेर मोडल्या अश्या सुकण्यांवरी _ 
तांचो गत जाल्ली. अजून घट उरिल्ल्या रुखाच्या खांदयेर बसून तीं एकामेकाक 
पळेताली. तांचे नवे स्थितीक लागून ती एकामेकांलागी आइल्ली, ह्या कठीण 
काळांत तग धरपाक ताका एकामेकांची गरज आसली. 

खुतिग्ला रांदची कुडींत गेली. शारेंग्ला वाथटकान्नीच्या माथ्याक वारें घालूं 
लागली. खृतिग्ला शीत सांबारे करपाक लागिल्ली. ज्य! घरांत ती बशिल्ली त्या 
घरांतली घरकान्न जावपाचे सपन ती पळेताली. तिका दिसले आपूण तोपान तांदूळ 
शिजयतां आनी आपलो घोव, रिशांग रांदनीकडे बसून पळेता. आपुण घरची सून. 
आपल्या फाटीर निक्तेंच जल्मल्लें भूरगें आसा आनी आपुण आपले म्हातारे 
मांयची शुश्रुषा करतां अशेंय चित्र तिणें चितारल्लें. आपुण त्याच घरांत नातलाँ 
व्हड दबाज्यान साजरी करतां अदोय चित्र तिणें चितारले. 

अशीच सप्नेतांना निमाणें तौ फानीतफांगाचो विचार करूंक लागली. ताणें 
केल्ल्या स्वार्थ -त्यागाखातीर ती ताका तोखेवंक लागली, आतां ती ताजेबिशीं 
बरें चितूंक लागली आनी ताज्या कल्याणापासत तिणें मनांतल्यामतांत देवालागी 
मागले. जेवण तयार जालें तेन्ना ती कोन्चेन्गाक रांदची - कुडींत घेवन आयली. 
तिणें ताका मांडयेर घेतलो आनी अगुर्बाथेन भरयलो. त।जो फुडार बरो जावचो 
म्हणून, ताजो बापूय सुखरूप परतो येवंचो म्हणून, आनी अजाप म्हळ्यार ताज 
मानलेले आवयपासत, झाररेंग्लापासत मनातल्या मनांत देताळागी मागणे केले. 
जेवणाउप्रांत कोन्चेरा परतून आनंदी जालो आनी शारेंग्लाकडेन धांत्रत गेलो. 
कांय वेळा उप्रांत तो न्हिदूंक़ गेलो. 

खतिग्लान आतीबेक सवादाच्या उदकाचो पेलो हाडून दिलो. पुण तिज्यान 
फक्कत थोडच थेंबे घेवंक जाले. तिज्यान उजोवपाक लेगीत जाले ना. तरी येत्न 
करून ती खतिग्लाक किदेंतरी फुतफुतली- पुग तिजी उतरां स्पश्ट आयकूंक 
आयली ना. 

खुतिग्लान शारेंगलाक म्हळे “ घडये काकी बेशुद्ध जावन बडबडटा जायत ” 

मागीर दोग्य लक्ष दिवन आयक्‌ लागली. शारेंग्लाक एक दोन उतरां 
कळळीं. मर्णात्रडेर आशिल्ले बायलेन परतून परतून रिशांगाचे नांव घेतलें. 
ती आपले बडबडींत परतून परतून ताजे नांव घेताली हाजेवेल्यान दिसतालें तो 
अजून जितो आसा तो +हळ्यार ह्या संवसारांतली तिजी सगल्यात मोलाची सपत्ती. 

घराभायर थर्डाकरांव वारे ब्हांवतालें, सुरु - रुच अस्वस्थ भासले, घरांतल्पा 
उस्वस्थ आतरयरच्या काळजाभाशेन, संवसाराची सगली दुखा, ८।र आपल्य 

पाखांचेर व्हरता असो भास जातालो. वाऱ्याचे पिरंगणेंत आपल्या काळजाची 
व्यथा आयकूंक येता अशे ताका दिसले. आतीब मदी मदी बडबडपाची थामताली, 
खूतिग्ला वण्टीकडेन आनी पाख्याकडेन पळेताली, ताचेर वारें नेटान आपटतालें, 
शारेंग्ला ती किदे सांगता तें समजपाचो येत्न करताली, तीच स्वतः उचांबळ 
जाल्लौ. 

त्याच खीणाक दारांतल्यान एक सुणो आयलो. शारेंग्लान दिवो उखल्लो 
आनी अर्दवट खोसयेन आनी अर्दवट अजापान म्हळे, “ आबेय ! ” तो कुट्टालो. 
शारेंग्लान ताजो पांय बारीकसाणीन पळेलो आनी म्हळे “ ताका घाय जाला.” 
आबेय तिज्या पायांसरी बसलो, ते मात्शे खरपिले आनी बंग, वृंय करू लागलो. 
खुृतिग्ला सुण्याक वळखली. ताणें एक फावट शारेंग्लाक जपानी सोल्दाराच्या 
मर्णाची खबर डालालोंगांत हाडित्ली. ते गजालीक खूब दिस जाले, पुण तिका 
अजून ताजो उगड'स आशिल्लो. आज ताणें कसलो निरोप हाडिल्लो? तिजे 
सगले आंग भयान थरथरु लागले, 

शारेंग्लान सुण्याक बारीक साणीन सांसपीत ताज्या आंगार एकाद्री चीठ 
आसत म्हणून पळेलें ? पुण तिका कांयच मेळूळे ना. 

“तो खंयच्यान येता ? ” 

 रिशांगाक राखपाक हांवे ताका ताजेबरोबर धाडिल्लो.'' 

कांय मिनटां कोणूच कांय उल्यलोना. आबेय कांय वेळ वोग्गी रावलो, 
मागीर तो दाराकडेन गेलो आनी आपले सदांचेच आवाज काड लागलो. 

“ कोणूय तरी येता ” शारेंग्लान म्हळें 

“ कोण जायत काय? ” 

“' घडये ,..” शारेंग्ला हांसली. 

करं असो आवाज करीत दार उत्ते जाले. जीवन भितर आयलो. ताज्या 
खांद्ाक एक पोती हुमकळटाली, ताजे खाड वाडिल्ले आनी तोंड म्हेळे, धंवशे 
दिसतालें. 

“ शारेंग्ला 

“तं परत आयलो? " 

“इय ” 

“आनी रिशांग ? ” 

“ सगले आयल्या. '' 

“ म्हणजे खातींग लेगीत? '' 

“ हय सगले सोल्दार लेगीत. ती कोण? ” खुतिग्लाक थंय उत्री आशिल्ली 
पळोन जीवनान अजापान विचाछ्लें. 

“ खृतिग्ला.”' 

ताजो ताळो सुकिल्लो. तिजेकडे पळेत ताणें म्हळे, “ तो हांगा पावपाचो 
जालो.” 

रानवट वालींनी भरिल्ल्या रुखाभाशेन जीवन दिसतालो. म्हेळ्या 
खाडाफाटल्यान ताजे तोंड लिपिल्लें, ताका शारीरिक आनी मानसिक व्यथा 
जाल्या हें ताज्या तोंडावेल्यान दिसतालें. फक्त ताजे चकचकीत निळे दोळे 
शात दिसताले. 

ताजे दोळे अरुणाभाशेनूच आसात हें खुतिग्लान पारखिलें, तिका दिसळें तो 
आपल्याक भरुणाविशीं हेर घरच्या मनशांविशीं आनौ मागीर कोन्चेन्गाविशी 
विचारतलो. पुण पोती मेजार दवरुन, लागसारच्या एका बांकार तो बसलो आनी 
ताणे विचाल्लें, '' ती कशी आसा? ” 

शारेंग्लान तकली हालोवन म्हळें, “ तिजी भलायको इब।डत वेता, तिका 
धांप लागल्या, रिशांग खंय आसा? ” 

“तो रोखडोच हांगा येतलो, हांव ताका इगर्जेकडेन सोडून आयलो. तो 
काय गांवकाऱ्यांकडेन उलयता.' 

“तुमी कशे सुटले? '' 

'* विदेसेलीन आमकां सोडले, ” 

“ विदेसेलीन ? ” 

घडिल्लें तें सगळे जीवनान थोड्याच उतरांनी सांगलें, शारेंग्लान मग्त 
जावन आयकले, आनी मागीर म्हळें, “ तुमकां देवानूच सोडले.” 

जीवन मेकळेपणान हांसलो. तो हांसो आयकून खृतिग्लाक अजापूच जाले. 
ह्यो विचित्र मनश्याकडेन तिणें पळेलें आनी तिका अरुणाच्या उतरांचो उगडास 
जालो, “' जीवनदादा मात्सो लहरी. तो चड चितता.” 

रिशांग आपणाक परतो पळोवंक मेळटलो ह्या विचारान खतिग्ला खोसपेन 
मरुन गेली. शारेंग्लान तिक! शिटकायली, ' आतीक तिगजाणांपासत जेवण करूंक 
जाय. जाण्टेली आनीक तीन चार वरां उरता काय न। कोण जाणा. ताजे आदी 
दादल्यांक जेवं दो.” 

जेवण करपाक म्हणून खुतिग्ला रोखडीच रांदनीकडेन गेली. शा।रेंग्ला 
जीवनाकडे उलयत रावली, “ तुमचे बंदखणीचे सुवातेविशीं कोणे माहिती दिली 
जाणा ? " तिणें विचाले. 

“' फानीतफांगान ? '' 

“ हय "? 

जीवनाक उगडास जालो. विदेसेलीन तोच अचक अंदाज केल्लो. '' तो 
आतां खंय आसा? '' F 

“ पोलीसांचे बंदखणींत.'” 

जीवनाक फानीतफांगाविशीं आनीक उलवप नाका आसले. लोकांविशयी 
विचार करीनासतना मत परगटावप ताका माननासलें. मनीस किदें करता वा 
करीना ताकालागून ताका दोश दिवपांत अर्थ ना अशे ताका दिसतालें, मनश्यान 
झापले कर्तव्य करचें इतलेंच. नखेलां जशी आपल्या वर्तुळांत चलतात तशें मनश्यान 
आसूंक जाय. ताजेपासत ताजी तुस्त करुंक फावना वा ताका दोशूय दिवंक फावना. 
तो उठलो आनी आतीत्रेच्या हांथरूणाकडे गेलो. तिजो दावो हात आपल्या हातान 
धरून ताणें तिजी नाडी पळेली. '' चडांतचड आनीक दोन वरां, मागीर सगले 
सोंपतले ” ताणें म्हळें. Fr 
ताणे तिजो हात सोडलो आनी तो आपलेकुडींत गेछो. तो आपूण कोणाकूच 
बांदिल्लो ना अशे ताका दिसळें. आपल्याच चल्या विशींची ताजी अनास्था पळोवन 
तिका अजाप जालें. ताणें ताजी एकदांलेगीत चवकशी करुंक नासली, जीवन हो 
विचित्र मनीस “ तिणें चितले. ”' 
काँय वेळा उप्रांत जीवन आपले कुडींतल्यान मायर सल्लो. खृतिग्लान बशेंत 
घालून ब्रिस्कुत्यो हाडील्ल्यो. तिणें आबेयपासतूय दोन बिस्कुत्यो हाडिल्ल्यो. 
जीवन ल्हव ल्हव च्याचे घोंट घेवंक लागलो, आयेय बिस्कुत्यो चाबडावंक लागलो, 
भायर वारें पडिल्लें. जीवनाक दिसले आपले मन शांततायेन मल्लां. अदर्घा 
उबत्या आशिल्ल्या दारांतल्यान ताका नेत्रांनी भरिल्ले मळब दिसतारें, नखेत्नां 
मेल्ल्या मनइ्यांच्या दोळयांवरी दिसताली. ताका दिमलें मळब म्हळ्यार मनव्याँती 
आपले कल्पनेन निर्माण केले विशवांतले सासणाचे राज्य, हे पोरणे धर्तरेभायर ह्या 
असीम विश्वात आपलो आत्मो सगलेकडेन संचार करता असो ताका भास जालो. 
वेश्‍्विक मनशाचे दुखेस्त पुण सर्जनशील मन ताज्या जीवात्म्याक ब्रम्हांत विलीन 
जावपाक स्फूर्त दिताले. आपूण कितलेश्याच जीवन-मर्णातल्यान वचून जायते फाट 
ह्या विशत्रांत नवो जावन आयलां आनी अनंत ब्रम्हाचो एक अंश म्हणून रावलां. 
ताका दिसले जीवन म्हळ्यार केन्ना सोंपनाशिल्ल्ली प्रक्रिया. ते सदांचे वर्तळांत 
फिरता. जीविताचो विकास थामोव नज. फक्कत निस्त्रार्थी मोगांतूच ताजी खरी 
पूर्तेताय. देखून आतीबेचे मगं ताका शोक करपाची गजालशी दिसनासली' 
विदेसेलीचे अचानक वचप ताका नाट्यमय असो प्रसंग दिसतासलो. फानीतफांगाच्या 
स्वार्थेत्यागान तो भूलून वच॑ नसलो, भारावन वच्‌ नासलो. आ'पुण सगले 
मर्गातल्यान सुटून आयले म्हणून लेगीत ताजे काळीज चडश हालू नासले. जे 
जीवितांत घडा, तें जिविताच्या आनी अस्तित्वाच्या नेषाप्रमाग घडटा. कोणाच्या 
मर्णचेर दुकां गाळ कोणाच्या वीर पणान भारावन वचप आनी पयसावल्ल्या 
इश्टांचे वा मोग्याचे पुनर्मीलन जालें म्हणून खोस परगटावप म्हळ्यार जीविताचे 
खीणयाळे मायेत घुस्पून उरप. नखेत्रां आनो गिर्‍णांभाशेन अनंत जीवनाची ही 
लीला अशीव वर्तळांनी घृंवत रावता. मनशाच्या समजापलतडची ही लीला सत्य 


244 आयले आमचें राज्य 


म्हळ्यार सतत व्हांवपी प्रवाह, पुण ती शांत, स्तब्ध आनी पूर्ण अश्या बिदूकडेन 
बचपी अनिर्बंध, विविध आनी उच्छ्लल अशो गती. जीवनाक दिसलें आपल्या 
मनाकूय असलीच शांताय जाय. परतो तो आपले कुडींत गेलो. ताका कोन्चेन्ग 
हांथरुणार न्हिदिललो दिसलो. ताजेकडेन वचून ताणें ताजे अपूर्जायेन उमे घेतले, 

कांय वेळा उप्रांत, फुडले दार परते उक्ते जालें आनी रिशांग भितर 
आयलो, शारेंग्लान पारखिले, तो मात्सो बारीक जाला, ताज्या मोटव्या आंगार 
खाकी पोशेग म्रासलो, ताज्या तोंडार हांशे आसलें, शारेंग्लाक ताजे बदामी दोळे 
चकचकीत दिवेशे दिसले. 

तुं आयलो तर ! "' 

“हय, आवय कशी आसा ?” खांदाची पोती काडून ताणे वण्डीर खुंटयेक 
लायली, तो आनंदित दिसतालो, खोसयेन आसलो. 

ताजी खोस इबाडपाची शाररेंग्लाची इत्सा नासली. देखून ती वोगीच रावली, 

रिशांग आवयच्या हांथरुणालागी आयलो. ताका रोखडेच दिसले, तिजो 
सामको सांगाडो जाला - शियारुतूंतले भूंय पडिल्ले सुकें पान कशी ती दिसता. 
तिज्या दोळधांक खळयो पडिल्ल्यो. चेरो धवसो जाल्लो, क।नाच्यो पाळयो सुकून 
आइल्ल्यो, हातपांय काडयो कश्यो जाल्ले, 

“ आवय ” ताणे उलो मल्लो. 

खुतिग्ला बशिल्ली त्या पयशिलल्या कोनश्यामेरेन ताजो उलो घुमलो पूण 
मर्णाधडेर आशिल्ले बायलेन जाप केली ना. ताणें परतून उलो भाल्लो. आतां तो 
सामको गर्भगळीत जालो, ताज्या गळ्यांत हुंडको आयलो. 

“ म्हजेलागी उलय ना ओवय ?” 

कांयच जाप आयली ना. 

तिजी भलायकी इतली इबाडल्या हें रिशांगाक खबर नासले, तिका मात्शी 
निर्णी आयल्या इतलेंच खातींगान ताका सांगिल्लें, 

वारें पडळें तशें नातळांच्या गितांचे सुर कानार पडूं लागले. भायर झाडांचेर 
सुकणीं चित्रचिवताली आती पाखां फडफडायतालीं. पाख्यांत हुंदीर धूडगस 
घालताले, रांदनीलागींच दित्रो मिण मिण पेट्टाळो. भावर सुरुचे रुख सतत हालता 
धोलताले. तें दुख ताज्यान सोंसूं जालेना, ताजी तकली घुवंक लागली. मूरग्यावरी 
तो रडूं लागलो. 

“ रिशांग ! ” 

ताणें वयर पळेलें. ताका आपले प्रेयसीचे दोळे, सोबीत तोंड, तांबडे ओंठ 
तट्टटीत शाती, तिकतिकीत काळे केंस दिसले. तिका पळोवन ताज्या घायाळ 
काळजाक थंडाय मेळळी, 

' खुतिग्ला ” 

“निमाणें तू आयलो ?” 

तिजो आवाज उमाळ्यान भरिल्लो. तिका दिसले तो दुसर्‍या युगांतल्यान, 
दुसर्‍या जगांतल्यान परत आयला. तो वळखीचो आवाज, दुकांनी भरिल्लो ताजे 
बदामो दोळे, ताजे मोटवे शिडणिडीत आंग, ताजो तिजेविशींचो उपाट मोग हे 
सगले ताजे वांगडा परते आयलां अशें तिका जाले. शेणिल्लो वझरो आपल्या 
मुळाकडेन परतो आयला. 

“ हय हांव आयलो,” रिशांगान जाप केली. 

जेवणाची तयारी करपाक ख्तिग्लान रांदचीकुडींत पळ काडलो. 

निर्शेणेन आपुण गळीत जालाँ त्याच वेळार खृतिग्ला आपल्या जिवितांत 
नवी आस्त घेवन आयल्या अशे रिशांगाक दिसले. आपली आवय आपल्याक 
सोडून वेता हो विचार ताका असह्य जालो. आपल्या भुरगेपणाक आनी तरणेंपणाक 
आकार दिवपी भूतकाळाची ती ताका प्रतीकशी आसली आनी खुतिग्ला ताका 
फुडारालागी जोडटाली. 

वायटकान्नीक खोंकली आयली. ती परतून बडबडंक लागली, सुदेवान चड 
वेळ ती तशी उल्ली ना. 

खुतिग्ला उलयली ना. 

रिशांग लेगीत वोगी रावलो. कांय खीण ताजे दोळे आवयच्या नाजूक 
आंगाचेर खिळून राविल्ले, 


४) 

त्या वर्सा शियात सरकारी सँन्य नागावाठारांत भितर सरिल्ले, भापलो 
चावर करक न मेळिल्ल्या कारण, गनिमी सैनिक रानांतल्या पयसुलल्या वाठारांनी 
माघार घेताले, भोंवतणचो ब्रम्हदेशाच्या शिमेकडलो वाठार सोडल्यार गनिमांक 
आपलो वावर कहंक मेळनाशिल्लो. चडशा गांवांत शाँतताय नंदताली, केन्ना केन्ना 
हांगा थंय मार फार जातालो इतलेंच. 

तरी लोक सुखी नासले, युद्धाची ल्स्कान-मरपाय हो विशय अजून मनांत 
घुंवतालो, ताजेविशीं किदेंयतरी करूंक जाय अशें गांवकाऱ्यांक दिसताले. आपली 
गाराणी सांगपाक ते खायखोकडउेन वेताले खायखो हो लोकल सब डिविजनल 
ऑफिसर. कांय दूरदर्शी गांवकाऱ्यांक समाजांत नव्यो शक्ती आयल्यात हे 
समजले. ह्या नव्या शक्तींक नागा समाजाचे आधुनिकीकरण करपाचे आसले- 
गरजेचे रस्ते, ऑहिपतालां आनी शाळो बांदून साम्राज्यवादचानी प्रदेशांत नवो 
नोकरशाय कारभार हाडीत पसून '' अवंगा” ची राजवट संपुश्टांत आइल्ली. 
आता साम्राज्यवादी राजवट गेलली आनी नागालोक प्रदेशीक स्वराज्याचे सपन 
पळेताले. भारतीय संघराज्याचे एक घटकराज्य म्हणून तांका रावंक जाय आसले, 
हाजेपातत तांका राज्य करपाक कायदेशीर हक्‍क जाय आसले आनी गांवाच्या 
पांवडचार वावरून आपली उदरगत करची अशें तांका दिसताले. 

नागांच्यो खाशेल्ल्यो राजकी आकांक्षा पुराय करप गांधीच्या राष्ट्रवादांत 
बसताले हें रिशांग जाणा आसलो. पुण भारतांत प्रदेशीक स्वराज्याच्यो संस्था घट 
जावपाक वेळ लागतलो आनी चडःकरुन मागाहिल्ल्या नागावाठारांत हेंय ताका 
खबर आसलें. लोकांक शिक्षणाकरवी आपल्या लोकशायी हक्क्रांविशी जाणविकाय 
दिवची पडटली. तांच्या वाठारांत परकी मिशनऱ्यांनी नवे शिक्षण दिवयाक सुरवात 
केल्ळौ. ताणी हाडिल्लो नवो धर्म आपल्या शिष्यांमुखार एक देव आनी देवाचे 
राज्य हांचे सपन खेळयटालो. दिसपट्टया वेव्हारांत हाजो अर्थ इतलोच कि 
मनश्याच्या जिवितांत एकतरेची अध्यात्मीक लोकशाय येतली आनी मनद्याचे 
प्रस्न गांधीजीच्या मर्नातल्या पंचायत रांजाप्रमाण चलतले. भारतीय लोकशाय 
फुडाराक कसो आकार घेतली हे रिशांग सांगूक नकळ आसलो. पृण ताका हे 
राजवटीचे तत्व पुराय मान्य आसले. एकरा नव्या देशाचे नागरीक जेन्ना स्वार्थत्यागना 

वावृरतले तेन्ना मितल्ली झगडी इश्टागतीन सूट्लीं आनी गरिबाय आनी 
मागाशिल्लेपणा आड मागीर विधायक रितीन झूजपाक मेळटलें. 

खोल विचार केत्याउप्रांत रिशांगाचे अशे मत जाल्ले. आपल्या विचारांच्या 
खरेपणाविशयी ताका आदलेपरस चड विस्वा दिसतालो. देखुनूच तो विदेसेलीचो 
हिंसक मार्ग आानौ भारताभायर नागा राज्य करपाचे ताजे सपन हांका ताजो 
विरोध आसलो. रिशांगाचो भारती एकवटाचेर विस्वास आसलो आनी हो एकवट 
म्हळ्यार लोकशायी पद्धतीन समस्त मनश्याँच्या एकवट'च्या मार्गावेले एक पावल 
कशे ताका दिसतालें. 

कांय थळाव्या आनी ताकतिकेच्या प्रस्नांविशीं लोक असंतुरट आसले हे ताणें 
पळेले. अशें जावपाचेच आनी मागीर ताकालागन तो उचाँबळ जायना जालो. तो 
लोकांचे विचार आनी भावना हांचो लक्ष दिवन विचार करतालो. शांतताप्रिय 
नागा ताजेकडल्यान नेमस्त फुडारपणाची अपेक्षा करताले. सरकारी दिरंगाये आड 
प्रभावी जनमत करपाखातीर आनी लोकांच्या प्रस्ताविशीं नोकरशायीची अनास्था 
हांचेत्रिशी उलवणी करपाक ते ताजेलागी येताले. रिशांगाक दिसताले, 
नोकरशायीची राजवट वचून लोकशायी मार्गान त्रिचून काडिल्ल्या कारम।ऱ्याँकडे 
सत्ता आलेबगर नागरिकांच्प्रो गरजो आनी बेजबाबदार नोकरश।य हांचे मजगती 
सदांच झगडी उप्रासतली आनी ह्या कारभारांत लोकांचो वांटो आसूंक जाय. 

रिशांगान पळेले लोकांचे प्रस्न हे कायदो आनी शिस्तीचे प्रस्न न्हय. हिसक 
शक्‍ती जरी काबार जात्यो, आथिक आनी सामाजिक असंतोष ना जात्रचोन!, 
ताजेखातीर नवे उपाय सोटून काडचे पडटले. 

आ।वयच्या मर्णाउप्रांत रिशांग एकलो एकसुरो जालो आनी देखन ताका 
लग्त जावपाचो ओड लागली. दोनूय जातींनी लग्नाक संमती दिली. रिशांगाक 
दिसले, हे नव्या युगाच्या विचारांचे जेत. झगडपाक फुरफुरिल्ले दोनूय जातींक 
आपलो सुडाचो विचार सोडून दिवचो पडलो आनी आपल्या तरणाट्यां ७ मोग'च्या 
आनी मनीपजातीच्या एकचाराच्या नव्या आदर्शाप्रमाण चलपाक मेकळीक दिवची 
पडली. नातलांच्या सप्तक'ंत लग्न करपाचे थारलें. 

लग्नाची तयारी करपांत रिशांगाचो थोडो वेळ गेलो. जीवन लागसारूच 
दुसऱ्या घरांत गेलो. थंय तो एकरोच रावतालो म्हळ्यार जाता. कोन्चेग्न चडसो 
शारेग्लालागींच रावंक लागलो. रिशांगान आपले घर सारके केलें आनी तें 
नवेंशे दिसू लागलें. लग्नाची तयारी करपाक ताज्या जातमावांनी ताका आदार 
दिलो, लग्नाच्या जेवणाक लामछांग गांवच्यान एक गुलगुलीत दुकर हाडलो, 
तांदुळ, मांस, गायचे मासूय हाडले, व्टंकलेच्या जातभावानी लेगीत लग्नाची 
तशौच तयारी केली, सुर्वेक लग्नसंस्कार इगर्जेत करपाचे खतिग्लाच्या जातमावानौ 
मता केलें. पुण दुसरो उपाय ना जावन मागीर ताणीं मनाआड तांकां मान्यताय 

हे । 
दिली. बगर - किरिस्तांव नात्यान ताणी आपलो चलत आइल्लो लग्नाचो वेगळो 


दबाजो करपाचें थारायलें. त्या प्रसंगार कुस्तीचीच कार्यावळ ताणीं दवल्ली. 
व्हंकलेकडचे लोक इगर्जेतल्या दबाज्याक रावपाक फाटीफुडें येताले. आपल्या 
तरण्या चल्या - चलयांक मात ताणीं थंय हाजीर रावपाक मेकळीक दिली. 

आनी अशे तरेन थारिहल्या दिसा उखरुलचे इगर्जेत रिशांग आनी खृतिग्ला 
हांचे लग्न जालें. लग्नाच्या सुवाळचांउप्रांत इगरजेत हाजीर आशिल्ल्या सगल्यानीं 
न्हेवरो - व्हंकले पासत येवकार कार्यावळ केली. इश्टांनी तांका जायती फुलां आनी 
भेटी दिल्यो. भवती - गीतां म्हळी आनी जोडप्याक आशीर्वाद दिले. कांय जाणांनी 
हांसपाच्यो गजाली सांगल्यो, फक्राणां माहली., लग्नाच्या दबाज्याक न्हवरो - व्हंकलेन 
सुंदर पोशेग केल्लो. न्हवऱ्थान काळो साजं सूट घाल्लो आनी त्याच रंगाचो कोट, 
व्हंकलेन पांचवो - निळो स्कटं घाल्लो अ'नी आंगार तांबडी - काळी शाल घेतिल्ली. 
तिणें केंस नवे तरेन बांदिल्ले. केसांची तिणें गांठ बांदिल्ली आनी भितर ताजी 
तांबडी गुलाबां खोयल्ली. त्या दिसा ती खुबूच सुंदर दिसताली, 

लग्नाच्या जोडप्यामुखावेल्यान लोक हळु, हळु वेताले, जीवन, शीरेंग्ला आनी 
कोन्चेन्ग ते रांगंत निमणी राविल्लीं. 

ताजी पाळीं आयली तेन्ना जीवनान ताकतिकेन तांका फुलां झेलो दिलो 
आनी तो भायर सल्लो. 

मागीर कोन्चेन्ग आनी शारेंग्ला आयली. कोन्चेन्गान मायेन रिझांग'चो 
उजवो हात धल्लो आनी ताका गंभौरतापेन विचाल्लें, '' काका त्‌ं नवी काकी 
घरा हाइटा ? ” 

“ हय ” रिक्षांगान हांसत म्हळें आनी ताणें ताजो पोलो थापटिळो. खुतिग्ला 
बागली आनी अपुर्बायेन तिणें ताज्या पोल्याचो उमो घेतलो. 

“तूं म्हजो मोग करतोलो मूं, भांगर; ? ' तिणे विचाल्लें. 

“ हय, तुबें म्हाका तांदळा - रोट्यो दित्यार ” ही जाप आयकून सगले 
किटकिटी हासले. 

खुतिग्लान ताका माँडयेर घेतलो आनी आपणगें केल्ल्यो ब्थांतल्यो बर्‍्यो 
रोट्यो दितां म्हणून सांगले. 

ती अशी उलयता आसतना शाररेंग्लान एक ताजे सोबीत गुलाबा - फूल 
ताज्या काळया कोटाक लायलें, तिणे ते ऑस्पितालाचे बागेतल्यान हाडिल्लें. 
मोगाच्या दुकांनी तिजे दोळे भरून आयले, रिज्ञांगान मोन्यानी तिज्या गुलाब 
फुलाचो स्वीकार केलो. ताणे तिज्या दोळयांकडेन पठ़ेलें आनी तो 
भितल्ल्या - भितर दुखी कश्टी जालो. 

“ हो खोसयेंचो वेळ, न्हंय शारेंग्ला ? '' रिशांगान विचाल्ले. 

“हय! ” शारेंग्लान जाप केली. तिणे शॉलीच्या तोंकान आपली दुकां 

पुसली, “ हीं दुकां आनंदाची '“ तिगें हांसत म्हळें, तिणे खुतिग्लाक धवेकूल्ल 
सूर्यफूल दिले भानी तिजे विवाहित जिवीत सुखाचे वच म्हणून आशौर्वाद दिलो. 

“तू खऱ्यानीच भाग्यवान व्हंकल '' शारेंग्लांन मुखार म्हळे, खतिग्लान 
हांसत ती मेट घेतली, आपणाक भाग्यवान अशे म्हण्टाना ती खरेंच सांगता हें 
ती जाणा आंसली. 

शारेंग्ला चड वेळ रावली ना, तिणें कोन्चेन्गाचो माणकुलो हात आपल्य' 
हातांत घेतलो आनी ती सवक्रासायेन इगर्जीभायर सल्ली, 

त'जेउप्रांतचे कांय दीस रिशांग आनी खृतिग्लाक एकामेकाबगर कायच 
सुचनासलें. तीं भायल्या संवसाराक पुराय विसरुन गेल्ली. तांका सोयरे भेटूंक 
येताले तितलोच वेळ तांचो भायल्या जगालागी संबंद येतालो, सांजेवेळा तीं 
संवकळीचे वाटेन न्हंयच्या घाटार वेताली. थंयच ती एकामेकांक पयलेच फावट 
भेटिलली, वारें, फु टां आनी झाडां तांका आपलेपणान येवकार दिताली, ती दाट 
रानांत पावताली तेन्ना एकामेकाक उमे दितालीं, वेंगो मारताली, केन्ना, केन्ना ती 
ल्हान भूरगी खेळटात तशी धांवताली. ती उलयतालीं, हांसताली, आळसायेन 
भोवताली आनी दर एक खोण एकामेकाच्या सहवासांत सारताली. रातची ती 
थोडंच जेवताली आनी बेगीन न्हिदूंक वेताली. हांथरुणार ती एकामेकांचो नव्यान 
सोद घेताली. चांदने चोरपावलांनी वण्टींच्या खांचीतल्यान भितर सरताले, तांच्या 
तोंडार पडटाले आनी तांच्या तोंडार भांगराची जगोभायली कांती फांकताली, 

विवाहिक सुखान ते दीस भरुन ओत्ताले. तांची काळजां शांततायेन बुडिल्लौ 
जिवीत तांका संदर दंदनवनशे दिसता।लें, 

अशे तरेन तीन सप्तकां एकूच खीण कशी उड्न गेली, जीवन आनी शारेःला 
आपले पोरणे जिवीत जियेताली. जीवन चडसो वेळ शाळेंत वा आपल्या घरांत 
सारतालो. घरा तो चडकल्न पृस्तकॉ वाचीत बसतालो. सुटच्या दिसांनी तो 
शिकार करपाक वा लोकांक मेळगाक भायर सरतालो, कोन्चेन्गाक पळोवंक तो 
परत, परत शाररेंग्लाचे खोंपींत वेतालो. कोन्तरेत्ग खंयच्याय वेळार आपले नवे 
काकीक मेळ्पाक वेतालो ती आपले खोंपींत परतताछी तेन्ना आबेय तांची वाट 
पळेत आसताळो. केन्ना केन्ना जीवन शारेंग्लाक मेळूक येतालो आनी तिजेलागी 
गजाली करतालो. चडसो वेळ ताजे मन अस्त्रस्थ उरतालें, कोन्चेन्गाविशीं 
उलयतालो तेन्ना तो चितेस्त जातालो. आपणाक कोन्चेन्गाची चड आनी चड आड 
लागत वेता हाक ताजो विरोध नासळो हे पळोबन शारेंग्लाक समाधान जाताले. 
तो भुरगो तिजेलागी मजेत रावतालो. तीच ताजी “खरी काकी ” अशे तो ताका 
समजावन सांगतालो. 

सर्वसामान्य मनशाभाशेन जीवनाक जिवीत साखूक्र जांवचे ना हे शाररेंग्लाक 
खबर आसल. तो लग्न जांवचो नासलो, फकहत शिकोवपांतूच आपलो वेळ 

घालपाकूय तो तयार नासलो, तो राजकर्णाच्या ब्हडल्या जगांत आनी विचारांच्या 
उंच जगांत खूब रस घेतालो, हीं दोनुय जगां तिजे समजीकाये भायलीं आसलीं. 

जानेवारीच्या निमण्या दिसांनी, असंतोशाच्या नव्या ल्ह।रान ताँगखूल देश 
हालून गेलो. युद्धांत आपलीं घरां मोडिल्लीं ताजी लूस्कान भरपाय करपांत 
सरकाराक अपेस आयलें म्हणून कांय असंतुश्ट गांवक्रारांनी कर-न - भरपाची 
मोहीम कांडपांचें थारायत्लें. 

एव दीस फांतोडेर न्‌ंगबी गांवांतलो एक मुखेली रिशांगाच्छा घरा आयलो 
आनी फुडल्या आंगणांतल्यान ताणें उलो माल्लो. 

रिशांग आनी खृतिग्ला अजून हांथरुणांतूच आसलीं, तो उलो रिशांगान्‌च 
षयलीं आयकलो. खृतिग्ला अजून न्हिदेंत आसली. ताणें तिजो मोगान उमो घेतलो 
आनी उठलो. ताणें तोंड धुलें आनी सोयऱ्याक मेळपाक म्हण्न तो न्हेसून तयार 
जालो. इतले मजगतीं त्या हुतहुत्या मनशाचो आवाज वाडत गेलो. 

रिशांग भायर सल्लो, पुण फांतोडच्या धुक्यांत तो ताका वळखलो ना. 

“तू कोण ? “ रिशांगान विचाल्लें. “ नुंगबीचो जोनाथन. ” 

“तुका किदे जाय? ” “ तं आमकां सामको विसल्ला. आतां सगले लोक 
म्हणटात त्‌ं बायलेचेंच आयकता. तांका दिसता ज्या दादल्याचेर बायल शेफ 
चलयता तो लोकांची सेवा करप!क लायक उरना, जोनाथतान अशी निष्ठ्र जाप 
दिली. 

रिशांगाचो चेरो रागान लाल जालो पुण ताका आपल्या सम।जीक कतेंव्य्राची 
जाणविकाय जाली, ताणें आपलो राग दामून धल्लो. खुतिग्लान पळेले आतां तो 
आपल्या परस, वा आपल्या मोगापरस वेगळया अश्या गजालींचो विचार करतालो. 
हो बदल तात्पुरतो न्हय. आपल्या एकट्याच्या सुवार्था बदला आतां ताका पराथ 
दिसतालो. आतां तो आपल्याक मेळचो ना. लोकांच्या संवसाराची तिका कांयच 
वळख नासली. तरी ती जाणा आसली शीमेवेल्या गावांतली परिस्थिती गंभीर 
आसा. हुइनिगाचे सभेक़ जाल्ली ताजे परस आतां परिस्थिती वायट आसली. तिणें 
ताका वच्‌ नाका म्हणून कितलें सांगले. पुण ताणें आयकलें ना. तिका दिसले तो 
आपले आयकना पुण लोकांचे आयकता. ह्या विचारान ती निर्शेली पुण ताका जाय 
तें करुंक दिल्या बगर उपाय ना. खरें म्हळ्यार, हो संवसार दादल्याचो बायळांनी 
फक्कत वाट पळेत रावपाचें. रिशांगान प्रवासाची तयारी केली. खुतिग्ला ल्हवूच 
रांदची कुडींत वचून नास्तो करुंक लागली. मास्तया उप्रांत, रिशांगान तिज उमो 
घेतलो आनी दुखेस्त जांब नाका म्हणून सांगले. पुण खृतिग्लान पळेले तो हांसलो 
ना. ताज्या तोंडार हुस्को दिँसतालो. ताणें तिजो ताकतिकेन निरोप घेतलो आती 
तो भायर सल्लो. तो सरळ जीवनागर गेलो, जीवन आनी जोनाथन दोगूय रांदती 
कडेन बशिल्ले आनी गंभीरतायेन उलथताले. 

जीवनाक रिशांग दिसना बरोबर तो उठलो आनी उचांबळ जावन ताणें 
म्उळे, “ एक वायट खबर आसा, रिशाग.” '' कसली ?” 

“काल सांजे दिल्‍्लींत प्रार्थनेचे समेक वेता आसताना गांधोजीचो खून जालो. 
रिशांग थंयचे थंय गोठेलो. कांय खीण ताज्या तोंडातल्यान उतर आपलो तोल 
सांबाळून ताणें विचाल्ले. “ ताका कोणे माल्लो ?” 

जीवनान ताका सगलो प्रसंग सांगलो. नथुराम गोडसे नांवाच्या मनशान' 
लागच्यान ताजो खून केलो खंय,” ताका तीन गुळपो लागल्यो, मागीर रोखडोच 
ताणें प्राण सोडलो. सगलो देश आतां शोक मनयता.'' 

“तू किद्याक आयला सांग म्हाका ?” ताणें थंडसाणीन विचाहलें, 

जोनाथन ताजेलागीं आयलो आनी ताणें म्हळें. “ लोकांचो तुजेवेलो विस्वास 
उडत वेता.” “ किद्याक ?” मातसो चकीत जावन रिश्ञांगान विचाल्लें, 

“गांवचे लोक बृचकळचांत पडल्यात. विदेसेलीच्या मनशांनी परतून 
आपलो वावर सुरू केला. ते लोकांकडल्यान कर वसूल करतात, कांय जाण रातचे 
येवन पैशे, घराचो कर आनी अन्न वसूल करतात. आपुणूच सरकार जाल्ल्याभाशेन 
ते चलतात. कांय गांवकार भियेल्यात. ताका दिसता आपली राखण करपाक वा 
आपली दशा सुदारपाक सरकार कांयच करीना, आतां बिदेसेलीच्या मनशांनी 
सरकाराक कर न भरपाची मोहीम सुरू केल्या. छोक बुचकळचांत पडल्या. आनी 
तुजो तर पत्तोच ना. 

“ लोकांक दिशिल्लें ह्या कठीन वेळार तूं तांका आदार दिवंक. येतलो. 
हत्त्यारतंद सँनीक आनी बंडवाले हांचे मितर झूंज केन्नाय पेटत. लोकांविशींचे तुजे 
कतंव्य विसरून तूं तुजो मजेन मधु-चंद्र मनथता.'' 

रिशांगान पारखिले परिस्थिती गंभीर आसा ताका कळूळे आपलीच चक 
जाल्या, ताका आपुण गृन्यांवकारी सो दिसूंक लागलो. ताका दिसलें भाषणें 
शीमेवेल्या गांवाक मेट दिवंक जाय. लोक चुकिल्ले वाटेत वचूंक लागल्या, 
खुतिग्लाचे सुबेज मोगाक लागून आपल्या मनांत विरोधी विचारांचे मोड 
उप्रातलां, आपणे धर सोडून वचूंक जाय आनी लोकांमजगतीं आपलो शांततायेचो 
वावर परतून सूरू करूंक जाय. 

'' जोनाथन, तू परतो केन्ना येतलो ?'' रिदांगान विचारलें. 

“ एका वरांत. म्ह'का परतो घरा वचक जाय. परिस्थिती गंभीर आता.” 
“ हांव तुजेवांगडा येतां.” 

जोनाथनाच्या तोंडार हासो फांकळो. ताका हेंच जाय आसले, रिशांग आदार 
दिवंक तयार आसा हें पळोवन ताका खोस जाली, रिशांग घरांत वचपाक करतालो 
इतल्यांत ताका हुमऱ्यार खूतोंग्ला दिसली. ' तुबें वचूंक जायना रिशांग,' 
खूतिग्लान म्हळें, तिजो ताळो भरून आइल्लो. “ कित्यांक म्हज्या मोगा?" 

“ आतां लोकांपासत तुज्यान कांयच करूंक जावंचे ना. तांका आदार दिवपाक 
सरकार आसा. 

“ना, आतां म्हाका वचूंक जाय कानी गांवच्या लोकांक मेळूंक जाय.'' 

रिशांगान मोगाळ पुण गंभीर ताळचान म्हळे. 

“तुका, ही खबर कशी कळळी ? " रिशांगान विचाल्ले. विस्वास दवरपाची 
अशी ही खबर ताका खंयच्यान मेळड्या ते जाणा जावपाक तो उत्सुक जालो. 

“ खायखोक काल राठी बिनतारी संदेश आयलो. '' जीवनःन जाप केली, 
“ ताणें आज सकाळीं गांवच्या सगल्या जाण्टेल्यांक आपयले आनी ताका शोक 
मनवपाक सांगले, म्हाकाय आपयल्लो. आमी एक व्हडलो मनीस आनी शांती - दूत 
वगडायलो. '' 

रिशांगाक दिसले आपले लागचोच कोण तरी सोंपलो. ताका काळजांत 
रितें, रितें शं दिसले. ताका दिसलें आपले उमाळे उक्तें करूंक खंपचीच उतरां 
पावचीं नात. ताणें जोनाथनाकडेन पळेलें. तो शांत आनी चितेस्त दिसतालो. 

ते वचपाक तयार जाले. त्या अघटित खुनाचेर पुराय विचार करपाक वेळ 
आसलो. रिशांग उबो रावलो, आनी ताणें जोनाथनाक आपुण वचपाक तयार 
आसा म्हणून सांगले. दोगांयनी आपल्यो प्रवासी पोतयो खांयाक हुमकळायल्यो. 
रिक्षांग जीवनाचो निरोप घेवंक वेतालो, इतत्यांन ताणें पळेलें जीवनाच्या खांद्यार 
लेगीत प्रवासी पोती आसा. 

“त्‌ आमचे वाँगडां येता, जीवन ? ” रिशांगान अजापान विचाल्लें. 

“ हय. हांव तुजे वांगडा येतां.” जीवनान नेटान सांगले, ताज्या तोंडार 
शांतताय आसली. 

“ तशे कशे जायत ? तुका हांगा वावर आसा. खेरीज, म्हजेंबरोबर येवप 
म्हळ्यार एक संकटूच.” आपल्या बरोबर येवं नाका म्हणून ताणें जीवनाक कितलें 
सांगले. शाळेक ताज्या वावराची गरज भासा. 

ब्हडल्यान हांसून जीवनान म्हळें “ आपल्या भोंवतणी किदें चलता तें नकळ 
आशिल्ल्या मनशा भाशेन तूं दिसता. शियांरूतूंची सुटी सुरू जाल्या आनी हांव 
आतां मेकळो आसां. म्हाका तुजेबरोबर वचूंक जाय, तुज्या वावरांत तुका आदार 
दिवंक जाय. '' 

रिशांगान पळेले जीवनान येतलोंच म्हणून थारायलां ताजेकडेन वाद 
घालपाक अर्थ ना. 

जोनाथन आपली चिलीम ओडीत आसलो. ताका जीवनाचे धिटायेची 
कवतुक दिसले. ताका दिसले हो शिक्षक आपलो मोगान करता, 

“ ताका येवं दी रिशांग,” जोनाथनान म्हळे. 

“तो हांगा रावंक आयला म्हण्टकच ताणें लोकांची वळख करूंक जाय, 

वयसुल्ल्या गांबांतल्या लोकांची लेगीत.” 

रिशांगान जाप केली ना, 

“चल आमी वच्‌ या.” जोनाथनान म्हळें. ' कळाव जाता." 

सूयं केन्नाच वयर आइल्लो, पुण अजून हवा थंड आसली, ते अर्देवर चहले 
आनी रोखडेच गांवचे शीमेर पावले, थंयच्यान, रस्तो देंवतेवेल्यान सकयले गाळीत 
वेतालो. 

रिशांगाक कलकत्यांत सारिल्ल्या दिसांचो उगडास आयलो, सम्राज्य विरोधी 
मोचं, दंग्याचे देखावे, शांतीचौ मोहीम = हे सगले प्रसंग ताज्या मनामुखार वेगात 
सरकले, सिनेमांतले भाशेन गांधीजीच्या व्यक्तीमत्वाचो ताजेर खूब प्रभाव पडिल्लो. 
कालच्या हुतात्म्यांच्या मर्णान तो सामको हाल्लो. अहिसेच्या दूताक हिंसक तरेन 
मारिहलो, 

आपल्या मतांखातीर आइएल्या ह्या मर्णान ताका स्फूर्त दिली. ताका दिसले 
त्या व्हड मनश्याच्या मर्णाचेर थंडायेन विचार करपाचो हो वेळ. देखून आपल्या 
दोन सांग।त्यामुखार दोन पावला फुडें वचून तो मोन्यांनी चलूंक लागलो, 

जीवन आनी जोनाथन ताजे फाटल्यान येताले, ते वांगडा चलत उलयताले. 

आमचो वावराआड विदेसेली किदें प्रचार करता जाणा ?” 

जोनाथन।न विचाल्लें, 

“ते म्हण्टात जशीं गांधीजीन भारतांक स्वतंत्रताय दिली तेच भाशन ते 
नागालॅडाक स्वतंत्रताय दितले.'' 

“हें सामके फट ” जीवनान म्हळे. “ पयली म्हणजें, भारताच्या हेर 
लोकाँवांगडा नागाय स्वतंत्र जाल्या. दुसरें म्हणजे, बंडवाले गांधीच्या मार्गान 
चलनात. आमच्या स्वतंत्रतायेची बुन्याद घट करून आनी शांततायेन वावर करून 
आमच्या लोकांचो जिविताचो पांवडो वयर काडपाचो वेळ आयला.” 

“आमी तेंव कलूक भायर सल्ल्यात, न्हय ?'' 

fi हय.” 

जोनाथनान समाधानात तकली हालयली. आनी तो आपली चिलीम 
ओडीत रावलो. मुखावेलो वावर कठीण आसा हें रिशांग जाणा आसलो. वायट 
आनी बऱ्या वावराचे परिणाम रोखडेच कळनात. गांधीजी माशेन्‌च मनीस जितो 
आसतांना लेगीत लोकांक तांचें म्हत्व कळना ताच्या कठौण वावराचें फळ 
मेळप।क वेळ लागतलो, 

जीवन त्या पिगश्या-गोबऱ्या शेकातशेक मळबा कडेन पळेतालो. तें मळब 
आसामी “ येदी ” शालीमाशेन दिसतालें. पथसुल्लें एके दोंगुल्लेर उजो 
भगभगतालो. गांवचे लोक कातरपाचे भाती जाळपाचे पद्धतीन “ झूम ”' शेतां 
तयार करताले जायत. तो उजो मरणाच्या सरणावरी दिसतालो. 

ते नुंगबी गांवांत सांजचे पावले. तांणीं जोनाथनागेर राबितो केलो. सूर्या 
अस्तमतालो. वाठारार फिको नारंगी उजवाड पडिल्लो आनी तो सुंदर पुण उदास 
दिसतालो, रिशागाक अस्तमत्या सूर्याची किर्णा मोव आनी नाजूक शी दिसली. 
मोगान विव्हळ जाहल्या काळजावरी. 

आमोरेच्या वेळार, गांवचे लोक रिशांगाक मेळंक शायलें. तांणीं ताका 
आपल्यो अडचणी सांगल्यो, गांवांत राजकी झगडीं चलिल्लीं, सरकारी सैनिक 
आनी बंडवालें हांचे मजगतीं झूज पेटिल्ले. मदीं, मदीं हल्ले जाताले., लूक्सान- 
भरपायेचो प्रस्त तसोच भिजत पडिललो आनी लोक असंतुष्ट आसले. बंडवाले 
बळान भरती करताले आनी वर्गणीं घेताले. 

लोकांची राखण करपाक आनी शांतताय हाडपाक गांवांतल्या हत्यार बंद 
पोलीसांचो थोडयाच अशीं उपेग जातालो. फानीतफांगाभाशन निराश जाल्ले. 
कांय तरणाटे बंडवाल्यांक येवन मेळटाले आनी भूमिगत वावर करताले. 

रिशांगाचो गांवच्या लोकांचेर विस्वास आसलो. तांचेर खोल प्रभाव 
घालपाँक बंडवाल्यांक येस मेळूं नासलें. तांचो आदश ओडून ताणून हाडिल्लो 
आनी तांची पद्धत बळजबरीची. ह्या गांवांनी सरकाराचे प्रतिनिधी फक्कत पोलीस 
आसले. लोक - कल्याण संस्था हांगा मेरेन पावंक नासल्यो, हाँगा रस्ते नासले. 
येरादारीच्यो आधुनिक सोयी नासल्यो. पोलीस म्हळ्यार एक न्हयकारी अशो शक्त 
आसलीं. शांतताय राखप आनी लोकांक कायदो पाळूंक़ लावप इतल्याच वावरांत 
ते रस घेताले, आपलीं गगराणी सरकाराकडेन पाधोवपाक लोकांक आपले प्रतिनिधी 
जाय आसले. ह्या खातीर कसल्यातरी संघटनेची तांका गरज आसली. रिशांग 
जाणा आसलो असले तरेची संघटना म्हळ्यार नोकरशांयी स्वरूपाच्या सरकाराचो 
खऱ्या लोकराज्यांत बदल करपाच्या मागविले पयले पावल. 

“लोकांची गाराणी सरकारामेरेन पावोवपाक फाव तें करूंक जाय.” 
रिशांगान गांवच्या लोकांक सांगले. “म्हाका दिसता सगल्या वाठारांतल्या 
गांवकारांनी उखरूलाक येवंचें आनी आपले प्रस्न खाथखो मुखार मांडचे. घरा 
बांदपा पासत आगाऊ दुडू दिवन युद्धांतल्या नकसान भरपाधीचे मागणीचो प्रस्न 
सोडोवचो "' 

कांय वेळ लोकांनी हें सुचवणेचेर उलोवणों केलीं, सगल्यांची मतां सारखी 

नासली. 

“कांय उपेग ना.” गर्दीतल्या एका मनशान म्हुळे, 

“आमी काय जाण एकदा खायखोक वचून मेळळें, पुण कांयच निष्पन्न जालें 
ना.” 

* ताका आनीक एकदां वचून मेळूया. ही लोकशायीची पद्धत, हीच पद्धत 
सगल्यांत बरी अशे हांव म्हणना पुण ताका योग्य पर्याय म्हाका दिसता.” रिशाँगान 
नेटान, कळकळीन सांगलें. 

“हांव ताजेलागीं सहमत आसां,” जोनाथनान उतर घाले. 

“ आमच्या मुखेल गाराण्यांची वळेरी करून आमी भर्जीपत्र दिवंया, प्रस्त 
सोडोवपा पासत आमी सरकाराक फाव तो वेळ दिवया, तें जालें ना तर आमी 
दुसरे उपायांचो विचार कड्या." 

एका तरण्यान विरोध दाखयलो. ताका दिसताले अर्ज-विनती करपाचे दीस 
गेले. 

ह्या विचाराआड मतां आसलीं. कसले उपाय येंबजुच्यो हे गजालीचेर काय 
वेळ भासाभास चल्ली. ताजेंउप्रांत लोक परत गेले. 

येता त्या म्हथऱ्यांत एक मेळावो भरचो भानी उखरूलच्या एस्‌. डी. ओ. क 
एक संपूर्ण अर्जीपत्र धांडचे अशें थारलें. 

जौवनान ह्या उलवण्यांत वांटो घेवं नासलो. आतां तो रादनीकडेन बसून 
उब घेतालो, झेमेतालो . 

बसका जांवचे आदींच ते जेविल्लें. आतां न्हिदूक वचपाचो वेळ जाहलो. 
जोनाथनान रांदनी लागीं आपल्या इश्टांवातीर दोन हाँथरूणां घाली, सगल्यांत 
आदीं न्हिदूक गेलो तो जीवन. रिश्ञांग मोन्यांनी एके ताम्रेतीर बसून झेमेतालो. 
आपलें हांथरूण तयार जाल्ले पळोवन तोय न्हिदूंक गेलो. 

रांदनीवयर कोंड्याची चौकट आसली. तिजेर काजळी दाटिल्ली. ताका 
दुकराच्या मासांचे कुडके बांदिल्ले आनी ते उज्यार हुमकळटाले. शेजारच्या 
गोठधांत कोंबे रडटाले. जोनाथनान जळवांचीं कांय लाकडां उज्यात घालीं. तापमान 
उणें जायत वेतालें. 

इतल्यॉन घरा भायर सुण्याच्या भोंकपाचो आवाज आयकूक आयलो, 
जोनाथन सादर जालो थोड्या वेळां उप्रांत, घराकडल्यांन कांय अंतरावेल्यांन 
आवाज आयकूंक येवं लागले. कांय मनीस ब्हडल्यांन किदेयतरी सांगताले, 
आइण्योय आनी किळच्योय कानार पडटात्यो. 

जोनाथनाचे तोंड धवें - फटफटीत्त जालें. ताज्या कपळांक हुस्क्याच्यो मिरयो 
पडल्यो. विदेसेलीचे लोक गावांत आयत्या हें तो समजलो. चड करून ते अशेच 

आपल्या गुफांतल्यान रातयां येतालें. तांचेकडेन तुबकांय आसतलीं. ह्या दिसांनी 
गांवचे लोक कलकल्या धडधड्यात राती सारतालें, बंडवाले येताले तेन्ना तें 
मनशाक भरती करूंक वा वस्तू व्ह€क येताले. दिना म्हळ्यार धडगत नासली. 

जोनाथन न्हिदलो ना. ताणें आपल्या सोयऱ्यांक उठयले नात. तो फक्कत 
जागो रावलो. 

कांय वेळान आवाज बंद जालें. जोनाथनान ताडलें बंडवाळे परतून रानांत 
गेल्या. ते चड वेळ रावनासलें - तशे केल्यार आपल्या जिवाक बादत म्हणून. 

खरें किदें घडलें तें पळोवपाक जोनाथन घराभायर सल्लो. तो गांवचे 
शीमेमेरेन गेलो, आनी रोखडोच परतलो, ताका वाटेत गस्त घाली कांय 
हत्यारबंद पोलीस दिसले. परततानां तो “ आवंगा ” च्या घरांत गेलो. सुरेवान तो 
जागो आसलो. ती घुरी बिरी न्हय म्हणून आवृंगान सांगलें. एन्वे आनी कांय 
बंडवाले तांचे कडल्यान माहिती मेळवपाक आइल्ले, बंडवाल्याँनी ताँका रिशांगाच्या 
फुडारपणाआड शिटकावणी दिल्ली. लोकांनी आयकलें ना तेन्ना झगडे उप्रासलें. 

जोनाथन घरा परतलो. सोयरे गाढ न्हिदिल्ले. ताजो जीव सू जाळो. 
थोड्याच वेळां उप्रांत तो न्हिदूंक गेलो. 

दुसऱ्या दिसा रिशांग आनी जीवन फांतोडेर उठले आनी आपल्या वावराचेर 
उलोवंक लागले. रोखडोच जोनाथन आयलो. आतां कार्यावळ थाल्ली म्हण्ट#च 
आपुण तेंच सकाळी घरा बेतां अशें रिशांगान सांगले. 

आपल्या सुचवण्यांचेर गांवकऱ्यांचे म्हणणें आयकून ताका समाधान जालें, 
उखरूलाचो मेळावो जाय मेरेन तांका जाय तो वावर करूंक मेळटलो अशी 
ताका आशा आसली. 

मागीर जोनाथनान तांका रातीं घडिल्लो प्रसंग सांगलो. रिशांगान सुबज 
चिता केली ना. 

ते परते वचपाचे तयारींत आसले. पावीचो मुखेल रिशांगाक मेळपाक थंय 
आयलो. ते इतले बेगीन परत वेतात हें आयकून ताका खोस जालीं ना. 

“ तुमी आतां वच्‌ंक जाय ना.” ताणें नेटान म्हळें, “ तुमका आमच्या 
वाठारांतल्या गांवांत व्हरपाक हांव आयलां. कालचे बसकेचो परिणाम बरो जालो. 
एके बसकेन कांय जायना, जायत्यो बसका जाय. चलात तुमी आमचे वांगडा 
थेवंक जाय. ” 

“ओझा आमी आतां मेळावो जेतीवंत करपाचो विचार करूंक जाय. ह्यो 
बसका मुखार करू येता.” रिशांगान जाप केली. तो थंडसाणीन एके ताम्रेत।र 
बसलो. ताजी भरिल्ली प्रवासी-पोती लागींच आसली. 

“ ना. आदीं बसका जावंक जाय एन्वेवे मतीस खूब काम करपी. तांच्या 
प्रचाराआड आमी आत्ताच प्रचार करूंक जाय.” मुखेल्प़ान सांगले. ''तूं आतां 

बचना जाल्यार, असंतुष्ट मनीस दुसरे वटेन वेतले, भूमीगत जातले. एन्त्रे हो बरो 
उलोवपी जाणां मूं तूं ? सोंपेपणान तो लोकांचे मन वळोवंक जाणा.'' 

रिशांग गंभीर जालो. मुखेल्यान सांगला तें लटीक न्हय हें ताका कळूळे. 
मनांतल्या मनांत ताका दिसलें दुसऱ्या गांवांनी वचून आयल्यार बरेंच जातले. पुण 
ताज्या मनाक घरा वचपाची ओड लागिल्ठी. खृतिग्ला आतुरतातेन आपली वाट 
पळेता हें ताका खबर आसलें. किदें करचें ? 

ह्या कठीण वेळार जीवनान ताका आदार दिलो, “ रिशांग, तूं कसलो 
विचार करता ?” ताणें आपलेपणान विचाल्ठे. 

मुखेन्यान ताका किदे सांगिल्लें तें ताणें ताका सांगले. 

“तशे जाल्यार आमो या.” मातूय फाटीफुडे सरनासतानां जीबनान म्हळे. 

रिशांगाचें मन भजून दोशी जाल्ले. “ ह्यो बसका म्हत्वाच्यो अशें 
खऱ्यांनीच दिसता तुका ? किदे करचें तेंच म्हाका समजना.'” 

जीवनान ताजेकडेन बारकायेन पळेलें. ताका दिसलें हो उलयता तो बेगळोच 
रिशांग, तो निक्तोच लग्न जाला आनी ताका आपलें बायलेची ओड लागल्या हें 
तो समजलो अश जावपाचेंच. दादल्याचें सगले मन बायलेचेर आसता तो होव 
क।ळ. 

पावीसाकून आइल्ल्या जाण्टेल्याकूय रिशांगाच्या मनांत किरें चलता तें 
पारखिलें आनी ब्हडल्यान हांसत ताणें म्हळे, “ तुका किदे जाता तैं हांव जाणां, 
तरणाट्या. पुण अणभवी मनीस म्हणून हांव तुका सांगतां, लोकांची सेवा ही 
बाधलेच्या मोगापरस म्हत्व'ची आतां तुवें फाटो सलक जायना. '' 

जाण्टेल्यान चिलीम पेटयली आनी ती सवकासापेन ओडूंक लागलो, 
रिशांगांक आपले बरोबर व्हुरपाचो ताणें निश्चय केल्ळो. 

इतल्यांन जीवनाक एक कल्पना सुचलो. ताणें मुखेल्या कडेन वळून म्हळें, 
` ओझा, ताज्या जाग्यार हांव गेल्य।र जायत? '' 

“ ना. ” नाकाँतल्यांन धुंवराचे धूंवर सोडीत मुखेल्यान म्हळे. 

“ तू नागांचो मोग करता देखून तू आयल्यार जाता. पुण लोकांक तोच 
जाय. ते फक्कत ताजेंच सांगणें अ।यकतले.'' 

जाण्टेलो सांगता तें खरें हें जीवन जाणा आसलो ताणें रिशांगाकडे वळून, 
मोगाळ आवाजांत *हळें, ' रिशांग, आमचो इश्ट सांगता तें खरें. तुवें वचंकूच जाय." 

रिशांगान थंडसाणीन तीं उतरां आयकलीं तो कांयच उलयलो ना. 

“ तुवें वचूंक जाय, रिशांग.'' जीवनान परतून म्हळें.  मात्झे नेटान. 
“गांवचे लोक उंचाबळ जाल्या, ते रचकळचांत पडल्या. बरी वाट खंयची तें तांका 
कळना. संत्रसारातल्या खंयच्या वाठारा परस ह्या दोंगुल्ल्यांक शांततायेची बीं पेलू 
येता, हळुहळू करून ते हिसक म!र्गापसूत पयस वेतले. आमची मोहीप आमी 

आत्तांच सुरू करूंक जाय. ह्या शांती-नाटचांतली मुखेल पात्रा म्हळ्यार तूं आनी 
विदेसेी. खरी गजाल म्हळघार तुजेपरस विदेसेली चड वावर करता. तुजो 
खुतिग्लाचो मोग फुडें धूकलूं येता. पुण ही मोहीम न्हय, आनी तू हांगा आइल्लो तो 
ह्याच कामाखातीर न्हय ?'' 

रिशांगाचो चेरो लाल जालो ताका आपलीच लज दिसली, ताका 
अविनाशाची याद जाली. परिस्थितींत हे जीवन दिस्त ताजेच भाशेन चलतालो. 
ताणें मनातल्या मनांत जीवनाचे उपकार मानलें. ताणें पळेलें जीवनाचे दोळे 
कसल्यातरी आंतरिक उजव।डान चकचकताले. रोखडोच ताणें निश्‍चय केलो. ताका 
डॉक्टर ब्रॉकाच्या। उतरचो उगडास जानो. तो म्हण्टालो संवसाराक सगल्यांन चड 
गरज आसा ती शांततायेची हें फकत खर वावरान आनी खूब स्वार्थ-त्यागान 
घडून येवपाचें, 

नागा प्रदेशांतल्या दर एके खोपयेत विदेपेलीन आपलो हिसेचो संदेश 
पावयल्लो. आतां आपलें कतव्य म्हळ्यार थंय शांतीचो संदेश व्हरप. मनशांक 
तुबकांच्या गुळ्यांचो वाज आयला, आतां तांका प्रस्न सोडोत्रपाक शांततायेचो उपाय 
जाय. “शांततायेचे मोहीमेन विदेसेली आनी तांच्या मनझ्यांची मनां बदलतली ?” 
रिशांगान व्हडान विचाल्लें. आपल्याकूच विचाल्लेल्या भाशेन. 

“म्हाका दिसता तशे. ” जीवनान जाप दिली. 
“हृ सगळें तुज्या हातांत आसा. तुवें स्वार्थ त्याग करचो पडटलो. " 

जाणां हांव. '' 

तो मुखेल्याकडे वळळो आनी ताणें ताका सांगले गांवांची भोंवडी करपाक 
आपुण येतां. 

आपली खोस उक्ती करपाक जीवन व्हडल्पान हांसलो. मागीर तो घरांत 
गेलो आनी हांयरूणार पडून वाचं लागलो, रिशांगान तसो निश्‍चय केलो म्हणून 
मूखेल्यांन ताजे उपकार मानले, मागीर ताणें आती जोनाथनान रिशांगा लागीं 
कार्यावळीचेर उलवणी केलीं. कार्यावळीची येवजण तयार जातच, पावीचो 
मुखेली " आवृंगा '' च्या घरांतल्यांन आपलें सामान हाडंक गेलो. तो रातचो तागेर 
राविहलो. ताजे वांगडा जोनाथन गेलो, 

सूर्या केन्नाच वयर आइल्लो. बोताचे हुनसाणीन मन सुखावतालें. रिशांग 
ताम्रेतीचेर बसलो आनी खूतिग्लाचो विचार करूंक लागलो. हो विरह तिका 
सहन जावंचो ना. पुण तिणें सोंसचें पडटले. आपलें जिवीत फक्कत तिजेंच न्हय तर 
लोकांचोय ताजेर हकक आसा हें ती जाणा आसली. 

त्यांच दिसा शांततायेचे म हिमेक सुरवात जाली. ते पाबी गांवांत दोन 
दीस रावले, 

मागीर तो पंगड दुसऱ्या काय गांवांती गेलो आनी निमाणें सिंगजी रॉय 

गांवांत आयलो. अंगामी वाठारांतलो तो निमाणो गांव, तांणी दर एका गांवांत 
बसका घेतल्यो. तांणी लोकांक आपली गाराणीं गांततायेन मांडपाची आनी 
विदेसेलीचो हिसक मारग कुशीक उडोवपाची कशी गरज आसा तें सांगले. 

ते रातीं त्या पंगडान सिंगजोरॉय गांवांत आपलो राबितो केलो. हांगा 
भूमीगत मनशांनी केल्ल्या वावराचों परिणाम जाल्लो दिसतालो. बसक्रेक साप 
थोडे लोक हाजीर आसले. रिशांग चितेत पडलो. 

टूसरो दीस आयतार आसलो. रिशांगान तो सगलो दीस एका, एका 
गांवकाराक मेळपांत घालयलो आनी दर एकल्यांक ताणें आपले मोहिमेचो हेतु 
सांगलो. हाजो थोडोभोव प्रभाव पडलो. ताका ताणी गांवच्या इगर्जेतल्या रातचे 
प्राथेनेक आमंत्रण दिलें आनी प्रार्थना चलोवपाक आनी सेर्पांव दिवपाक सांगले, 
तो शांततापेचेर उलयलो. गांवच्या लोकांक ताजो सेर्माव खूब आवडलो. गांवच्या 
मुखेल्यांनी मागीर ताका दुसरे सकाळीं बसकेक आपयलो. थंय तांणी राजकी 
परिस्थितीर उलोवपाचें उतर दिलें. हाका लागून रिशांगाक बरोच धीर आयलो. 
ताका दिसलें आपले शांततायेचे मोहिमेक तांचो आदार मेळटलो . 

प्रार्थने उप्रांत लोक उलयत, उलयत घरा परतताले. रिशांगाच्या 
वर्क्तवाची आनी ताजे शांततायेचे कार्यावळीची तुस्त करताले. 

ते गर्दी फाटल्यांन तीन बंडवाले आसले, गांत्र रिशांगाचे जंतीवंत भेटीक 
लागून गांवांत उप्रासलेली नवी परिस्थिती नियाळपाक ते निक्तेच रानांतल्यांन 
आइल्ले. हो गांव तांचो बालेकिल्लो आसलो. ते फुतफुतल्यांनी उलवताले, 
केन्नाच सांज जाल्ली. 

हांव जाणां तांचो हेतु बरो, पुण तांचो वावर आमचे मोहिमेआड वेता. ” 
एकट्यान विचार करून म्हळे. 

“ खऱ्यांनीच ? '' दुसऱ्या मनझ्यान जिज्ञापेन विचाल्लें. 

* आमचे मोहिमेत सामील जाव नाकात म्हणून ते लोकाँक सांगताले ” 
पयल्या मनश्यान म्हळे. 

“किद्याक तरी?" 

“ तू सामको पिसो. ' पयल्या मनश्पान म्हळें. 

“तांच्या वावराविशी आयकून खायखोक चड खोस जातली, ताका तेंच 

जाय. '' 

“ पुण रिशांग तांचो एजंट जावं नज. 
'' सगल्यांक तें खबर आसा. '' 

तिसरो मनीस उलयलो ना. कांय मिनट उदप्रांत ते एके ल्हान पायणींत 
पावले आनी चलत मुखार गेले. रोखडेच ते एका घराकडेन पावले ते भितर 
सल्ले, घरांत कोण नासलो. तांचेपैकी एकटथांन रांदनीतल्या उज्यार फूंक माल्ली. 

मागीर ते रांदनी लागीं ताम्रेतीर बसले आनी तांणी आपलें संभाशण 





3" 


दुसऱ्या मनर्‍्याँन नेटान सांगले. 

परतून सुरू केलें. 

उलय नासलो मनीस तो एन्वे. तो फक्कत आपल्या सांगात्यांचें उलो त्रप 
आयकतालो. तो चितेस्त दिसतालो, 

पयल्या मनशान ताजेकडे पळेलें आनी म्हळें, “ अजून मेरेन तुवें तुजे मत 
सांगं ना. किद्याक ? तूं रिशांगाचो इइट म्हणून काय किदे ? " 

“ ना. ” एन्वेन नेटान म्हळें, “ असले गजालींत इर्टागत लागना,” 

“ म्हण्टकच आमी किदे करचें तें तुवें सांगूक जाय, अशे तरेन ताणीं आपलो 
वावर केलो जाल्यार जैत ताँकाच मेळटले अशे म्हाका दिसता. ते सांगतात तें 
लोकाँक आवडटी. ” पयलो मनीस चितेस्त दिसनासलो. 

“ आपणाक जाय तशं उलोवपाचो तांकां हक आसा अशें तुका दिसना? ” 
दुसऱ्या मनशान मात्शें अडखळत म्हळें, 

“ तुजे मत किदे, एन्वे ? ” 

“ किदें चलता तें हांव बारकायेन पळेतां. म्हाका दिसता तांचे आतां चड 
जालां. कशेय जावं, तूं वचून पळे. तो पंगड परतता काय मुखार वचूंक सोदता तें 
पळे. तें जाणा जावप चड म्हत्वाचे. ” एत्वे सवकास उलयतालो, पुण झांम्फांग 
जाणा आसलो तो हुकूम म्हणून. 

तो भायर गेलो. करकर असो आवाज जालो आनी दार बंद जालें. 

एन्वे एक सिगार काडून ओड लागलो. मागीर तांगें खंतीन म्हळे. “ हें 
पळे, जेम्स, विदेसेलीन म्हजेकडेन एक नाजूक काम सोंपयलां, ” 

“किदे तें ? ” जेम्सान विचाल्लें. 

“तो म्हणटालो खंयचेय गजालीक मर्यादा आसता. ताका रिशांगाचो आनी 
आपल्या केरेक मेवण्याचो राग आयला. हे मनीस मानवतावादी म्हणून ताका 
खबर आसा. तो राजकर्णी न्हट, पुण ताची चलणूक विचित्र जाल्या. दरएके 
गजालीक मर्यादा आसता. ते सिंगजीरोय मुखार गेल्यार, ताचेर फार मारपाचो 
हुकूम आसा. ” एन्वेन गंभीरतायेन म्हळें, “ रिशांग म्हजो इश्ट म्हणून जाणात 
तुमी. म्हाकाय ताजे राजकर्ण मानना. ” 

असलें निश्ठूर काम ताचेर सोंपयला म्हणून जेम्साक खबर नासलें. 
सगल्यांक रिशांग आवडटालो. ते ताका मानताले. आनी जीवन म्हळ्यार एक 
जाणकार. फाटले तीन दीस ते त्या पंगडा फाटल्यान भोवताले पुण जम्साक वा 
झाम्फांगाक त्या जीव घेण्या वावराची खबर नासली. 

एन्वे, कांयच कोडसाण धरी नासतांना उलोवंक लागलो, “ एक फावट 
विदेसेछीन रिशांग आनी जीवनाक माफी केल्ली. म्हाकाय ते आवडटात. पुण 
मनझ्याच्या बरेपणाक लेगीत मर्यादा आसता, म्हाका अजून दिसता रिशांग आतां 
समजिकायेन चलतलो. ' 

विदेसेलीचो हुकूम फाटीं घेवप जावंचें ना हें जम्साक खबर आसलें 
शिमेभायल्या ताज्या तळावेल्यांन तो संगल्याचेर नदर दवंरतालो. ताणें एन्वेच्या 
तोंडार चिता पारखिली आनी ताका ताजी काकूळट दिसली. “ आतां वायट दीस 
आयल्या, आमची जात फुटल्या. '' 

कांयवेळा उप्रांत, झांम्फांग परतो आयलो, तो चितेस्त दिसतालो. उज्यालागी 
बसून तो धग घेवंक लागलो. एन्वेत मान फाटी वळोवन ताजेकडेन पळेलें ना. 
नदर उज्यार दवरून ताणें ताका जायती म।हिती मेळळी काय म्हणून विचाल्लें, 

“ हय.” झाम्फांगान जाप दिली. “ते फेक मेरेन वेतले खंय.” 

“ म्हणटकच खेळ सोंपलो तर." एन्वेन म्हळें, ताजो आवाज जड जाल्लो. 
ताणें उठून आपले पोतयेंतलो बॅटरी-दिवो घेतलो. त्या खीणाक तो लांब पायाच्या 
राखेसाभाशेन दिसतालो. ताजे फाटीर, भमरिल्लें तुबक आसले, सिगार भायर 
उडयत, आनी जेभ्साकडेन पळेत, ताणें म्हळें, “ हांव आतां म्हजे धोलींत वेतां... 
तुमी दोगूय आयचे राती हांगा रावात आनी मुखार किदेय घडल्यार त।जो नियाळ 
म्हाका फाल्यां दिथात, हांव रिशांगाक शिटकावणी धाडटां. तो किदें जाप दिता तें 
पळोवया.'” 

“ बरें.” जेन्सान जाप दिली. “भायर काळोख जाला.” मळत्रांत कसलोच 
उजवाड नासलो. 

एन्वे भायर सल्लो. दार परतून करकरलें. झांम्फांगान तें भितल्ल्यान धांपलें, 

“म्हाका दिसता आनीकय वायट घडपाचें आसा. रांदनींल्क्गीं आपले 
सुवातेर बसत आदों झाम्फांगान म्हळे. 

जेम्स कांय उलयलो ना. 

सिगजीराँय गांवांत, रिशांगात गांवच्या लोकांमदीं घेतिल्लीं बसका खूब 
बरी जाली. ताका आयकुपा5 तांणीं गर्दी केलौ ताजी पद्धत सगल्यांक आवडली. 
तांका हिसा नाका आसली अ'नी तेय आपले प्रस्त शांततायेन सोडोवपाक सोदताले. 
तांका पिडटाल्या त्या प्रस्नांक रिशांगान समजिकायेन जाप दिली. नागा हें वेगळें 
राष्ट्र काय ना असो प्रस्न ताका विचाल्लो. 

“ना!” ताणें सांगळे, “ जितले आसामी वा मणीपुरी तितलेच नागा 
भारती. ते एकाच वाठारांत रावतात. तांचेर एकूच कारभार चलता आनी तांची 
अर्थीक वेवस्ता एकूच. तांचो भूतकाळ जसो भारताक बांदिल्लो तसोच तांचो 
वतमान आनी फुडार.' भारती लोकशायोचो विकास हळुहळु जायत वेता आनी 
थोडयाच वर्सानी नागा लोकशायींतली बऱ्यांतली बरी तत्वां भारती लोकशायींत 
घालूंक जातलीं अशें ताणें सांगले. गांधीच्या मनांतली राज्याची कल्पनाय ताणें 
तांचे मुखार मांडली, त्या राज्यांत फक्कत भोसंख्परांकाकूच न्हय तर 
अल्पसंख्याँकांकूय मताचो हक्‍क आसतलो. हाका लागून मागाशिल्ले, गरी, 

आदिवासी आनी खेड्यांतले लोक आसात तांचोय फायदो जातलो, नागांकूय 
स्वतंत्रताय मेळटली, आनी चड करूंन जी मळां तांच्यानी स्वतःच चलोवं येतात 
त्या मळांनी. 

त्या साद्या गांवकारांक हे विचार एकदम आवडले. अजं करपाची सभा 
मरोवपाची आनी सरकारालागी एकाच मेजार बसून भासाभास करपाची पद्धत 
तांका मानलीं 

शांती-मोहिमेच्या ह्या पयल्या-वयल्या जेताक लागून बंडवाले अ:वस्थ जाल्ले, 
लोकांची प्रतिक्रिया उत्स्फूर्त अशी आसली आनी शांतीचे वाटेन वचपाची तांची 
उमेद स्पश्ट दिसतालीं, सर्वंभौम नागा राज्याचेर जो आघात जातालो तोच 
बंडवाल्यांक सगल्यांत नसाय जाल्लो. हें ध्पेय म्हळ्यार बंडवाल्यांचें मुळावें तत्व 
आनी तें ध्पेय वेव्हारांत येतलेंच अशें ते धरून चलताले देखून, शांती - मोहीम 
सुरवातीकूच निबरपणान काबार करपाचें विदेसेलीन उपाय येवजिल्ले. 

नंगबी गांवचो जोनाथन हो रिशांगाच्या पंगडांत आसलो. आनी किदेंय 
करून तांची मोहीम आडावपाचो बंडवाल्यांच्या निश्चयाची खबर सगत्यांआदीं 
ताका कळळी. एन्वेंची शिटकावणी तेच रातीं ताका कोणतरी तोंडयां कळयली. 
ताणें ताकतिकेन रिशांग आनी जीवनालागीं उलवणीं केली. पृण असले धमकेलागून 
कोणूच मोहीम फाटीं घेवपाक तयार नासलो. हल्लो जालो जाल्यार सादूर 
रावपाचें तांणी थारायलें इतलेंच तांणी आपल्या वावुरप्यांक्र बंडवाल्यांचे 
हालचालीच्चैर बारकाथेन लक्ष दवरपाक सांगले. थळाव्या पोलीसांक ते 
शिटकावणेविशीं कळूळें तेन्ना तांणीय आपलो बंदोबस्त खर केलो. 

दुसऱ्या दिसा, तांचो पंगड फेकाक वचपाचो आसलो. ताजे आदीं रिशांगान 
“ स्वतंत्रताय ” म्हळ्यार किदे हाजेर भाताभास करपाक दुसरी बसका आपयली. 
भारताक मेळिल्ली स्वतंत्रताय आपलीय काय किदे हें तांकां जाणा जावन घेवपाचें 
आसलें. रिशांगान '' हय ” म्हणून जाप दिली. ताणें सांगलें आपल्याचो महात्मा 
गांधीच्या शाणेपणाचर आनी ताज्या स्वतंत्रतायेच्या आंदोलनाचेर विस्वास आसा. 
आपले मानवी हक्क वापरून आनी आपली कर्तव्यां पाळून नागांकूय आपलें कल्याण 
सादूं येता. तांका आपलो जिविताचो पांवडो उंच करपाची संद स्वतंत्रताय 
दितली. गांवच्या लोकांक ताजे म्हणणें पटले. 

जेन्ना जेम्स आनी झांम्फांग हांका रिशांगाच्या निश्चयाची खबर कळळी 
तेन्ना ते निशले. 

रिशांग भोवन, भोवन भ।रती राष्ट्रीयत्व आनी लोकशाय हांची तरफदारी 
करतालो. आतां ताजे तोंड बंद केल्याबगर दुसरो पर्याय नसलो. आपले 
धोलींतल्यात भायर सरून ताणीं एन्वेक कळीत केलें की रिशांग आनी ताजे मनीस 
थारिल्ली कार्यावळ मुखार व्हरतले. 

रिशञांगाचो पंगड गांवातल्यांन भायर सल्लो आनी अशीर वाटांतल्यान 
अटंग्या रानांतल्यान वचं लागलो. “ एन्वेवे मतीस आमच्या फाटल्यान 
येतले. आज किदेतरी घडटले अशी म्हाका भिरांत दिसता.” जोनाथनान रिशांगाक 
म्ह्ळें. 

जायते गांवकार पंगडाबरोबर आइल्ले, सदांभशेन जीवन मुखार आशिल्लो, 
मांगीर खर चडटी लागली, सगळे धांवताले. 

“तांचे हालचालीविशीं तुका किदे खबर कळुळया ?” रिशाँगान विचाल्ले, 

“ जेम्स आनी झांम्फांग एखेची बृहद धेवपाक गेल्ले,” जोताथनान सांगले. 
“ फार मारचो म्हणून एन्वेक हुकूम आसा. म्हाका ताजी खात्री आसा, आनी 
आमचेलागी तर शस्त्रां नात. एन्वे हो म्हजो इश्ट. निशस्त्र मनशांचेर तो फार 
मारचोना. तो बरो मनीस.” 

दोंगराच्या कड्चाचे तेमकार ते पावले, तेन्ना ते विसव घेवपाक थामले, 

मुखार कसलीं संकश्टा येवपांचीं आसात ताजेविशीं रिशांगान आपल्या 
सांगात्यांक सांगल. 

पावीच्या मुखेल्यान दर एकल्या मनशाचेर नदर माल्ली, ते सगले उमेदींत 
आसात हें पळोवन ताका खोस जाली, आपलेवांगडा आनीक मनीस आसात ह्या 
विचारान तांकां धीर आयलो. 

“ बगीन या आमी.” ताणें म्हळें, “ आमी जाता तितले बेगीन फेक्राक 
पावंया. थंय पावतकच आमकां बंडवाल्यांचे हालचाली विशीं विचार करपाक वेळ 
मेळटलो. आमकां जाता तितली खण दिवपाक हांव पोलीसांक सांगलां. ते 
स।दूर रावतले अशी आस्त धरूंया.'” 

“ असल्या क्रिचकटीच्या वाठारांत, गनिमी सेनिक्राँक सदाँच लाव मेळटा. 
तुबकांचो लेगीत व्हडलो उपेग जायना.' जीवनान सहज म्हळे. 

“ आमकां मर्ण आयलें वा आमी जखमी जाले तर आमी तें मानून घेवंक 
जाय. आमी एक पवित्र कार्य करूंक भायर सल्ल्या आमी सभ्य तरेन चलुंक जाय. 
मेले जाल्यार आमकां कीत मेळटली आमचो वावर ज॑तीवंत जातलो, ” 
जोनाथन चितेस्त जालो. “ अशे तरेन मर्णाक फुडो करप बरें? नागा मर्णाक 
भियेना. पुण झंज, झुंजत मरपाची ताजी इत्सा. ” 

“तेंच तर तुजे दुबळेपण, जोनाथन, '' 

जीवनान जाप केली. “ म्हाका दिसता बंडवाल्याक आमकां मारून कांय 
मेळचें ना. ते खरे राजकर्णी आसल्यार असलें पिशेपण करचे नात. तांची मनांय 
बदलपाचें आमकां जाय जाल्यार आमी तांणी कितलेय चिथायले म्हणून हिसक 
जावंक फाव ना. आमी तांचे लागीं सताच्या शस्रान झुंजूप।. '' 

“म्हाका खबर मेळळ्या, विदेसेली आमचेर खूब रागोर जाला. खंथ तरी 

शीमे लागी ताणें आपळो तळ ठोकला. आमी वस्तुस्थिती मातून घेवंक जाय. 
मुखार संकश्ट उवे आसा.” आपले दर एक उतर विचून काडून जोनाथनांन 
गंभीरतायेन म्हळे. 

“ जोनाथन, असो उंचाबळ जावं नाका,” रिशांगान मदीं तोंड घालें. आतां 
आमी भियेवंक जायना. ही मोहीम मुखार व्हरपाचें आमी थारायलां. आतां परत 
कचरपाचो प्रस्नूच येना. आमचो शुद्ध हेतु विदेसेलीक कळटलो अशी आस्त धल्या. 
चलां या मुखार. 

“देब आमचे वांगडा आसा. लोक आमचे वांगडा आसा. आमकां भंय 
कसलो ? '' पावीच्या मुखेल्यान म्हळें. “ गरज जाल्यार आमी विदेसेली आड 
झुजतले, तुबकांनी न्हय तर आमच्या विचारांनी, आमचे धिटायेन,” जीवनान 
हांसत म्हळें. 

जोनाथनाक समजलें एके नवे उर्बन हे लोक भारावन गेल्यात. भिरांत 
आनी चिता हांचो तांचेर कांयच परिणाम जायना अशें दिसतालें. ताका लज 
दिसली. तांगेलें सगलें कार्य शुद्ध आदर्शाचेर रचिलले. 

“ तुजीं मतां तुका देवान्‌च दिल्याँ अशें दिसता, '' जोनाथनान म्हळें 
धतं रेचो आनी म्हजे गिन्यांन हे ध्ंरे पुरतेंच चला आमी बेगीन चल्‌ या. ” 

“' आमकां सगल्यांक हो एक नवो अणभव, जोनाथन,” रिशांगान जाप 
दिली. “ ताजी पयली रूच म्हाका कलकत्त्याक मेळूळी. " 

ते परतून चलपाक लागले. वाटेंत, रिशांगान ताका कलकत्यांत गांधीजीन 
सुरू केल्ल्या शांती - मोहीमेविशीं आपल्या इइ्टाँक सांगलें. सगल्यांनी लक्ष दिवन 
तागेलें उलोवप आयकलें आनी थोडो वेळ तरी ते मुखावेलीं संकइटां विसल्ले. 

फेकाक वचपाचौ वाट खूब अंतर मेरेन एका वाडयावेल्यान वेताली. त्या 
वाडयार दाट जंगल आसले. जमीन चिकचिकीत जाल्लीं. वरांची वरां बेगी 
बेगीन चलून ते एके सुवातेर पावले जंयच्यान तांका गांव दिसत्रालो. अदेवरांत 
गांवांत पावतले ह्या विचारांन सगल्याँक सू जाले. 

“ आमी आतां बेगीन चलूंक जाय,” लागसारच्या दाट र!नाचेर नदर 
मारून जोनाथनान म्हळें. 

कांय वेळ ते एका सरळ वाटेंतल्यान चलूंक लागले. गांवाकडे वेता ते देंबतेन 
चलू लागले. हे खेपेक जोनाथन सगर्ल्यांच्या मुखार आसलो. रिशांग, जीवन 
आनी हेर मनीस ताजे फाटल्यांन येताले. 

ते आनी गांव हांचे मदीं एक दोंगुल्ली आसली. ते सवकासायेन आनी 
थंडसाणीन ती चडटी चडून गेले, आतां जीवन सगल्यां मुखार आसलो. ताजे उप्रांत 
रिशांग येतालो बाकीचे चिलमी ओडीत ल्हूव, ल्हव चलत येताले. तांका दिशिल्ळे 
प्रवासाची सगली संकण्टां आतां सामकी सोंपलीं, दोंगृल्लेच्या दुसऱ्या तोंकाक गांव 

आसलो. ते हांसताले, गजाली करताले, जीवन आनी रिशांग मुखार चलताले. 
दोगांकूय जाता तितले बेगौन गांवांत पावपाचें आसलें. 

अकस्मात, रानाचे वाटेंतल्यांन शिटयेचो आवाज आयलो, ताजे उप्रान्त 
रोखडेच रायफलिचे दोन फार आयकूंक आयले, 

रिशांगान पळेलें आपलें मुखार जौवन कळवळून किळच मारून सकयल 
पडटा. किदें घडटा तें समजूचें आदींच एक गुळी ताजे उजवे पोवठेक लागली, 
तो मुखार उमथो पडलो. ताज्या पायांत एक असह्य कळ आयली. ताज्या सगल्या 
आंगाक मोडणां मारून आयलीं. जीवनाक सोटून काडपाक तो मुखार सरपटत 
गेलो. पुण ताज्यान जाले ना. ताजी तकली एका फातराचेर आपटली. ताज्या 
पायांतली कळ सामकी जीवघेणी जाली, तकली आपटल्ली ती आतां घ॒ंवंक 
लागली भानी रोखडीच ताजी शुद्ध गेली. 

जोनाथन आनी बाकीचे मनीस, आशिल्ले थंय, जमनीर पडून रावले, 
सुदैवान फार तांचेर मारूंक नासले, 

मागीर रानाचे दुसरे वाटेतल्यान आइल्ल्या फारांचो आवाज तांच्या कानार 
पडलो. तांका समजलें पोलीस आनी बंडवाले हांचे मजगतीं आतां झूज पेटला. 
कांय वेळा उप्रांत शांतताय जाली. पोलीस पार्टी तांचे दिइटीक पडली, फेक गांवचे 
वाटेतल्यान पोलीस धांवत येताले. जोनाथन उठलो थानी रिशांग आनी जीवन 
पडिल्ले थंय धांवत गेलो. पावीचो मुखेली जोनाथना फाटल्यांन आयलो. पढेल्यार 
जीवन मरून पडला. ताजे शातपेंत गुठी रोमिल्ली. रिशांग बेशुद्ध पडिल्लो. ताज्या 
पायांतल्यांन रगताचे व्हांळ व्हांवताले. 

जीवनाचे जिवीत किटेवरी आसलें. ती कीट कांय वेळ झगझगली आनी 
मागीर पालवली. ताजे काळजाक शीम मेर नासली. आनी ताज्या मनाची खोलाय 
मेजूंक जाप नासली. ताजें जिवीत फक्त अदेंच उक्तें जाल्लें. ताज्या तरणेपणांत 
तो नागा -जिविताच्या मोगांत पडिल्लो. तो मोग सामको कुड़ोच आशिल्लो 
म्हळ्यार जाता. तो एके नागा चलयेलागीं लग्न जाल्लो. आनी ताका भायलेचारां 
पसून मेकळें अहां निजाचें जिवीत जियेवपाचें आसले, ताका दिसतालें कीं ह्या 
जिवितांत एक मुळावे जीवशक्तीची कीट आसा. आनी ती मनश्याक पूर्ण जावपाक 
प्रवृत्त करत।. ताजे मतान तेंच खरें निजाचें जिवीत, सुदारलेल्या जिविताच्या 
तणावां पासून आनो विरोधांपसून मेकळें, पुण वास्तवतेन ताजीं हीं सपनां पिश्टून 
उडयल्ली. ताका दिसून आयले कि नागांत लेगीत मनर्‍्याचीं दुबळेपणां आसलों. ते 
हेर लोकां इतलेंच बरे आसले आनी वायटूय आसले. हेर मनश्यांवरीच तांचे मदीं 
दुस्वास, क्रूरपणा आती सूडबुद्ध हीं आसलों. फक्कत ते उणे ढोंगी आनी चड खरे 
आसलें. आधुनिकरणाच्या झगझगाटांन ते भुलून गेल्ले हें तांका तो जिविताची नवी 
तराशी दिसताळी. कांय जाण ''स्वतंत्रतायेचे ” कल्पनेन भारावन गेल्ले पुण 
स्वतंत्रताय ही बऱ्या जिविताचे बदला तांकां नाका आसली. जिवीत म्हळ्यार 
मोग, शांतताय आनी भावकी असल्या तत्वांनी घडलां. जिविताच्या निमण्या 
वर्सानीं ताणें हीं मूल्यां आपल्या जिवितांत हाडपाचीं केल्ली आनी तीच ताका 
समाजांत हाडपाची आसली. अशक्य असो तो एक प्रयत्न आसलो अशे म्हळ्यार 
जादा, ताज्या अकाली मर्णाम ताजे साधनेत खंड पडिल्लो. ताज्या मानिल्ल्या 
देशांत ताजे उगडास करतले ते तो एक विचारवंत म्हणून, एक विचित्र मनीस 
म्हणून, कोन्चेन्गांत तो जितो उरिल्लो पुण फककत जीवशास्त्रीय अर्थान. 

रिशांग हाँथरूणाचेर बसून जीवनाविशीं विचार करतालो. ताज्या उजव्या 
पांयाक बँडेज बांदिल्ली. ताजें तकलेची जखभ बेगीन पेखून येताली ताका दिसले, 
जीवन हो पळेल्यार अविनाशाभाशेन. तो अस्वस्थ आसतालो. घडये, ताजो आदश 
जीवनाच्या आदर्शापरस वेगळो आसलो, पुण ते दोगूथ संकटांनी भरिल्ले जिवीत 
जियेताले, 

तागेले शांती-मोहिमेक निक्तीच सुरवात जाल्ली. विदेसेलीच्या मनशांनी 

तांचेर फार मारिल्लो, जीवनाक जितो मारिल्लो आनी तागेले शांती-मोहिमंत खंड 
घाल्लो. ह्या पासत ताज्यान तांका क्षमा करूंक जातली काय ? ताका दिसले त्या 
फार मारप्यांनी ग्हडलो गुन्यांव केला. तांकां खरे प्रायश्त्रित म्हळ्यार तांणी 
आपलो हिंसक माग सोडून दिवप, फक्कत तेन्नाच जौवनाच्या आत्म्याक शांतौ 
मेळटली . पुण विदेसेछीचें मनीस ताजें आयकत काय ? खातींग आनी खायखो 
लेगीत हिसक मार्गाकूच बांदिल्ले. पूण तांचे ध्येय मात वेगळे आपलें. खातींग 
आनौ खायखो हांच्यांनी आपलो हिंसक मार्ग सोडून दिवप जायत काय ? हिसेन 
हिसा काबार जायना. उंचेले आत्मशक्तीक उंचेली झस्त्रां जाय जायत. उचेल्या 
शस्त्रांनी घडये, तांच्यान उणाक शस्त्रांचेर रोक चलोवं येत. पुण हिसेची कारणां 
ना करप कठीण. ताजेपासत अतोनात प्रयत्न करचे पडटलें. तें करपाक 
जिवितांतल्या उत्तमोत्तम मृल्यांक बांदिल्लें मन जाय पडटलें आनी असलें मन जें 
हीं मूल्यां वेव्हारांत हाडपांक सदां आतुर आसता. 

रिशांगाक दिसले जीवनाचें अध्यात्मिक दायज आतां आपलें जालां, शांती- 
मोहिम परत सुरू करपाचो ताजो निइत्रय आसलो. 

भापलो पाय बरो जाय मेरेन ताका थारचें पडटले. पुण मागीर तो अ!पलो 
वावर नवे उर्बेन करतलो. तो घरा घरांत वेतलो आनी मनशांच्या दुखी कइटी 
मनांत शांतीचो सदेश पावयतलो नागांनीं शांततायेन रावपाक शिकूक जाय, 
गरिबाय ता करपाक वावरूंक जाय आनी दर एकल्यान, पूर्ण मनीस जावंक जाय. 
ताका दिसले जीवन!न आनी हेर वावरप्यानी अर्दवट दवल्लेले काम आपणें पुराय 
करूंक जाय. 

आज तो बरे वंजकी उपाय करुन घेवपाक इम्फालाक वचपाचो आसलो. 
मेल बस येवन डिस्पेन्सरीकडेन रावतली आनी कांय मनीस ताका स्ट्रेचरार घालन 
बशीकडेन व्हरतले. मागीर तो दोंगरा वेल्या ओबड धोबड रस्त्यान इम्फालाक 
वेतलो. घडये प्रवासाक भायर सरचे आदी लोक ताका आशीर्वाद दिवंक येतले, 
खतिग्ला ताका भरिल्ल्या दोळचांती निरोप दितली आनी शारेंग्ला '' बेगोन बरो 
जा.” म्हणन सांगतली. 

ते सकाळी धुके पडिल्लें. अजून सूर्या दिशनासलो. डिस्पेन्सरीच्या मुखावेले 
लॉन ताजे आसले. कांय फुल - झाडां चंवरलेलीं. सगलेकडेन आगळीच थंडाय 
पातळळेली. ताका दिसले आपले काळीज त्या निष्पाप फुलांभाशन. पुण वातावरण 
सप्नाळें दिसताले. हॉस्पिटलाच्या पाख्याच्या कोनशांनीं सुकण्यांनी घोटेर बांदिल्ले. 
तांचो अजून थंयच राबितो आसलो. एक डोमकावळो मळबांत उडून गेलो. 
जनेळांतल्यान ताका पांचवेचार तण दिसतालें. माळी वरांदात बसून चिलीम 
ओडटालो. तो झगझगीत वोताची वाट पळेतालो जायत. 

रिशांगाचे हातपांय थंड जाल्ले, कोन्चेन्गाचो हात धरुन शारेग्ला कुडोंत 

आयली. तीं दोगांय ताजेलागीं रावलीं. शारेंग्ला ताका पळोवन हांसली. 
“ रिशांगकाका ” कोन्चेन्गान गोड हांसत म्हळें. “ कोन्चेन्ग ! ” रिशांग हाँसलो 
आनी ताणें हात मुखार केलो. पुण कोन्चेन्गान तो हातांत घेतलो ना “ म्हजो 
बापूय खंय आसा काका? ” भुरग्यान विचाल्लें. त्या पयसुल्ल्या दोंगरार थंय 
शान्मियांग रावता. ” तो केन्ना येतलो ? “ रिशांग।च्यान जाप दिवंक जाली ना 
ताणें पळेळें, शारेंग्लाच्या दोळचांत दुकां लिकलिकतालीं. ताणें मुरग्याक आपले 
लागी आपयलो आनी ताज्या पोल्याक हात लायळो. तो अजाण आसलो. आपल्या 
बापायन एका बर्‍या कामापासत आपलो जीव हुंवाळळा हें ताका खबर नासले. तो 
व्ह्डलो जातकच ताका तें कळटलें, घडये जीवनाच्या स्वार्थ - त्यागान ताका 
स्फूर्तं मेळटली. “ शारेंग्ला ?” रिशांगान तिजेकडेन पळेलें. “ किदें रिशांग ? '' 
“आतां हो भुरगो तुजो जीवनाच्या घरचे लोक ताका व्हरूंक येत अश म्हाका 
दिसना. ” तूंच ताका तुज्या ताब्यांत घे. ” ह्या उतरांनी शारेंग्लाचे मन हाल्लें. 
तिणें कोन्चेन्गाक आपल्या मोव शातयेलागी धल्लो आनी अपुर्बायेन म्हळें. 
“ कोन्चेन्ग, तूं म्हजो जाशी? ” कोन्चेन्गान बिचाल्लें, “तू म्हाका त्या 
पसऱ्यावेल्यो तांबड्यो बिस्कुत्यो दिशी व्हय ? '' शाळेचे इमारते लागीं एक 
पसरो आसलो, तो ताज्या मनांत आसलो. “ दितली तर” शारेंग्लान हांसत 
म्हळे. ” मागीर तिणें ताका मांडथेवेल्यान देवक दिलो. '' चल वच, भायर वचून 
खेळ.” तिणे म्हळें. तांबडचो बिस्कुत्यो मेळटल्यो ह्या विचारान कोन्चेन्गाक खोस 
जाली. “ तुजी ओड लागल्या ताका,” रिशांगान म्हळे. हें पळोवन म्हाका खूब 
खोस जाता 

शारेग्लाक दिसलें आपणें ताका उगडास करचो ताकाय श्रशीच तिजो ओड 
लागिल्ली पुण आतां तो खूतिग्लाचो जाल्लो. पुण ती कांय उलयली ना. रिशांगान 
बारकायेन तिजे तोंड पळेळें, आनी हांसत म्हळें. “ ह्या संवसारांत कोणूच कोणाचो 
स'सणाचो न्हय, जारेंग्ला कोणाचोच कोणांचेरुच सदां काळचो हक ना." 

“किद्याक ?” “ जो सगल्यांचो मोग करता ताज्यान एकट्याचोच मोग 
करूंक जायना ” हें खरें न्हय. तूं खुतिग्लाचो खूब मोग करता.' “ पुण ज्या 
मोगाविशीं तूं सदांच उलयताली तोच खरो मोग. ” किदे म्हळें ? ”' “ हय तोच 
व्ह॒डलो मोग. 

शोरेंग्लाचे मन हाल्लें. ती ताका बायबल वाचून दाखयताली त्या दिसांची 
तिका याद आयली, पोरण्या उगडासानीं तिजें मन आनंदान भरून आयलें, तिका 
दिसले, आपल्या काळजांत एक शुद्ध, धवी फुल्ल आनी सोबीत जोत पेट्टा. जिवीत 
भरून ओत्ता. रिशांगान तिजेकडेन पळेलें आनी तो खोसयेन हुस्कारलो. लिणे सुखी 
जावंचे भशं ताका सदांच दिसताले. 

कांय मितटां उप्रांत, खुतिग्ला, ताकतिकेन भितर आयली. तिज्या हातांत 


आयले आमचें राज्य 269 


धव्या आनी तांबड्या गुलाबांचो झेलो आसलो, तिणें शारेंग्लाकडे वळून म्हळें, 
“ शारेंग्ला फानीतफांग तुका मेळूंक सोदता. तो तुजी वाट पळेता.” 

शारेंग्लाची मनातली खोसयेची जोत एकदम पालवली. फानीतफांगालागीं 
करों तरेन चळप हे त्या वेळार तिका समजना जालें. फानोतफांगाकडे ती सदांच 
बरेपणान चलिल्ली. तिका ताजी सदांच काकूळट दिसताली पुण खिणाक ती 
आगळोच आनंद अणभवताली. फानीतफांगाक मेळपाक तिज्या मनाची इत्सा 
नासली. “ कित्याक ?” शाररेंग्लान विचाल्लें. 

“म्हर्जे परस तूंच चड जाणा. ” तिज्या उतरांत थोडी कोडसाण आसली , 
शारेंग्ला अपमानित जाली. खृतिग्ला तिजो दुस्वास करताली. रिशांगाच्या लग्ना 
आदीं ती चड लागी आइल्लीं, तरी खृतिग्लाक शारेंग्ला आनी रिशांग हांचो संबंद 
मातूय पसंत नासलो. आतां हें मात चड जालें. तिज्या मनांतलो तो अलोंकिक 
आनंद एकदम ना जालो. तौ रागा रागान कुडींतल्यान भायर सरून गेली. 

रिशाँग शारेंग्लाक परती आपोंवक सोदतालो, पुण खृतिग्लान थंडसाणीन 
म्हळे, “ हें पळे, फानीतफांगाक आज इम्फालचे बंदखणींत ब्हरतले. आपुण वच्चे 
आदीं तो शारेंग्लाक मेळूंक सोदता. " 

रिशांग फानीतफांगाविशी किदेतरी उलोवंक वेतालो, पुण खृतिग्ला मदीं 
आयली. “ ह्या फुलांकडेन पळे. कितलीं सोबीत न्हय? " तिणे तो फुलां झेलो 
ताका दिलो आनी ताजे लागीं येवन बसली. “ खऱ्यानीच सुंदर ” ताणें म्हळे, 
ताणें तो झेलो घेतलो पुण फुलांविशी तो आनीक कांय उलयलो ना. “ ताजी 
मनसुबी केन्ना तें तू जाणां? ” “ न!,” खृतिग्लान जाप केली. “ तें विचारपाक 
म्हाका वेळूच नासलो. ” 

रिशांगान खूतिग्लाकडेन बारीकसाणीन पळेल आनी ताणें तिजी शारेग्लाकडेन 
तुलना केली. त्या वेळार ताका दिसले, खूतिग्ला खंयच्याय सामान्य चलपेभाशेन 
वागताली तर शारेंग्ला उदार मनाची. खतिग्लाक ते कळूळां जायत आनी 
खंयच्याय वेळार तो उलयतलो आसलो, पुण आतां निरोप दिवपाचो वेळ आयला 
देखून ताणे आपले मन सांवरले आपूण तिका मायेमोगाचो निरोप दितलो 
अशी तिची अपेक्षा आसतली 

आपुण नासतानां, तिका आपले एकसुरेपण असह्य जातले. तिका आपल्या 
मोगाची गरज भासा. ताणें त्या फुलांकडेन पळेलें आनी तिजी तोखणाय केली. 
“खुतिग्ला, ह्या गलाबां परस तू संदर. ह्या तोडिल्ल्या फुलांपरस म्हाका हे 
जिते-जिवें फुलूच चड आवडटा.” 

खुतिग्ला फुल्ली, “ हें आयकून म्हाका बरें दिसता,” तिणें म्हळें, पुण केन्ना 
केन्ना म्डाका दिसता हांव ते जितें जिवें फूल न्हंय. आनी कोण तरी.” 

चल्यांक दिसता तसो तिजो दुस्वास पळोवन ताका अजाप जालें. ताणें 

म्हळें “तुका वोगीच हुस्को, शारेंग्लान आपलो मोग आनी तुजो मोग हांची 
केन्नाच सर केली ना.” 

“ किद्याक तें म्हाका कळना» पुण ती तुजेलागी आसता तेन्ना वोगीच हांव 
अस्वस्थ जातां. खूतिग्लान म्हळें, ती लाल जाली. 

“ह्यो सामक्यो ल्हान गजाली, खतिग्ला म्हाका तूं तांचे भितर ओड़ं 
नाका.” ताणें खंतीन 'हळें. तिजें मन दुखोबपाची ताजी इत्सा नासली देखून ताणें, 
तिका मायेन विचाल्लें, “ तिजेविशीं तुका कांयच सहानुमती दिसना ?” 

“ हय, दिसता, ” तिणे पश्चातापान म्हळें. 

“ अशें जाल्यार तिज्यो भावना दुखोवं नाका. तिजे पसून तुका कायच 
वायट घडचें ना.” आपलो दुस्वास पुराय कुशीक सारुंक तिज्यान जालें ना तरी 
तिणे आपले आपणाक सांवरली, खुतिग्छान ताका ताज्या पांयांविशीं आनी ताका 
कसलो त्रातामेंत दितले हाजे विशी विचाल्लें. रिशांगान तिज्या सगल्या प्रस्नांक 
थंडसाणीन जाप दिली, इम्फालाक वेतकच ताणें त्रातामेंता वेळा किदे, किदे 
करुंक जाय तें तिणे ताका सांगले, ताणें कसले खाण खांवंचे, कसले कपडे घालचे, 
कसल्यो वस्तू विकत्यो घेवच्यो हेंय सांगले, आपुण कशी प्रगती करता ताजे 
विशी तिणे ताका आपणाक सप्तकांतल्यान दोनदां चीठ बरय म्हणून सांगले. 
रिशांगान हांस, हांसत तिजी बडबड आयकली. इतलो वेळ तो आपल्या हातांतल्य। 
गुलाब फुलां लागीं खेळटालो. जिवितांतत्या उंच गजालींची खुतिग्लाक आवड 
नसली हें ताका खबर आसले. तिजो मोग म्हळ्यार दुस्वासाची दुसरी वट. 
तिज्या मतान मोग म्हळ्यार मालकी हकक. ताज्यो दिसपट्टयो गरजो ती 
समजताली आनी त्यो कश्यो भागोवच्यो हाजो आदींच विचार करताली. 

त्या वेळार वण्टीवयले घड्याळार वरां वाजलीं, तांका उगडास जालो वेळ 
धांवत बता. आठ जाल्लीं. 

इतल्यांत एकदम भितर एक मनीस आयलो आनी ताणें तांच्या संभाशणा'चो 
भंग केलो. “ तुका हाँगा किदें जाय, जॉनाथन ! तूं असो उचांबळ किद्याक ?'' 
“ हांगचे सभेक गांवकारांचे जमेच्या जमे आयल्यात.” जोनाथनान जाप केली, 

“आमी आज खायख्ोक अजं सादर करतात.'' 

“बरी गजाल,” रिशांगान थंडसाणीन म्हळें”' खायखोकडल्यान युद्धांत 
जाल्ल्या लूस्कानाची भरपाय करतां म्हणून उतर घे. तो आतां वचन दिना जालो 
तर, हाव बरो जातकच इम्फालाक यो. आमी चीफ कमिश्नराक वचून मेळूंया. 

“' खायखो कडल्यान उत्तर घेवपाक हांव जाता तितलो प्रयत्न करतां” 
जोनाथनान आवाज चडयत म्हळे. “ पुण लोक उचांबळ जाल्यार ताँका आवरप 
कठीण जाता. ते खायखे.चो अपमान करतात." 

“किदे म्हळें ? ” 

“' ह्य ते हाताभायर गेल्यात.” 

“अशे जाल्यार तूं परत वच आनी तांका शांत जा म्हणून सांग.'' 
ररिशागानूय आपलो आवाज चडयलो. “ तुजें काम थंय. तुजी बुद्ध वापर आनी 
ताका आवर.” 

शेजारचे कुडींत लेडी डॉक्टर आसली तिणें तांचे चडल्ले आवाज आयकले. 
किदे चल्लां तें पळोवपाक ती आयली “' जोनाथन, तूं ताका त्रास दिवं नाका.” 
तिणे ताकीद दिली. “ रिशांगाक विश्रांतीची गरज आसा. 

जोनाथनाक तिजी लुडबूड आवडली ना. पुण ताकाच मागीर दिसलें ती 
सांगता तें खरें, रिशांग चड दुर्येत आसा आती ह्या खोणाक ताजे कडल्यान 
कसलोच आदार मेळपाचो ना. ताणे पारखिलें लोकांक आपणेंच शांत करचे 
पडटले. ताणें डॉक्टराची माफी मागली आनी रिशांगाक सांगले आपुण लोकांक 
समजायत. मागीर तो ल्हवूच भायर सल्लो. डॉ. पाम लेगीत आपले कुडींत परतली. 

रिशांग चितेस्त जालो. ताका जोनाथनाची अडचण कळटाली. घडये, 
उचांबळ लोकांक ताब्यांत धरपाक ताका फाव तो अणभव नासलो. 

खुतिग्लान पळेले रिशांग चितेस्त भासा. तिणें ताजे कपळ सांसपिले, 
बायलेच्या मोव हाताच्या स्पर्शान रिशांग शांत जालो. तो आपणाक पळोवन 
हांसतालो तेन्ना तिका खोस जाताली. तिणें ताका वेंग माल्ली आनी ताका व्हडलो 
भुरगो कसो मोगान सांसपिलो. रिशांगान पळेले तिजे दोळे कसल्यातरी खोसयेन 
लिकलिकतात, आनी ती किदेंयतरी सांगूक सोदता तिणें आपलो पोलो ताज्या 
पोल्याक तेंकयलो आनी हळूच म्हळें ' हांव आवय जावपाची आसा. आमको 
मुरगे जातलें ” रिशांगाचे उचांबळ मन एकदम शांत जाले, आतां आपुण गेल्यार 
जाता आपलो एक अंश उरतलो. मुरगे व्हडले जातलें आनी तांका भूरगीं जातलीं. 
आनी वंशजांतल्यान पिळग्यां पिळग्यांनी जितो उरतलो. ते ताजो शांततापेचो 
अदेर्वंट उरिल्लो वावर पुराय करतले. ह्या वावरा उप्रांत लोक जाका आंवडेता, 
ते लोक - राज्य येतले. ताणें अचानक खु तिग्लाक म्हळे 

“ चलो जाल्यार हांव ताका कसले नांव दवरतलों जाणां ? '' खुतिग्ला 
लजली आनी तिणे विचाल्लें “ कसले नांव ? ” 

“ यारुइंगम, ताजो अर्थ किदे ? “ लोकांचे राज्य.” 

“विचित्र नांव हें ” न्हंय ? 

“ सगल्यांत बरें तेंच नांव. '' 

हें सांगताना ताजे काळीज खोसयेन भरुन आयले, हें नांव म्हळ्यार 
आपल्या फुडाराचे आनी मनीसजातीच्या फुडाराचे प्रतीक, ती खोसयेची खबर 
आपणाक दिली म्हणून खृतिग्लाचे उपकर आठयले. ताणे तिज्या दोनूय पोल्यांचे 
उमे घेतले. ती परतून लजली. 

खुतिग्ला आनी किदेंतरी सांगूक वेताली. पुण त्याच वेळार लेडी डॉक्टर 
मितर आयली आनी तिणें सुक्या आवाजान म्हळें, “ वचपाचो वेळ जालो. स्ट्रेवर 
व्हरपी मानाय आयल्यात. मेल बस तूका व्हरपाक आयल्या खुतिग्ल', ताका जाथ 
जाल्यार किदेय खावपाक दी. ” निमाणें, बचपाचो दुखेस्त वेळ आयलो आनी ताणीं 
रिशांगाक स्ट्रेचरार घालून मेलबशीकडेन व्हेलो 

ही उखरुल मेल म्हळ्यार विचित्र वाहून. ती फक्कत नांवाची पॅसेंजर बस 


भासली. जसो उखरुल, इम्फाल रस्तो फक्कत नांवाचो रस्तो आसलो. तशीच ही 


मेळ बस फक्कत नांवाची पॅसेंजर बस आसली. ती बस डॉज आसली, इंजीन 
राक्तीशाली आसले. पुण सोट नासले; सगल्या भोंवडेकारांक सकयल बसचे 
पडटालें. वयर पाखेय नावलें. सगले उक्ते, रिगांग एके ताम्रेतोर बसलो. ताणें 
आपलो बंडेज केल्लो बारीक पांय मुखार धूकलून दवल्लो. 

प्रवास करतांना ताका असह्य कळो मारतात्यो, त्या ओबड धोबड 
रस्त्यावेल्यान ती बस हळू, हळु धडपडत वेतालीं आनी इंजीन गरजताले. ड्रायव्हराक 
परतून परतून ब्रेक मारचो पडटालो. द।ट जंगलांतल्यान रस्तो वेतालो तो रेंबयाळो 
आनी चिचिकीत आसलो. बशीक केन्ना केन्ना खर चडटी चडची पडटाली. आनी 
रोखडेंच तिका देंवती देवची पडटाली. असह्या वेळार, पॅसेंजरांक देवाचें नांव 
घॅवचे पडटालें, फक्कत ड्रायव्हर मात शांत आशिल्लो. रिशांगाक दिसले रस्तो 
म्हळ्यार जिवीत, मेल बत म्हळयार मनशाचो आत्मो. 

शारेंग्ल। थेट पोलीस बंदक्षणींत गेली. थंय ती फानीतफांगाची वाट 
पळोवंक लागली. खायखोचे कचेरी मुखावेल्या मळांकडले दिशेन कसलो तरी 
गोंदळ, बोवाळ आयकूंक आयलो. त्यो आलेंटीं आनी त्या बोवाळाबेल्यांन दिसतालें 
लोक उचाँबळ जाल्या. पोलीसान सांगले लोकांक खायखो कडल्यान घट उतर जाय 
आसले की तांका युद्धांत जाल्ल्या जक्सानाची भरपाय मेळटली देणग्यांच्या वा 
दुडवाच्या रूपान एस्‌. डी. ओ, मोंबतणीं लोकांनी दाट वळे केल्ले, पोलीस 
किदेयतरी घडपाची वाट पळेताले. 

शारेंग्लाक हुस्को जालो. तिका दिसलें फक्कत एकट्या रिशांगाच्यानूच ह्या 
लोकांक आवरूंक जातले आसले पुण तो तर इम्फालाक हाँस्पिटलांत आसा. 

आसाम रायफल्तच्या एक सोल्दार फानीतफांगाक घेवन आयलो, 
फानीतफांग ताज्या आनी तिज्या मदल्या लोखणाच्या वारांवाफाटल्यान उबो 
रावलो. तिणें पळेलें तो चडसो बदळूंक ना. ताजे केंस लांब जाल्ले आनी 
अस्ताव्यस्त दिसतालें. ताजे खाडकेपोंदा थोडे केंस दिसताले. ताजे खाकी कपडे 
चड्च म्हेळे जाल्ले. ताज्या ब्हडल्या आंगार ताजे ल्हानशे दोळे मळबांतल्या 
एकसुऱ्या दोन नखेत्रांवरी दिसताले. ते मंद लिकलिकताले. 

“* त्‌ं म्हाका विसल्लीशी दिसता. '' ताणें पिरंगत म्हळें. 

शारेंग्लाचे काळीज, शेइथाभाशेन भोंवतणाप्रमाण आपलो रंग बदलतालें. 
थोडोच वेळ आदी, तिजे काळीज खुतिग्लाची चलणूक पळोवन रागान पेट्टालें. 
आतां त्याच काळजात शीतल सहानुभूती आशिल्ली. आदलेवरीच आपणाक 
ताजेविशीं चिता आसा अशें तिका दाखोबपाचे आसलें, 

ती कांयच जाप दिना आनी आपल्याच विचारांत दंग जाल्या हें पळोवन 
ताणें म्हळे, “ हांव किदें सांगता तें तूं आयकनाशी दिसता. तूं लेगीत म्हाका मेळूंक 
आयली ना. ' 

“ हांव तुका मुदम मेळूंक आयली ना. अशें मात समजूं नाका ” 

सोल्दार लागसारच्या पोलीसांलागी नेटान उलयतालो तें पळोवन, 
फानीतफांगान एकदम विचाल्ले, '' घडल'ं तरी किदें ? ”' '' वायट खबर आसा. ” 
तिणे फेक गांवाल।गी फार मारिल्‍्ले ताजेविशीं ताका सांगले. 

रिशांग आनी जीवन किरें करूंक सोदताले ते आयकून फानीतफांगाचे 
काळीज हाल्लें. आतां ताका कळून आयले रिशांगाचोव मार्ग बरो. “ जीवना- 
सारकिल्या मनश्याक तांणी मारचोच कसो ? ” फानीतफांगान विचाल्लें 

“ तो सामको निप्पाप आसलो. केदे व्हडल पातक हें |! '' 

“ते ब्हडलें पातक. ' 

“ विदेसेलीक दया माया कांय ना. ' 

ताजे सारको मनीस एक तर देवासारको आसता वा देवचारा सारको '” 
फानीतफांगान म्हेळें. 

“जिवीत म्हळ्यार किदें तें जाणा त्‌ं? ” फानीतफांगान विचाल्लें. 

“ जिवीत म्हळ्यार स्वेटर विणपासारको वावर, थोडी चूक जाल्यार 
सगलेंच गडबडटा. ” शारेंग्लान जाप दिली. 

“ना. जिवीत म्हळ्यार झऱ्याभाशेन. तो फाटल्यान केन्नाच पळेना. म्हाका 
तरी जिवीत तशांचशें दिसता. ' फानीतफांगान म्हळे 

“त्‌ खूब शिकलासो दिसता.” 

“ह्या दिसांनी म्हाका चितपाक खूब वेळ मेळळो. जाका विसराय पडटा 
तोच खरो सुखी. '' 

शारेंग्लान विसराय हें उतर मतींत धल्लें. घडये, ताका खुतिग्लाक 
विसरचें आसलें. तिका दिसलें ताणें चुकीच्या मनश्यार मोग केला. घरकान्न आनी 
आवय जावप हेंच खतिग्लाक नशिबांत ... हय फक्कत एक घरकान्न 
आनी आवय. ताजे परस चड उणें कांयच ना. तिका दिसले, घडये बायलांची प्रकृतीच 
तसली ,,, मनशाचो सभाव कळप कठीण. मनस्‍्याच्या दुबळेपणाक लागून तिज्यान 
रिशांगाक विसरप जाय नासले. तेच भाशेन, फानीतफांगाच्यान खृतिग्लाक 
विसरूक जायना. 

किदे चितता शारेंग्ला ? ” फानीतफांगान विचाल्लें, 

'' तुजे मोनेपणाची म्हाका भिरांत दिसतां. ”” 

“कांय भियेव नाका. म्हाका तुज्या मोगाची तोखणाय दिसता. ” शारेंग्लान 
हांसत म्हळें, “ तुजो मोग स'मको मूरग्यामाशेन, हय मूं ! ” 

फानीतफांगाच्य।न जाप दिवंक जालें ना. 

' तुका खृतिग्ला मेळिल्ली ? '' 

“ हय, ” तिणें आइखळत म्हळें, “ तीं आवय जावपाची आसा. ” 

“ तिका म्हजी याद येता? ” 

“असलो प्रस्न त्रिचारपांत कांयच अर्थ ना, फानीतफांग, ” शारेंग्लान 
जाप केली. खरें म्हळ्यार ह्या संत्रसारांत कोणूच कोणांचो न्हय, दुसरे तरेचो एक 
मोग उरता हेय तितलेंच खरें. '” 

फानीतफांगान जाप केली ना. शारेंग्लाक किदें सांगंक जाय तें तो जाणा 
आसलो. पुण असल्या मोगाविशीं ताका स्पश्ट कल्पनां नसली, जेन्ना ताणे 
बिदेसेळीचो विस्वासघात केलो, तेन्ना ताणें केल्ल्या स्वार्थ - त्यागाक खुतिग्लान 
खरो मोग अशें म्हळळें. ताणें तें विशीं जायतो विचार केल्लो. ताजें मन नितळ 
नासले आनी वास॑नेपसूनूय तो मुक्त नासलो. तरी ताका आपलो मोग परतो जाय 
आसलो. शारेग्लाभाशेन ताका अध्यात्मिक मोगाचो अणमव नासलो ताणे देवाक 
पळोवं नासो . आनी देवाक तो वळख नासलो. ताणें फक्कत देत्रांविशीं आयकल्लें 
आनी देवाचेर भावार्त दवर म्हणून सांगिल्लें. देव आक्षा जायत. घडये, तो 
नासूंयबी, तरी लेगीत ताका दिपतालें धतेरेर निस्वार्थी मोग दिसचो. 

ताणें पळेलें हे संभाशण तशेंच चलोवपाक शारेंग्लाची तयारी ना, देखून 
ताणें तिका म्हळें, “ आज रातीं म्हाका इम्फालाक ब्हरतले. घडये थोडो तेंप 
आमी मेळचीं नात. हांव खऱ्यांनीच निर्शेलां. हांवे म्हज्या जिविताचो सामको 
चोथो केला. तुका वेळ आसल्यार, म्हजो उगड।स कर, शक्य जाल्यार, बरय. i 
उमाळचांन ताजो आवाज जड़ जालो. “ हव तुजो उगडास करतलीं. आनी शक्य 
जाल्यार तुका बरयतलीं देव तुका शांतताय दिवं.” तिणें काळजाथावन म्हळे. 

शारेंग्लान ताजो निरोप घेतलो ती दरवठ्याकडेन पावली आनी घराकडेन 
वचक करता इतल्यांन तिणें पेले दोन पोलीस जोनाथनाक आनीक कांय जाणांक 
बंदखणीकडे व्हरताले. फानीतफांगाक ते परते ताजे कुडींत घेवन गेले, 
जोनाथनाक कैद केल्लो पळोवन शारेंग्ला चितेस्त जाली. देखून ते लागच्यान 
वतना तिणें विवाहे, “ तुका कित्याक धल्न व्हेला? ' 

जोनाथनान ह्हानशीच जाप दिली, “ चूक जाल्याशी दिसता. म्हाका खबर 
ना. लोकांक शांत रावात म्हणून हांव साँगतालो. घडये, पोलीस म्हाका वळखनात. 
किदेय जांब, जे घडला तें घड़लां. हो अन्याय.'' 

कैद्यांक बंदखणीत व्हेले. जोनाथनान आपले हात वयर उबाल्ले आनी तो 
किदेतरी अ'इलो. क्षारेंग्लाची तकली घुवंक लागली. ह्या लोकांक किद्याक धरून 
ब्हेल्यांत ते तिका खबर नासलें. तिका दिसले हो एक अपशकुन ... मागीर तिका 
बंदखणीकडेन व्हरताले ते आनीकूय लोक दिसले. तिणें तांचेपासत मोन्यांनी 
प्राथना केली. घडये, सरकाराकडत्यान चूक जाल्या जायत. घडये, लोकांक 
आवरपाखारीर ही धरपकड केल्य जायत. पुण ही चळवळ समाजिक असंतोषाची 
एक कुरू, लोकांक खर - करट - दगदग भोगताले. ते गरोब आसले तशे न'शिल्लें 
जाल्यार आपले घरचे काम सोडून इतले लोक पोलीस स्टेशनाकडेन येवचे नासले, 
खायखोन लोकांल!गीं समजीकायेन चलपाचे. 

त्या शारांतली शांतताय पुराय भंग जाल्ली - शारेग्लाच्या दुखावल्ल्या 
क!ःळजाभाशेन. लोकांक आपलीं गाराणीं सांगप।ची आसली हें खरें, पुण अशे 

करतांना ते उचांबळ जाताले, बेशिस्त जाताले. तांकां आवरपाक प्रयत्न केल्ले तेय 
चूकीचे. ऑफिसरांक वा तांच्या मनशयांक हाजी जाणविकाय नासली आतां आनीक 
धरपकड जातली आनी सरकार आनी लोक हांचेमदलो चर व्हड जायत वेतालो. 

शारेंग्ला अस्वस्थ जाली. तिका परतून रिशांगाचो उगडास आयलो. तो आज 
हांगा आशिल्लो जाल्यार लोकांक आवरतलो आसलो. ताजो लोकांचेर विस्वास 
आसलो. पुण तो आज पयस आसा. तो दुयेंत आसा. ताजी सुवात घेवपी कोणूच 
ना. मनश्यांची, खऱ्या मनव्यांची आज उणीव आसा. 

शारेंग्लाक दिसलें सगलेकडेन अन्याय-आगळीक जाता. क्रूर कायद्यांचो 
संवसाराचेर शेक चल्ला. हे कायदे चुकीच्या मार्गान वचपी मनझ्यांक चिड्ड्पाक. 
मनद्यांक बरे करपाक न्हय. फानीतफांगाक कसलोच आदार मेळूळो ना. शारेग्लाक 
दिसलें देवाक हें आव्हानूच. अपात्र मनीस अजून संवसाराचेर राज्य करतात. 

ती सामकी निशेली. तिका दिसलें आपणाक आतां घुंवळ येता. 

आपुण भूंय पडटा अशी तिका भिरांत दिसली. ती धांवत घराकडेन गेली. 
ती घराच्या आंगणांकडेन पावली. तिज्यान उबी रावंक जायना जालें. तिका दिसलें 
आपले भोंवतणी सगळो काळोख दाटला. आनी आपल्या काळजाची झगझगीत 
जोत ताणें घेरून उडयल्या, ह्या संवसाराक तिणें श्राप दिले. तिका दिसलें हें शरीर 
सोडून वच्चें. आपले खोंपयेचें दार उगडून ती धडपडत आपल्या हांथरुणाकडेन 
गेली, थंय वेतनां तिका क्रिस्ताचो भास जालो. ताज्या घायांतल्यान रगत 
व्हॉवतालें. तिजें सगलें आंग थरथरूंक लागलें. घायाळ क्रिस्ताक वेंगांवक तिणें हात 
मुखार केले. पुण तिज हात क्रिस्ताक लागचेभादीच ती बेशुद्ध जाली आनी जमनीर 
पडली. 

तिणें दोळे उक्ते केले तेन्ना तिका सगलेकडेन काळोख दिसलो. घायाळ 
क्रिस्त नाच जाल्लो. तिका समजलें आपुण हॉस्पिटलांत खाटयेर आसा. आपणाक 
हांगा कोणें हाडली ? आपृण दुर्येत पडिल्ली काय? तिका खबर नासली. 
फितल्योशयोच कळन!शिल्यो गजाली तिजें मन अस्वस्थ करून सोडटाल्यो. आपणाक 
जाल्लो क्रिस्ताचो दिइटावो आपणाक परत जावचो म्हणून तिणें येत्न केलो. पुण 
तो दिश्टावो परत म्हणून जालो ना, 

इतत्यांत तिज्या कानार आबेय सुण्याच्या भोंकपाचो आवाज कानार पडलो. 
ताका दिसलां जायत तौ शुद्धीर आयली आनी देखून तो तिका उलो मारपाक 
भोंकला जायत. आबेय म्हळ्यार एक विचित्र प्राणी. तो इशेवाराचो सुणो. 
इशेवारानूच तिजे जिवीत इबाडून उडयल्लें. आतां ताका दोश दिवपांत उपेग 
ना. 

तो यृद्धाचों बळी जाल्लो. ताका युद्धानूच तसो केल्लो. ती लेगीत 
युद्धाचीच बळी, दोगांयचीय वाट लागिलली. वासतेनूय आपलेंकाम सादिल्लें . 

वासना म्हळ्यार एक निजी मानवी भावना हे खरें पुण बायल- दादल्यांमदल्या 
संबंदाचीं घट बुन्याद वासतेचेरूच बांदप कठीण. आपल्या मनान जाचो स्वीकार 
केला तसलो दादलो बायलेक जाय. असल्या दादल्या वरवींच तिज्या जिवाक 
पूर्णताय येता. ती तेन्नाच तना - मनान ताजे सुवादीन जाता. बायलेक्र जितलो 
मळब, वारे, रानां आती न्हंयांची गरज उितलीच दादल्याच्या मोगाची. 

ती हॉथरुणावेल्यान उठली. तिणें दार उगडून भायर पळेलें. सगलीकडेन 
काळोख गुपाट. तिणें दार धांपलें आनी तेव कुडींतल्या दुसर्‍या हांथहणाकडेन गेली. 
थंय तिका कोन्चेन्ग सुस्त न्हिदिल्लो दिसलो. लेडी डॉक्टर पाम हिणें ताका थंय 
हाडून दवरिल्लो दिसता ताजी आपणाक कितली ओड तें तिका आतां कळळें, त्या 
भुरग्याचो तिक। मोग आसलो ताजी वणंना उतरांनी करूं नज, “' कोन्चेन्ग ”' चो 
विचार मनांत पेनाफुडे तिज्या मनाच्यो सगल्यो तारो झंकारताल्यो जसो चंद्रीम 
मळबांतलो काळोख ना करता तसो तिका आसलो. हय चंद्रीमूच ! 

ताफा लागच्यान पळोवपाक ती बागली. ताज्या तोंड़।र मनश्याच्यो सगल्यो 
आशा एकठावल्ल्यो. तिका दिसले तो भुरगो आपणाक सांगता, “ म्हाका पळे आनी 
शांत जा. ह्या संवसारांत सगले आसले. अजून लेगीत संवसारांत सगलें आसा. पुण 
आमकां ताजी नात ना. हांव हे धर्तरेची शीम-मेर आनी हांवूच सर्गाचो हुमरो.” 

तिणें ताजो उमो घेतलो, ताका मांडयेर घेतलो आनी आपल्या हांथरुणार 
घालो. ती ताजलागीं "हदली आनी आपले उचांबळ हड्यालागीं ताका धल्लो. 
ताज्या स्पर्शाच्या उबेन ती शांत जाली 

त्या खीणाक, आबेय परतून भोकं लागलो. ताजे उप्रांत तुबकांच्य' फाराचो 
आवाज आयलो. 

मागीर थंडाय. कांय वेळ मेरेन पुराय थंडाय पातळळी. किदे घडला ते तिका 
खबर नासले. थोड्या बेळा उप्रांत हॉस्पिटलाचो माळी भितर आयलो. ती न्हिदल्या 
ती पळोवन ताणें हुमऱ्यावेल्यानूच म्हळे “सिस्टर ! ” 

तिणे तकली वयर करून ताका किदे जाग्र काय म्हणून विचाल्ले 

“ निकतोच, फानीतफांगाक फारान माल्लो.'” 

ताणे उचांबळ आवाजान म्हळें. 

“किदे ? ” शारेंग्ला उद्गारलौ 

“ बंदखणींतल्यान ताका पोलीस - व्हॅन'ंत व्हरताले. सांज जाल्ली. तो बनात 
चडूंक वेतालो. इतल्यांत ताजे शातयेर फार माल्लो, तो रोखडोच मेलो. 

शारेंग्लान जाप केली ना. माळी मोन्यानी कुडीभायर गेलो. शारेंग्ला जाणा 
आसली. विदेसेलीच्या मनशानूच फानीतफांगाचो खन केला ती गोंदळन गेली 
ताज्या माणकुल्या शरिराची ऊब आनी निप्पापता घेवपाखातीर तिणें कोन्बेन्गाक 

1निकूय हइघालागीं धल्लो. कोन्चेन्ग अस्वस्थ जावन उठलो. 

“ काकी, किदें जाला ? '' ताणें बाळ जिज्ञासेन विचाल्ले, शारेंग्लाक उतर 
फुटलें ना, तिका दिसले, ती गुळी आपस्याच काळजांत घुसल्या. आबेय खाटप्रेचेर 
उडक्री मारून तिज्या पांयांसरी बसलो. आपली सहानुमूती दाखोवपाक तो 
काकुळटेन पिरगूंक लागलो. तिका दिसले तो सांगता एक गुळी आपल्या काळेजाकूय 
लागल्या, तिणें ताजेकडेन मायेन पळेळे, तिजे काळीज कळवळले. 


[| 





1 











वि 1) 


नक 
®. री 
ति 
64 
छ री की 3 
Ge 





5 - 








' Meas Eri ल 
WORLD KONKANI CENTRE 
_ Shakthinagar, Mangalore. 
No: | Ace. No: 









IER rned 
on 


Borrower's 
No. 
And Signature 


Issued on 













गं नवलिका म्हणजे एक वेगळया तर्‍हेची 
म्हणूक जाय. या पुरस्कार मेळिलूल्या 
मणिपूरातल्या उखरूल भागाक रावची 
काळजाक हात घालची काणी वाचूक 
नवलिका उजनाडाकं येवचे पैली आमका 
माहिती फुलर हाइमेनडॉर्फ किंवा 
हांच्या लेखनातल्यान मेळराली ना 
दरवर्सा प्रसिद्ध जावची शिरगणतीच्या 
अवलंबून रावचे पट्टाले. आमचो दष्टीकोन 
आसताले. भारतातल्या परिस्थितीच्या 
गमन्‌ शातले जे भावानुबंध आसतात ताज्या 
नागांचे खरेखुरे, जिवंत चित्र डॉ. 
पैल्यांदाचे उभे केला. हे करताना ज्या 
आणि कल्पकतेन ताणी आमका नागांचे दर्शन 
श्रेष्ठ साहित्य निर्माण जात रावता हांतूक 


ना. 


KONKAN, 
~ LIBRARY इ, 


SHAKTHINAGARD.K. 0 
mm 


डॉ. रबीकुमार दासगुप्ता 
+ 


/0. 





90९5 lost, tom, defaced, marked or dam 
Jed in any way shall have to be 
placed by the borrower. 


70९5 issued can be recalled at any time, 
necessary. 


HELP TO KEEP THIS BOOK 
FRESH & CLEAN 


बीरेन्द्रकुमार भट्टाचार्य 





